


കമ്മ്യൂണിസം

കേരള സാഹിത്യ
അക്കാദമി



മുദ്രണം

1966

ലണ്ടനിൽ



പ്രസാധകന്മാർ
സാഹിത്യപ്രവർത്തക സഹകരണ
സംഘം ലിമിറ്റഡ്

LONDONIL

(TRAVALOGUE)

BY

DR. K. KUNCHUNNI RAJA,

M. A., PH. D. (Madras), PH. D. (London)

First Impression March 1956



All rights reserved by
SRV. P. SANTHA KUNJAMMA

PUBLISHERS

SAHITHYA PRAVARTHAKA C. S. LTD.

NATIONAL BOOKSTALL
POST BOX 40, KOTTAYAM

Re. 1—8—0

ലണ്ടനിൽ

ഡാക്ടർ കെ. കുഞ്ചുണ്ണി രാജു,
എം. ഏ., പി.എച്ച്. ഡി. (മദ്രാസ്)
പി.എച്ച്. ഡി. (ലണ്ടൻ)



നാഷണൽ ബുക്ക് ട്രസ്റ്റാൾ
കുളരിക്കൽ ബസാർ കോട്ടയം

വില 1 രൂ. 8 അ.



Printed at the India Press, Kottayam. Copies 1000.

തമ്പുരാനോടൊപ്പം ലണ്ടനിൽ

അതിനുള്ള ഭാഗ്യം ഈയുള്ളവനും സിദ്ധിച്ചു -- ഈ 'മിട്ടുക്കൻ' തമ്പുരാനോടൊപ്പം (ഡോ: കുഞ്ചുണ്ണിരാജാവിനെ സ്വജനങ്ങൾ അങ്ങനെയൊന്നു വിളിക്കുക) എനിക്കും ലണ്ടനിൽ പോയ വരാം സാധിച്ചു. ആ സഹയാത്രി ഒന്നരണ്ടു മണിക്കൂറിനുള്ളിൽ നടത്താനും കഴിഞ്ഞു. മദിരാശിയിൽ എന്റെ ഭവനത്തിലിരുന്ന് സങ്കല്പവായുവിമാനത്തിലേറി നടത്തിയ ആ യാത്രയുടെ മധുര സ്മരണ ഏതെങ്കിലും തരത്തിലൊന്നു രേഖപ്പെടുത്താനുള്ള കൊതിയും അതോടൊപ്പം എനിക്കുണ്ടായി. അതാ, തമ്പുരാൻതന്നെ എന്നോടതിനു കല്പിച്ചു. "കല്പിച്ചെങ്കിലൊന്നെന്നല്ലാതിപ്പരിഷ്കരിക്കുവാനുണ്ടാകുമോ?"

ഡോക്ടർ കുഞ്ചുണ്ണിരാജാവിനെ ഒരിക്കൽ കണ്ടവർക്കും അദ്ദേഹവുമായി തെല്ലനേരം സംഭാഷണം നടത്തുന്നവർക്കും അദ്ദേഹത്തെപ്പറ്റി പെട്ടെന്നു ചില അഭിപ്രായങ്ങൾ പറയാനുണ്ടാവും. വളരെ ശാന്തശീലനും സാധുനിയും സംഭാഷണപരമാദ്യമെന്നുമായ ഒരു പണ്ഡിതവരേണ്യൻ. പാണ്ഡിത്യം കയറി കൊടുമ്പിരിയെക്കൊണ്ടു് അദ്ദേഹത്തെ പലതരത്തിലും ഒരസാധാരണ മനുഷ്യാനാക്കിയിട്ടുണ്ടെന്നു് ആരും പറയും. വളരെ ചെറുപ്പത്തിൽ തന്നെ അനായാസം മദിരാശി സർവ്വകലാശാലയിൽനിന്നു് ഡോക്ടറേറ്റ് ബിരുദം നേടി, ലണ്ടനിൽ ചെന്നു് അവിടെനിന്നും മറ്റൊരു ഡോക്ടറേറ്റും കൂടി സമ്പാദിച്ചു് രാപ്പകൽ ഗവേഷണം എന്നൊന്നിൽ മാത്രം ദത്താവധാനനായി കഴിയുന്ന തമ്പുരാനിൽനിന്നു് പരന്ന വായനയുടേയും ഉയർന്ന ചിന്തയുടേയും കനത്ത പാണ്ഡിത്യത്തിന്റെയും അത്യന്തം സത്യസന്ധമായ ഗവേഷണത്തിന്റെയും ഗംഭീരഫലങ്ങളേ ആരും പ്രതീക്ഷിക്കേണ്ട. ഞങ്ങളുടെ

ചിരന്തനപരിചയവും സഹവാസവും സഹപ്രവർത്തനവും അദ്ദേഹത്തിൽനിന്നു മറ്റൊരു തരത്തിലുള്ള സാഹിത്യസേവനം—ലളിതസുന്ദരമായ കലാസൃഷ്ടി—എന്നിങ്ങ പ്രതീക്ഷിക്കാനുള്ള അവസരം ഉണ്ടാക്കിത്തന്നിട്ടുണ്ടില്ല. അങ്ങനെയിരിക്കെയാണ് അദ്ദേഹം എഴുതിയിട്ടുള്ള ഈ യാത്രാസ്മരണകൾ “എസ്. കെ. ഒന്നു നോക്കിത്തരൂ” എന്നു വിനയശാലീനമായ സ്വരത്തിൽ അദ്ദേഹം എൻറനേക്കു നീട്ടിയത്. ആ പണ്ഡിതമുഖസ്തനൊരുമിച്ചു യാത്രചെയ്താൽ ബുദ്ധിപ്പെടുത്തുന്ന ഗരിമയുണ്ടാകുമെങ്കിലും ഹൃദയത്തിന് ഒരു ജീവരാസിയായിത്തീർന്ന മട്ടിൽ ഞാനാകൃത്യം ഏറ്റെടുത്തു.

കുട്ടത്ത നിരശയാണെന്നിരിക്കുമായത്! ലണ്ടൻയാത്ര കഴിഞ്ഞ ഡോക്ടർ ബിരുദധാരിയായ ഈ മഹാപണ്ഡിതന് സംസ്കൃതം അറിഞ്ഞുകൂടാ; പണ്ഡിതനാണെന്നതിൽ സംശയമില്ല. എങ്കിലും പാണ്ഡിത്യത്തോടൊപ്പം കണ്ടുവരാറുള്ള ശുഷ്കത തന്മൂലം തീണ്ടിയിട്ടേയില്ല. ലണ്ടനിൽ പോയത് സംസ്കൃതത്തിൽ ഗവേഷണം നടത്തി ബിരുദമെടുക്കാനല്ല, പോയവഴിക്കുള്ളതെല്ലാം കണ്ണുതുറന്നു കാണാനും രസിക്കാനും മാത്രമാണോ എന്നു തോന്നി. ആകപ്പാടെ ഞാനെൻ്റെ ഈ സുഹൃത്തിനെ തരം മാറിയ ഒരാളായാണ് ഈ യാത്രയിൽ കണ്ടത്.

മറ്റൊരുതരം കൂടി. ബോംബെ തുറമുഖത്തുനിന്നു ഞങ്ങളോന്നിച്ചാണ് കപ്പൽ കയറിയത്. തമ്പുരാൻ എൻ്റെ തൊട്ടടുത്തുണ്ടായിരുന്നു. കപ്പൽ നീങ്ങി കുറെ കഴിഞ്ഞതോടെ തമ്പുരാനെ തപ്പി നോക്കിയിട്ടുപോലും ഞാൻ കണ്ടില്ല! പിന്നെ ഞാൻ കണ്ടതും കേട്ടതും വഴിക്കുള്ള പലതിൻ്റെയും ഭൂമിശാസ്ത്രവും ചരിത്രവും രാഷ്ട്രചിന്താതീയവും നരവംശശാസ്ത്രവും ഭൂഗർഭചിന്താതീയവും മാറ്റം മാറ്റമാണ്. അതെല്ലാം അശേഷം മുഷിച്ചിൽ കൂടാതെതന്നെ. ലണ്ടനിൽ ചെന്നിട്ടോ? ഒന്നരണ്ടു തവണ തമ്പുരാനെ ഒരു നിശ്ചലാട്ടംപോലെ കണ്ടെന്നു തോന്നുന്നു. പക്ഷേ, അപ്പോഴും സാക്ഷാൽ സംസ്കൃതപണ്ഡിതനായ ഡോക്ടർ രാജാപിനെയല്ലാ

ഞാൻ കണ്ടത്. ഒരിക്കൽ ചിത്രകലാമണ്ഡലത്തെ, മറ്റൊരിക്കൽ രാഷ്ട്രതന്ത്രവിശാരദനെ, പിന്നൊരിക്കൽ ഒരു സമുദായശാസ്ത്രജ്ഞനെ—അങ്ങനെ സകലചിത്രത്താനസമ്പന്നനായ ഒരു മഹാപണ്ഡിതനെയുമാണ് ഞാൻ അവിടെയെല്ലാം കണ്ടുമുട്ടിയത്. എന്റെ സുഹൃത്തായ സാക്ഷാൽ 'മിടുക്കൻതമ്പുരാ'നെ ഒരു തനിമുപത്തിൽ കണ്ടാഹ്ലാദിച്ചു രംഗം ഞാനിപ്പോഴും ഓർക്കുന്നു. അദ്ദേഹത്തിന്റെ കൈട്ടിലമ്മയായ 'ശാന്ത' നാട്ടിൽനിന്നും ലണ്ടനിലെത്തിയ ദിവസം.

“ഞാനാളയച്ചിഹ വരുത്തിയതാണു തന്നെ—
ത്താനായ്ശാന്തയെഴുന്നള്ളുകയല്ല ചെയ്യു”

എന്നദ്ദേഹം പച്ചയായി തുറന്നു പറഞ്ഞപ്പോൾ ഞാനദ്ദേഹത്തിൽ അന്നോളം കാണാതിരുന്ന 'രസികതപ'വും 'കവിതപ'വും 'മനുഷ്യതപ'വും ഓരോന്നിന്റെയും മൂല്യാവസ്ഥയിൽ കണ്ടു. ലണ്ടനിൽ വസന്തം പുലർന്ന ഭാഗം ഇത്ര ഹൃദയസ്പർശകമായി വർണ്ണിക്കുന്നതെന്തിനെന്ന് ഞാൻ ആദ്യം ശങ്കിച്ചു. പിന്നെയല്ലേ കാര്യം മനസ്സിലായത്. തമ്പുരാൻ ശാന്തയുമായി ദ്വിതീയ മധുവിധു കൊണ്ടാടാൻവേണ്ടി ലണ്ടൻനഗരം അണിഞ്ഞൊരുങ്ങുകയായിരുന്നു.

ഈ സമയാത്രയിൽ മറ്റൊരു മഹാതുളസംഭവം കൂടി എനിക്കുണ്ടായി. ലണ്ടനിലെ പ്രദർശനാലയം സന്ദർശിക്കുന്ന ഡോ: രാജാവിനെഅനേകം സമേതനഭൂമകളായ സാലഭഞ്ചികകളോടൊപ്പം മറ്റേതോ വെള്ളക്കാരായ സന്ദർശകർ കുറെനേരം തുറിച്ചുനോക്കി. ഒടുവിൽ അദ്ദേഹം അനങ്ങുന്നതു കണ്ടു അവർ ഈ പൗരസ്ത്യമാതൃകയെ പാവയല്ലെന്നു കണ്ടു നോട്ടം പിൻവലിച്ചു കഥ തികഞ്ഞ ഫലിതചാതുരിയോടെ പറയുന്ന ഗ്രന്ഥകാരനെ എന്റെ നമ്ബോധം വാനോളം പുകഴ്ത്തിയിട്ടും അതിനിപ്പോഴും മതിവന്നിട്ടില്ല.

അഥവാ ആരുടേയും തുണകൂടാതെ ഓരയ്ക്ക് പാശ്ചാത്യച
 ുടനം നടത്തി ദിഗ്ജയം ചെയ്തു തിരിച്ചുവന്ന ഈ പണ്ഡിതരാജ
 നെ പുകഴ്ത്തുന്നവർക്കാണ് പുകഴ്ത്തുവാനുള്ളത്. അദ്ദേഹത്തിന് എ
 ന്നോടു തോന്നിയ കാര്യസുവാത്സല്യങ്ങൾക്കൊണ്ടുമാത്രമാണ്
 ഈ ഒന്നാംതരം യാത്രാഗ്രന്ഥം മലയാളികളുടെ മുന്നിലുറപ്പിക്കാൻ
 എന്നെ കൂട്ടിപ്പോയി വിളിച്ചത്. അഭിമാനവിജ്ഞിതനായിട്ടാണ് “ത
 ന്വരാനോടൊപ്പം ഞാനും ലണ്ടനിൽ പോയെന്ന” കഥ വായന
 ക്കാരെ അറിയിക്കുന്നതും.

മദിരാശി സർവ്വകലാശാല,
 12-9-1955

ഡോ: എസ്. കെ. നായർ



DEDICATED TO MY UNCLE.



Sri. K. K. RAJA,
Author of the Baspanjali.

“യഥാർത്ഥസൗന്ദര്യമറിഞ്ഞകൈതവിം
രസിപ്പതായ്ക്കുൻറൊഴുതെന്നമൊന്നതൻ;
പതിച്ചിടുംകൈമുദിപുൽപ്പടപ്പിലും
തുടിപ്പതാഴിക്കകമൊന്നമാത്രമാ..”



ഗ്രന്ഥകാരനും പത്നിയും

1

സംസ്കൃതം പഠിക്കുവാൻ ശീമയ്ക്കു പോവുക! ഇതു വേണ്ടിവരുമെന്നു ഞാൻ വിചാരിച്ചിരുന്നില്ല. അപ്രതീക്ഷിതമായി 'ബ്രിട്ടീഷ് കൗൺസിൽ'ിന്റെ ഒരു സ്റ്റോളർ ഷിപ്പ്. ഇതെങ്ങനെ ഉപേക്ഷിക്കും? ഉദ്ദേശ്യമെന്തെങ്കിലുമാകട്ടെ ശീമയ്ക്കു പോയിവരിക അത്ര എളുപ്പമായ ഒന്നല്ല. ആ സ്വർഗ്ഗത്തിലേയ്ക്കു പോവുകതന്നെയെന്നു തീരുമാനിച്ചു. കല്യാണവും കാര്യവേദവും ഇല്ലെന്നുവന്നാലും കിന്നരനാടും വിദ്യാധരനാടും ഉണ്ടാകാതിരിക്കുകയില്ല. ഈ ആഘാതം ഓളം തുളുമ്പിക്കൊണ്ടായിരുന്നു എന്റെ പുറപ്പാട്.

'ആരംഭത്തുരാഃ ഖലു കേരളീയാഃ' എന്നു കേട്ടിട്ടുണ്ട്. ഞാനതു വിശ്വസിച്ചിരുന്നില്ല. നാടും വീടും വിട്ട് ആയിരം കാതം അകലയ്ക്കു പോകേണ്ട അവസരം വന്നപ്പോൾ എന്തൊക്കെയോ എന്നെ പിടികൂടി. അന്ധവിശ്വാസങ്ങൾ, വിരഹവേദനകൾ ഇങ്ങനെ പലതും. പുറപ്പെട്ടയാൻ നല്ല ദിവസം നോക്കണം. ധീരത വെടിയാതിരിപ്പാൻ ഈശ്വരനോടു പ്രാർത്ഥിക്കണം, അമ്പല

ത്തിൽ പോകണം. എല്ലാം നിർവ്വഹിച്ചു. പഞ്ചാംഗം നോക്കി നല്ല ദിവസം കണക്കാക്കിത്തന്നെയാണ് തറവാട്ടിൽനിന്നു പുറപ്പെട്ടത്. പക്ഷെ, കപ്പൽ ഭാരതത്തിന്റെ തുറമുഖം വിട്ടതാകട്ടെ കരുത്തുവായും പൂരവും ചേർന്ന ദിവസം രാത്രി (1952 സെപ്റ്റംബർ 18-ാംതീയതി). എം. എ. ഡിഗ്രിയും ഡാക്ടറേറും എടുത്ത ഞാൻ അന്ധവിശ്വാസിയല്ലെന്നഭിമാനിച്ചിരുന്നിട്ടും കുട്ടിക്കാലത്തു പഠിച്ചു,

“യമരാത്രി മുപ്പതും തൃക്കേട്ടയിവയേഴനാൾ

വിതയ്ക്കിൽ വിളയാ ഭൂമി യാത്രപോകിലവൻവരാ.”

എന്ന വരികൾ ഉത്സാഹത്തിന്റെ മുമ്പിൽ വിലങ്ങിട്ടു നിന്നു.

‘ബ്രിട്ടീഷ് കൗൺസിൽ’യാത്രയ്ക്കു വേണ്ടതായ സകല സൗകര്യങ്ങളും ഏർപ്പാട് ചെയ്തുതന്നിരുന്നു. എല്ലാം രാജകീയമായ വിധത്തിൽത്തന്നെയായിരുന്നു എന്നു പറയാം. കപ്പലിൽ കയറുന്നതിനു മുമ്പു പല ചടങ്ങുകളും നിർവ്വഹിക്കുവാനുണ്ടായിരുന്നതുകൊണ്ടു പകൽ മൂന്നു മണിയോടുകൂടിത്തന്നെ യാത്രക്കാരെല്ലാം ബോംബെ തുറമുഖത്തു ഹാജരായി. എന്തെല്ലാം സാമാനങ്ങളാണു കൊണ്ടു പോകുന്നതെന്നു ‘കസ്റ്റംസി’ൽ ഉദ്യോഗസ്ഥന്മാരെ ബോധ്യപ്പെടുത്തിക്കൊടുക്കണം. ഇത്തരം പരിശോധന ഇറങ്ങുന്ന ദിക്കിലും ഉണ്ടായിരിക്കും. എന്റെ പെട്ടികൾ ഒന്നുതന്നെ തുറക്കുവാൻ അവർ ആവശ്യപ്പെട്ടില്ല. മറ്റൊരു ചടങ്ങ് ആരോഗ്യം വേണ്ടിടത്തോളമുണ്ടോ എന്നു തീർച്ചപ്പെടുത്തുവാൻ ഡാക്ടർ നടത്തുന്ന ഭേദപരിശോധന

യാണു്. സാമാന്യമായി 'ഷേയ്ക്ക് ഹാൻഡ്' ചെയ്യുന്നതു കൊണ്ടുതന്നെ അദ്ദേഹം തൃപ്തിപ്പെട്ടിരുന്നതിനാൽ അത്തൂരിൽപരം യാത്രക്കാരുടെ ദേഹപരിശോധന രണ്ടു മണിക്കൂറുകൊണ്ടു കഴിഞ്ഞു.

എന്നെ യാത്രയയയ്ക്കുവാൻ സ്വന്തപ്പെട്ടവരാരും കൂടെ വന്നിട്ടുണ്ടായിരുന്നില്ല. ഞാൻ നേരത്തേതന്നെ കപ്പലിൽക്കയറി. ഒരു വലിയ കപ്പലിൽ സഞ്ചരിക്കുവാൻ തുടങ്ങുന്നതു് ആദ്യമായിട്ടാണു്. എല്ലാം ഒന്നു നടന്നു പരിശോധിക്കുവാൻതന്നെ ഞാൻ തീർച്ചപ്പെടുത്തി.

ആയിരത്തിലധികം യാത്രക്കാർക്കു വളരെ സുഖമായിത്താമസിക്കുവാൻവേണ്ട സകല സൗകര്യങ്ങളും തികഞ്ഞ ഒരു വലിയ വീടാണു് ഈ കപ്പൽ. പി ആൻഡ് ഓ. കമ്പനിക്കാരുടെ 'മലോജ'യിലാണു ഞാൻ പോകുന്നതെന്നു കേട്ടപ്പോൾ ഒരു സ്റ്റേഫിതൻ പറകയുണ്ടായി, പത്തിരപതു കൊല്ലം മുമ്പു് ഏഴാം ക്ലാസ്സിലെ പാറപുസ്തകത്തിൽ അതിന്റെ ചിത്രവും ഒരു യാത്രാവിവരണവും ഉണ്ടായിരുന്നുവെന്നു്. കാഴ്ചയിൽ ഒരു പഴഞ്ചൻ കപ്പലാണെന്നു് ഒരിക്കലും തോന്നുകയില്ല.

ഏ, ബി, സി, ഡി എന്നിങ്ങനെ നാലു 'ഡെക്കുകൾ' (നിലകൾ) ആണിതിനുള്ളതു്. യാത്രക്കാർക്കുള്ള 'ക്യാബി'നുകൾ (മുറികൾ) എല്ലാം താഴത്തെ മൂന്നു ഡെക്കുകളിലായിട്ടാണു്. ചില ക്യാബിനുകളിൽ നാലുപേരും മറ്റു ചിലതിൽ ആറുപേരും ഉണ്ടായിരിക്കും. കിടക്കവാനുള്ള കട്ടിലുകൾ നമ്മുടെ തീവണ്ടികളിലെ ഒന്നാംക്ലാസ്സു മുറികളിലുള്ളതുപോലെത്തന്നെയാണു് ഉറപ്പിച്ചിട്ടുള്ള

തു്. ഓരോ കട്ടിലിന്നും പ്രത്യേകം വിളക്ക്, സ്റ്റാൻഡ് മുതലായതെല്ലാമുള്ളതുകൊണ്ടു മറ്റു യാത്രക്കാർക്കുപ്രദം തട്ടാത്ത വിധത്തിൽ രാത്രി വായിക്കുവാനും മറ്റും സൗകര്യമുണ്ടു്.

സാമാന്യമായി യാത്രക്കാർ രാത്രി ഉറങ്ങുവാൻ മാത്രമേ സ്വന്തം 'ക്യാബി'നുകളിൽ പോകയുള്ളൂ. പകൽ മുഴുവനും രാത്രി ഉറക്കം വരുന്നതുവരെയും അധികവും മുകളിലെ ഏ ഡെക്കിൽത്തന്നെയായിരിക്കും. ആദ്യമായി കയറിച്ചെല്ലുന്നതെന്നെ ആ ഡെക്കിലെ വരാന്തയിലേയ്ക്കാണ്. നാലുപുറത്തും വരാന്തയുണ്ടു്. ഒരു തവണ ചുറ്റിയാൽ ഏതാണ്ടു് ഒരു ഫർലോങ്ങു് ഭൂമായി. വരാന്തയുടെ ഇരു രണ്ടും ചാരുകസേരകൾ നിരത്തി വെച്ചിരിക്കുന്നു. ഇവയിലൊന്നിൽക്കിടന്നു പ്രകൃതിരാമണീയകം കണ്ടാസ്വദിക്കുകയോ വരാന്തയിൽക്കൂടി അങ്ങോട്ടുമിങ്ങോട്ടും സഞ്ചരിച്ചുകൊണ്ടിരിക്കുന്ന ജനസഞ്ചയത്തെ നോക്കിക്കൊണ്ടിരിക്കുകയോ ചെയ്യാം.

ഏ ഡെക്കിൽത്തന്നെ മൂന്നു വിശാലമായ മുറികളുണ്ടു്. ഒന്നു് എഴുതുവാനും വായിക്കുവാനുമുള്ള സ്ഥലമാണു്; എഴുത്തുകടലാസ്സും കവർമെല്ലാം ഇഷ്ടംപോലെ വെറുതെ കിട്ടും. മറ്റു രണ്ടു മുറികളും സിഗരറ്റ്, ലഹരി പദാർത്ഥങ്ങൾ എന്നിവ വാങ്ങിക്കുവാനും സൗകര്യമായിരുന്ന് ഉപയോഗിക്കുവാനുമുള്ള സ്ഥലങ്ങളാണു്. കട്ടികൾക്കു കളിക്കുവാനുള്ള 'നർസറി'യും ഏ ഡെക്കിൽത്തന്നെ. ചാപ്പകൾ, ക്ഷൗരസ്ഥലം എന്നിവ ബി ഡെക്കിലാണു്. ഭക്ഷണത്തിനുള്ള രണ്ടു 'ഹാളു'കൾ സി ഡെക്കിലുമാണു്. ഈ കപ്പലിൽ എല്ലാ യാത്രക്കാരും 'ടൂറിസ്റ്റ്'

ക്ലാസ്സുകാരാണ്. മുറികളുടെ സ്ഥാനഭേദമനുസരിച്ച് കൂലിയിൽ അല്പാല്പം വ്യത്യാസങ്ങളുണ്ടെന്നു മാത്രമേയുള്ളൂ. ഏ ഡെക്കിലെ വരാന്തകളിലും മുറികളിലും മറ്റും എല്ലാവർക്കും അവകാശം ഒപ്പമാണ്.

ആസ്ട്രേലിയയിൽനിന്നു വരുന്ന കപ്പലാണിത്. പത്തഞ്ഞൂറു വെള്ളക്കാർ ഇതിലുണ്ട്. ബോംബെയിൽനിന്നും പത്തഞ്ഞൂറു യാത്രക്കാർ കയറുകയാണ്. യാത്രയയക്കുവാൻ കപ്പലിലേയ്ക്കു വന്നിട്ടുള്ളവരും കുറച്ചല്ല. യാത്രയയപ്പിൽ പാശ്ചാത്യരുടെ ചടങ്ങുകൾ ചുംബനങ്ങളും ആലിംഗനങ്ങളുമാണ്. ഇന്ത്യക്കാരുടെ നില അതല്ല. മകനെപ്പിരിയുന്ന മാതാവ്, ഭർത്താവിനെ യാത്രയാക്കുന്ന നവോഡയായ യുവതി—എല്ലാവരും ഇററിറ്റു വീഴുന്ന കണ്ണനീർ ഒതുക്കുവാൻ ശ്രമിക്കുകയാണ്. ഉപരിപഠനത്തിന്നു യൂറോപ്പിലേയ്ക്കു വരുന്നൊരു യുവാവ്, യാത്രയയക്കുവാൻ വന്ന ഭാര്യയുടെ കൈവിടിച്ചുകൊണ്ട്, അങ്ങമിങ്ങും നോക്കി പരിഭ്രമിച്ചുനടക്കുകയാണ്. ആരുടേയും കണ്ണുകളെത്താത്ത വല്ല മൂലയുമുണ്ടോ എന്നന്വേഷിക്കുകയായിരിക്കാം. വെള്ളക്കാർ പരസ്പരം ചുംബിക്കുന്നതും സരസമായി വർത്തമാനം പറയുന്നതും അയാൾ കാണുന്നുണ്ട്. എങ്കിലും അയാൾ പരുങ്ങുന്നു. യാത്രക്കാരല്ലാത്തവരെല്ലാം കപ്പൽവിട്ടിറങ്ങേണ്ട സമയമായി. ആപ്രേയസിയുടെ വേർപാടിൽ പ്രേയാന്റെ കണ്ണിൽ കണ്ണീർ പൊടിയുന്നത് എന്റെ കണ്ണുകൾ കണ്ട്. യാത്രയാക്കുവാൻ സ്വന്തപ്പെട്ടവരാരും കപ്പലിലേയ്ക്കു വരാതിരുന്നതു നന്നായെന്നപ്പോൾ എനിക്കു തോന്നി.

കരയ്ക്കൽനിന്നു കപ്പലിലേയ്ക്കു വെച്ചിരുന്ന കോണി

നീക്കംചെയ്യുകഴിഞ്ഞു. കപ്പൽ പതുക്കെ ഇളകുവാൻ തുടങ്ങി. കരയ്ക്കൽ നില്ക്കുന്നവർ കൈലേസു വീശുന്നു. കൂട്ടത്തിൽ കുറെ വെള്ളക്കാരുമുണ്ട്. അവർ പരസ്പരം കൈകോർത്തുപിടിച്ചു ഗുത്തംവെയ്ക്കുകയും പാട്ടുപാടുകയും ചെയ്യുന്നു. കപ്പലിൽ അവർ യാത്രയയച്ച വെള്ളക്കാർ ആ പാട്ടുകൾ ഏറ്റുപാടുകയാണ്. കപ്പൽ കരയോടകുന്നതനു പോരുന്നു. കരയ്ക്കൽനിന്നുള്ള പാട്ടിന്റെ ശബ്ദം നേർത്തുനേർത്തു വരുന്നു. അവിടെയുള്ള വിളക്കുകൾ മാത്രമേ കാണാനുള്ളൂ. ക്രമേണ ആ വിളക്കുകളും മറഞ്ഞുകഴിഞ്ഞു. കപ്പൽ അതിവേഗത്തിൽ പാഞ്ഞുകൊണ്ടിരിക്കുന്നു. ആ ഡെക്കിൽ കുറെ നേരത്തോളം അലകടലും ആകാശവും നോക്കിക്കൊണ്ട് ഞാനങ്ങനെ നിന്നു. അപാരതയുടെ ചിന്തകൾ എന്റെ മനസ്സിലും അലതല്ലിക്കൊണ്ടിരുന്നു.

“അനന്തമജ്ഞാതമവസ്തനീയ-

മീലോകഗോളം തിരിയുന്ന മാഗ്ഗം

അതിങ്കലെങ്ങാണ്ടൊരിടത്തു നിന്നു

നോക്കുന്ന മത്സ്യൻ കഥയെന്തുകണ്ടു!”

എന്നു ഞാൻ എന്റെ മൗനഭാഷയിൽ പാടി.

ഒന്നു തിരിഞ്ഞുനോക്കിയപ്പോൾ അടുത്തൊന്നുണ്ടു മലയാളികൾ, തിരുവിതാംകൂർ യൂണിവേഴ്സിറ്റിയിലെ കെമിസ്ട്രി ലക്ചററായ സ്റ്റേഫിതൻ ടി. സി. മധുസൂദനൻപിള്ളയാണ് ഒരാൾ; പിഎച്ച്. ഡി. ബിരുദം സമ്പാദിക്കുവാൻ ലണ്ടനിലേയ്ക്കു പോവുകയാണ്. അടുത്തു തടിച്ചു ഉയരംകുറഞ്ഞുനില്ക്കുന്നത് തിരുവനന്തപുരം ട്രെയിനിങ് കോളേജിലെ ചരിത്രം ലക്ചറർ, എൻ.

പരമേശ്വരൻപിള്ളയാണെന്നു പരിചയപ്പെടുത്തിത്തന്നു. അദ്ദേഹവും ഉപരിപഠനത്തിന്നുതന്നെ പുറപ്പെട്ടിരിക്കുകയാണ്. പ്രസന്നമായ മുഖഭാവവും കരുത്തു കനത്തു് ഉൾക്കുടിയുള്ള മീശയും അദ്ദേഹത്തിന്നുണ്ടു്. വാശ്ലാടി അദ്ദേഹത്തിന്റെ കൂടെപ്പിറപ്പാണ്. ഇതാ മറെറായ മലയാളികൂടി വരുന്നു. തിരുവിതാംകൂർ വിദ്യാഭ്യാസഡയറക്ടറായിരുന്ന ഡാക്ടർ കോഷിയുടെ ജാമാതാവായ ശ്രീമാൻ ജോജു്, തിരുവിതാംകൂർ യൂണിവേർസിറ്റിയിലെ തത്വശാസ്ത്രം ലക്ചററാണിദ്ദേഹം. ലണ്ടനിൽ മനശ്ശാസ്ത്രത്തെപ്പറ്റി ഉപരിപഠനത്തിന്നു പോവുകയാണ്. ഭാഗ്യവശാൽ താമസിയാതെ രണ്ടു മലയാളികളെക്കൂടിക്കാണുവാൻ കഴിഞ്ഞു. ഒരാൾ മാവേലിക്കര ടി. കെ. നാരായണൻ ഉണ്ണിത്താൻ, മൂർത്തിമാനായ ഉത്സാഹം. മറെറൊരാൾ കൊച്ചിക്കാരനായ കെ. ഗോപാലകൃഷ്ണൻ; വേണ്ടതിനെ സംസാരിക്കു എന്നൊരു വ്രതമുള്ള പോലെ തോന്നും. നമ്മുടെ മൂർത്തിമാനായ ഉത്സാഹം ധനശാസ്ത്രവിഷയകമായ ഉപരിപഠനത്തിന്നു് കേംബ്രിഡ്ജിലേയ്ക്കു പോകുന്നവനാണ്; ഗോപാലകൃഷ്ണൻ ഹോളണ്ടിൽ 'ഹേഗി'ൽ പുതുതായിത്തുടങ്ങുന്ന സമുദായശാസ്ത്രപഠനത്തിനുള്ള ഇൻസ്റ്റിറ്റ്യൂട്ടിൽ (International Institute of Social Studies) പഠിക്കുവാൻ പോകുകയാണ്. അതേ ഇൻസ്റ്റിറ്റ്യൂട്ടിലേയ്ക്കുതന്നെ പഠിക്കുവാൻ പോകുന്ന മിസ്. മത്തായി എന്നൊരു യുവതിയും കൂട്ടത്തിലുണ്ടായിരുന്നു; നല്ല പ്രസരിപ്പും തന്റേടവുമുള്ള ഒരു കലാകുശലയാണവർ. വേറെയും ഒന്നരണ്ടു മലയാളികൾ കപ്പലിലുണ്ടായിരുന്നുവെന്ന് ഞങ്ങൾക്കു മനസ്സിലായതു് കുറച്ചുദിവസം കഴിഞ്ഞാണ്.

എന്റെ 'ക്യാബി'നിൽത്തന്നെയുള്ള രംഗനാഥനും (മലയാളം കുറേയ്ക്കു അറിയാം) ഞങ്ങളുടെ സെറ്റിൽത്തന്നെ പോന്നു. ഇങ്ങനെ കപ്പലിൽത്തന്നെ കൂട്ടുകെട്ടുകൊണ്ടൊരു കൊച്ചുമലയാളം സൃഷ്ടിച്ചുകൊണ്ടായിരുന്നു ഞങ്ങളുടെ പോക്ക്.

2

പത്തൊമ്പതാംതീയതി കാലത്തു് ആരമണി. ഞാൻ എഴുന്നേറുകഴിഞ്ഞു. 'സ്റ്റേവർഡ്'(Steward) ഒരു കപ്പലായും ഒരു ബിസ്നസ്സും കൊണ്ടുവന്നു വിളിച്ചു തുകൊണ്ടാണിത്രനേരത്തേ ഉണർന്നു്. കുളിമുറിയിലേയ്ക്കു പോകുമ്പോഴും മറ്റും 'ഡ്രസ്സിങ്'റൂമു' ധരിച്ചുവേണമെന്നു പറിച്ചിരുന്നതുകൊണ്ടു്, പെട്ടിതുറന്നു ശരിയായ വേഷം കെട്ടിത്തന്നെയാണു് പുറപ്പെട്ടതു്. പക്ഷേ, അവിടെയെല്ലാം മുട്ടിറങ്ങാത്ത നിർമ്മാതാവും ധരിച്ചുകൊണ്ടുള്ള വെള്ളക്കാരെയും തോന്നിയവേഷത്തിൽ ഇറങ്ങിയിട്ടുള്ള ഇന്ത്യക്കാരെയുമാണു കണ്ടെത്തിയതു്. ഏതായാലും ഇനി കപ്പലിൽ 'ഡ്രസ്സിങ്'റൂമു' ഉപയോഗിക്കുന്നില്ല.

ഒഴിച്ചുവിടുവാൻ പാടില്ലാത്ത ഒരു ചടങ്ങാണല്ലോ ക്ഷൗരം. അതു നിർവ്വഹിച്ചു. കപ്പലിലെ വേഗോദീരണസമ്പ്രദായം എനിക്കു പററിയതായിരുന്നില്ല. കുളിപ്പാൻ രസംതോന്നി. പാശ്ചാത്യരീതിയിലുള്ള 'ടബ്' മാത്രമല്ല, 'ഷവർബാത്തു' ഉണ്ടു്.

കുളികഴിഞ്ഞപ്പോഴേയ്ക്കും പ്രാതലിന്നു സമയമായി. തലേന്നാൾ രാത്രി വാച്ചുകൾ അരമണിക്കൂർ പിന്നാക്കം തിരിച്ചുവെക്കണമെന്നു നോട്ടീസ്സുണ്ടായിരുന്നതറിയാത്ത

ചിലർ വളരെ നേരത്തെതന്നെ പ്രാതലിന്നു ഹാജരായി
 ടുണ്ട്. രണ്ടു പന്തിയായിട്ടാണ് പ്രാതലും ഉറങ്ങും. ഏതു
 പന്തിയിൽ വേണമെന്നും മറ്റും മുൻകൂട്ടി രജിസ്റ്റർചെ
 യ്ക്കുണ്ടതായിരുന്നു. അതുണ്ടായില്ല. ഒരു ദിക്കിൽച്ചെന്നി
 രുന്നു പ്രാതൽ തുടങ്ങി. കഴിയാറായപ്പോഴാണ് മറ്റൊ
 മുറിയിലാണ് പോകേണ്ടിയിരുന്നതെന്നു മനസ്സിലായത്.
 മലയാളികളായ ഞങ്ങൾ കുറേപ്പേർ ഒരു മേശയിൽത്ത
 ന്ന രണ്ടാംപന്തിയിൽ ഭക്ഷണത്തിന്നേർപ്പാടുചെയ്തു.
 രണ്ടാം പന്തിയിലായാലുള്ള ഗുണം പരിഭ്രമംകൂടാതെ പ
 തുക്കെച്ചെന്നാൽ മതിയെന്നതാണ്.

കപ്പലിലെ ഭക്ഷണം വളരെ നല്ലതുതന്നെ. സസ്യ
 ഭക്ഷണവും മാംസഭക്ഷണവും പ്രത്യേകമുണ്ടെങ്കിലും മുട്ട
 കറികളും മറ്റും സസ്യവകുപ്പിലാണുൾപ്പെടുത്തിയിട്ടുള്ള
 ത്. ഭക്ഷണത്തിന്റെ വട്ടങ്ങളെല്ലാം അന്നന്നു 'മെനു'
 കാർഡിൽ അച്ചടിച്ചു മേശപ്പുറത്തുവെച്ചിട്ടുണ്ടാകും. ഓ
 രോരുത്തർക്കും ഇഷ്ടംപോലെ തിരഞ്ഞെടുക്കാം. തനി
 സസ്യഭക്ഷണം കിട്ടുവാൻ പലപ്പോഴും സ്കൂവർഡി
 നോടു പ്രത്യേകം പലതിനെപ്പറ്റിയും ചോദിക്കേണ്ടിവ
 ന്നിട്ടുണ്ട്. വഴുതനങ്ങകൊണ്ടുള്ള കറിതന്നെ 'എഗ്ഗ് പ്ലാൻ'
 കറി' എന്ന പേർ കാണുമ്പോൾ കൂട്ടുവാൻ ഞാൻ സംശ
 യിച്ചാൽ കൂട്ടുകാർ ചിരിക്കുകയായി. മാംസവും ഉരുളൻ
 കിഴങ്ങും മറ്റും ഒന്നിച്ചു പുഴുങ്ങിയതിനുശേഷമാണ്
 വേർതിരിച്ചുവെയ്ക്കുന്നതെന്നും മറ്റും അവർ കളിയാകും.
 അസ്പഷ്ടമായ ഒരു കൊച്ചുപുഞ്ചിരി എന്റെ മുഖത്തും
 അവർ കണ്ടിരിക്കണം.

ഇന്നിനി 'ലൈഫ് ബുൽറ്റ്' എക്സ്പ്രസ്സ് ആണ്.

എല്ലാവരും അവനവന്റെ ക്യാബിനിൽനിന്ന് ഓരോ 'ലൈഫ്ബൽറ്റ്' എടുത്ത് ഏ ഡെക്കിൽ വർണ്ണം. അതു വേണ്ടവിധത്തിൽ കഴുത്തിൽക്കൂടെയിട്ടു കെട്ടുവാനു റിയാത്തവർക്കു കാണിച്ചുതരുവാൻ ചുമതലപ്പെടുത്തപ്പെട്ടവരുണ്ട്. ആ പത്തുണ്ടായാൽ 'ലൈഫ്ബൽറ്റ്' അത്യാവശ്യമാണ്. ഏതാണ്ട് ഇരുപത്തിനാലുമണിക്കൂറോളംനേരം പെട്ടെത്തിൽ താഴാതെകിടക്കുവാൻ ഇതു സഹായിക്കും. യാത്രക്കാരിൽ പലരും ഈ 'എക്സർസൈസ്' വെറുമൊരു നേരമ്പോക്കായി മാത്രമേ കരുതുന്നുള്ളൂ.

ആസൂത്ര്യലിയയിൽനിന്നുവരുന്ന മദാമ്മമാരുടെ വേഷം രസംപിടിച്ചു കാഴ്ചയാണ്. ഉടൽ മറയ്ക്കുന്ന കാര്യത്തിൽ സിനിമകളിലും ചിത്രങ്ങളിലും കാണുന്നതിനേക്കാൾ മേലെക്കിടയിലുള്ളതാണത്. അരയും മാറുംമാത്രം മറച്ചുകൊണ്ട് വെറും 'നിന്തൽവേഷ'ത്തിൽത്തന്നെ ജനങ്ങളുടെ ഇടയിൽകൂടി അങ്ങമിങ്ങും അവർ ഉലാത്തും. ഷൂസ്സെല്ലാവർക്കുമുണ്ട്. ആസൂത്ര്യലിയൻ പെൺകൊടികളുടെ ആ ഒളിതിരണ്ടു വേഷത്തിൽ പല കണ്ണുകളും ഒട്ടിപ്പിടിച്ചുനിന്നു.

കപ്പലിൽ ഒരു പുസ്തകശാലയുണ്ട്. കാലത്തും വൈകുന്നേരവും ഓരോ മണിക്കൂർ തുറന്നിരിക്കും. പുസ്തകങ്ങൾ ഇഷ്ടപോലെ എടുക്കാം. വായിച്ചുതിന്നശേഷം തിരികെ കൊടുത്താൽമതി. മിക്കതും ഡിററക്ടീവുനോവലുകളാണ്. ഞാനീ യാത്രയ്ക്കിടയ്ക്ക് എടുത്തു പുസ്തകങ്ങൾ വായിച്ചുതള്ളി. ഡെക്കിലെ കസാലയിൽക്കിടന്നു നോവൽ വായിക്കുക, മേൽപ്പുറപ്പിലേയ്ക്കും കീഴ്പുറ

പിലേയ്ക്കും കണ്ണോടിക്കുക ഇതെല്ലാമായിരുന്നു എന്റെ ജിജ്ഞാസയുടെ വിനോദം.

ഇന്ത്യൻനാണയം ഇംഗ്ലീഷുനാണയമായി മാറാൻ മെങ്കിൽ വേഗം കൊണ്ടുചെല്ലണമെന്നൊരു പ്രഖ്യാപനം കേട്ടു. എനിക്കും കുറച്ചു മാറുവാനുണ്ട്. ക്ലാബിനിൽ പോയി നോക്കിയപ്പോൾ മുഴുവൻ കണ്ടില്ല. കിട്ടിയതും കൊണ്ടു ചെന്നപ്പോഴേയ്ക്കും അരപെൻലാങ്ങ് നീളത്തിലുള്ള ഒരു 'ക്യൂ' നില്ക്കുന്നു. ഞാനും പിന്നാലെ കൂടി. "നോട്ടുകൾ മാത്രമേ മാറുവാൻ പറ്റുകയുള്ളൂ; നാണുങ്ങൾ മാറുക സാധ്യമല്ല," ഒരാൾ പറഞ്ഞു.

ഇംഗ്ലീഷുനാണുങ്ങളിൽ ഏറ്റവും ചെറിയത് നമ്മുടെ 'പൈ'പോലെയുള്ള 'ഫാർതിങ്ങ്' ആണ്. അതിന്നിപ്പോൾ പ്രചാരം കുറഞ്ഞിരിക്കുന്നു. രണ്ടു 'ഫാർതിങ്ങ്' കൂടിയതാണ് 'അരപ്പെനി' (ഹെപ്പെനി); ആ ചെമ്പുനാണു നമ്മുടെ തുളയനല്ലാത്ത കാലണപോലെയാണ്. പെനിയും ചെമ്പുനാണുതന്നെ; അതിന്ന് തിരുവിതാംകൂർ ചക്രത്തിന്റെ വലിപ്പം കാണാം. മൂന്നു പെൻസിന്റെ നാണു (യൂപ്പൻസ്) ചെമ്പും നിക്കലുംകൂടിയതും ഇന്ത്യൻ ഒററയണയുടെ ആകൃതിയിലുള്ളതുമാണ്. ആറുപെൻസ് അഥവാ അരപ്പിപ്പിങ്ങ് ഒരു വെള്ളിനാണുമാകുന്നു; നമ്മുടെ നാലണത്തുട്ടുപോലെയാണ്. എട്ടണനാണുപോലെയുള്ള ഒന്നാണ് ഷിപ്പിങ്ങ്. രണ്ടു ഷിപ്പിങ്ങിന്റേയും രണ്ടുരപ്പിപ്പിങ്ങിന്റേയും നാണുങ്ങൾ നമ്മുടെ ഉറപ്പിക പോലെതന്നെ. പത്തു ഷിപ്പിങ്ങും (അരപ്പവനം) പവനം നോട്ടുകളാണ്. സപർണ്ണംകൊണ്ടുള്ള പവൻനാണുവും മറ്റും കാണുവാൻതന്നെ പ്രയാസമാണ്. കപ്പലിൽ ആ

വശ്യങ്ങൾക്ക് ഇംഗ്ലീഷ് നാമ്പുങ്ങൾ വേണ്ടിയിരിക്കുന്നു. നാണയമാറ്റത്തിന്റെ പ്രയോജനം നല്ലപോലെ അനുഭവപ്പെട്ടു. ഉറപ്പികൾക്ക് ഒന്നരപ്പിണ്ണിക്ക് എന്ന കണക്കിലാണ് നാണയം മാറിയത്.

3

കപ്പൽ ബോംബെ വിട്ടതിനുശേഷം രണ്ടുമൂന്നു ദിവസത്തേയ്ക്ക് കടൽ വളരെ പ്രശാന്തമായിരുന്നു. ഇളക്കം തീരെയുണ്ടായിരുന്നില്ല. വേഗത്തിൽ പോയ്ക്കൊണ്ടിരിക്കയാണെന്നറിയുന്നതുതന്നെ കടലിലേയ്ക്ക് നോക്കുമ്പോൾ മാത്രമാണ്. നാലാംദിവസമായപ്പോഴേയ്ക്കും കടൽ കറേക്കൂടി ക്ഷുബ്ധമായിത്തുടങ്ങി. കപ്പൽ തിരയുടെ ശക്തിയനുസരിച്ചു ചാഞ്ചാടുവാനും ആരംഭിച്ചു. യാത്രക്കാരിൽ പലരുടേയും ഉത്സാഹത്തിന് അല്പം കുറവു കാണപ്പെട്ടു. കപ്പൽ 'ഏഡ്'നിലെത്തുന്നതിനുമുമ്പ് നാട്ടിലേയ്ക്കുള്ള എഴുത്തുകളെല്ലാം പോസ്റ്റ്റുചെയ്യണമല്ലോ എന്നു കരുതി എഴുതുവാൻചെന്നിരുന്നുവെങ്കിലും കപ്പലിന്റെ ചലനംനിമിത്തം വളരെ വിഷമിച്ചാണ് ഒരേഴുത്തു മുഴമിച്ചത്. തലയ്ക്ക് ആകപ്പാടെ ഒരു മന്ദത ബാധിച്ചതുപോലെ അനുഭവപ്പെട്ടു. ചിലർക്കു ഹർട്ടിയും ഉണ്ടാകാതിരുന്നില്ല. ഞാൻ മുൻകൂട്ടിക്കരുതിയിരുന്ന ഒരു ചെറുനാരങ്ങ കടിച്ചുകൊണ്ട് കസാലയിൽ കണ്ണടച്ചുനങ്ങാതെ കിടന്നു. കുറച്ചുകഴിഞ്ഞപ്പോഴേയ്ക്കും ഒരുവിധം സമാധാനമായി.

കപ്പലിൽ പ്രധാന കൃത്യം ഭക്ഷണമാണെന്നു പറഞ്ഞാൽ അതിൽ തീരെ അതിശയോക്തിയില്ല. കാല

ഞെണിക്കുന്നതുതന്നെ ചായയും ബിസ്കറും കണ്ടുകൊണ്ടാണു്. കുളിയും മറും കഴിയുമ്പോഴേയ്ക്കും പ്രാതലിനു സമയമായി. വെതരമണിയോളമാകും പ്രാതൽ കഴിയുമ്പോൾ. അതിന്നുശേഷം ഡെക്കിൽവെച്ചു പത്തരമണിക്കു് ഐസ്ക്രീം വാങ്ങുവാനുള്ള ക്യൂവിൽ നില്ക്കുകയായി. ഉച്ചഭക്ഷണം ഒന്നരമണിക്കാണു്; അതു കഴിഞ്ഞാൽ ഉടനെ മുകളിൽപ്പോയി കാപ്പി വാങ്ങിക്കഴിക്കണം. നാലുമണിയായാൽ വീണ്ടും ചായയും 'കേക്കു'കളും മറുമായി. രാത്രി ഭക്ഷണം എട്ടുമണിക്കാണു്. ഇതിന്നും പുറമേ വേണ്ടപ്പോഴെല്ലാം 'ബാറി'ൽപ്പോയിരുന്ന് ഇഷ്ടം പോലെ കുടിക്കുകയും ചെയ്യാം; അതിന്നു പ്രത്യേകം പണം കൊടുക്കണം. ഭക്ഷണച്ചെലവു യാത്രയ്ക്കുള്ള ടിക്കറ്റിൽപ്പെട്ടുകഴിഞ്ഞിരിക്കും.

'ഏഡ'നടുത്തെത്തിയപ്പോഴേയ്ക്കും ചുട്ട കൂടിത്തുടങ്ങി. യാത്രക്കാർ പലരും, പ്രത്യേകിച്ചു വെള്ളക്കാർ, രാത്രി കിടപ്പുതന്നെ ഏ ഡെക്കിലെ വരാന്തയിലും അതിന്നും മുകളിലുള്ള തട്ടിന്മേലുമാക്കുവാൻ തുടങ്ങി. ചില മദാമ്മമാർ പകൽ മിക്ക സമയവും മുകൾത്തട്ടിലുള്ള കുളത്തിലും വക്കത്തുമായിക്കഴിഞ്ഞുകൂടുക എന്ന നിലയിലായി. ചെങ്കടലിലെത്തിയാൽ ചുട്ടു് ഇതിലും കൂടുതലാകുമത്രെ. ഏതായാലും മദ്ധ്യധരണ്യാഴിയിലെത്തിയാൽ തണുപ്പു തുടങ്ങുമല്ലോ എന്നാണു സമാധാനം.

കപ്പലിൽ അലക്കുവാൻ വലിയ ചാജ്ജാണു്. ഒരു ഷർട്ടിനു പന്ത്രണ്ടണയോളം കൊടുക്കണം. നാലഞ്ചു ദിവസം കഴിഞ്ഞപ്പോഴേയ്ക്കും മുച്ചിഞ്ഞ ബനിയനും ഷർട്ടും മറും കൂടുതലായിത്തുടങ്ങി; ഈ നിലയ്ക്കു് അധികം താ

മസിയാതെ പെട്ടിയുടെ അടി കണ്ടുതുടങ്ങും എന്നു തോന്നി. ഈ സന്ദർഭത്തിലാണ് കപ്പലിൽത്തന്നെ മററാരുടേയും സഹായം കൂടാതെ തുണികൾ അലക്കുവാനും തേയ്ക്കുവാനും സൗകര്യമുണ്ടെന്നു മനസ്സിലായത്. ഞാനെന്റെ മുഷിഞ്ഞ ഭാണ്ഡവും ഭേദിക്കുകയുണ്ടോ? ആ മുറിയിലേയ്ക്കു ചെന്നു. ഒന്നരണ്ടു മദാമ്മമാർ വസ്ത്രം തേച്ചുകൊണ്ടിരിക്കുകയാണ്. ഞാൻ തുണികൾ ടബ്ബിലിട്ടു ചുട്ടവെള്ളം തുറന്നു നന്നാക്കി. അടുത്തുതന്നെ രണ്ടുപെട്ടി ലക്സ്സോപ്പുതുളി ഇരിക്കുന്നുണ്ടായിരുന്നു. കപ്പലിൽ ഇത്ര സൗകര്യമുണ്ടെന്ന് ഇപ്പോഴല്ലെ അറിയുന്നത്. ഞാൻ പെട്ടിയിൽനിന്നു ധാരാളം സോപ്പു ടബ്ബിലിട്ടു കലക്കി തുണികൾ ഉലമ്പുവാൻ തുടങ്ങി. വെള്ളം കളയുവാൻ പിഴിയുകയൊന്നും വേണ്ട; രണ്ടു ചക്രത്തിനിടയിൽവെച്ചു തിരിച്ചാൽ മതി. വളരെ എളുപ്പം. ഞാൻ ആദ്യമായാണ് തുണി തിരുമ്പുവാൻ വരുന്നതെന്നു മനസ്സിലായ മദാമ്മമാർ ചക്രം തിരിക്കേണ്ട സമ്പ്രദായമെല്ലാം പറഞ്ഞുതന്നു. പിറേറ ദിവസവും ഞാൻ തിരുമ്പുവാൻ ചെന്നു. അവിടെ സോപ്പു കാണുവാനില്ല. അടുത്തുള്ള ഒരാളോടു ചോദിച്ചു, “സോപ്പുവിടെ?” “സോപ്പ്” അതാതാളുകൾ കൊണ്ടുവരണം; ഷാപ്പിൽ വാങ്ങുവാൻ കിട്ടും,” എന്നായിരുന്നു മറുപടി. തലേന്നാൾ ഞാൻ ഉപയോഗിച്ചത് ആ മദാമ്മമാരുടെ സോപ്പായിരിക്കണം. അവർ ഉദാരകൾ തന്നെ.

“സ്രീനാം ച ചിത്തം പുരുഷസ്വ ഭാഗ്യം
ദേവോ ന ജാനാതി കതോ മനുഷ്യഃ”

‘പുരുഷസ്വഭാഗ്യം’ മനുഷ്യൻ അറിഞ്ഞു.

23-ാം തീയതി ഉച്ചതിരിഞ്ഞു രണ്ടുമണിയോടുകൂടി 'ഏഡൻ' കണ്ടുതുടങ്ങി. വെറുംപാറക്കുന്നകൾമാത്രമേ കാണുവാനുള്ള വെങ്കിലും നാലഞ്ചു ദിവസമായി കരകണ്ടിട്ടില്ലാത്ത ഞങ്ങൾക്കെല്ലാം അത്പുസ്താഹമായി. മൂന്നു മണിക്കു കപ്പൽ 'ഏഡൻ' നിലെത്തി. കരയ്ക്കൽനിന്ന് ഒരു ഫർലാങ്ങ് അകലെയാണു കപ്പൽ നിലുന്നത്. മോട്ടോർ ഫുടിപ്പിച്ചിട്ടുള്ള ചെറിയ തോണികളിൽ പരവതാനികൾ തുടങ്ങിയ പല സാമാനങ്ങളും കൊണ്ടുവന്ന് മുറിയൻ ഈ ഗ്രീഷ്മദാഷയിൽ കപ്പലിലെ യാത്രക്കാരുമായി കച്ചവടം നടത്തുന്ന അറബിക്കാരുടെ തിരക്കാണു നാലുഭാഗത്തും. യാത്രക്കാർ വെള്ളത്തിലേയ്ക്കു റിഞ്ഞുകൊടുക്കുന്ന ചെറു നാണുങ്ങൾ മുങ്ങിയെടുക്കുന്ന പിള്ളർ അങ്ങിങ്ങു നീന്തി കൊണ്ടു നിലുന്നു. നാണുങ്ങൾ എറിഞ്ഞാൽ അവ അടിയിലെത്തുന്നതിന്നുമുമ്പുതന്നെ അവർ മുങ്ങിച്ചെന്നു എടുത്തു വായിൽ സൂക്ഷിക്കുന്നതു കാണേണ്ടതുതന്നെയാണു്. കുട്ടിക്കളിയിൽ പപ്പടപ്പൊട്ടുകൾ കാക്കകൾക്കു ഞാൻ എറിഞ്ഞുകൊടുത്തിട്ടുണ്ടു്; ആ ഛായയാണു തോന്നിയതു്. അവർ കടലിലെ മനുഷ്യക്കാക്കകൾതന്നെ.

ബോട്ടിൽ വേണം കരയ്ക്കിറങ്ങുവാൻ. ആളൊന്നുക്കു രണ്ടു ഷില്ലിങ്ങാണു കൂലി. 'ഗേറു' കടന്നു ട്രെണിന്നകത്തു പ്രവേശിക്കുവാൻ വേറെയും രണ്ടു ഷില്ലിങ്ങു്. കൂ നിയമമൊന്നുമില്ലാത്തതുകൊണ്ടു ഗേററിൽ ഒരു വലിയ ബഹളം. ഞങ്ങൾ ഒരു വിധത്തിൽ ഇറങ്ങിപ്പറ്റി ടാക്സിക്കാറിൽ കയറി പട്ടണമൊന്നു ചുറ്റി വരണമെന്നായിരുന്നു ഞങ്ങളു്.

ളുടെ താല്പര്യം. നാഴികയ്ക്കൊരു ഷിപ്പിങ്ങാണു കൂലി എന്നു കപ്പലിൽ നോട്ടീസുണ്ടായിരുന്നു. ഞങ്ങൾ അതു വിശ്വസിച്ചു. കാരിൽക്കയരുന്നതിനു മുമ്പു കൂലിയെപ്പറ്റി ഡ്രൈവറുമായി വലിയ വാഗ്വാദത്തിനുതന്നെ ഇടവന്നു. “ഇതിന്ത്യയല്ലെന്നോർക്കണം,” എന്നായി ഡ്രൈവർ. ഞങ്ങൾ അടുത്തുള്ള പോലീസ് സ്റ്റേഷനിൽച്ചെന്നു വിവരം അന്വേഷിച്ചു. ആളൊന്നുക്കു നാഴികയ്ക്കു ഒരു ഷിപ്പിങ്ങു കൊടുക്കണമെന്നായിരുന്നു വിധി. ഞങ്ങൾ പരാജയപ്പെട്ടു. കാരു വേണ്ടെന്നുതന്നെ തീരുമാനിച്ചു.

ഷാപ്പുകളെല്ലാം അടുത്തുതന്നെ. ഏഡൻ ഒരു സ്വതന്ത്ര തുറമുഖമാണു്. ‘ഡ്യൂട്ടി’ ചുമത്തുന്ന സമ്പ്രദായം ഇല്ലാത്തതിനാൽ സാമാനങ്ങൾക്കു വില കുറവാണ്. പക്ഷേ, കപ്പൽ വന്നിട്ടുണ്ടെന്നറിഞ്ഞാൽ ഷാപ്പുകാർ വില കൂട്ടാറില്ലെന്നു പറഞ്ഞുകൂടാ. വിലയൊന്നും ക്ലിപ്തമല്ല. ഏതായാലും ഇന്ത്യയിലെക്കാളും വില കുറവാണ്ല്ലോ എന്നു കരുതി വാച്ചു്, ക്യാമറ തുടങ്ങി ചിലതെല്ലാം യാത്രക്കാർ വാങ്ങിക്കുന്നുണ്ടു്. അടുത്തുള്ള ‘ക്രസൻറ്’ ഫോട്ടലിൽപ്പോയി ചായ കുടിക്കുവാൻ ഞങ്ങൾ അഞ്ചാറുപേർ തീർച്ചപ്പെടുത്തി. അവിടെച്ചെന്നിരുന്നപ്പോൾ ‘വെയ്ററർ’ വന്നു ഞങ്ങളോടു പറകയാണ്, “അടുത്തു പാക്കിസ്താൻ ഫോട്ടലുണ്ടു്; അവിടെ നല്ല സാധനങ്ങൾ കിട്ടും.” ഞങ്ങൾ ആ ഉപദേശം സ്വീകരിച്ചില്ല. ആറു കപ്പ ചായയ്ക്കു നാലര ഷിപ്പിങ്ങു കൊടുക്കേണ്ടിവന്നു.

ഏഡൻ ഏ. ഡി. 1839 മുതൽ ബ്രിട്ടീഷുസാമ്രാജ്യത്തിന്റെ ഒരു ഭാഗമാണു്. 1937 വരെ അതു് ഇന്ത്യയുടെ ഒരു ഭാഗമായാണു കണക്കാക്കപ്പെട്ടു വന്നിരുന്നതു്.

ജനസംഖ്യ ഏതാണ്ട് 80,000 ആണ്. അറബികൾ, സോമാലികൾ, ഇന്ത്യക്കാർ, ഇംഗ്ലീഷുകാർ എന്നിങ്ങനെ പല ജാതിക്കാരാണുണ്ട്. അധികവും മുസ്‌ലിമാന്മാരാണ്. ഒട്ടകങ്ങളും ഒട്ടകവണ്ടികളും ധാരാളം കാണാറുണ്ട്. തുറമുഖം വിട്ട് അഞ്ചുപത്തു നാഴിക പോയാൽ പഴയ ചില കുളങ്ങൾ, ഉദ്യാനങ്ങൾ തുടങ്ങി ചിലതെല്ലാം കാണുവാനുണ്ടത്രെ. ടാക്സിഡ്രൈവറെ വിശ്വാസമില്ലാത്തതുകൊണ്ട് ഞങ്ങളുതൊന്നും കാണാൻ ശ്രമിച്ചില്ല. രാത്രി ഭക്ഷണം തെറ്റാതിരിക്കുവാൻ ഏഴുമണിയോടുകൂടിത്തന്നെ കപ്പലിൽ മടങ്ങിയെത്തി.

5

ഏഡൻ വിട്ടു രണ്ടാം ദിവസമാണിന്ന്. ചെങ്കടലിൽ കലശലായ മൂടു തുടങ്ങിയിരിക്കുന്നു. കാലുറയേക്കാൾ ഭേദം മുണ്ടുതന്നെയാണെന്നു തോന്നിത്തുടങ്ങി. പ്രഭാതത്തിൽത്തന്നെ നെററിയിൽ ചൊടുതൊട്ടു പാളത്താരം ചർച്ചമായി ഏഡെക്കിലെ വരാന്തയിൽക്കൂടി നമ്മുടെ ജോജ്ജ് അങ്ങിങ്ങു ലാത്തിക്കൊണ്ടിരുന്ന കാഴ്ച ഞങ്ങളെ ചിരിപ്പിച്ചു. കടൽ ശാന്തമാണ്. കപ്പലിന്റെ ചലനം അറിയുന്നില്ല.

കപ്പലിൽ നേരമ്പോക്കിനു പല വഴികളുമുണ്ട്. ചിലപ്പോൾ വരാന്തയിൽ ഒരുഭാഗത്തു ക്രിക്കറ്റുകളിയിരിക്കും. പത്തു പുറത്തേയ്ക്കോ കാണികളുടെ ഇടയിലേയ്ക്കോ തെരിച്ചുപോകാതിരിക്കുവാൻ വല കെട്ടിയിരിക്കും. 'ഫീൽഡ്' ചെയ്യുന്ന കൂട്ടർ രണ്ടു വരിയായി നില്ക്കും.

ന്നു. അവർക്കിടയിൽക്കൂടി പത്തു മറുവശത്തേയ്ക്കുടിച്ചെത്തിച്ചാൽ ഒരു 'റൺ' ആയി. ഇതിലെ നിയമങ്ങൾക്കു സാധാരണ ക്രിക്കറ്റിലേതിനേക്കാൾ അല്പം ചില റൂട്ട്യാസങ്ങൾ കാണാം. മറെറായ വിനോദം കയറുകൊണ്ടുണ്ടാക്കിയ 'തെരിക്'കൊണ്ടുള്ള 'റിങ്ങ്ടേണീസ്' കളിയും ഒരുതരം വട്ടുകളിയുമാണ്. ശീട്ടുകളി, കാരംസ്, ചെസ്സ് മുതലായവയ്ക്കും കപ്പലിൽ സ്ഥാനമുണ്ട്. ചെറിയ കുട്ടികളുടെ വക ഓട്ടം, ചാട്ടം തുടങ്ങിയ പല മത്സരങ്ങളും ഇടയ്ക്കുണ്ടാകും. ഇതിന്നെല്ലാം പുറമെ ദിവസേന കപ്പൽ പോകുന്ന ഭരം ഉയർത്തിക്കൊണ്ട് ഒരു മത്സരമുണ്ട്. അനവധി പേർക്ക് 'വെച്ചു പണം' (ഒരു ഷില്ലിങ്ങ്) പോകും; ചുരുക്കം ചിലർക്ക് വല്ലതും കിട്ടുകയും ചെയ്യും. മറെറായ നേരമ്പോക്കു കുതിരപ്പന്തയുമാണ്. മരക്കുതിരയുടെകൂടെ ആളുകൾ നില്ക്കും. ഓരോ കുതിരയുടെ വഴിയും പത്തിരുപതു കളികളായി തിരിച്ചിരിക്കും. നാക്കിട്ടു കിട്ടുന്ന അക്കമനുസരിച്ച് ഓരോ കുതിരയേയും മുന്നോട്ടു കയറ്റുന്നു. ഉദ്ദിഷ്ടസ്ഥാനത്തു് ആദ്യമെത്തുന്ന കുതിര ജയിച്ചു. ആ കുതിര ജയിക്കുമെന്നു പറഞ്ഞു പണം വെച്ചവർക്ക് ആദായം കിട്ടും. മറ്റു കുതിരകളെ പിന്താങ്ങി പണം വെച്ചവർക്ക് അതു പോയതുതന്നെ. മറെറായതരം കുതിരപ്പന്തയവുമുണ്ട്. ഇതിൽ കുതിരയ്ക്കു പകരം ഒരുതരം മരപ്പലകയാണു്. ഈ പലകയുടെ മേൽഭാഗത്തുള്ള ദ്വാരത്തിൽക്കൂടി ഒരു ചരടിട്ടു് അതിന്റെ ഒരു ഭാഗം ഓട്ടം തുടങ്ങേണ്ട ഭാഗത്തു കെട്ടിയുറപ്പിച്ചിരിക്കും. ചരടിന്റെ മറെറ ഭാഗം ഓട്ടമവസാനിക്കേണ്ട ഭാഗത്തുനിന്നു പിടിച്ചു കുതിരയെ പതുക്കെപ്പതുക്കെ ചാടിച്ച് ഇപ്പറഞ്ഞ

ത്തിക്കണം. ഏതു കുതിര ആദ്യം വരുന്നുവോ അതു ജയിച്ചു. കപ്പലിൽ ടേബിൾ ടെന്നീസ് കളിയും പതിവുണ്ട്. ഇന്ന് ടേബിൾ ടെന്നീസ് മാച്ചുതന്നെയുണ്ടായി. ഒന്നാം സമ്മാനം മലയാളിയായ ശ്രീമാൻ കോവൂരിനു കിട്ടിയിരിക്കുന്നു.

കൂടുതൽ വിസ്താരമുള്ള വരാന്തയുടെ മുൻഭാഗത്താണ് സിനിമ, ഡാൻസ്, മതപ്രസംഗം മുതലായതെല്ലാം നടക്കുക. സിനിമ അപ്പൂർവ്വം ചിലപ്പോഴേ ഉണ്ടാകയുള്ളൂ. 'ഡാൻസ്' ആണ് കൂടുതൽ ഉണ്ടാകാറുള്ളത്. രാത്രി ഒമ്പതര മണിമുതൽ അല്പരാത്രിവരെ 'ഡാൻസ്' നീണ്ടുനില്ക്കും. ഇതിൽ പങ്കെടുക്കുന്നത് അധികവും വെള്ളക്കാരാണ്. 'ഡാൻസ്' അറിയുന്ന ചില ഇന്ത്യക്കാരും അപ്പൂർവ്വം പങ്കെടുത്തിരുന്നു. ഒരു ബങ്കാളിസ്ത്രീയും ഡാൻസ് ചെയ്യുകണ്ടു.

6

ചെങ്കടലിലെ ഉഷ്ണം അസഹ്യമാണ്. വെയിലിന്റെ ശക്തിനിമിത്തം വെള്ളം ആവിയായിപ്പോകുന്നതുകൊണ്ടാണത്രെ ഇതിലെ വെള്ളത്തിൽ ഉപ്പു കൂടുതലായിക്കാണുന്നത്. ഏഡനിൽത്തന്നെ ധാരാളം ഉപ്പുണ്ടുണ്ട്; അന്യരാജ്യങ്ങളിലേയ്ക്കു ധാരാളമായി അവിടെനിന്ന് ഉപ്പു കയറ്റി അയയ്ക്കുകയും ചെയ്യുന്നു. ഏഡനിൽനിന്ന് ആഫ്രിക്കയുടെ തീരം വരെ ഒരു ചിറകെട്ടുകയും വടക്കുഭാഗത്തു സുവസ്തോട് അടച്ചിടുകയും ചെയ്താൽ കുറച്ചുകാലത്തിനുള്ളിൽ ചെങ്കടൽ മുഴുവൻ കര

യായിത്തീരത്തക്കവണ്ണം അത്ര വേഗത്തിലാണ് അവിടെ വെള്ളം വററിപ്പോകുന്നത്.

ചെങ്കടലിൽ അങ്ങിങ്ങു ചില ചെറിയ ദ്വീപുകൾ കാണാം. മിക്കവയും പാറക്കുന്നുകളാണ്. കപ്പൽ മുട്ടാ തിരിക്കുവാൻവേണ്ടി അവിടെയെല്ലാം ദീപസ്തംഭങ്ങൾ സ്ഥാപിച്ചിട്ടുണ്ട്. തീരെ വിജനമായ ഇത്തരം പ്രദേശത്തു തനിയെ ജീവിക്കേണ്ടിവരുന്ന കാവൽക്കാരുടെ കയ്യിലാണ് കപ്പലുകളുടെ നിർഭയമായ ഗതാഗതം നിലനില്ക്കുന്നത്.

കടലിൽ പലതരം സസ്യങ്ങൾ ഉണ്ടെന്നു തോന്നുന്നു. അല്പം ചുവന്ന നിറത്തിലുള്ള ചില നീർച്ചണ്ടികൾ കപ്പൽ പോകുന്ന വഴിക്കു കാണുവാനുണ്ട്. ചെങ്കടലെന്ന പേർ വന്നതുതന്നെ ഇത്തരം സസ്യങ്ങളിൽനിന്നാണെന്ന് ഒരാൾ തട്ടിവിടുന്നതു കേട്ടു. ആഗമചരിത്രം ആരാഞ്ഞുനോക്കിയാൽ ചെങ്കടലെന്ന പേരിനു പ്രസക്തികണ്ടേയ്ക്കാം. ഞങ്ങൾക്കൊക്കും അതിൽ വലിയ കൗതുകമൊന്നുമില്ല. Red-hot-ൽനിന്ന് ഒരു 'ചെം' കടന്നുകൂടിയതായിരിക്കുമോ ആവോ? ഏതായാലും കടലിന്റെ നിറം ചുവപ്പല്ല, തീർച്ചതന്നെ. അറബിക്കടലിന്ന് അല്പം നീലിമയുണ്ടായിരുന്നു; ചെങ്കടലിന്നു നല്ല കറുപ്പുതന്നെയാണ് നിറം. വെളുത്ത കടലും കരിങ്കടലും മഞ്ഞക്കടലും ചെങ്കടലും വെറും ചേരുകൾ എന്നു മാത്രമേ സാമാന്യമായി അറിയേണ്ടതായിട്ടുള്ളൂ.

ചെങ്കടലിന്റെ വടക്കുഭാഗത്തെത്താറായി. 'സെനെ' മുനമ്പു വലത്തുവശത്തു കണ്ടുതുടങ്ങി. വലിയ മലക

ളും പാഠക്കുറുപ്പും അകലെയായിക്കാണുന്നുണ്ട്. ഇവയിലൊന്നിൽവെച്ചാണത്രെ സുപ്രസിദ്ധമായ പത്തനംശാസനങ്ങൾ മോസസ്സിനു നൽകപ്പെട്ടത്. ആ മല ഏതാണെന്നു തിരിച്ചറിയുവാൻ കപ്പലിൽ നിന്നാൽ സാധിക്കയില്ല. ഇന്നും 'സൈനൈ'യിൽ അപരിഷ്കൃതരായ ചില കാടന്മാർ ജീവിച്ചുവരുന്നുണ്ടത്രെ.

അകന്നു പാറക്കൂട്ടങ്ങളും അടുത്തു മണൽപ്പരപ്പുമായി ഇടത്തുഭാഗത്തു് ആഗ്രിക്കയുടെ തീരപ്രദേശവും കാണുന്നുണ്ട്. ഒരു ദിക്കിൽ കുറെ പനകളും മറ്റും നിലുന്നുണ്ട്. ഇതാണത്രെ 'മോസസ്സിന്റെ കിണർ' എന്നു പ്രസിദ്ധമായ മരുപ്പുഴ. ഇവിടെയാണു് മോസസ്സും അനുയായികളും ഈജിപ്തിലെ 'ഫറോവ'യുടെ സൈന്യങ്ങളിൽനിന്നു രക്ഷപ്പെടുവാൻ ചെങ്കടൽ കടന്നതിനുശേഷം ആശ്രിതരക്ഷകനായ ദൈവത്തെ സ്തുതിക്കുവാൻ നിന്നതു് എന്നു പറയപ്പെടുന്നു.

7

കപ്പൽ ഇതാ സുവസ്സിനടുത്തെത്തിക്കഴിഞ്ഞു. ഇനി പത്തുനൂറു നാഴിക തോട്ടിൽക്കൂടിവേണം പോകുവാൻ. തോടിന്നു വീതി വളരെ കുറവായതുകൊണ്ടു കപ്പലുകൾക്കു് ഒരേസമയത്തു് അടുത്തടുത്തായിട്ടും കടന്നു പോവുക സാദ്ധ്യമല്ല. പല കപ്പലുകളും ഇവിടെ വന്നു നിലുന്നുണ്ട്. പക്ഷെ, ഞങ്ങളുടെ 'മലോജ' മെയിൽ കപ്പലായതുകൊണ്ടു് അതിന്നാലും പോകുവാൻ അനുവാദം കിട്ടി. ഞങ്ങൾക്കു നാലു മണിക്കൂർ നേരമേ കാത്തുനില്ക്കേണ്ടിവന്നുള്ളൂ. അതിനിടയ്ക്കുതന്നെ ചില അറബി

കുച്ചവടക്കാർ ചെറിയ വള്ളങ്ങളിൽ തോൽ സൂഷികൾ, പരവതാനികൾ, ഷൂസുകൾ മുതലായ പലതും കൊണ്ടു വന്ന് കുച്ചവടം നടത്തുകയുണ്ടായി.

തോട്ടിൽക്കൂടി കപ്പലോടിക്കുവാൻ പ്രത്യേകം പരിചയമുള്ള നാവികനെ സുവസ്തോട്ടു കമ്പനിക്കാർ അയക്കും. തോട്ടുകടക്കുന്നതുവരെ കപ്പലിന്റെ പ്രയാണം നിയന്ത്രിക്കുന്നത് അയാളാണ്. വീതികറഞ്ഞ തോട്ടിൽക്കൂടി പോകുമ്പോൾ വേഗം കൂടിയാൽ ഓളത്തിന്റെ ശക്തികൊണ്ട് ഇരുവശത്തുമുള്ള കരയ്ക്കു കേടുവരുവാൻ ഇടയുള്ളതുകൊണ്ട് വളരെ സാധാരണത്തിലാണ് കപ്പൽ പോകുന്നത്. ശക്തിയുള്ള 'സച്ച്'ലൈറ്റ്' കപ്പലിൽ നിന്നു മുൻഭാഗത്തു് ഒന്നരണ്ടുനാഴിക ദൂരം മുഴുവൻ പ്രകാശമാനമാക്കുന്നതുകൊണ്ട് രാത്രിയും സഞ്ചരിക്കുവാൻ വിഷമമില്ല.

രാത്രിയാണ് സുവസ്തോട്ടിൽക്കൂടി പ്രയാണമാരംഭിച്ചതു്. പട്ടണത്തിലെ റോഡുകളിലുള്ള വൈദ്യുതദീപങ്ങൾ ആറാട്ടുപുഴപ്പുറത്തിന്നു കൈവിളക്കു പിടിച്ചതു പോലെ നിരന്നു നില്ക്കുന്നു. ആകാശത്തു ചന്ദ്രൻ നല്ലവണ്ണം തെളിഞ്ഞു പ്രകാശിക്കുന്നുണ്ട്. കപ്പലിൽ എല്ലാവർക്കും ഒരുമേപ്പം വന്നതുപോലെ കാണപ്പെട്ടു. ചെങ്കടലിലെ ചൂടെല്ലാം തീരെ അവസാനിച്ചുവെന്നു തോന്നുന്നു.

കാലത്തുണന്ന് കാപ്പികഴിഞ്ഞു് ഡെക്കിൽ വന്നപ്പോൾ കപ്പൽ കരയിൽക്കൂടിയാണ് പോകുന്നതെന്നൊരു തോന്നലാണുണ്ടായതു്. വീതികൂടിയ ഒരു റോഡിൽ കൂടി പോകുന്നതുപോലെയാണുണ്ടാവം. ഇരുവശത്തും ക

പ്പൽ വിട്ടാൽ പത്തുപതിനഞ്ചടി ദൂരമെ കരയ്ക്കുപെത്തുവാൻ വേണ്ടു. ഡെക്കിൽനിന്നു കുതിച്ചു പാടിയാൽ കരയ്ക്കുപെത്തുമെന്നു തോന്നിപ്പോകും. ഇടത്തുഭാഗത്തു തോടിന്റെ വക്കത്തുള്ള ടാറിട്ട റോഡിൽക്കൂടി ഇടയ്ക്കിടെ കാറുകളും ലോറികളും പോകുന്നുണ്ട്. അവയെല്ലാം കപ്പലിനേക്കാൾ വേഗം കൂടും. വഴിക്കുള്ള ചെറിയ വീടുകളിലുള്ളവരെല്ലാംതന്നെ റോഡിൽനിന്നു കൈലേസു വീശി കപ്പലിലുള്ള ഞങ്ങൾക്കു സ്വാഗതം നൽകുന്നു. കാറുകളിലും മറ്റും പോകുന്നവർപോലും കൈപൊക്കി ഞങ്ങളെ സ്വാഗതം ചെയ്യുവാൻ മറക്കുന്നില്ല. കപ്പലിൽനിന്ന് ഞങ്ങളും അവരെയെല്ലാം പ്രത്യഭിവാദ്യം ചെയ്തു. തീരെ അവരിചിതരാണെങ്കിലും അവരുടെ ഹാർട്ടമായ സ്വാഗതം ഞങ്ങളെ കോൾമയിർക്കൊള്ളിച്ചു.

പത്തരമണിക്കൂർ ഞാൻ പതിവുപോലെ ഐസ്ക്രീമിനുള്ള 'ക്യൂ'വിൽ ചെന്നുനിന്നു. ഇന്നു മേശപ്പുറത്തു കറെ കപ്പുകളും മറ്റുമാണു കാണുന്നത്. കാപ്പിയൊ മറ്റൊരാ ആയിരിക്കാം. ഏതായാലും വെറുതെ കിട്ടുന്നതല്ല, കളയേണ്ട. കുറച്ചുനേരം ഞാനാ 'ക്യൂ'വിൽ നിന്നു. അപ്പോഴേയ്ക്കും ഒരു സ്റ്റേഫിതൻ വന്നു പറയുകയാണ്, "ഗോമാംസം ചേർത്ത 'ബീഫ്'ടി'യാണിന്നിവിടെ കൊടുക്കുന്നത്. തമ്പുരാൻ വലിയ യാഥാസ്ഥിതികനല്ലേ?" ഞാൻ തിരിച്ചുപോന്നു. ഇനിമുതൽ ഐസ്ക്രീമിന്നു പകരം 'ബീഫ്'ടി'യാണു കിട്ടുക. തണുപ്പുള്ളപ്പോൾ അങ്ങനെയാണ്.

സൂവസ് തോടിന്റെ ചരിത്രം രസകരമാണ്. മദ്ധ്യധരണ്യാഴിയേയും ചെങ്കടലിനേയും യോജിപ്പിച്ചുകൊണ്ടു

ഈ ഒരു തോടുണ്ടാക്കുന്നതിന്റെ പ്രയോജനം നാലായി
രം കൊല്ലം മുമ്പുതന്നെ മനുഷ്യൻ മനസ്സിലാക്കി. ആഫ്രി
ക്കയേയും ഏഷ്യയേയും ഘടിപ്പിക്കുന്ന ഒരു കണ്ണിയാണ്
സൂചസ്. അതു മുറിച്ചുകൊണ്ടൊരു തോടുവെട്ടി ചെങ്കട
ലിനേയും കയ്യാൻതടാക(Bitter Lake)ത്തേയും യോജിപ്പി
ച്ചാൽ അവിടെനിന്ന് നൈൽനദിവഴി മദ്ധ്യധരണ്യാഴി
വരെ പോകുവാൻ അന്നു സാധിച്ചിരുന്നു. 'സെസൊസ്ട്രി
യസ്' എന്ന ഈജിപ്തിലെ രാജാവാണ് ആദ്യമായി
അങ്ങനെയൊരു തോടുണ്ടാക്കിയത്. പിന്നീടതു മണ്ണടി
ത്തു നികന്നുപോയി. ബി. സി. 612-ാമാണ്ടിൽ 'നെ
ക്കോ' എന്ന ഈജിപ്തിലെ ഫരോവ 1,20,000 അടിമക
ളെക്കൊണ്ടു വീണ്ടും തോടിന്റെ നിർമ്മാണമാരംഭിച്ചു. പ
കുതിയായപ്പോഴേക്കും ഒരു ദിവ്യവാക്കു കേട്ടുവത്രെ. 'ഈ
തോടു ശതകൾ ഈജിപ്തിനെ ആക്രമിക്കുവാൻ ഉപ
യോഗിക്കും,' എന്ന്. ഉടനെ പണി മതിയാക്കി. ബി. സി.
521-ാമാണ്ടിൽ പേർഷ്യൻ ചക്രവർത്തിയായ 'ദാരിയസ്'
ആ തോടു ശരിപ്പെടുത്തി ഈജിപ്തിനെ ആക്രമിച്ചു കീ
ഴടക്കുകയും ചെയ്തു. അങ്ങനെ ആ ദിവ്യവാക്കു വാസ്തവമാ
യിത്തീർന്നു. തോടു വെട്ടിയതും ഈജിപ്തിനെ ജയിച്ചതു
മെല്ലാം ദാരിയസ് ഒരു ശിലാലിഖിതത്തിൽ അഭിമാന
ത്തോടെ പ്രഖ്യാപനം ചെയ്തിട്ടുണ്ട്. "ഞാൻ ഒരു പേ
ഷ്യനാണ്. പേർഷ്യയുടെ ശക്തികൊണ്ടു ഞാൻ ഈജി
പ്തിനെ ജയിച്ചു. ഈജിപ്തിൽക്കുടി ഒഴുകുന്ന 'പിരിവ' ന
ദിമുതൽ പേർഷ്യൻകടൽവരെ ഒരു തോടുകത്തുവാൻ
ഞാൻ കല്പനകൊടുത്തു. എന്റെ കല്പന നിർവ്വഹിക്കപ്പെ
ടുകയും ചെയ്തു." ഒടുവിൽ തോടിന്റെ അവസാനഭാഗം

ഭാരിയസ്തന്നെ നശിപ്പിച്ചുകളഞ്ഞു. അദ്ദേഹത്തിന്റെ അനന്തരഗാമിയായ 'ക്ലർക്കസ്' അതു വീണ്ടും ശരിപ്പെടുത്തി. ഗ്രീക്കുചരിത്രകാരനായ 'ഹെറോഡോട്ടസ്' പറയുന്നു, "ഈ തോടുകടക്കുവാൻ നാലുദിവസം വേണ്ടിവന്നിരുന്നു"വെന്നു്.

ഇടയ്ക്കിടയ്ക്കു പ്ലാം ഓരോ രാജാക്കന്മാർ ഈ തോട് മണ്ണു വന്നടിഞ്ഞതു മാറി ഗതാഗതയോഗ്യമാക്കിത്തീർക്കുകയുണ്ടായിട്ടുണ്ടു്. റോമൻ ചക്രവർത്തിമാർ ഈജിപ്ത് കയ്യടക്കിയതിനുശേഷം 'ട്രോജൻ' ചക്രവർത്തിയുടെ കാലത്തു് നൈൽനദി വഴിയായി ചെങ്കടൽവരെ ജലമാറ്റമായിപ്പോകുവാൻ സൗകര്യമുണ്ടായിരുന്നു. ഏ. ഡി. 98-ാമാണ്ടിലാണു് 'ട്രോജൻ' തോടൈപ്പ്ലാം വൃത്തിയാക്കിയതു്. റോമക്കാർ കേരളവുമായി കച്ചവടം നടത്തിയിരുന്നതു് ഈ തോടുവഴിയായിരിക്കണം. ഏതാണ്ടു മൂന്നാംശതാബ്ദംവരെ ഈ തോടു ഗതാഗതയോഗ്യമായിരുന്നു. ഏഴാംനൂറ്റാണ്ടോടുകൂടി അറബികൾ ഈജിപ്ത് ആക്രമിച്ചു. 'ഓമർ' കാലിഫിന്റെ കാലത്തു് 642-ാമാണ്ടിൽ ഈ തോടു വീണ്ടും തുറന്നു. പിന്നീടു് 776-ാമാണ്ടിൽ അന്നത്തെ കാലിഫിന്റെ കല്പനപ്രകാരം അതു നശിപ്പിച്ചുകളഞ്ഞു.

കാലാന്തരത്തിൽ കിഴക്കും പടിഞ്ഞാറും തമ്മിലുള്ള കച്ചവടം കുറഞ്ഞുവന്നു. 'മാക്കോ പോളോ' തുടങ്ങിയ യാത്രക്കാരെല്ലാം 'കെയ്റോ'വിൽക്കൂടി കരവഴിയാണു സഞ്ചരിച്ചിരുന്നതു്. കച്ചവടവും കരവഴിതന്നെയായിരുന്നു. 'ടക്കി'യുടെ ശക്തി വർദ്ധിച്ചതോടുകൂടി കരവഴിയിൽ ചെങ്കടലിലേയ്ക്കുള്ള യാത്ര പാശ്ചാത്യർക്കു വളരെ

ആപൽക്കരമായിത്തീർന്നു. ആഫ്രിക്കയെ ചുറ്റിക്കൊണ്ട് ഇന്ത്യയിലേയ്ക്കു വരുവാനുള്ള വഴി, 'വാസ്കോഡിഗാമ'യും മറ്റും കണ്ടെത്തിയതോടുകൂടി ചെങ്കടൽവഴിയായുള്ള കച്ചവടം തീരെ നിന്നതുപോലെയാക്കി. സ്പെയിൻ, പോർട്ടുഗൽ, ഇംഗ്ലണ്ട് എന്നീ രാജ്യക്കാർ കിഴക്കൻ രാജ്യങ്ങളുമായുള്ള കച്ചവടം ഉത്സാഹത്തോടെ വർദ്ധിപ്പിക്കുവാൻ തുടങ്ങി. വെനീസുകാർക്കും മറ്റും ഇതു വലിയൊരിടിവായി. ഫ്രാൻസിനും എഴുപ്പം ചെങ്കടൽമാർഗ്ഗമാണ്. കെയ്റോവിൽനിന്ന് ഒട്ടകംവഴി ചെങ്കടലിലേയ്ക്കു സാമാനം കൊണ്ടുപോകുവാൻ വലിയ ചെലവു വരുന്നതുകൊണ്ടു കച്ചവടക്കാർ വിഷമം നേരിട്ടിരുന്നു. സുവസ്തോട്ട നന്നാക്കുന്നതിനെപ്പറ്റി പലരും സ്വപ്നം കണ്ടിരുന്നു. പക്ഷെ, ചെലവിനെപ്പറ്റി ഓർമ്മയോടെ ആർക്കും മുന്നോട്ടു വരുവാൻ ധൈര്യമുണ്ടായില്ല.

'നെപ്പോളിയൻ' ഇന്ത്യയിൽ ആക്രമിച്ചതിനുശേഷം ആദ്യമായി സുവസ്തോട്ടിന്റെ കാര്യത്തിലാണ് ശ്രദ്ധ ചെലുത്തിയത്. എഞ്ചിനീയർമാരും ശാസ്ത്രജ്ഞന്മാരുമെല്ലാം കൂലങ്കഷമായി പരിശോധിച്ചതിനുശേഷം ചെങ്കടൽ മദ്ധ്യധരണ്യാഴിയേക്കാൾ മുപ്പതടി ഉയന്നാണു കിടക്കുന്നതെന്നും തോടുചെട്ടുക സാധ്യമല്ലെന്നും പ്രഖ്യാപിച്ചു. ഇങ്ങനെയൊരു തടസ്സമില്ലായിരുന്നെങ്കിൽ നെപ്പോളിയന്റെ കാലത്തുതന്നെ തോട്ടിന്റെ നിർമ്മാണം നടക്കുമായിരുന്നു.

ഇന്നത്തെ സുവസ്തോട്ട് 'ഹെർഡിനണ്ട് ദ ലസ്സെ' എന്ന ഫ്രഞ്ചുകാരുടെ അപ്രതിഹതമായ ഉത്സാഹശക്തിയുടേയും അശ്രാന്തമായ പരിശ്രമത്തിന്റേയും

ഉത്തമ ദുഷ്ടാന്തമാണ്. നെപ്പോളിയന്റെ കാലത്തു് അ സാധ്യമെന്നു ശാസ്ത്രജ്ഞന്മാർ വിധിച്ചു കഴിഞ്ഞ കാര്യത്തിൽ തലയിടവാൻ സാമാന്യക്കാക്കാക്കും ധൈര്യമുണ്ടാകയില്ല. അതിന്റെ സാധ്യതയിൽ ദുഃശമായ വിശ്വാസം വന്നു ലസ്സെപ് വീണ്ടും അതിനെപ്പറ്റി നല്ലവണ്ണം പഠിക്കുകയും തോട്ടുണ്ടാക്കുവാൻ സാധിക്കുമെന്നു പ്രഖ്യാപിക്കുകയും ചെയ്തു. അന്നത്തെ ഈജിപ്തിലെ രാജാവിന്റെ സ്നേഹവും സഹായവും അദ്ദേഹത്തിന്നു സിദ്ധിച്ചു. ഒരു കമ്പനി തുടങ്ങുവാൻ അനുവാദം കിട്ടി. 1855-ലാണ് കമ്പനി സ്ഥാപിച്ചതു്. ഇംഗ്ലണ്ടു് അതിന്നനുക്രമമായിരുന്നില്ല. ഫ്രഞ്ചു ഗവണ്മെണ്ടും ഈജിപ്തു ഗവണ്മെണ്ടും മാത്രമേ അനുക്രമമായിരുന്നുള്ളൂ. പൗരസ്ത്യരാജ്യങ്ങളുമായുള്ള തങ്ങളുടെ കച്ചവടം കുറയുമെന്നു ഭയപ്പെട്ടു് ഇംഗ്ലണ്ടു് ഈ ശ്രമത്തെ കഴിയുന്നതും എതിർത്തുനോക്കി. എങ്കിലും ലസ്സെപ് പണി ഉത്സാഹത്തോടെ തുടങ്ങി. ചെലവിൽ പകുതി ഫ്രാൻസും പകുതി ഈജിപ്തും എടുത്തു. കൂലിക്കാരും ഈജിപ്തിലുണ്ടായിരുന്നു. ഏതാണ്ടു മൂന്നുകോടി പവൻ ചെലവുചെയ്തു. പത്തുകൊല്ലത്തെ പ്രയത്നത്തിന്റെ ഫലമായി 1869 നവമ്പർ 17-ാംതീയതി സുവസ് തോടിന്റെ നിർമ്മാണം പൂർത്തിയായി. പിന്നീടു് 1875-ലാണ് ഇംഗ്ലണ്ടു്, 'ഡിസ്ട്രേലി'യുടെ കാലത്തു്, പണത്തിന്നു മുട്ടുണ്ടായിരുന്ന ഈജിപ്തിലെ രാജാവിന്റെ പക്കൽ നിന്നു നാല്പതുലക്ഷം പവൻകൊടുത്തു കുറെ ഷെയറുകൾ വാങ്ങിയതു്.

1888-ലെ ഒരു നിശ്ചയപ്രകാരം, സുവസ് തോട്ടിൽക്കൂടി എല്ലാവർക്കും ഇഷ്ടംപോലെ സമാധാനകാല

ത്തും യുദ്ധകാലത്തും കപ്പലുകൾ കൊണ്ടുപോകാമെന്നു തീർച്ചപ്പെടുത്തി. തോടിന്റെ ഭരണം സുവസ്കമ്പനിക്കാണ്. 1966-ാമാണ്ടുവരെ അവർത്തിന്നധികാരം ലഭിച്ചിട്ടുണ്ട്. ഒരു വലിയ കപ്പൽ ഒരിക്കൽ തോട്ടിൽക്കൂടിക്കൊണ്ടുപോകുന്നതിന് ഏതാണ്ടു മൂവായിരം പവനോളം കൂലിയാണത്രെ. ദിവസേന പത്തു കപ്പലെങ്കിലും ആ വഴി പോകാതിരിക്കയില്ല.

സുവസ്കോടിന് 99 നാഴികയാണു നീളം. വീതി ആദ്യം 72 അടിയായിരുന്നു. ഇപ്പോൾ 118 അടിയിൽ കുറയുകയില്ല. പതുക്കെപ്പതുക്കെ വീതി കൂട്ടിവരുന്നുണ്ട്. താഴ്വ 33 അടിയാണ്. മുപ്പതടി താഴ്വയുള്ള കപ്പലുകൾക്കുകൂടി അതിലേ പോകാം. മണിക്കൂറിൽ അഞ്ചരനാഴികയിലധികം വേഗത്തിൽ വലിയ കപ്പലുകൾക്കു സഞ്ചരിക്കുവാൻ സാധിക്കുകയില്ല. കപ്പലുകൾക്ക് അങ്ങോട്ടുമിങ്ങോട്ടു മാറിക്കടന്നു പോകുവാൻ തോടിനു വീതിപോരാ. ഇടയ്ക്കു പതിമൂന്നുദിക്കിലായി അല്പം വീതികൂടിയ സ്ഥലങ്ങളുണ്ട്. ഇത്തരം 'ഗ്യാരസ്സി'ൽ ഒരു കപ്പൽ കെട്ടിയിട്ടുനിന്നശേഷം മറുകപ്പലിന് കടന്നുപോകുവാൻ അനുവാദം കൊടുക്കും. അതു പോയതിന്നശേഷം ഇതിന്നും യാത്രതുടരാം. ഇടയ്ക്കുള്ള 'ബിററർ'തടാകത്തിൽ യാതൊരു പ്രയാസവും കൂടാതെ കപ്പലുകൾക്കു മാറിക്കടന്നു പോകുവാൻ വിഷമമില്ല.

സുവസ്കോടിന്റെ വടക്കെ അറ്റത്തായി ലസ്സുപിന്റെ ഒരു വലിയ പ്രതിമ നില്ക്കുന്നുണ്ട്. വലത്തേക്കെ ഒരുലതൃത്തോടെ തോടിന്നുനേരെ ചൂണ്ടിക്കാട്ടിക്കൊണ്ടാണു നില.

ഇരുപത്തെട്ടാംതീയതിയാണ് കപ്പൽ 'പോട്ട്' സെസ്സി'ൽ എത്തിയത്. സുവസ്തോടിന്റെ വടക്കുഭാഗത്തുള്ള വലിയൊരു തുറമുഖപ്പട്ടണമാണിത്. ഇതിന്റെ വളർച്ചയ്ക്കു പ്രധാനമേതു ഈ തോടാണെന്നതിന്നു സംശയമില്ല. തോടിന്റെ പടിഞ്ഞാറുഭാഗത്താണ് പട്ടണം. ഈ ജിപ്സിലെ പ്രധാനപ്പെട്ടൊരു തുറമുഖമാണിത്. ഉപ്പയ്ക്കു പതിനൊന്നുമണിയോടുകൂടി ഞങ്ങൾ അവിടെ എത്തിച്ചേർന്നു. ആലപ്പുഴയിലും എറണാകുളത്തും ബോട്ടുകൾ കിടക്കുന്നതുപോലെയാണിവിടെ വലിയ കപ്പലുകൾ കിടക്കുന്നത്. പത്തുപന്ത്രണ്ടു കപ്പലുകളുടെ പേരുകൾ വെറുതെ ഞാൻ കുറിച്ചെടുത്തു.

കപ്പൽ നിന്നുപ്പോഴേയ്ക്കും അസംഖ്യം ചെറിയ വള്ളങ്ങൾ വില്പനസാമാനങ്ങളുമായി അടുത്തെത്തി. കയറുമേല്ലോട്ടെറിഞ്ഞ് അതുവഴിയായി സാമാനങ്ങൾ മേല്ലോട്ടെത്തിച്ചുകൊടുക്കുകയും മറ്റും ചെയ്യുന്നതു കാണാൻ രസമുണ്ട്. എന്നാൽ ഞങ്ങൾക്കു കരയ്ക്കിറങ്ങുവാനുള്ള തിരക്കാണ്. ഈജിപ്ത് ഗവണ്മെന്റിന്റെ ഉദ്യോഗസ്ഥന്മാർ ചെറിയ ബോട്ടുകളിൽ അങ്ങിങ്ങു പാഞ്ഞുകൊണ്ടിരിക്കുന്നതു കാണുമ്പോൾത്തന്നെ 'ജനറൽ നഗീബി'ന്റെ പട്ടാളഭരണമാണവിടെയെന്നു മനസ്സിലാക്കാം. രണ്ടുമൂന്നു ഉദ്യോഗസ്ഥന്മാർ കപ്പലിൽവന്ന് ഞങ്ങൾക്കെല്ലാം കരയ്ക്കിറങ്ങുവാനുള്ള അനുവാദം ('വിസ') തന്നു. എല്ലാം അതിവേഗത്തിൽക്കഴിഞ്ഞു. കപ്പലിൽനിന്നു കരവരെ വഞ്ചികൾ കൂട്ടി ഘടിപ്പിച്ചുകൊണ്ടൊരു പാലം ഉണ്ടാക്കിക്കഴി

ഞ്ഞിരിക്കുന്നു. അതിന്നിരുവശത്തുമായി കച്ചവടക്കാർ വള്ളങ്ങളിൽ സാമാനങ്ങളുമായി നിരന്നുനില്ക്കുന്നു. സർവ്വത്ര ഉത്സാഹവും ജാഗ്രതയും പ്രത്യക്ഷമാണ്.

ആരേഴ്സിലകളോടുകൂടിയ വലിയ കെട്ടിടങ്ങൾ ധാരാളമാണിവിടെ. വീതിയുള്ള വലിയ റോഡുകളും നല്ല ചാപ്പുകളും ഒരു പ്രധാന നഗരമാണിതെന്നു വിളിച്ചുപറയുന്നു. ഞങ്ങൾ മലയാളികൾ അഞ്ചാറുപേർ ഒന്നിച്ചുകൂടി എല്ലായിടത്തും ഒന്നു നടന്നുനോക്കുവാൻ തീർച്ചപ്പെടുത്തി. തോൽസ്സാമാനങ്ങൾക്കു വില വളരെ കുറവാണ്. പക്ഷേ, വിലയ്ക്കു ക്ലിപ്തയൊന്നുമില്ല. നടന്നുപോകുമ്പോഴേയ്ക്കും, “സ്റ്റേഫിതാ, സഹോദരാ, ഡാക്ടർ,” എന്നെല്ലാം വിളിച്ചു ചാപ്പിലേയ്ക്കു കൊണ്ടുപോകുന്നവർതന്നെ, സാമാനവാങ്ങാതെ മടങ്ങിയാൽ, “വിസ്സികൾ, കപ്പലിൽക്കിടന്നു റങ്ങിക്കൊള്ള,” എന്നും മറ്റും പറഞ്ഞാണു യാത്രയാക്കുക. ഇത്തരം ‘സരസവിരസ’ന്മാരെക്കണ്ടു പരിചയമില്ലാത്തവർ അമ്പരന്നുപോയേയ്ക്കും. പ്രധാനപ്പെട്ട നിരത്തുകൾവിട്ടു കുറച്ചുകലെപ്പോയപ്പോൾ ചില തെമ്മാടിപ്പിള്ളർ പിന്നാലെകൂടി അതുമിതും പറഞ്ഞു കളിയാക്കുവാനും ശ്രമിക്കാതിരുന്നില്ല. പക്ഷേ, ഞങ്ങൾക്കു ഭയമൊന്നുമുണ്ടായില്ല. നാലും കൂടുന്ന വഴികളിലെല്ലാം രണ്ടുനാലു പട്ടാളക്കാർ തോക്കും പിടിച്ചുകൊണ്ടു കാവൽനില്ക്കുന്നുണ്ട്. നിരത്തിൽക്കൂടി ഇടയ്ക്കിടെ പട്ടാളവണ്ടികൾ പാഞ്ഞുകൊണ്ടിരിക്കുന്നതും കാണാം. ഞങ്ങൾ കപ്പലിലേയ്ക്കു മടങ്ങി. വഴിയിലൊരാൾ ഫോട്ടോ എടുക്കുവാൻ തയ്യാറായി നില്ക്കുന്നു. ഒരു മിനിട്ടുകൊണ്ടു ഞങ്ങളുടെ ഒരു ഗ്രൂപ്പുഫോട്ടോ എടുത്തു ഞങ്ങൾക്കു തന്നു.

ഇതിനിടയ്ക്ക് ഒരു ജാലവിദ്യക്കാരൻ കപ്പലിൽവന്നു പല വിദ്യകളും കാണിച്ചുകൊണ്ടിരുന്നു. ഞങ്ങൾക്കതു കാണുവാൻ തരപ്പെട്ടില്ല.

സന്ധ്യയോടുകൂടി കപ്പൽ തുറമുഖം വിട്ടു. ഇന്ത്യയുടേതിനേക്കാൾ വളരെ പുരാതനമായ ഒരു പരിഷ്കാരമുള്ളതെന്നു പറയപ്പെടുന്ന ആ ഇംജിപ്പിനോടു മനസാധാരണപരത്തുകൊണ്ടു മദ്ധ്യധരണ്യാഴിയിലേയ്ക്കു ഞങ്ങൾ പ്രവേശിച്ചു.

9

കപ്പലിൽ സരസ്വതീപൂജ ആഘോഷിക്കയുണ്ടായി. അതിൽ പ്രധാനമായ പങ്കെടുത്തതു ബങ്കാളികളാണ്. ഇന്ത്യക്കാർ പലരും കപ്പലിലുണ്ടെങ്കിലും കപ്പൽജീവിതത്തോടിണങ്ങി അതിൽ സജീവമായി പങ്കെടുക്കുന്നവർ അധികവും ബങ്കാളികളാണെന്നു പറയാം. പുരുഷന്മാർ പരസ്പരം കെട്ടിപ്പിടിച്ച് അഭിവാദ്യം ചെയ്യുന്ന ഒരുത്തരാഹസബ്രാഹ്മണം എന്നിങ്ങനെ പുത്തനായിരുന്നു. “ബങ്കാളിൽ നടക്കുന്ന ഒരു ആഘോഷമാണു സരസ്വതീപൂജ,” എന്നു തുടങ്ങിയ പ്രസംഗം കേട്ടപ്പോൾ ഞങ്ങൾ ഒന്നു നെററിച്ചുളിക്കാതിരുന്നില്ല. കാളിദാസഗുപ്തയുടേയും ടാഗോറിന്റേയും ചില പാട്ടുകൾ അവർ പാടി. ബങ്കാളികളെല്ലാം ജൂബിലാണു ധരിച്ചിട്ടുള്ളത്. കപ്പലിൽ നടക്കുന്ന ‘കൺസർട്ട്’കളിലും മറ്റുമെല്ലാം ബങ്കാളികൾ മാത്രമേ കാര്യമായി മുന്നിട്ടു പ്രവർത്തിക്കുന്നുള്ളൂ. ‘മലോജ’യിലെ വിദേശീയ യാത്രക്കാർക്ക് ഇന്ത്യയിലെ രാഷ്ട്രഭാഷ ബങ്കാളിയാണെന്നു തോന്നിയെങ്കിൽ അതുതമിഴല്ല.

കുപ്പലിൽ ഒരു 'ഗാലാ ഡിന്നർ' ദിനവും കേമമായി കൊണ്ടാടുകയുണ്ടായി. രാത്രി ഉണ്ണുവാൻ ചെന്നപ്പോൾ എല്ലാവർക്കും ഓരോ തരത്തിൽ കടലാസ്സുതൊപ്പികൾ ഉണ്ടാക്കിവെച്ചിരിക്കുന്നു. ഞങ്ങളെല്ലാം അതു ധരിച്ചു. ഉണ്ണുവാനിരിക്കുന്ന മുറീഭംഗിയായി വിതാനിച്ചിട്ടുണ്ട്. മൺ കാർഡ് തങ്കവണ്ണത്തിൽ അച്ചടിച്ചിരിക്കുന്നു. ഉറുണു കഴിഞ്ഞാൽ 'ഫാൻസി ഡ്രസ്' മത്സരമാണ്..പലരും അതിൽ പങ്കെടുത്തിട്ടുണ്ട്. പത്തിരുപതുപേർ വേഷം കെട്ടിയിരിക്കുന്നു. ഒരാൾ ഭീപസ്കണ്ടത്തിന്റെ, മറെറൊരാൾ ഷാപ്പിന്റെ, രണ്ടുപേർ ഇന്ത്യൻ വെള്ളത്തേടന്മാരുടെ, ഒരാൾ അലൻനാരിശപരന്റെ—ഇങ്ങനെ പലതുമുണ്ടായിരുന്നു.

മുപ്പതാംതീയതി വൈകുന്നേരമാണ് ഇന്ത്യൻ കൺസർട്ട്. പാട്ടുകൾ, ജാലവിദ്യ തുടങ്ങിയ പലതും ഉണ്ടായി. ഇന്ത്യയിലെ വിവിധദേശങ്ങളിലെ സ്രീകളുടെ വസ്രധാരണസമ്പ്രദായം കാണിക്കുവാൻ പത്തുപന്ത്രണ്ടു യുവതികൾ ഉടുത്തൊരുങ്ങി നിരന്നുനിന്നതു കാണേണ്ട കാഴ്ചയായിരുന്നു. മുണ്ടും ബുരസും മുലക്കച്ചയും ധരിച്ച മിസ് മത്തായിയുടെ കേരളീയവേഷം ഒട്ടും മോശമായിരുന്നില്ല. ഇതിന്നു ശേഷം ടാഗോറിന്റെ 'സത്യാസി' എന്ന നാടകം ഇംഗ്ലീഷിൽ അഭിനയിക്കുകയുണ്ടായി; ഇതിലെ നായികയുടെ വേഷം ധരിച്ച മിസ് മത്തായി കാണികളുടെ മുക്തകണ്ഠമായ പ്രശംസയ്ക്കു വീണ്ടും പാത്രമായി.

ഇതെല്ലാം കഴിഞ്ഞപ്പോഴേയ്ക്കും രാത്രി മണി പന്ത്രണ്ടായി. മുറിയിലേയ്ക്കു മടങ്ങുന്നതിന്നു മുമ്പ് ഒരു ഹൃദ്യ

കാരനെ കണ്ടെത്തി. ആനന്ദകുമാരനെ നന്നാണത്രേ പേർ. ജാൻസിയിലെ ബാബു ഫലാഹാർ മഹാരാജാ എന്ന മുനിയുടെ ശിഷ്യനാണെന്നും ഇന്ത്യയിൽ കുറെക്കാലം സഞ്ചരിച്ചിട്ടുണ്ടെന്നും പറഞ്ഞു. യുദ്ധത്തിന്നു പോകുവാൻ കൂട്ടാക്കാത്തതുകൊണ്ടു ഫ്രാൻസിൽവെച്ചു കുറച്ചുകാലം ജയിലിൽ കിടക്കേണ്ടി വന്നിട്ടുണ്ടെന്നും അതിന്നു ശേഷമാണു സത്യാന്വേഷണത്തിന്നു പുറപ്പെട്ടതെന്നുമാണു യാദം പറഞ്ഞത്. ജ്യോതിഷമല്ലും അറിയാമെന്നും ഒക്ടോബർ 18-ാം തീയതി ലോകത്തിൽ വലിയൊരു കലാപമുണ്ടാകുമെന്നും പറഞ്ഞു. അയാൾ ഏഴുനേരം നടന്നു. അയാളെ അതിന്നു മുമ്പും അതിന്നു ശേഷവും ഞങ്ങൾ കപ്പലിൽ കണ്ടില്ല.

ഒക്ടോബർ ഒന്നാംതീയതിയായി. വലത്തുഭാഗത്തു് ഇററലിയുടെ കര കണ്ടുതുടങ്ങി. നല്ല തണുപ്പുണ്ടു്. ആളുകൾ പരുത്തിവസ്ത്രമെല്ലാം മാറി കമ്പിളികൊണ്ടുള്ള ഉടുപ്പുകൾ ധരിച്ചുതുടങ്ങി. ഇററലിയുടേയും സിസിലിയുടേയും ഇടയ്ക്കുള്ള മെസ്സിനാ കടലിടുക്കിൽക്കൂടിയാണു കപ്പൽ പോകുന്നതു്. മദ്ധ്യധരണ്യാഴിയിലെ ഏററവും വലിയ ദ്വീപാണു സിസിലി. കാടും മലകളുമാണധികവും. പ്രസിദ്ധമായ 'എററു്നാ' അഗ്നിപർവ്വതം ഇവിടെയാണു്. കപ്പലിൽ നിന്നാൽ ഇതു കാണുകയില്ല. പുരാതനമായ 'മെസ്സിനാ'പട്ടണം കപ്പൽ പോകുന്ന വഴിയുടെ അടുത്തുതന്നെയാണു്. ബാലാക്ലവേയിൽ തിളങ്ങുന്ന ആ പട്ടണം വളരെ മനോഹരമായ കാഴ്ചയാണു യാത്രക്കാർക്കു സമ്മാനിക്കുന്നതു്.

പതിനൊന്നു മണിയോടുകൂടി കപ്പൽ 'സ്റ്റുറോം

ബോളി' അഗ്നിപർവ്വതത്തിന്നടുത്തെത്തി. ചെറിയൊരു ദ്വീപുതന്നെയാണിത്. വളരെ അകലെനിന്നുതന്നെ ഇതു കാണാം. മുച്ചായിരത്തിലധികം അടി പൊക്കമുള്ള ഈ പർവ്വതം ഇപ്പോഴും പുകഞ്ഞുകൊണ്ടിരിക്കുന്നു. ശിവരാത്രത്തിൽനിന്നു കുറെ ഇറങ്ങിയിട്ടാണ് അതിന്റെ പുക പോകുന്ന മുഖം. അതിൽക്കൂടി വെളുത്ത മേഘപോലെ പുക കീഴ്പ്പോട്ട് ഒഴുകിവരുന്നത് വ്യക്തമായി കാണാം. ഉരുക്കിയ ധാതുദ്രവ്യങ്ങൾ ഒഴുകിവിണ പാടുകൾ കാണാൻ കഴിയും. ഇങ്ങനെയാണെങ്കിലും ഈ കുന്നിന്റെ മറുവശത്തു് നാലായിരത്തോളം ജനങ്ങൾ താമസിച്ചു വരുന്നു.

മദ്ധ്യധരണ്യാഴിയിൽ കൂടിയുള്ള യാത്ര രസകരമാണ്. കടലിൽ അലകളില്ലാത്തതുകൊണ്ട് യാതൊരിളക്കവും കൂടാതെയാണു കപ്പലിന്റെ ഗതി. നല്ല തണുപ്പുണ്ട്, പക്ഷെ, അസഹ്യമായിത്തൂടങ്ങിയിട്ടില്ല. സർദിനിയ, കോർസിക്ക എന്നീ രണ്ടു വലിയ ദ്വീപുകളുടെ ഇടയിലുള്ള കടലിടുക്കിൽക്കൂടിയാണ് കപ്പലിനു പോകേണ്ടതു്. വഴിക്കു ചില പാറകുള്ള ഭാഗത്തെല്ലാം വലിയ ദീപസ്തംഭങ്ങൾ നാട്ടിയിട്ടുണ്ട്. ചരിത്രപ്രസിദ്ധമായ ഈ ദ്വീപുകൾക്കു പ്രത്യേകമായ ആകർഷകതപരമാണു കപ്പലിൽനിന്നു നോക്കിയാൽ കാണുകയില്ല. എങ്കിലും കോർസിക്ക കണ്ടപ്പോൾ നെപ്പോളിയന്റെ ജന്മസ്ഥലം കാണുവാൻ സാധിച്ചുവെന്നൊരു ചാരിതാത്ഥ്യം ഉണ്ടാകാതിരുന്നില്ല.

രണ്ടാംതീയതി സന്ധ്യയോടുകൂടി ഫ്രാൻസിലെ പ്രധാനതുറമുഖമായ 'മാർസേ'ലിൽ എത്തുമെന്നായിരുന്നു പ്രതീക്ഷ. പക്ഷെ, സംഗതിവശാൽ കപ്പലിന്റെ ഗതി അല്പം സാധാരണത്തിലായതുകൊണ്ട് മൂന്നാംതീയതി പ്രഭാതത്തോടുകൂടി മാത്രമേ കപ്പലിന്നു തുറമുഖത്തടുക്കുവാൻ കഴിഞ്ഞുള്ളൂ.

യാത്രക്കാരിൽ പലരും ഇവിടെയാണിറങ്ങുന്നത്. ഫ്രാൻസിൽകൂടി തീവണ്ടിവഴിക്ക് പോയാൽ പാരിസും മറ്റും കാണാം. നാലഞ്ചുദിവസം നേരത്തെത്തന്നെ ലണ്ടനിലെത്തുകയും ചെയ്യാം. ചെലവു കുറച്ചു കൂടുമെന്നു മാത്രമേയുള്ളൂ. കപ്പലിൽ സ്പെയിനും പോർട്ടുഗലും ചുറ്റി ലണ്ടനിലെത്തുവാൻ അഞ്ചാറുദിവസം വേണ്ടിവരും; കരവഴി പോകുന്നവർക്ക് ഇരുപത്തിനാലു മണിക്കൂറേ വേണ്ടൂ.

കപ്പൽ തുറമുഖത്തെത്തിയാൽ ഉടനെ യാത്രക്കാർക്കു വന്നിട്ടുള്ള എഴുത്തുകൾ വിതരണം ചെയ്യും. ഏഡനിലും പോർട്ടുസെസ്സിലും മറ്റു യാത്രക്കാരോടൊപ്പം തിരക്കിൽ ചെന്നുനിന്നു നിരാശനാകേണ്ടിവന്നു. ഇവിടെ കിട്ടുമെന്നു പ്രതീക്ഷിച്ചിട്ടല്ല. എങ്കിലും ഒരു കൊതിത്തോന്നി തിരക്കിലേയ്ക്കു ചെന്നു. എനിക്കോ മറ്റു മലയാളിസ്റ്റേഹിതന്മാർക്കോ നാട്ടിൽനിന്നൊരേഴുത്തും ഉണ്ടായിരുന്നില്ല. അഞ്ചും ആറും എഴുത്തുവീതം കിട്ടിയിരുന്ന ചില വെള്ളക്കാർ സന്തോഷത്തോടെ അവ പൊളിച്ചു വായിക്കുന്നത് കണ്ടപ്പോൾ അല്പം നിരാശത തോന്നിപ്പോയി.

'മാർസേൽ' നഗരം കാണുവാൻ ഞങ്ങൾ നാലഞ്ചു

ദിവസംമുമ്പു കപ്പലിൽവെച്ചുതന്നെ തീരുമാനിച്ചു് വേണ്ട ഏർപ്പാടുകൾ ചെയ്തിട്ടുണ്ടായിരുന്നു. ആറുപേരെ ഒരു ക്വാർട്ടിൽ പട്ടണംമുഴുവൻ ചുറ്റിക്കാണിച്ചു് എല്ലാം ഇംഗ്ലീഷിൽ വിവരിച്ചുതന്നതിനുള്ള കൂലി നാലായിരം ഫ്രാങ്കാണെന്നു കേട്ടപ്പോൾ പരിഭ്രമിച്ചു പ്രോഗ്രാം വേണ്ടെന്നുവെക്കുവാനാണു് പലർക്കും ആദ്യം തോന്നിയതു്. ഒരു ഫ്രാങ്കിനു കാലണയേ വിലയുള്ളുവെന്നറിഞ്ഞപ്പോഴാണു് എല്ലാവരും പുറപ്പെട്ടുവാൻതന്നെ സമ്മതിച്ചതു്.

തുറമുഖത്തു് അസംഖ്യം കപ്പലുകൾ കിടക്കുന്നുണ്ടു്. പോർട്ടുസെസ്സിൽ കണ്ടതിനെക്കാൾ വളരെ കൂടുതലാണിവിടെ. കേടുതീർന്നുവോൻ ഇട്ടിരിക്കുന്ന കപ്പലുകളും ധാരാളം കാണാം. മറെറാരിടത്തു് കഴിഞ്ഞ യുദ്ധകാലത്തു ജർമ്മൻകാർ മുക്കിക്കളഞ്ഞ കപ്പലുകൾ വലിച്ചുയർത്തിയെടുത്തു് 'ഓക്സിഅസററലൈൻ' തീനാളത്തിന്റെ സഹായത്തോടുകൂടി ഇരിമ്പുകഷണങ്ങൾ മുറിച്ചെടുക്കുന്ന കാഴ്ചയാണു്. പോർട്ടർമാർ ധാരാളമുണ്ടെങ്കിലും ആർക്കും ദേഹാലപാനം ചെയ്യേണ്ടിവരുന്നില്ല. 'ക്രെയിൻ'വഴി കപ്പലിൽനിന്നു താഴെത്തിറക്കുന്ന സാമാനങ്ങൾ അങ്ങോട്ടു മിങ്ങോട്ടും നീക്കിവെയ്ക്കുന്നതും കൊണ്ടുപോകുന്നതുമെല്ലാം മോട്ടോറിന്റെ സഹായത്തോടെ ഓടിക്കുന്ന ഒരു തരം ചെറിയ 'ട്രോളി' മുഖേനയാണു്. കൈകൊണ്ടു തൊടുകപോലും വേണ്ട. ആ ജോലിചെയ്യുന്നതു നോക്കിക്കൊണ്ടു രണ്ടു മിനിറ്റുനേരം ഞങ്ങൾ നിന്നു. ഇത്തരം സൗകര്യങ്ങൾ എന്നാണു് നമ്മുടെ പട്ടണങ്ങളിലും കാണുവാൻ കഴിയുന്നതു് എന്നു ഞങ്ങൾ തന്നെത്താൻ ചോദിച്ചു.

ഞങ്ങളെക്കൊത്തുകൊണ്ട് ഒരൊന്നാത്തരം പുതിയ 'പാക്കാർഡ്'കാർ നില്ക്കുന്നുണ്ടായിരുന്നു. ആറുപേർക്കു സുഖമായിരിക്കാം. വഴിക്കുള്ള ഓരോ സ്ഥലങ്ങൾക്കും ഇംഗ്ലീഷിൽ വിവരിച്ചുകൊണ്ട് ഡ്രൈവർ പതുക്കെ കാരോടിച്ച് തുടങ്ങി. നല്ല വീതിയുള്ള ഒന്നാത്തരം റോഡുകൾ, അഴകേറിയ വലിയകെട്ടിടങ്ങൾ, ചരിത്രപ്രധാനമായ ചില ഭാഗങ്ങൾ, പത്തുകൊല്ലം കഴിഞ്ഞിട്ടും യുദ്ധത്തിന്റെ മുറിവുകളുണ്ടാക്കിയിട്ടില്ലാത്ത നഗരപ്രദേശങ്ങൾ, പൂക്കൾനിറഞ്ഞ ചെടികൾകൊണ്ടലംകുതമായ ഭംഗിയുള്ള വീടുകൾ—ഇതെല്ലാം കണ്ടുകൊണ്ട് ഞങ്ങൾ പട്ടണത്തിന്റെ മദ്ധ്യത്തിലുള്ള കുന്നിന്റെ മുകളിൽ തലയുയർത്തിനില്ക്കുന്ന പഴയപള്ളിയുടെ നേർക്കു പോകയാണ്. ചെങ്കുത്തായ ചെറിയവഴികളിൽക്കൂടെയും പോകേണ്ടതുണ്ട്. അങ്ങിങ്ങായി ഇരുവശത്തും ചില മതിലുകളിന്മേൽ 'U. S. go back' (അമേരിക്കക്കാർ മടങ്ങിപ്പോവുക) എന്നെഴുതിക്കണ്ട് ഞങ്ങൾ ഡ്രൈവറോടു ചോദിച്ചു: "ഇവിടെ കമ്മ്യൂണിസ്റ്റ് റൂകാർക്ക് വലിയ സ്ഥാനമാണോ ഉള്ളത്?" എന്ന്. "അവർക്കിവിടെ തീരെ സ്ഥാനമില്ല. ഇതു ചില തെമ്മാടികൾ കാട്ടിക്കൂട്ടുന്ന വികൃതിയാണ്," എന്നായിരുന്നു മറുപടി.

പള്ളിയുടെ മുറ്റത്തുനിന്ന് നാലുഭാഗവും നോക്കിയാൽ നഗരത്തിന്റെ ഒരു വിഹഗവീക്ഷണമായി. അകലെയായി തുറമുഖത്ത് അനേകം കപ്പലുകൾ കിടക്കുന്നു. സമ്പ്രശ്യാമളമായ പ്രാന്തപ്രദേശങ്ങൾ ഒരുഭാഗത്ത്, പുകവമിച്ചുകൊണ്ടിരിക്കുന്ന കഴലുകളോടുകൂടിയ ഫാക്ടറികൾ അങ്ങിങ്ങായി മറെറാരിടത്ത്. അസംഖ്യം വലിയ

കെട്ടിടങ്ങളോടുകൂടിയ 'മാർസേൽ' റെറ നോട്ടത്തിൽ ഒന്നിച്ചു പ്രത്യക്ഷപ്പെട്ടിരിക്കുന്നു. അലക്സണ്ടർ ഡ്യൂമാസിന്റെ 'മോണ്ടിക്രിസ്റ്റോ' എന്ന സുപ്രസിദ്ധമായ നോവൽ മുഖേന നല്ലവണ്ണം പരിചയപ്പെട്ടിട്ടുള്ള 'ഷാരോറാ ദിഫ്' എന്ന ദീപ്ത ഇവിടെ നിന്നാൽക്കാണാം.

പള്ളിയുടെ ഉള്ളിലേയ്ക്കു കടന്നപ്പോൾ വലിയൊരമ്പലത്തിലേയ്ക്കു കടന്ന പ്രതീതിയാണുണ്ടായത്. വിശാലമായ ഹാളിന്റെ അറ്റത്തായി ഒരു ദേവിയുടെ വിഗ്രഹം കാണാം. ഓടുകൊണ്ടുള്ള ഈ വിഗ്രഹത്തിന്നു പത്തുപന്ത്രണ്ടടി ഉയരമുണ്ട്. ഇതു വിശുദ്ധമാതാവായ മേരിയാണ്. ഹാളിലേയ്ക്കു കടന്നാൽ ഇടത്തുവശത്തായി ക്രിസ്തുവിന്റെ കിടന്നുകൊണ്ടുള്ളൊരു വിഗ്രഹവുമുണ്ട്. മെഴുകുതിരി വിളക്കുകൾ എല്ലായിടത്തും തിളങ്ങിക്കൊണ്ടിരിക്കുന്നു. ആരാധകന്മാർ വഴിവാടായി സമർപ്പിച്ചിട്ടുള്ള പലതും അങ്ങിങ്ങു കെട്ടിത്തൂക്കിയിരിക്കുകയാണ്. മരംകൊണ്ടും മറ്റുമുള്ള കൈകൾ, കാലുകൾ, കപ്പലുകൾ, തോണികൾ തുടങ്ങി പലതുമുണ്ട് ഇക്കൂട്ടത്തിൽ. ഈ ഹാളിന്നു മുകളിലും ഏതാണ്ടിതുപോലെത്തന്നെ മറ്റൊരു ഹാളുമുണ്ട്. അവിടെയും വിഗ്രഹത്തിന്നു സ്ഥാനമുണ്ട്. വിഗ്രഹോപാസന ഹിന്ദുക്കളുടെ കത്തകയാണെന്നല്ല, തീർത്ഥതന്നെ.

കഴിഞ്ഞ യുദ്ധകാലത്തു 'മാർസേൽ' ജർമ്മനിയുടെ കൈവശമായിരുന്നു. ഈ പള്ളിയായിരുന്നുവത്രെ പട്ടാളത്തിന്റെ സങ്കേതം. ദൈവഭക്തികൊണ്ടു പള്ളിയിൽ ബോംബിടാതിരിക്കുന്നവരായിരുന്നില്ല ഇംഗ്ലീഷുകാർ. ഈ വാസ്തവം പള്ളിയുടെ പല ഭാഗങ്ങളും വിളിച്ചുപറയുന്നുണ്ട്.

അവിടെനിന്നു ഞങ്ങൾ പട്ടണത്തിലെ പ്രധാനപ്പെട്ട ഉദ്യോഗം കാണുവാൻ പുറപ്പെട്ടു. മുററിത്തഴച്ചുനില്ക്കുന്ന പോപ്പാർ വൃക്ഷങ്ങൾ ഇരുവശത്തും ഭംഗിയിൽ നിരന്നു നില്ക്കുന്നതും തീരെ വളവുകൂടാതെ നേരേ പോകുന്നതുമായ റോഡിൽക്കൂടിയാണു ഞങ്ങളുടെ യാത്ര. പ്രകൃതിസൗന്ദര്യത്തിന്നു മനുഷ്യസാഹായത്തോടുകൂടി എത്രത്തോളം വളരുവാൻ സാധിക്കും എന്നു കാണിച്ചുതന്നു ആ ഉദ്യോഗം.

പിന്നീട് ഞങ്ങൾ ജനനിബിഡമായ കുളവടസ്ഥലങ്ങളും പഴങ്ങൾ വില്ക്കുന്ന മാർക്കറ്റുകളുമുള്ള ഭാഗത്തേയ്ക്കു പുറപ്പെട്ടു. വഴിയുടെ ഇടത്തുവശത്തുകൂടിയേ വാഹനങ്ങൾ സഞ്ചരിക്കാവൂ എന്ന ഇംഗ്ലണ്ടിലെ നിയമംതന്നെ പഠിച്ചുവന്ന ഞങ്ങൾക്കു ഫ്രാൻസിൽ ഇതിന്നു വിപരീതമായ സമ്പ്രദായം പരിചയപ്പെടുവാൻ കറച്ചു പ്രയാസമായിരുന്നു. വലത്തുഭാഗത്തുകൂടിപ്പോകുന്നതാണു ഫ്രാൻസിലെ നിയമം എന്നു മനസ്സിലായെങ്കിലും അതുറയ്ക്കുന്നില്ല. ഒരിടത്തു കാറു നിർത്തി മുന്തിരിപ്പഴം വാങ്ങിത്തിന്നുവാൻ ഞങ്ങൾ മാർക്കറ്റിലേയ്ക്കു നടക്കുമ്പോഴാണു് ഈ വിഷമം അനുഭവപ്പെട്ടതു്.

പഴങ്ങൾ വില്ക്കുന്ന മാർക്കറ്റുകൾ തുറന്ന സ്ഥലത്താണു്. രണ്ടുവരിയായി ഷാപ്പുകളിൽ പഴങ്ങൾ നിരത്തി വെച്ചിരിക്കും. വില അതാതിനങ്ങളുടെ മുമ്പിൽ കടലാസ്സിൽ എഴുതിക്കാണാം. നടുവിലുള്ള ഇടവഴിയിൽക്കൂടിയാണു വാങ്ങുവാൻ വരുന്നവർ നടക്കുന്നതു്. വില്ക്കുവാൻ നില്ക്കുന്നതെല്ലാം സ്ത്രീകളാണു്. ചിലർ ഇംഗ്ലീഷിൽ ഞങ്ങളോടു സംസാരിക്കുവാൻ ശ്രമിക്കുന്നുമുണ്ടു്. ഞങ്ങൾക്കു മനസ്സിലാകുന്നില്ലെന്നേയുള്ളു. ഡ്രൈവറുടെ സഹായ

ത്തോടുകൂടിയാണു ഞങ്ങൾ കുറെ മുന്തിരിപ്പഴങ്ങൾ വാങ്ങിയത്. വാഴപ്പഴവും അവിടെ കാണുകയുണ്ടായി.

ചില സ്റ്റേജിതന്മാർക്കു ഫ്രഞ്ചുവൈൻ ആസ്പദിക്കണം. ഞാൻ തടഞ്ഞുനോക്കി, പക്ഷെ, ഭൂരിപക്ഷാഭിപ്രായത്തിന്നുമുമ്പിൽ തലകുനിക്കേണ്ടിവന്നു. ഡ്രൈവറുടെ നേതൃത്വത്തിൽ ഒരു ഷാപ്പിൽക്കയറി. എന്താണു വേണ്ടതെന്ന് 'വെയ്റർ' വന്നു ചോദിച്ചപ്പോൾ, എന്നോടുള്ള അനുഭാവംനിമിത്തം, ഒരു സ്റ്റേജിതൻ കയറിച്ചോദിച്ചു, "വെജിറേറിയൻ ഡ്രിങ്സ് ഇല്ലേ?" എന്ന്. വെയ്റർ മനസ്സിലാക്കാതെ മിഴിച്ചുനിന്നു. കൂട്ടുകാർ ചിരിച്ചു, "എനിക്കു വെറും മുന്തിരിച്ചാർ മതി," എന്നു ഞാൻ പറഞ്ഞു. എല്ലാവർക്കും ആവശ്യപ്പെട്ടതു കിട്ടി, അവസാനം ബില്ലുവന്നപ്പോൾ ഞങ്ങൾക്കു സംശയമായി, എന്താണു 'ടിപ്പ്' കൊടുക്കേണ്ടത് എന്ന്. അധികം വിഷമിക്കേണ്ടിവന്നില്ല. "ടിപ്പ് ബില്ലിൽത്തന്നെ ചേർത്തിട്ടുണ്ട്," എന്നു വെയ്റർ വിശദീകരിച്ചുതന്നു. ഞങ്ങൾ ഉച്ചയ്ക്കു ഉഴന്നിന്നു സമയമായപ്പോഴേയ്ക്കും കപ്പലിലേയ്ക്കു തന്നെ മടങ്ങി.

11

'മാർസേൽ' വിട്ടതോടുകൂടി കപ്പലിലെ തിരക്കു തീരെ ശമിച്ചു. ചെള്ളക്കാർ പകുതിയും ഇന്ത്യക്കാരിൽ കുറെപ്പേരും മാത്രം കപ്പലിൽത്തന്നെയുണ്ട്. ദിനംപ്രതി തണുപ്പു കൂടിക്കൂടി വരികയാണു്. ഡെക്കിലെ വരാന്തയിൽക്കൂടി അങ്ങമിങ്ങും ഉലാത്തുവാൻ ആരുംതന്നെയില്ല. ബാറിലും വായനശാലയിലും സ്വപ്നം മുറികളിലുമായി

കഴിഞ്ഞുകൂടുകയാണ് യാത്രക്കാർ. രാത്രിയിലെ 'ബാർ ഓം ഡാൻസ്' ഇടയ്ക്കിടെ നടന്നുവരുന്നുണ്ട്.

“പരമ്പര അപ്രതിഹതമായങ്ങനെ നീങ്ങിക്കൊണ്ടിരിക്കും,” ഇതായിരുന്നു ഇതേവരെ കപ്പലിന്റെ സന്ദേശം. ഇതിന്റെ സാധുതയും സന്ദിശ്യമായിത്തീരുന്ന സന്ദർഭം വന്നിരിക്കുന്നു. ക്യാബിനിയിലിരിക്കുമ്പോൾ ഒരു 'സൈറ'ന്റെ ശബ്ദം കേട്ട് എന്താണെന്നറിയുവാൻ മുകളിലേയ്ക്കു വന്നു. കപ്പൽ നില്ക്കുകയാണ്. നാലുപുറവും ശക്തിയായ മൂടൽമഞ്ഞു്. പുറത്തേയ്ക്കു നോക്കിയാൽ തൊന്നും കാണുവാനില്ല. നേരം ഉച്ചയാകാറായെങ്കിലും സൂര്യനെത്തന്നെ തെളിഞ്ഞു കാണുന്നില്ല. കപ്പൽ ഇടയ്ക്കിടെ ഏതാണ്ടു മിനിട്ടിട വിട്ട് 'വിസിൽ' അടിച്ചുകൊണ്ടിരിക്കുന്നുണ്ട്. ജിബ്രാൾട്ടർ അടുക്കാരായതുകൊണ്ടു മറ്റു കപ്പലുകൾ നേരിട്ടു വരുവാനിടയുണ്ട്; മഞ്ഞുള്ളതുകൊണ്ടു പരസ്പരം കാണുവാൻ പറ്റുകയുമില്ല. കൂട്ടിമുട്ടി ആപത്തുണ്ടാകാതിരിക്കുവാനാണത്രെ ശബ്ദിച്ചുകൊണ്ടിരിക്കുന്നത്. കരകഴിഞ്ഞപ്പോൾ അകലെനിന്നു മറ്റൊരു കപ്പലിന്റെ വിസിലും കേട്ടുതുടങ്ങി. മഞ്ഞിന്റെ ശക്തി അല്പം കുറഞ്ഞതിനുശേഷം കപ്പൽ സാവധാനത്തിൽ ഗതി തുടന്നു.

നാലുമണിയോടുകൂടി ഞങ്ങൾ ജിബ്രാൾട്ടർ കടലിടുക്കിലെത്തി. 'വലത്തുഭാഗത്തു സ്പെയിനിന്റെ തീരവും ഇടത്തുഭാഗത്തു' ആഫ്രിക്കയും നല്ലവണ്ണം കണ്ടുതുടങ്ങി. ആഫ്രിക്കയിലെ ആറുജിയേഷ്സ് പട്ടണമാണു കാണുന്നത്; കെട്ടിടങ്ങളും ഒരു കോട്ടയും മറ്റും ഭൂരെയായിക്കാണു. വലത്തുഭാഗത്തു ബ്രിട്ടന്റെ കൈവശമുള്ള ജിബ്രാൾട്ടർ

പാരയാണു്. സ്നേഹിതനിന്റെ ഏറ്റവും തെക്കുഭാഗത്തായി കടലിൽനിന്നു് ആയിരത്തി മുന്നൂറടിയോളം ഉയന്നു നില്ക്കുന്ന ഈ പാറക്കുന്നിന്റെ മുകളിലാണു ബ്രിട്ടന്റെ ഒരു സൈന്യസങ്കേതം. മദ്ധ്യധരണ്യാഴിയിൽനിന്നു് അത്തലാത്തിൽ സമുദ്രത്തിലേയ്ക്കു കടക്കുന്ന പ്രദേശമാണിതു്. കടലിടുക്കിന്നു രണ്ടുനാഴികയിലധികം വീതിയില്ല. ഞങ്ങൾ 'ഫെൽഗാർ' മുനമ്പും കടന്നു് അത്തലാത്തിൽ സമുദ്രത്തിലെത്തിയിരിക്കുന്നു. കപ്പലിന്റെ ചാഞ്ചാട്ടത്തിൽനിന്നുതന്നെ ഞങ്ങൾ ഒരു മനസ്സിലാകയും ചെയ്തു.

ഏഴാം തീയതിയും ഉച്ചയോട്ടുകൂടി വലിയ മുടൽമഞ്ഞുണ്ടായി, കപ്പലിന്റെ ഗതിഭവഗം കുറയ്ക്കേണ്ടിവന്നു. വിസിലടിയും കുറെനേരം കേട്ടുകൊണ്ടിരുന്നു. കപ്പൽ 'ബിസ്കൂ' ഉൾക്കടലിലൂടെ പ്രയാണം ചെയ്യുകയാണു്. ഇളക്കം വല്ലാതെയുണ്ടു്. ചിലരെല്ലാം കിടന്നു. ചിലരെ ഭക്ഷണത്തിന്റെ സമയത്തുപോലും കാണാനില്ല. ചിലർ മരിച്ചും തുടങ്ങി. വലിയ കുഴപ്പമാണെന്നു കൂടാതെ ഞാൻ രക്ഷപ്പെട്ടു.

ഒമ്പതാം തീയതിയാണു ലണ്ടന്റെ തുറമുഖമായ 'ടിൽബറി'യിൽ കപ്പൽ എത്തുന്നതു്. വലിയ പെട്ടികളും സാമാനങ്ങളും എട്ടാംതീയതിതന്നെ കപ്പലധികൃതന്മാരെ ഏല്പിക്കണം. എല്ലാം ഒന്നിച്ചൊരിടത്തു കൂട്ടിയാൽ മാത്രമേ തുറമുഖത്തു ചെന്ന ഉടനെ ഇറക്കുവാൻ പറ്റുകയുള്ളു. യാത്രക്കാർ സാമാനങ്ങൾ ഒരുക്കി പെട്ടികളെല്ലാം ശരിപ്പെടുത്തിത്തുടങ്ങി. കപ്പലിലെ ഷാപ്പിൽനിന്നു സാമാനങ്ങൾ വാങ്ങുവാൻ ഒരു കൂട്ടർ തിടുക്കപ്പെടുന്നു. ഇവരുടെ പരിഭ്രമം കണ്ടാൽ ലണ്ടനിൽ ഒന്നുതന്നെ കിട്ടുകയില്ലെ

ന്നു തോന്നും. കപ്പലിൽ വില കുറവുണ്ടെന്നാണു പറയുന്നതു്.

തലമുടി ക്രോപ്പുചെയ്യിക്കുവാൻ ഞാൻ സലൂണിലേയ്ക്കു ചെന്നു. വലിയ തിരക്കുണ്ടായിരുന്നുവെങ്കിലും അധികം കാത്തുനിൽക്കേണ്ടി വന്നില്ല. രണ്ടുനാലു മിനിട്ടുകൊണ്ടു ക്രോപ്പുചെയ്യൽ കഴിഞ്ഞു. എല്ലാം മെഷീൻകൊണ്ടാണു്.

സന്ധ്യയോടുകൂടി ഇംഗ്ലണ്ടിന്റെ തെക്കുപടിഞ്ഞാറെ ഭാഗം കണ്ടുതുടങ്ങി. എല്ലാവരും അതു കാണുവാൻ ഡെക്കിൽ വന്നു നില്പായി. ഏഴുമണിയോടുകൂടി 'ബ്രിക്ലാം' തുറമുഖത്തു കപ്പലടുത്തു. ഇറങ്ങുവാൻ ആർക്കും അനുവാദമില്ല. കുറെ ഏഴത്തുകൾ വന്നിട്ടുണ്ടു്. എനിക്കുള്ള കത്തു് ബ്രിട്ടീഷ് കൗൺസിലിൽനിന്നാണു്. കപ്പലിറങ്ങി ആദ്യത്തെ തീവണ്ടിക്കു 'സെൻപാൻക്രാസ്' സ്റ്റേഷനിലേയ്ക്കു ചെന്നാൽ അവിടെ എത്തിത്തുടങ്ങിയ അമ്പതെട്ടെ പ്രതിനിധി എന്നെ കാത്തുനില്ക്കുന്നുണ്ടാകും എന്നെഴുത്തിൽനിന്നറിഞ്ഞു.

ഇംഗ്ലീഷ് ചാനലിൽനിന്നു 'തെംസ്' നദിയിലേയ്ക്കു കപ്പൽ കടന്നുവെന്നു വെള്ളത്തിന്റെ നിറമാറ്റംകൊണ്ടു റിയാം. നദിയിൽക്കൂടി കുറെ പോയതിന്നു ശേഷമാണു 'ടിൽബറി'യിലെത്തിയതു്. പാസ്സോർട്ടും മെഡിക്കൽ സർട്ടിഫിക്കറ്റുകളും മറ്റും ഇംഗ്ലീഷുദ്യോഗസ്ഥന്മാരെ കാണിച്ചു സമ്മതം ലഭിച്ചതിന്നുശേഷം മാത്രമേ കപ്പലിൽനിന്നിറങ്ങുവാൻ അനുവാദമുള്ളു. ഇതെല്ലാം കഴിച്ചു കപ്പലിൽനിന്നിറങ്ങി താഴത്തു ചെന്നപ്പോഴയ്ക്കും ഞങ്ങളുടെ പെട്ടികളെല്ലാം ഏ. ബി. സി. ഡി. ക്രമത്തിൽ പേ

രിന്റെ ആദ്യകുറമനുസരിച്ചു നിരത്തിവെച്ചിട്ടുണ്ടായിരുന്നു. കസ്റ്റംസ് ആഫീസറുടെ പരിശോധന വേഗത്തിൽ കഴിഞ്ഞു. പോർട്ടർമാർ ഞങ്ങളുടെ പെട്ടികളെല്ലാം 'മോട്ടോർ ട്രോളി'കളിൽ കയറ്റി അടുത്തുള്ള പ്ലാറ്റ്ഫോമിൽ ഞങ്ങളെക്കാത്തു നില്ക്കുന്ന തീവണ്ടിയിലേയ്ക്കു കൊണ്ടുപോയി.

വണ്ടിയിൽ ഒന്നാംക്ലാസ്സും മൂന്നാംക്ലാസ്സും മാത്രമേയുള്ളൂ. മൂന്നാംക്ലാസ്സിലാണ് എല്ലാവരും കയറിയത്. ഇന്ത്യയിലെ രണ്ടാംക്ലാസ്സിനേക്കാൾ സൗകര്യവും വൃത്തിയും കൂടുതലാണ് ലണ്ടനിലെ മൂന്നാംക്ലാസ്സു മുറികൾക്ക്. സീറ്റിന്റെ ചുവട്ടിൽക്കൂടി ചൂടുള്ള കുഴലുകൾ പോകുന്നത് കൊണ്ടു വണ്ടിക്കുള്ളിൽ തണുപ്പു തീരെ അറിയുന്നില്ല.

രാത്രി എട്ടുമണിയോടുകൂടി വണ്ടി 'സെൻപാൻക്രാസ്സി'ൽ എത്തിച്ചേർന്നു. ചില മലയാളികൾ ഞങ്ങളെ സ്വീകരിക്കുവാൻ വന്നിട്ടുണ്ട്. ഉണ്ണിത്താന്റെ നാട്ടുകാരനും, ലണ്ടനിൽ ഇന്ത്യൻ ഹൈക്കമ്മീഷണർ ആപ്പീസിനെ ഒരു സ്റ്റേനോഗ്രാഫറുമായ വർഗ്ഗീസിനെ അവിടെവെച്ചു പരിചയപ്പെട്ടു. സ്റ്റേഫിതന്മാരോടെല്ലാം യാത്രപറഞ്ഞു ഞാൻ എഞ്ചിന്റെ അടുത്തേയ്ക്കു നടന്നു.

ബ്രിട്ടീഷ് കൗൺസിൽ പ്രതിനിധി അവിടെ കാത്തു നില്ക്കുന്നുണ്ട്. ഞങ്ങളുടെ കശലപ്രശ്നങ്ങൾ കഴിഞ്ഞപ്പോഴേയ്ക്കും പോർട്ടർമാർ പെട്ടികളെല്ലാം താഴ്ത്തിറക്കി നിരത്തിവെച്ചുകഴിഞ്ഞു. "നമുക്കുതന്നെ എടുക്കാം, അതാണെല്ലാം," എന്നു പറഞ്ഞു പ്രതിനിധി എന്റെ വലിയ പെട്ടിയുടെ തല പിടിച്ചു. അങ്ങനെ പോർട്ടറുടെ സഹായമില്ലാതെതന്നെ സാമാനങ്ങൾ കാരിലെത്തി. കാ

റോടിച്ചതും അദ്ദേഹം തന്നെയാണ്. വഴിക്കു പല സ്ഥലങ്ങളും നാമനിർദ്ദേശം ചെയ്തു പറഞ്ഞുതരികയുണ്ടായി. എട്ടര മണിയോടുകൂടി എനിക്കുവേണ്ടി എപ്പോഴും ചെയ്തിട്ടുള്ള ഹോട്ടലിൽ എത്തിച്ചേർന്നു.

വലിയ പെട്ടി താഴെത്തന്നെ വെച്ചുതെയുള്ളു. എനിക്കുള്ള മുറി നാലാമത്തെ നിലയിലാണ്. കുട്ടിലും അലമാറയും മേശയും കസാലയും എല്ലാമുണ്ട്. പക്ഷെ, വലിയ പെട്ടി കൊണ്ടുവന്നാൽ വയ്ക്കുവാൻ സ്ഥലമില്ല; അത്ര ചെറുതാണ് മുറി. വാടക ദിവസത്തെയ്ക്കാൽ ചെറുതാണ്; ഭക്ഷണത്തിന്നു വേറെയും. ഉറങ്ങിന്റെ സമയം തെറ്റിക്കഴിഞ്ഞു. എങ്കിലും എനിക്കു പ്രത്യേകമായി ഒരുപാത്രം ചായയും കുറച്ചു റൊട്ടിക്കുഷണവും അവിടെ നിന്നു കിട്ടി.

ഇവിടെ കിടയ്ക്കു വിരിക്കുന്നത് ഒരു പ്രത്യേക രീതിയിലാണ്. കിടന്നതിന്നു ശേഷം കരിമ്പടംകൊണ്ടു പുതയ്ക്കുകയല്ല ചെയ്യുക. കമ്പിളികൾ, കപിൾറ്റ് തുടങ്ങി പുതയ്ക്കുവാനുള്ളതെല്ലാം കിടയ്ക്കുമേൽ ആദ്യംതന്നെ വിരിച്ചിടും; തലവെയ്ക്കുന്ന ഭാഗമൊഴിച്ചു മറ്റു മൂന്നു ഭാഗത്തുമുള്ള തുറപ്പുകളെല്ലാം കിടയ്ക്കയുടെ അടിയിലേയ്ക്കു നല്കുവണ്ണം തിരുകിവെയ്ക്കുകയും ചെയ്യും. ഇങ്ങനെ കിടയ്ക്കുമേൽ ഒരുറയുണ്ടാക്കുന്നു. ഇതിന്നുള്ളിലേയ്ക്കു തലയിണമേലിരുന്നുകൊണ്ടു കാലുകൾമാത്രം കടത്തി പതുക്കെ കിഴിഞ്ഞിറങ്ങണം. അങ്ങോട്ടുമിങ്ങോട്ടും കിടയ്ക്കയിൽക്കിടന്നുരുളുകയോ മറ്റോ ചെയ്താൽ ദേഹത്തിൽനിന്നു പുതപ്പു മാറിപ്പോകാതിരിക്കുവാൻ ഈ സമ്പ്രദായം വളരെ

നല്ലതാണ്. വലിയ തണുപ്പുള്ള ദിക്കിൽ ഈ മുൻകരുതൽ ആവശ്യവുമാണ്. കമ്പിളി ദേഹത്തിൽ സ്പർശിക്കുന്നതു കേടാണത്രെ. അതുകൊണ്ടു കിടയ്ക്കുയുടെ മീതെയുള്ളതുപോലെ തന്നെ പുതപ്പുകളുടെ താഴെയും വെള്ളത്തുകച്ചു വിരിച്ചിട്ടുണ്ടായിരിക്കും. ഇങ്ങനെ ഭംഗിയായി വിരിച്ചിട്ടുള്ള കിടയ്ക്കുയിൽ കിടന്നാൽ തണുപ്പു തീരെ അറിയുകയില്ല. ഈ സമ്പ്രദായം പരിചയമില്ലാത്തവർക്ക് കിടയ്ക്കുമേൽ രണ്ടുമൂന്നു കമ്പിളികൾക്കൂടി വിരിച്ചിട്ടുണ്ടെന്നു ചെട്ടെന്നു കണ്ടാൽ തോന്നുകയുള്ളു. ഒരു രാത്രി മുഴുവൻ അത്തരം വിരിയുടെ മീതെ കിടന്നു പുതയ്ക്കുവാനൊന്നും കിട്ടാതെ കഴിഞ്ഞിരുന്നതു വിറച്ചു കഴിച്ചുകൂട്ടിയ ഒരിന്ത്യക്കാരൻ പിററന്നാൾക്കാലത്തു് അടുത്ത മുറിയിലുണ്ടായിരുന്ന കൂട്ടുകാരന്റെ അടുക്കൽ അതിനെപ്പറ്റി ആവലാതിപ്പെട്ടതായി ഒരു കഥ കേട്ടിട്ടുണ്ട്; സ്റ്റേഷനിൽ മറുപടി പറഞ്ഞുവത്രെ, “ഞാൻ ‘ഓവർകോട്ട്’ ഇട്ടുകൊണ്ടാണു കിടന്നതു്. അതിനാൽ ഒരുവിധത്തിൽ ഉറങ്ങുവാൻ സാധിച്ചു,” എന്ന്. നാട്ടുസമ്പ്രദായം കേട്ടറിഞ്ഞിരുന്നതിനാൽ ഇത്ര വലിയ അബദ്ധമൊന്നും പറയാതെ ആ രാത്രി അങ്ങനെ കഴിച്ചുകൂട്ടി.

12

കാലത്തുണൻപ്പോൾ മണി ഏഴര കഴിഞ്ഞു. പത്തു മണിക്ക് ബ്രിട്ടീഷ് കൗൺസിൽ ആപ്പീസിൽച്ചെല്ലാമെന്നറിയിട്ടുണ്ട്. ലഘുഭക്ഷണം കഴിച്ച് ഡ്രസ്സു ചെയ്തു് നേരത്തേതന്നെ പുറപ്പെട്ടു. ഹോട്ടൽ വിട്ടു തെരുവിലെ

ത്തിയപ്പോൾ ജനങ്ങൾ അതിവേഗത്തിൽ പോകുന്ന കാഴ്ചയാണെന്നെ ആകർഷിച്ചത്. ചിലർ ഓടുകതന്നെ ചെയ്യുന്നുണ്ട് ഇതെന്താണെന്നറിയുവാൻ ഞാനും അവരുടെ പിന്നാലെ ബലപ്പെട്ടു നടന്നു. കുറച്ചു ചെന്നപ്പോഴാണ് മനസ്സിലായത് ബസ്സ് നില്ക്കുന്ന സ്റ്റോപ്പിൽ 'ക്യൂ' നില്ക്കുവാനാണ് ആ തീരക്കെന്ന്. രണ്ടു വരിയായിട്ടാണ് 'ക്യൂ' നില്ക്കുന്നത്. ബസ്സുകൾ ഒന്നിനു പിറകെ മററാന്നാനായി വന്നുകൊണ്ടിരിക്കുന്നുണ്ട്. ഓരോ വഴിക്കു പോകുന്ന ബസ്സിനും ഓരോ പ്രത്യേക നമ്പരുകളുണ്ട്. അതു നോക്കിവേണം കയറുവാൻ. എല്ലാംതന്നെ രണ്ടു നിലകളുള്ള പുതിയ ബസ്സുകളാണ്. കണ്ടക്ടർമാരായി പുരുഷന്മാരേയും സ്ത്രീകളേയും കാണാനുണ്ട്. 'ക്യൂ'വിൽ എന്റെ മുമ്പിലായി പത്തമ്പതു പേർ ഉണ്ടായിരുന്നുവെങ്കിലും രണ്ടു മിനിറ്റിനുള്ളിൽ എനിക്കു പോകേണ്ട ബസ്സിൽ സ്ഥലം കിട്ടുവാൻ ഒരു പ്രയാസവുമുണ്ടായില്ല.

പട്ടണം നല്ലവണ്ണം കാണുന്നതിനുവേണ്ടി ഞാൻ ബസ്സിന്റെ മുകളിലെ നിലയിലാണ് ചെന്നിരുന്നത്. കണ്ടക്ടരുടെ വിനയാധിക്യം എന്നെ ഒന്നമ്പരപ്പിക്കാതിരുന്നില്ല. ഓരോ യാത്രക്കാരന്റെ അടുത്തും പണം വാങ്ങുമ്പോഴും ടിക്കറ്റു കൊടുക്കുമ്പോഴും ബാക്കി പണം കൊടുക്കുമ്പോഴും എല്ലാം പ്രത്യേകം പ്രത്യേകം "താങ്കൂ" എന്ന കൃതജ്ഞതാപ്രകടനം ഒഴിച്ചുകൂടാത്ത ഒരു ചടങ്ങാണ്. ഒരു കണ്ടക്ടർ ദിവസത്തിൽ എത്രതവണ 'താങ്കൂ' എന്നു പറയേണ്ടിവരും എന്നാലോചിച്ചു നോക്കിയപ്പോൾ എനിക്കു വലിയ ആശ്ചര്യം തോന്നി.

ഇരുവശവും അഞ്ചും ആറും നിലകളുള്ള വലിയ

കെട്ടിടങ്ങളോടുകൂടിയ ഒരു തെരുവിൽക്കൂടിയാണു ബസ്സു പോകുന്നത്. റോഡിന്നു വീതി കുറവാണെന്നു തോന്നും. വിസ്താരമുള്ള 'ഫുട് പാത്തു'കൾ രണ്ടു വശവുമുണ്ട്. അതിൽക്കൂടി ജനങ്ങൾ ധാരാളം അങ്ങമിങ്ങം പോയ്ക്കൊണ്ടിരിക്കുന്നു. കാറുകളും ബസ്സുകളും അസംഖ്യമാണ്. സൈക്കിൾ അപൂർവ്വമായേ കാണുന്നുള്ളൂ. മോട്ടോർ സൈക്കിൾ ഇടയ്ക്കു കാണാം. ഒന്നാമതരം പുതിയ കാറുകളുടെ ഇടയിൽ തനി പഴഞ്ചൻ കാറുകളും ഇല്ലായ്കയില്ല. റോഡിൽക്കൂടിപ്പോകുന്ന വാഹനങ്ങളും 'ക്യൂ' അനുസരിച്ചു പോകുന്നുണ്ടെന്നാണ് കണ്ടാൽ തോന്നുക. രണ്ടു വരിയായി വാഹനങ്ങൾ മുന്നോട്ടു പോയിക്കൊണ്ടിരിക്കുന്നു; അതുപോലെതന്നെ രണ്ടു വരി മറുഭാഗത്തു കൂടി എതിരെയും. ഈരണ്ടു വരിയായി വാഹനങ്ങൾക്ക് അങ്ങോട്ടമിങ്ങോട്ടും സഞ്ചരിക്കുവാൻ മാത്രമേ റോഡിന്നു വീതിയുള്ളൂ.

'ഫുട് പാത്തി'ൽക്കൂടി നടന്നുപോകുന്നവർക്കു റോഡിന്റെ എതിർവശത്തേയ്ക്കു കടക്കണമെങ്കിൽ അതു പ്രത്യേകം അടയാളപ്പെടുത്തിയിട്ടുള്ള വഴിയിൽക്കൂടിവേണം. 'സീബ്ര'യുടെ ദേഹംപോലെ കറുപ്പും വെളുപ്പും ഇടവിട്ടു ചേർത്തടയാളപ്പെടുത്തിയ ഇത്തരം വഴിക്കു 'സീബ്രാലൈൻ' എന്നാണ് പേര്. ആ വഴിയിൽക്കൂടി ആരെങ്കിലും റോഡു മുറിച്ചു കടന്നുപോകുന്നുണ്ടെങ്കിൽ വാഹനങ്ങളെല്ലാം അയാൾ അപ്പുറത്തെത്തുന്നതുവരെ അവിടെ നില്ക്കണം. സീബ്രാലൈനിൽവെച്ചു വണ്ടിമുട്ടിയാത്രക്കാരന് വല്ല അപകടവും പററിയാൽ അതിന്റെ കുറ്റം മുഴുവൻ ഡ്രൈവർക്കാണ്. മറുഭാഗങ്ങളിൽ റോഡു

മുറിച്ചുകടക്കുവാൻ ശ്രമിക്കുന്നത് അപായകരമാണെന്നു തന്നെ പറയണം. ചിലദിക്കിൽ വഴിമുറിച്ചു കടക്കരുതെന്ന് എഴുതിയിട്ടുണ്ട്.

രണ്ടോ മൂന്നോ റോഡുകൾ ഒന്നിച്ചുകൂട്ടുന്ന സ്ഥലങ്ങളിൽ സാധാരണയായി ഗതാഗതം നിയന്ത്രിക്കുന്നത് ഇലക്ട്രിക് വിളക്കുകളുടെ സഹായത്തോടുകൂടിയാണ്. ഓരോ മുക്കിലും വിളക്കുകൾ സ്ഥാപിച്ചിട്ടുണ്ട്. ചുവന്ന വിളക്കു പ്രകാശിച്ചാൽ അതിന്നൊന്നിനെ വരുന്ന വാഹനങ്ങളെല്ലാം നില്ക്കണം; STOP എന്ന് അതിൽ എഴുതിയിട്ടുണ്ടാകും. GO എന്നെഴുതിയിട്ടുള്ള പച്ചവിളക്കു കണ്ടാൽ വാഹനങ്ങൾക്കു പോകാം. ഇതിന്നുരണ്ടിന്നുമിടയ്ക്ക് കുറച്ചുനേരം മഞ്ഞവിളക്കു കാണുന്നത് തയ്യാറാകുവാനുള്ള സമയമാണ്. ഈ വിളക്കുകളെല്ലാം പരസ്പരം ബന്ധപ്പെട്ടിരിക്കും. യാന്ത്രികമായിത്തന്നെയാണ് ഈ നിയന്ത്രണമെല്ലാം. ഇത്തരം സ്ഥലങ്ങളിൽ റോഡുമുറിച്ചു കടക്കണമെങ്കിൽ യാത്രക്കാരനും വിളക്കുകൾനോക്കി വാഹനങ്ങൾ വരാത്ത സമയത്തുതന്നെ വേണം.

വലിയ തിരക്കുള്ള നാൽക്കൂട്ടപ്പെരുവഴികളിൽ ഗതാഗതനിയന്ത്രണത്തിന്നു പോലീസുകാരുമുണ്ടാകും. എട്ടു പത്തു റോഡുകൾ ഒന്നിച്ചുവന്നു ചേരുന്ന സ്ഥലങ്ങളിൽ നടുവിലുള്ള 'ഐലണ്ടി'നെ ചുറ്റിക്കൊണ്ടാണ് വാഹനങ്ങൾ പോകേണ്ടത്.

13

എനിക്കിറങ്ങേണ്ട സ്ഥലമായെന്നു കണ്ടുകൂർ വന്നു പറഞ്ഞപ്പോൾ 'താങ്കൂ' എന്നു പറഞ്ഞ് ഞാനെഴുന്നേറ്റു.

‘ഓക്സ്ഫോർഡ് സർക്സ്’ എന്ന സ്ഥലത്താണിറങ്ങിയത്. ‘ഓക്സ്ഫോർഡ്’തെരുവും ‘റീജൻറ്’തെരുവും കൂട്ടി മുട്ടുന്ന സ്ഥലമാണിത്. എനിക്കു പോകേണ്ടത് ഇതിനടുത്തുള്ള ഒരു ചെറിയ തെരുവിലേയ്ക്കാണ്. ആദ്യംകണ്ട ഒരിംഗ്ലീഷുകാരനോട് ഞാൻ ‘ഹാനോവർ’തെരുവിലേയ്ക്കുള്ള വഴി ചോദിച്ചു. അയാൾ ഒന്നാലോചിച്ചതിനുശേഷം പറഞ്ഞു, “ഇവിടെ അടുത്താണ്. ശരിക്കെവിടെയാണെന്നറിഞ്ഞുകൂടാ. എനിക്കതിൽ വ്യസനമുണ്ട്.”

ഇതാ ഒരു പോലീസുകാരൻ നില്ക്കുന്നു. ചോദിക്കാം. ഇംഗ്ലണ്ടിലെ പോലീസ് പ്രസിദ്ധമാണല്ലോ. ആറടിയിലധികം ഉയരമുള്ള ഒരു ദൃഢഗാത്രനായാൾ. മുഖം പ്രശാന്തവും പ്രസന്നവുമാണ്. ഒന്നരണ്ടുപേർ സഹായംതേടി അടുത്തുനില്ക്കുന്നുണ്ട്. ഞാനും ആ ‘ക്യൂ’വിൽ മൂന്നാമനായി നിന്നു. പോലീസുകാരൻ എല്ലാ സ്ഥലങ്ങളും പരിചിതമാണ്. അയാൾക്കും ഒരു ‘താജ്’ കൊടുത്ത് ഞാൻ ബ്രിട്ടീഷ് കൗൺസിൽ ആപ്പീസിലെത്തിച്ചേർന്നു.

‘അനേചഷണങ്ങൾ’ എന്ന മുറിയിലേയ്ക്കാണ് ഞാൻ നേരിട്ടു കയറിച്ചെന്നത്. മുപ്പതുവയസ്സോളം പ്രായംചെന്ന ഒരു മദാമ്മയാണവിടെ. ഇന്ത്യയിൽനിന്നു വരുന്ന ബ്രിട്ടീഷ് കൗൺസിൽ വിദ്യാർത്ഥിയാണ് ഞാനെന്നു പറഞ്ഞപ്പോൾ അവരെനിക്കു പ്രത്യേകം സാഗരം നൽകി. ‘രാജാവ്’ എന്ന പേർ അവരുടെ ലിസ്റ്റിൽ കാണുവാനില്ല. ‘കെ. ആർ. കുമാരപുരം’ എന്നായിട്ടാണ് എന്റെ പേർ അവിടെ കാണുന്നത്. വീട്ടുപേരിനു കൂടുതൽ പ്രാ

ധാന്യം കൊടുത്തുകൊണ്ടുവന്ന കുഴപ്പമാണിത്. 'ഡാക്ടർ കെ. കെ. രാജാ' എന്നാക്കി മാറ്റണമെന്നു പറഞ്ഞപ്പോൾ മദ്രാസിലും സമാധാനമായി. "ക-മ-ര-പു-രം എന്നു ശരിക്കു ചുരിക്കുവാൻ എത്ര പഠിച്ചാലും സാധിക്കുമെന്നു തോന്നുന്നില്ല," എന്നായിരുന്നു അവരുടെ തുറന്ന മൊഴി.

ഓരോ ഡിപ്പാർട്ടുമെന്റുകളിലേയ്ക്കും അവർ എന്നെ കൂട്ടിക്കൊണ്ടുപോയി പലരേയും പരിചയപ്പെടുത്തിത്തന്നു. ഇവിടത്തെ ജോലിക്കാരിൽ മൂക്കും സ്ട്രീക്കുമാണ്. ലണ്ടനിലെ പ്രധാനപ്പെട്ട റോഡുകളും ബസ്സുകൾ പോകുന്ന വഴികളും കാണിച്ചുകൊണ്ടുള്ള ഒരു ഭൂപടം, ഭൂമിക്കടിയിൽ കൂടിപ്പോകുന്ന 'ട്യൂബ്'റെയിൽവെയുടെ പ്ലാൻ എന്നു തുടങ്ങി ലണ്ടനിൽ വന്നുചേരുന്ന ഒരു പരിചിതൻ ഉപകാരപ്രദമായ പലതും അവർ എനിക്കു തന്നു. സ്ഥിരമായിത്താമസിക്കുവാൻ സൗകര്യപ്പെടാവുന്ന രണ്ടുമൂന്നു സ്ഥലങ്ങളുടെ മേൽവിലാസവും അവരിൽനിന്നു കിട്ടി.

ലോകത്തിന്റെ നാനാഭാഗത്തുനിന്നും വരുന്ന വിദ്യാർത്ഥികൾക്ക് വേണ്ട സഹായസഹകരണങ്ങൾ ചെയ്തുകൊടുക്കുന്ന വിദ്യാർത്ഥികേന്ദ്രമാണിത് (Students' Welfare Centre). ബ്രിട്ടീഷ് കൗൺസിൽ സ്കോളർഷിപ്പുകിട്ടി വരുന്നവർക്കുമാത്രമുള്ളതല്ല. 'വായനശാല,' 'ഗെയിംസി'നുള്ള ഹാൾ, ലഘുഭക്ഷണത്തിനുള്ള സ്ഥലം—എല്ലാമിവിടെയുണ്ട്. ഇംഗ്ലീഷുഭാഷ, ഇംഗ്ലണ്ടിന്റെ ഭരണസമ്പ്രദായം, സാമുദായികസ്ഥിതി, സാഹിത്യം തുടങ്ങി പല വിഷയങ്ങളും സാമാന്യമായി പഠിപ്പിക്കുന്ന

ക്ലാസ്സുകളും ഇവിടെ നടത്തുന്നുണ്ട്. പ്രസിദ്ധപ്പെട്ട പല രുദേയും പ്രസംഗങ്ങൾ, ചില സിനിമകൾ, ടെലവിഷൻ, ഇവയെല്ലാം പൂർവ്വേ ആഴ്ചയിൽ മൂന്നുദിവസം 'ബാർഡാൻസ്' എന്നിങ്ങനെ ആശാസ്യമായ പലതും അവിടെ ഉണ്ടായിരിക്കും. ലണ്ടനിലും പരിസരങ്ങളിലുമുള്ള പല ക്ലാസ്സുകളും കാണുവാൻ വേണ്ട സൗകര്യങ്ങൾ ഏർപ്പെടുത്തുക, ഇംഗ്ലീഷുകാരനായി കൂടുതൽ പരിചയപ്പെടുന്നതിന് ഡിന്നർ പാർട്ടികൾക്കും മറ്റും ക്ഷണം നൽകുക എന്നിവയും ഇവരുടെ പരിപാടികളിലെല്ലാതാണ്. നാടും വീടും വിട്ട് ഇവിടെ വന്നുചേരുന്ന വിദ്യാർത്ഥികൾക്ക് ബ്രിട്ടീഷ് കൗൺസിൽ ചെയ്യുവരുന്ന സൗകര്യങ്ങൾ കുറച്ചൊന്നുമല്ല.

ബ്രിട്ടീഷ് കൗൺസിലിന്റെ സ്റ്റോളർഷിപ്പ് ലഭിച്ചു വരുന്ന വിദ്യാർത്ഥികളുടെ യോഗക്ഷേമം അന്വേഷിക്കുവാനുള്ള പ്രധാനകേന്ദ്രം ഇവിടെനിന്ന് അരനാഴിക അകലെയാണ്. ഞാനവിടെയ്ക്കു പതുക്കെ നടന്നുചെന്നു. ഇന്ത്യയിൽനിന്നു വരുന്ന വിദ്യാർത്ഥികളുടെ വിദ്യാഭ്യാസം, സ്റ്റോളർഷിപ്പ് മുതലായ കാര്യങ്ങൾ നോക്കിവരുന്ന മിസ്. ലൈറ്റ്ഹിൽ എന്ന മദാമ്മയും വളരെ കാര്യമായിത്തന്നെ എനിക്കു സഹായം നൽകി. എനിക്കു തല്ക്കാലത്തെ ചെലവിന് 25 പവൻ തന്ന്, ഏതെങ്കിലും ബാങ്കിൽ ഒരു സേവിങ്ങ്സ് കണക്കു തുടങ്ങുവാൻ അവർ ഉപദേശിച്ചു; ഒരു 'ഇൻട്രാഡക്ഷൻലെറ്റർ' തരികയും ചെയ്തു. സ്റ്റോളർഷിപ്പുസംഗ്രഹിച്ചെല്ലാം ആപ്പീസിൽനിന്നു ബാങ്കിലേയ്ക്കുയയ്ക്കുവല്ലാതെ നേരിട്ടു തരികയില്ല. ലണ്ടൻ യൂണിവേഴ്സിറ്റിയിൽച്ചെന്നു പ്രൊഫസറേയും മറ്റും

കണ്ടു് വേഗംതന്നെ റജിസ്റ്റർചെയ്തു ചേരുന്നതാണു് നല്ലതെന്നും അവർ അഭിപ്രായപ്പെട്ടു. ഞാൻ യാത്രപറഞ്ഞു പിരിഞ്ഞു.

പോകേണ്ട വഴിയെല്ലാം ചോദിച്ചു. മനസ്സിലാക്കി രണ്ടു ബസ്സുകൾ കയറിയിറങ്ങി ഒരുവിധത്തിൽ യൂണിവേഴ്സിറ്റി മന്ദിരത്തിന്റെ പടിമേലെത്തി. 'റസ്സൽ സ്ക്വയറി'ൽ പുതിയരീതിയിൽ ചണിച്ചെഴുതിയിട്ടുള്ള ഈ കെട്ടിടത്തിന്നു പത്തുപതിനാലു നിലകളുണ്ടു്. ഇതിന്നു തൊട്ടടുത്തതാണു് പൗരസ്ത്യഭാഷാകേന്ദ്രമായ സ്കൂൾ (School of Oriental and African Studies). ഇവിടെയും റജിസ്ട്രാർ ഒരു മദാമ്മതന്നെ. സ്കൂളിൽ ചേരുന്ന വിഷമമൊന്നുമുണ്ടായില്ല. ചില ഫാറങ്ങളെല്ലാം പൂരിപ്പിച്ചു് ഒപ്പിട്ടുകൊടുത്തു. ഇവിടെയും എന്റെ പേർ രാജാവെന്നാക്കി ശരിപ്പെടുത്തേണ്ടിവന്നു.

പ്രൊഫസർ ജോൺ ബ്രൗൺ ആണു് സ്കൂളിലെ ഇന്ത്യാ-പാക്കിസ്താൻ-സിലോൺ വിഭാഗങ്ങളുടെ അദ്ധ്യക്ഷൻ. അദ്ദേഹത്തിന്റെ കീഴിലാണെന്നിരിക്കു ഗവേഷണം ചെയ്യേണ്ടതു്. പ്രൊഫസറെക്കാരണവാൻ ഒട്ടുതന്നെ പ്രയാസമുണ്ടായില്ല. ചടങ്ങു സരിച്ചു് ആദ്യം അദ്ദേഹത്തിന്റെ സെക്രട്ടറിയെക്കണ്ടു് അവർ മുഖേന അന്നു വാദം വാങ്ങിത്തന്നെയാണു് മുറിയിലേയ്ക്കു് ചെന്നതു്. മുഖം കനപ്പിച്ചു ഗൗരവത്തിലിരിക്കുന്ന ഒരു മദ്ധ്യവയസ്സു നായിരിക്കും പ്രൊഫസർ എന്നായിരുന്നു എന്റെ വിചാരം. എന്നാൽ പ്രസന്നമായ മുഖഭാവത്തോടുകൂടിയ ഒരു ചെറുപ്പക്കാരനെയാണു് ഞാനവിടെക്കണ്ടതു്. നിരീക്ഷണശക്തിയും ചിന്താശീലവും തെളിഞ്ഞ അദ്ദേഹം

ത്തിന്റെ കണ്ണുകൾതന്നെ പറഞ്ഞു അദ്ദേഹം പ്രൊഫ സറാണെന്ന്. ഗൗരവം വിടാതെ സ്നേഹമസൃണമായ മട്ടിലായിരുന്നു അദ്ദേഹത്തിന്റെ സംഭാഷണം. അദ്ദേഹത്തിന്റെ അഭിമതമറിഞ്ഞാണ് ഞാനെന്റെ തീസിസ്സിന്റെ വിഷയം തിരഞ്ഞെടുത്തത്. പ്രൊഫസർ മേൽനോട്ടം മാത്രമേയുള്ളൂ. ആഴ്ചയിലൊരിക്കൽ അദ്ദേഹത്തിന്റെ അടുത്തുചെല്ലണം; വിഷയങ്ങളെപ്പറ്റി ചർച്ച ചെയ്യണം, ഇതാണ് നിയമം.

ഭാഷാശാസ്ത്രത്തെപ്പറ്റി സൂക്ഷിലെ ക്ലാസ്സുകളിൽ നടക്കുന്ന ചില പ്രസംഗങ്ങൾ കേൾക്കുന്നത് നന്നായിരിക്കുമെന്നദ്ദേഹം ഉപദേശിച്ചു. പ്രൊഫസർ ഡെ. ആർ. ഫത്തിന്റെയും അദ്ദേഹത്തിന്റെ സഹപ്രവർത്തകരായ ആർ. എച്ച്. റോബിൻസ്, ഡാക്ടർ ഡബ്ലിയു, എസ്. അല്ലൻ, കാർണേക്കൻ എന്നീ വിദഗ്ദ്ധന്മാരുടേയും വിജ്ഞാനപ്രദങ്ങളായ പ്രസംഗങ്ങൾ ഞാൻ രണ്ടു കൊല്ലത്തോളം മനസ്സിലാക്കിയിട്ടുണ്ട്. എനിക്കെഴുതുവാനുള്ള 'Indian Theories of Meaning' എന്ന ശബ്ദവൃത്തികളെപ്പറ്റിയുള്ള പ്രമേയത്തിന്ന് ഈ പ്രസംഗങ്ങൾ ഉപകാരപ്പെടുത്തുന്നു സമ്മതിച്ചു തീരൂ. ഭാഷാശാസ്ത്രവിഷയകമായ പല പ്രശ്നങ്ങളും പ്രൊഫസർ ഫത്തുമായി ചർച്ച ചെയ്യുന്നതിനും എനിക്കു സാധിക്കുകയുണ്ടായി. ഇന്ത്യൻ ഡിപ്പാർട്ടുമെന്റിൽത്തന്നെ ധന്യാലോകത്തെപ്പറ്റി പ്രൊഫസർ ബ്രഹ്മ് നടത്തിയ സെമിനാറും ബുദ്ധമതത്തെപ്പറ്റി പല പണ്ഡിതന്മാരും ചേർന്നു നടത്തിയ സെമിനാറും എനിക്കു വളരെ ഉപകാരപ്രദമായിരുന്നു. ബുദ്ധ

മതതത്വങ്ങളെപ്പറ്റി പല വിഷയങ്ങളും ഇന്ത്യൻഡി പാർട്ടിമെണ്ടിലെ ഡാക്ടർ ഫ്രീഡ് മാനുമായി ചർച്ച ചെയ്യുന്നതിനും എനിക്കവസരം സിദ്ധിച്ചിട്ടുണ്ട്.

14

പ്രൊഫസറോടു യാത്രപറഞ്ഞതിനുശേഷം സ്ഥിരതാമസത്തിനുള്ള സ്ഥലമന്വേഷിച്ചു പുറപ്താക്കി. യൂണിവേഴ്സിറ്റിയിൽ ഓരോരണ്ടുദിക്കിൽ ചെന്നു നോക്കി, അവിടെയൊന്നും ഇടമില്ല. ഒടുവിൽ അഞ്ചുനൂറ്റാണ്ടികൾക്കു മുമ്പെ 'ബൽസെസ് പാക്ക്' സ്റ്റേഷനടുത്തുള്ള 'ബനാർസി'യുടെ വീട്ടിലേയ്ക്കു പുറപ്പെട്ടു. അവിടെ ഇന്ത്യൻരീതിയിലുള്ള സമ്പ്രദക്ഷണം കിട്ടുമെന്നു ബ്രിട്ടീഷ് കൗൺസിലിൽ നിന്നു പറഞ്ഞിരുന്നതുകൊണ്ട് നേരിട്ടുചെന്ന് സ്ഥിതിഗതികളെല്ലാം മനസ്സിലാക്കുവാൻതന്നെ തീർച്ചപ്പെടുത്തി.

മണി രണ്ടുകഴിഞ്ഞു. ഉറങ്ങു കഴിച്ചിട്ടില്ല. വലിയ ഹോട്ടലുകളിൽ കയറിയാൽ ചെലവു ഭയങ്കരമായിരിക്കും. സമ്പ്രദക്ഷണം കിട്ടുമോ എന്നറിഞ്ഞുകൂടാനും. സാധാരണക്കാരുള്ള ഭക്ഷണത്തിന് 'ലിയോൺസി' (Lyons) ലോ 'ഏബിസി'യിലോ കയറുകയാണു് അവിടെപ്പതിവെന്നു ഞാൻ മനസ്സിലാക്കിയിരുന്നു. ലണ്ടന്റെ പലഭാഗത്തും ഈ കമ്പനികളുടെ ബ്രാഞ്ചുകൾ ഉണ്ട്. എണ്ണപ്പെട്ട നാലു കൂട്ടുന്ന വഴിയിൽച്ചെന്നു നോക്കിയാൽ ഒരു മൂല മിക്കവാറും ലിയോൺസുകാരുടേതായിരിക്കും. ഇവിടെ 'ടിപ്പ്' ചെയ്യേണ്ട ആവശ്യമൊന്നുമില്ല. അട്ടിയായി വെച്ചിട്ടുള്ള 'ടെ'കളിലൊന്നെടുത്തു് 'ക്യൂ'വിൽക്കൂടി നടന്നു അവനവ

ന വേണ്ടതെല്ലാം തനിയെ ചെന്ന് കൊടുക്കണം. സുഖമായിരുന്നു കഴിക്കുവാൻ മേശകളും കസാലകളും ധാരാളമുണ്ട്.

ഇത്തരം വലിയ 'കഫേ'കൾക്കു പുറമേ അങ്ങിങ്ങു ധാരാളം 'സ്റ്റാക്ക്ബാറുകളും' ഉണ്ട്. ഇതു കറൈക്കൂടിയിട്ടു റിയതാണ്. കാപ്പിയും മറുമെടുത്തു തരുവാൻ രണ്ടോ മൂന്നോ പേരിലധികമുണ്ടായിരിക്കയില്ല. നിന്നുകൊണ്ടു തന്നെ കഴിക്കുവാനാണ് ഇവിടെ കൂടുതൽ സൗകര്യം. വേണമെങ്കിൽ, ചുമരിന്മേലുള്ള വലിയ കണ്ണാടികൾക്കിടി മുഖമായി അടുത്തടുത്ത് ഒരു വരിയായി സ്ഥാപിച്ചിട്ടുള്ള കുറികളുടെ അറ്റത്ത് ഫുട്ട്ബാളിന്റെ വലിപ്പത്തിലുള്ള ഇരിപ്പിടങ്ങൾ ഉറപ്പിച്ചിട്ടുള്ളതിൽ കയറിയിരുന്ന് മുൻവശത്തുള്ള തിണ്ണവരിയിൽനിന്ന് ഭക്ഷ്യപേയങ്ങൾ ആസ്വദിക്കാം. ഒന്നരണ്ടു റൊട്ടിക്കഷണങ്ങളും ഒരു 'ഡാഷ്' കാപ്പിപ്പേയത്ത് പാലും (Milk with dash of coffee) മാത്രമേ ഞാൻ എടുത്തുള്ളൂ.

15

ലണ്ടനിലെ അതുതാവഹങ്ങളായ കാഴ്ചകളിൽ പ്രധാനമായ ഒന്ന് ഭൂമിക്കടിയിൽ തുരങ്കങ്ങളിൽക്കൂടി പാഞ്ഞുകൊണ്ടിരിക്കുന്ന ഇലക്ട്രിക് തീവണ്ടികളാണ്. (അണ്ടർഗ്രൗണ്ട് റെയിൽവെ). നഗരത്തിന്റെ ചുവട്ടിൽ മുഴുവൻ ഓതപ്രോതമായി തുരങ്കങ്ങൾകൊണ്ടു വലവീശിയതുപോലെയാണ് കിടക്കുന്നത്. ഈ ടണലുകൾക്കുള്ളിൽക്കൂടി അസംഖ്യം തീവണ്ടികൾ അങ്ങമിങ്ങും അനവരതം പാഞ്ഞുകൊണ്ടിരിക്കും. ഇതുവഴിയായി യാത്ര

ക്കാക്സ് നഗരത്തിൽ ഏതെങ്കിലും ഒരു ഭാഗത്തുനിന്ന് മറെറാരു ഭാഗത്തേയ്ക്കു പോകുവാൻ വളരെ എളുപ്പമാണ്. ഇരുന്തറിഎഴുപത്തിമൂന്നു സ്റ്റേഷനുകളാണ് ഈ നഗരത്തിനടിയിലുള്ളതെന്നു പറഞ്ഞാൽ എത്രത്തോളം പടൻപിടിച്ചാണ് റെയിലുകൾ കിടക്കുന്നതെന്ന് ഉൾക്കൊള്ളാം.

തരക്കങ്ങൾ മിക്ക ദിക്കിലും ഭൂമിയിൽനിന്നു പത്തുതുറടിത്തോളം താഴെയായിരിക്കും; ചില ദിക്കിൽ നൂററമ്പതിവരെ താഴ്ന്നു കാണാം. അപ്പൂർവും ചില സ്ഥലത്തു ഭൂമിയുടെ ഉപരിഭാഗത്തുകൂടിയും ഇവ പോകുന്നതായി കണ്ടെത്താം. ഭൂമിക്കടിയിൽക്കൂടി തുരന്നുതുരന്നു ടണലുകളുണ്ടാക്കുവാനും ഉരുക്കുപലകകളും പാളങ്ങളുമുപയോഗിച്ച് അവയുടെ ഉൾഭാഗത്തു വളയങ്ങൾ കെട്ടിയുറപ്പിക്കുവാനും മറ്റും യാന്ത്രികവ്യാപാരവും ശാസ്ത്രനൈപുണിയും ഒത്തുകൂടിയിരിക്കുന്നു. ഇങ്ങനെയുണ്ടാക്കിയിട്ടുള്ള ഉരുക്കുകൾ കൾക്കുള്ളിൽ വിരിച്ചിട്ടുള്ള റെയിലിന്മേൽക്കൂടിയാണ് വണ്ടികൾ പോകുന്നത്. ഇലക്ട്രിസിറ്റിയുടെ സഹായത്തോടുകൂടി പോകുന്ന വണ്ടികളായതുകൊണ്ട് പുകകൊണ്ടുള്ള കുഴപ്പമൊന്നുമില്ല. എല്ലായിടത്തും ധാരാളം ശുദ്ധവായു ലഭിക്കുന്നതിനുള്ള മാഗ്നറ്റുകളും ഏർപ്പെടുത്തിയിട്ടുണ്ട്.

നഗരത്തിലെവിടെച്ചെന്നാലും 'അണ്ടർഗ്രൗണ്ട്' സ്റ്റേഷൻ അടുത്തുണ്ടായിരിക്കും. ചില ദിക്കിൽ ഭൂമിയുടെ മുകൾത്തട്ടിൽ നിന്നു പത്തുപതിനഞ്ചടി താഴെയുള്ള വിശാലമായ ഛാളിലായിരിക്കും ടിക്കററു വില്പന. അവിടെ ജീവിക്കുന്നവർ അങ്ങിങ്ങു ടിക്കററുപെട്ടികൾ നിറ

ത്തിവെച്ചിരിക്കുന്നതു കാണാം. രണ്ടു പെൻസ് ടിക്കററിന്റെ പെട്ടി, മൂന്നു പെൻസ് ടിക്കററിന്റെ പെട്ടി, അഞ്ചു പെൻസ് ടിക്കററിന്റെ പെട്ടി എന്നിങ്ങനെയാണ് തരം തിരിച്ചിട്ടുള്ളത്. ഓരോ പെട്ടിയുടെ പുറത്തും ആ ടിക്കററുകൊണ്ട് ശരിക്കെത്താവുന്ന സ്റ്റേഷനുകളുടെ പേരും എഴുതിയിട്ടുണ്ടാകും. ഓരോ തരം നാണുമിടവാനും പ്രത്യേകം പഴുതുകളുണ്ടായിരിക്കും. ഈ 'സ്റ്റോട്ട്'കളിൽ കൂടി നാണുങ്ങൾ ഇട്ടാൽ ടിക്കററു മററാരു പഴുതിൽക്കൂടി തന്നിയെ പുറത്തുവരും. മൂന്നു പെൻസിന്റെ ടിക്കററാണ് ആവശ്യമെന്നിരിക്കട്ടെ; അരപ്പിണ്ണിന്റെ നാണുമിട്ടാൽ ടിക്കററു വരുന്നതോടുകൂടി മററാരു പഴുതിൽക്കൂടി ബാക്കിയുള്ള രണ്ടു പെൻസും തിരിയെ കിട്ടും. എല്ലാം യന്ത്രത്തിന്റെ സഹായത്താൽ.

ഇവയ്ക്കു പുറമെ, ടിക്കററുവിലുവാൻ പ്രത്യേകം ആൾക്കാരുണ്ടായിരിക്കും. തിരക്കുണ്ടെങ്കിൽ എല്ലായിടത്തും ക്യൂവിൽ നില്ക്കേണ്ടിവരും.

ടിക്കററിൽ ഉദ്ദിഷ്ടസ്ഥലത്തിന്റെ പേരു കാണുകയില്ല. പുറപ്പെടുന്ന സ്ഥലത്തിന്റെ പേരും ടിക്കററിന്റെ വിലയും മാത്രമേ അതിൽ രേഖപ്പെടുത്തിയിട്ടുണ്ടായിരിക്കുകയുള്ളൂ. ഓരോ സ്ഥലത്തേയ്ക്കുമുള്ള ടിക്കററിന്റെ വില പെട്ടിമേൽ നോക്കിയോ മററാ മനസ്സിലാക്കിയിരിക്കണം. അഥവാ ചെറിയ ടിക്കററാണ് വാങ്ങിയതെങ്കിൽത്തന്നെ വലിയ കുഴപ്പമൊന്നുമില്ല. പോരാതെവരുന്ന സംഖ്യ പ്രാച്യസ്ഥലത്തെത്തുമ്പോൾ കൊടുത്താൽ മതി. അതിന്നു പിഴയടയ്ക്കുകയൊന്നും വേണ്ട.

ടിക്കറു വാങ്ങിയതിന്നു ശേഷവും പ്ലാറുഫാറത്തി
 ലെത്തുവാൻ കുറെക്കൂടി ഇറങ്ങിപ്പോകണം. പത്തുനൂറടി
 താഴത്തേയ്ക്കിറങ്ങുന്നതും അതുപോലെ കയറി വരുന്നതും
 അത്ര എളുപ്പമല്ലല്ലോ. അതിന്നും സൗകര്യങ്ങളുണ്ട്. ഒരു
 ഭാഗത്തുള്ള കോണിപ്പടികൾ സാവധാനത്തിൽ തനിയെ
 ഇറങ്ങിക്കൊണ്ടിരിക്കും; മററൊരു ഭാഗത്തുള്ളവ മേല്പോ
 ടു കയറിക്കൊണ്ടിരിക്കും. ഇത്തരം യന്ത്രക്കോണികൾ
 ക്കു 'എസ്കലേറ്റർ' (Escalator) എന്നാണ് പേര്. ഇങ്ങ
 നെ സൗകര്യമുണ്ടെങ്കിൽപ്പോലും മിക്കവരും ഈ കോണി
 കളിൽ വെറുതെ നില്ക്കുവാൻ മനസ്സമാധാനമുള്ളവരല്ല.
 അവർക്കു സമയത്തിന്റെ വിലയെപ്പറ്റി വലിയ മതിപ്പാ
 ണ്. തനിയെ ചലിച്ചുകൊണ്ടിരിക്കുന്ന എസ്കലേറ്ററിൽ
 കൂടിത്തന്നെ അതിവേഗത്തിൽ ഓടിയിറങ്ങുകയും ഓടി
 കയറുകയും ചെയ്യുന്നവരാണവിടത്തെ ജനങ്ങൾ. അതി
 ന്നു തയ്യാറില്ലാത്ത അസ്സാദൃശന്മാർ കോണിപ്പടിയുടെ വ
 ലത്തുഭാഗത്തേയ്ക്കു നീങ്ങിനില്ക്കും. വലിയ 'ബാഗ്'കളോ
 മററാ കൈയിലുള്ളവരും ചില വൃദ്ധന്മാരും മാത്രമേ കൂ
 ടിന്നുണ്ടാവുകയുള്ളൂ.

ചില സ്റ്റേഷനുകളിൽ എസ്കലേറ്റർ ഉണ്ടായിരി
 ക്കയില്ല. പകരം 'ലിഫ്റ്റ്'കളാണ്. രണ്ടോ മൂന്നോ ലി
 ഫ്റ്കളുണ്ടായിരിക്കും. ഓരോന്നും ഓരോ വലിയ മുറി
 യോളമുണ്ടാകും; പത്തുപതുപേർക്കു്തിൽ നില്ക്കാം. ആളു
 കൾ മുറിയിലെത്തിയാൽ വാതിലുകളടച്ച് ഒരു ബട്ടൻ
 അമർത്തിയാൽമതി, ലിഫ്റ്റ് അങ്ങനെതന്നെ കീഴ്പോ
 ടിറങ്ങുകയായി. ഇതുപോലെതന്നെ കയറുവാനും. മിക്ക
 ഭിക്കിലും ലിഫ്റ്റ് നിയന്ത്രിക്കുന്നതിന്നു ചുമതലപ്പെട്ട ഒ

രാൾ ഉണ്ടായിരിക്കും. ചില ദിക്കിൽ ആരുടേയും സഹായം കൂടാതെ തനിയേ ചലിക്കുന്ന ലിഫ്റ്റുകളുണ്ട്. ലണ്ടനിലെ പുതിയ കെട്ടിടങ്ങളിൽ മിക്കതിലും ഇത്തരം ചെറിയ ലിഫ്റ്റുകൾ കാണാം.

ഒരു സ്റ്റേഷനിൽത്തന്നെ പല പ്ലാറ്റ്ഫോമുകളുണ്ടായിരിക്കും. ഓരോ പ്ലാറ്റ്ഫോമത്തിനും പ്രത്യേകം 'ട്രെയ്നുകൾ' ഉള്ളതുകൊണ്ട് വണ്ടികൾക്കു പരസ്പരം വഴിമാറുകയൊന്നും വേണ്ട. ഒരു ട്രെയ്നിൽക്കൂടി ഒരു ഭാഗത്തേയ്ക്കുള്ള വണ്ടികൾ മാത്രമേ സാമാന്യമായിപ്പോകയുള്ളൂ. എതിർ ഭാഗത്തേയ്ക്കുള്ള വണ്ടികൾ പോകുന്നതെല്ലാം മറെറാരു ട്രെയ്ൻ വഴിയായിരിക്കും. മൂന്നു വഴികൾ ചേരുന്ന സ്റ്റേഷനാണെങ്കിൽ ആറു വ്യത്യസ്തങ്ങളായ തുരങ്കങ്ങളിലായി ആറു പ്രത്യേക പ്ലാറ്റ്ഫോമങ്ങൾ അവിടെയുണ്ടാകേണ്ടിവരും. പലപ്പോഴും ഒരു ട്രെയ്നിന്റെ താഴെയോ മീതെയോ പത്തുപതിനഞ്ചടി മാറിയിട്ടായിരിക്കും മറെറാരു ട്രെയ്ൻ. ഒന്നിൽനിന്നു മറെറാന്നിലേയ്ക്കു മാറിക്കയറുവാൻ പല ഇടവഴികളിൽക്കൂടിയും വളഞ്ഞുംതിരിഞ്ഞും പോകേണ്ടിവരും. എല്ലായിടത്തും വഴികാട്ടികളായ ബോർഡുവെച്ചിട്ടുള്ളതുകൊണ്ട് ശരിയായ പ്ലാറ്റ്ഫോമത്തിലേയ്ക്കു പോകുവാൻ ആർക്കും പ്രയാസമില്ല.

.എസ്കലേറ്ററിൽനിന്നോ ലിഫ്റ്റിൽനിന്നോ താഴ്ത്തിരങ്ങിയാൽ പലപ്പോഴും കുറച്ചുദൂരം ഇടവഴികളിൽക്കൂടി പോയതിനുശേഷമേ ഉദ്ദേശിച്ച പ്ലാറ്റ്ഫോമത്തിൽ എത്തുകയുള്ളൂ. ഇലക്ട്രിക്കലിളക്കുകൾ സർവ്വത്ര പ്രകാശിച്ചിരിക്കുന്നതുകൊണ്ട് രാവു പകലുമൊന്നും അവിടെ വ്യത്യാസമില്ല. യാത്രക്കാർ ഇത്തരം ഇടവഴികൾ

ഉിൽക്കൂടിപ്പോകുന്നതു മിക്കപ്പോഴും ഓടിക്കൊണ്ടായിരിക്കും. ഇങ്ങോട്ടു വരുന്നവർക്കു വേറെ വഴിയുള്ളതുകൊണ്ടു് ആരും നേരിട്ടുവന്നുമുട്ടുകയില്ലെന്നൊരു സമാധാനമുണ്ടു്. വഴിയുടെ ഇരുവശങ്ങളിലും ഭംഗിയായി നിരത്തിപ്പിരിച്ചിട്ടുള്ള പലതരം പരസ്യങ്ങൾ കാണുവാനൊന്നും യാത്രക്കാർക്കു സമയമില്ല.

എനിക്കു 'വടക്കൻ ലൈനി'ലെ 'ബെൽസെസ്' പാക്ക്' സ്റ്റേഷനിലേയ്ക്കാണ് പോകേണ്ടതു്. 'വടക്കൻ ലൈനം' 'സെൻട്രൽലൈനം' കൂട്ടിമുട്ടുന്ന 'ടോട്ടൻഹാം കോർട്ടുറോഡ്' എന്ന സ്റ്റേഷനിൽനിന്നാണ് പുറപ്പെട്ടിട്ടുള്ളതു്. 'വടക്കൻലൈൻ' എന്ന ബോർഡുകൾ നോക്കിക്കൊണ്ടു ഞാൻ മറ്റു പലരുടേയും പിന്നാലെ ചില ഇടവഴികളിൽക്കൂടി വേഗംചെന്ന് ഒരു പ്ലാറ്റ്ഫോമത്തിലെത്തി. അപ്പോഴേയ്ക്കും വണ്ടി പുറപ്പെട്ടു കഴിഞ്ഞിരുന്നു. പിന്നീടു് അര മിനിറ്റോളമേ എനിക്കു കാത്തുനില്ക്കേണ്ടിവന്നുള്ള അടുത്ത വണ്ടി വരുവാൻ. ചില്ലുവാതിലുകൾ തനിയെ തുറന്നു. ഇറങ്ങേണ്ടവർ ഇറങ്ങി. ഞങ്ങളെല്ലാം ബസ്പ്പെട്ടു് അതിൽക്കയറി. ചില്ലുവാതിലുകൾ അടഞ്ഞു. വണ്ടി പുറപ്പെടുകയും ചെയ്തു. വാതിലുകൾ അടഞ്ഞതിനുശേഷമേ വണ്ടി ഇളക്കുകയുള്ളു; ഓടുന്ന സമയത്തു വാതിൽ തുറക്കുവാൻ സാധിക്കുകയുമില്ല. ഈ സമ്പ്രദായം അപകടങ്ങൾ ഇല്ലാതിരിക്കുവാൻ വളരെ ഉപകരിക്കുന്നുണ്ടു്.

തീവണ്ടിമുറിയിൽ ധാരാളം സ്ഥലമുണ്ടായിരിക്കും. ഇരിക്കുവാനും ചാരുവാനും മെത്തകളോടുകൂടിയ ഇരിപ്പിടങ്ങളാണുള്ളതു്. വിളക്കുകൾ നിറയെ തിളങ്ങുന്നതുകൊണ്ടു യാത്രക്കാർക്കു വണ്ടിയിൽവെച്ചുതന്നെ ദിനപ്പത്രങ്ങൾ

വായിക്കുവാൻ വളരെ സൗകര്യമുണ്ട്. ഇടയ്ക്കിടെ വലിയ ചില്ലുവാതിലുകളുള്ളതിനാൽ വണ്ടി നില്ക്കുമ്പോൾ യാത്രക്കാർ കയറുവാനും ഇറങ്ങുവാനും അസൗകര്യം നേരിടുകയില്ല. നല്ല തിരക്കുള്ള സമയങ്ങളിൽ യാത്രക്കാരിൽ പലർക്കും വണ്ടിയിൽ നില്ക്കേണ്ടിവരും. സ്ട്രീകർ നില്ക്കുന്നത് കാണുമ്പോൾ പുരുഷന്മാർ എഴുന്നേറ്റു സ്ഥലംകൊടുക്കുന്ന സമ്പ്രദായം ദുർല്ലഭമാണ്. സ്ട്രീകർക്കു പ്രത്യേക സൗകര്യമൊന്നും കാണുകയില്ല.

ഏതു തിരക്കുണ്ടെങ്കിലും വണ്ടിക്കുള്ളിൽ ഏതാണ്ടു നിശ്ശബ്ദമായിരിക്കും. വർത്തമാനം പറഞ്ഞു രസിക്കുകയോ ഉറക്കെച്ചിരിക്കുകയോ ചെയ്യുന്നവർ അപൂർവ്വമാണ്. എല്ലാവരും ഓരോ ദിനപത്രം വായിച്ചുകൊണ്ടിരിക്കും. അല്ലെങ്കിൽ ചിലർ വല്ല നോവലുകളും നോക്കിയിരിക്കുന്നതും കാണാം. ചില സ്ട്രീകർ കമ്പിളിത്തൂലികൊണ്ടു നിറം (knit) ചെയ്തുകൊണ്ടിരിക്കുന്നതും കണ്ടേക്കാം. സ്റ്റേഫിതന്മാർ എന്തെങ്കിലും വർത്തമാനം പറയുകയാണെങ്കിൽത്തന്നെ മറ്റുള്ളവരെ ശല്യപ്പെടുത്താത്തമട്ടിൽ പതുക്കെയാണ്. ചിരി വന്നാൽപ്പോലും കടലാസ്സുകൊണ്ടു മുഖം മറച്ച് അതു മറയ്ക്കുവാൻ ശ്രമിക്കുന്നവരാണധികവും.

“No smoking, not even ‘Abdullas,’” “You may be a strap-hanger now, still you have a future if you join —” എന്നു തുടങ്ങിയ അനേകം പരസ്യങ്ങൾ വണ്ടിക്കുള്ളിൽക്കാണാം. പുകവലിക്കണമെങ്കിൽ അതിനു പ്രത്യേകം ചില ‘കമ്പാർട്ട്മെണ്ടു’കളുള്ളതു നോക്കിയറന്നു.

ഇലക്ട്രിസിറ്റിയുടെ സഹായത്തോടുകൂടിയാണു തീവണ്ടികൾ ഓടുന്നതെന്നു പറഞ്ഞുവല്ലോ. ചക്രങ്ങൾ പോകുന്ന റെയിലുകളുടെ നടുവിൽ നീളത്തിൽക്കാണുന്ന പാളമാണു് ഇലക്ട്രിക് കമ്പി. വണ്ടിയുടെ ഒരു ഭാഗം അതിന്മേൽ തൊട്ടുകൊണ്ടിരിക്കുമ്പോൾ മാത്രമേ വണ്ടി ഓടുകയുള്ളൂ. തുരങ്കങ്ങളിൽവെച്ച് വണ്ടിക്കു യാതൊരാ പത്തും നേരിടാതിരിക്കുവാൻ പല മുൻകരുതലുകളും ചെയ്തിട്ടുണ്ടു്. ഒരു തുരങ്കത്തിൽക്കൂടി ഒരു ഭാഗത്തേയ്ക്കു മാത്രമേ വണ്ടി പോകയുള്ളൂ എന്നതുകൊണ്ടു പരസ്പരം വണ്ടികൾ നേരിട്ടു കൂട്ടിമുട്ടുവാൻ വഴിയില്ല. തടസ്സമുണ്ടെന്നു കാണിക്കുന്ന ചുവന്ന വിളക്കുടയാളം കൂട്ടാക്കാതെ വണ്ടി മുന്നോട്ടു പോയാൽ ഇലക്ട്രിസിറ്റിയുമായുള്ള ബന്ധം വിട്ടു വണ്ടി തനിയേ നില്ക്കുവാൻ വേണ്ട ഏർപ്പാടുകളും ചെയ്തിട്ടുണ്ടു്. ഓടുന്നതിനിടയ്ക്കു് ഡ്രൈവർ എന്തെങ്കിലും പറ്റി പിടി വിട്ടാലും വണ്ടി തനിയേ നില്ക്കുവാനുള്ള സൂത്രവും ഉണ്ടു്. 'ബ്രൂബ് വണ്ടി'യിൽ ആപത്തുണ്ടാവുക പതിവില്ല.

കുറച്ചധികം ദൂരെ വല്ല സ്ഥലത്തേയ്ക്കും പോകയാണെങ്കിൽ തീവണ്ടിയിലാണു ബസ്സിലേക്കാൾ കൂടുതൽ സൗകര്യം. അടുത്തടുത്തുതന്നെയുള്ള സ്ഥലങ്ങളിലേയ്ക്കു പോകുവാൻ ബസ്സിൽത്തന്നെയാണു കൂടുതൽ സൗകര്യം.

ഞാൻ കയറിയ വണ്ടി അടുത്ത സ്റ്റേഷനിലെത്തി. പ്ലാറ്റ്ഫോമത്തിൽ സ്റ്റേഷന്റെ പേരു കണ്ടപ്പോഴാണു 'വടക്കൻലൈനി'ൽ തെക്കോട്ടു പോകുന്ന വണ്ടിയിലാണു് ഞാൻ കയറിയിട്ടുള്ളതെന്നു മനസ്സിലായതു്. ഉടനെ

താഴ്ത്തിറങ്ങി മറുപുറത്തുള്ള പ്ലാറ്റഫോമിൽച്ചെന്നു ബോർഡു ശരിക്കു നോക്കി വടക്കോട്ടുള്ള വണ്ടി വന്നു പോകാൻ അതിൽക്കയറി. പത്തുപതിനഞ്ചു മിനിറ്റുകൊണ്ട് അഞ്ചെട്ടു സ്റ്റേഷൻ കടന്നു വണ്ടി 'ബൽസൈസ്' പാക്കി'ൽ എത്തിച്ചേർന്നു. പ്രയാസമൊന്നും കൂടാതെ 'ലിഫ്റ്റ്'വഴിക്കു മുകൾഭാഗത്തെത്തുകയും ചെയ്തു.

16

ബ്രിട്ടീഷ് കൗൺസിലിൽനിന്നു കിട്ടിയിരുന്ന മേൽവിലാസം നോക്കി 'ബനാർസി'യുടെ വീടന്വേഷിച്ചു നടന്നു ഒടുവിൽ ഒരു ടാക്സിഡ്രൈവറുടെ സഹായത്തോടു കൂടി അതു കണ്ടെത്തിപ്പിടിച്ചു. മൂന്നു നിലകളുള്ള ഒരു മാളികയാണതു്. ഞാൻ വാതിൽക്കൽച്ചെന്നു മണിയടിച്ചു കാത്തു നില്പായി. അധികം താമസിയാതെ വാതിൽ തുറന്നു. തടിച്ചുകൊഴുത്ത മദ്ധ്യവയസ്സു യായൊരിന്ത്യക്കാരിയാണു് എന്നെ സ്വാഗതം ചെയ്തതു്. അവരുടെ ഹിന്ദിപ്പോലുള്ളൊക്കെല്ലാം എനിക്കിംഗ്ലീഷിൽത്തന്നെ മറുപടി പറയേണ്ടതായി വന്നു. വാടകയ്ക്കു താമസിക്കുവാൻ വന്നതാണെന്നറിഞ്ഞപ്പോൾ അവർ അകത്തുപോയി ശ്രീ. ബനാർസിയെത്തന്നെ എന്റെ അടുത്തേയ്ക്കുവെച്ചു. കാഴ്ചയിൽ ചടച്ചുയരം കുറഞ്ഞൊരു വിനീതനായ സാധു മനുഷ്യൻ. ഏതാണ്ടു നാല്പതു വയസ്സു തോന്നും. ഒരു മുഷിഞ്ഞ ഓവർക്കോട്ടാണിട്ടിട്ടുള്ളതു്. ബനാർസി ക്കിവിടെ നാലഞ്ചു വീടുകളുണ്ടു്. എല്ലാം ഇന്ത്യക്കാർക്കു വാടകയ്ക്കു കൊടുത്തിരിക്കയാണു്. പുതുതായി പണി ചെയ്തിട്ടുള്ളൊരു ചെറിയ കെട്ടിടം അടുത്തുതന്നെയുണ്ടു്

നാം അതിൽ ഒന്നരണ്ടു മുറികൾ ഒഴിവുണ്ടെന്നും അയാൾ പറഞ്ഞു. അതു കാണിച്ചുതരുവാൻ തയ്യാറായിപ്പറപ്പെട്ടു.

ചുവട്ടിലും മുകളിലും ഇരണ്ടു മുറികളോടുകൂടിയ വളരെ ചെറിയൊരു വീടാണതു്. ചെന്നു കയറുന്നത് ഒരു വരാന്തയിലേയ്ക്കാണു്. അതിൽനിന്നു മുറികളിലേയ്ക്കു കടക്കാം. വരാന്തയുടെ ഒരു ഭാഗത്തു ഗ്യാസു കത്തിക്കുന്ന അടുപ്പോടുകൂടിയ ഒരുക്കളയും മറുവശത്തു കുളിമുറിയും മററുമാണു്. ചുട്ടുവെള്ളവും പച്ചവെള്ളവും കിട്ടുവാൻ കഴുകുളോടുകൂടിയ ബെയ്സിനുകൾ രണ്ടുണ്ടുണ്ടു്. മുറികൾ ചെറിയതാണെങ്കിലും കുട്ടിൽ, കിടയ്ക്ക, മേശ, കസാലകൾ, അലമാറ, ഷെൽഫ്, കണ്ണാടികൾ തുടങ്ങി ആവശ്യമുള്ളതെല്ലാമുണ്ടു്. ആഴ്ചയിൽ രണ്ടുദിവസം മാത്രമേ കിടയ്ക്കു വിരിക്കുവാനും മുറി വൃത്തിയാക്കുവാനും വേലക്കാർ വരികയുള്ളൂ. മറെറല്ലാം തനിയേ വേണം. പ്രാതലിന്നുള്ള പാലും, കോൺഫ്ളേക്കും, റൊട്ടിയും, വെണ്ണയും മറ്റും ദിവസേന വീട്ടിൽ കൊണ്ടുവന്നു വെയ്ക്കും. പാകം ചെയ്യുന്നതെല്ലാം തനിയേ വേണം. വൈകുന്നേരം ആറര മണിക്കാണു ഡിന്നർ; അതിന്നു് ആദ്യം കയറിച്ചെന്നു വലിയ വീട്ടിലേയ്ക്കു പോകണം. ഇന്ത്യൻരീതിയിലുള്ള സസ്യഭക്ഷണം മാത്രമാണവിടെ കിട്ടുക. ചപ്പാത്തി, പരിപ്പ്, ചോറ്, ഉരുളക്കിഴങ്ങുകുറി മുതലായതെല്ലാമുണ്ടാകും. ചോറും കറിയും കിട്ടുമെന്നറിഞ്ഞപ്പോൾത്തന്നെ എനിക്കു വലിയ സമാധാനമായി. പക്ഷേ, താമസസ്ഥലത്തിന്നു ലണ്ടന്റെ പരിഷ്കാരമൊന്നുമില്ല എന്നു തോന്നായ്കയുമില്ല. കൂട്ടിന്നൊരു മലയാളിസ്റ്റേഷനിതനെ കിട്ടിയാൽ

ഒരുവിധം കഴിച്ചുകൂട്ടാം. ഏതായാലും, “നാളെ തീർച്ചപ്പെടുത്താം,” എന്നു പറഞ്ഞു ഞാൻ അവിടെനിന്നു പുറപ്പെട്ടു. തിരിച്ചു ഹോട്ടലിലെത്തിയപ്പോഴേക്കും ഡിന്നറിന്നു സമയമായി. രണ്ടു സ്പൂൺ ഉരുളക്കിഴങ്ങു വേവിച്ചതും നാലഞ്ചു റൊട്ടിക്കഷണവും മാത്രമാണെന്നിക്കവിടെ സസ്യഭക്ഷണമായി ലഭിച്ചത്. കഴിയുന്നതും വേഗത്തിൽ ബനാർസിയുടെ സ്ഥലത്തേയ്ക്കു മാറുകയാണു നല്ലതെന്നു ഞാൻ തീർച്ചപ്പെടുത്തി.

മധുസൂദനൻപിള്ള താമസിക്കുന്ന ഹോട്ടലിലേയ്ക്കു ഫോൺ ചെയ്തു ചോദിച്ചപ്പോൾ സ്ഥിരതാമസത്തിന്നു സ്ഥലമൊന്നും കിട്ടിയിട്ടില്ലെന്നും ഇന്ത്യാഹൗസിൽനിന്നു കിട്ടിയ മേൽവിലാസങ്ങൾ നോക്കിപ്പോന്നു പരിശോധിച്ചു വീടുകളൊന്നും നല്ലതല്ലെന്നുമായിരുന്നു മറുപടി. രണ്ടു പേർക്കുംകൂടി ഒന്നിച്ചൊരു വീട്ടിൽ കൂടാമെങ്കിൽ രസമാണല്ലോ. പിറ്റേന്നാൾത്തന്നെ ഞങ്ങൾ രണ്ടുപേരുംകൂടി ‘ബനാർസി’യുടെ പുതിയ വീട്ടിൽ ചുവട്ടിലുള്ള രണ്ടു മുറികൾ വാടകയ്ക്കുടുത്തു. അങ്ങനെ ലണ്ടൻ നഗരത്തിൽ ഒരു ചെറിയ മലയാളിവീടുണ്ടായി.

രണ്ടാം ഭാഗം



1

ലണ്ടൻ നഗരത്തിന്ന് രണ്ടായിരത്തിലധികം കെര
ല്ലത്തെ പഴക്കമുണ്ട്. ഇന്ത്യക്കാരായ നമുക്ക് അതിൽ അ
ത്ര അത്ഭുതം തോന്നുകയില്ലായിരിക്കാം; അതിപുരാതന
ങ്ങളായ സംസ്കാരകേന്ദ്രങ്ങൾ ഇന്ത്യയിലുണ്ടല്ലോ. പ
ക്ഷെ, പശ്ചിമയൂറോപ്പിലെ സ്ഥിതി അതല്ല. ഇംഗ്ലണ്ടി
ലെ ഏറ്റവും പുരാതനമായ നഗരം ലണ്ടനാണ്. മാത്ര
മല്ല, ഏറ്റവും പ്രാചീനകാലമുതൽ ക്രമേണ ഈ നഗ
രത്തിന്റെ പ്രാധാന്യം കൂടിക്കൂടി വരികയാണ് ചെയ്തി
ട്ടുള്ളതും.

അന്നത്തെ ലണ്ടൻ ഇന്നത്തെ മാതിരിയായിരുന്നി
ല്ല. പണ്ടു തെംസ് നദിയുടെ തീരത്തെല്ലാം കാടുകളും ച
തുപ്പനിലങ്ങളുമായിരുന്നു. ബി. സി. 55-ാമാണ്ടിലാണ്
റോമക്കാർ ജൂലിയസ് സീസറിന്റെ കാലത്ത് ആദ്യമാ
യി ഫ്രാൻസിൽനിന്ന് കടൽവഴിയായി വന്നു ലണ്ടൻ
ആക്രമിച്ചത്. അന്ന് ഈ നഗരത്തിന്ന് 'ലിൻഡിൻ'
(Llyn-din) എന്നായിരുന്നു പേര്. റോമക്കാർ വീണ്ടും
വന്നു. ക്ലാഡിയസ് ചക്രവർത്തിയുടെ കാലത്ത്, ഏ. ഡി.
43-ൽ പ്ലാട്ടിയസ്സിന്റെ കീഴിൽ 40,000 പട്ടാളക്കാർ
'കെൻറി'ൽ ഇറങ്ങി, ലണ്ടനിലേയ്ക്കു പുറപ്പെട്ടു. രണ്ടു
മൂന്നുകൊല്ലങ്ങൾക്കുള്ളിൽ ഇംഗ്ലണ്ടിന്റെ തെക്കുഭാഗം
മുഴുവനും റോമക്കാരുടെ കീഴിലായി. ലണ്ടൻ ('ലോണ്ടിനി

യം') തലസ്ഥാനമായിരുന്നില്ലെങ്കിലും ഒരു പ്രധാനനഗരമായിത്തീർന്നിരുന്നു. റോമൻ ആക്രമണത്തിന്റെ അവശിഷ്ടങ്ങൾ ഇന്നും ലണ്ടനിൽ അവിടവിടെക്കാണാം.

ഏ. ഡി. 61-ാമാണ്ടിൽ, 'നീറോ' റോമൻ ചക്രവർത്തിയായിരുന്ന കാലത്തു്, ഇംഗ്ലണ്ടിൽ 'ഇസനി'യിലെ രാണിയായ 'ബോഡീഷ്യ' റോമക്കാരുടെതിന്തുറന്നു കിട്ടി; പക്ഷെ, അവർ തോറ്റുപോയി. ശത്രുക്കളുടെ കൈയിൽപ്പെടാതിരിക്കുവാൻ അവർ വിഷംകുടിച്ച് മരിച്ചു. ബ്രിട്ടീഷുകാരുടെ സ്വാതന്ത്ര്യപ്രസ്ഥയുടെ ഒരു നിർദ്ദേശമായി ഇന്നും ബോഡീഷ്യയെക്കരുതിവരുന്നു. തെംസ് നദിയുടെ തീരത്തു് 'വെസ്റ്റ് മിൻസ്റ്റർ' പാലത്തിന്റെ അറ്റത്തായി 'ബോഡീഷ്യ'യുടെ ഒരു പ്രതിമ ഇന്നും കാണികളെ ആകർഷിക്കുന്നുണ്ടു്.

ഏ. ഡി. 409-ാമാണ്ടോടുകൂടി ഇംഗ്ലണ്ടിലെ റോമൻഭരണമവസാനിച്ചു. ഇന്നു 'ലണ്ടൻടവർ' നിലക്കുന്ന സ്ഥാനത്തു്, റോമക്കാരുടെ ഒരു കോട്ടയുണ്ടായിരുന്നുവത്രെ. 'തെംസി'ന്നു് ആദ്യമായി ഒരു പാലം കെട്ടിയതാ റോമക്കാരാണെന്നു കരുതപ്പെടുന്നു.

ഏ. ഡി. 449-ാമാണ്ടുമുതൽ 'സാക്സൺ'കാരുടെ ആക്രമണങ്ങൾ ആയിരുന്നു. ഏതാണ്ടോരു നൂറ്റാണ്ടോളംകാലം ലണ്ടനു് വലിയ പ്രാധാന്യമൊന്നുമുണ്ടായിരുന്നില്ല. 604-ാമാണ്ടിൽ 'എതൽബർട്ട്'രാജാവിന്റെ കാലത്താണു് ലണ്ടനിൽ ആദ്യമായി ഒരു ബിഷപ്പു്—'മെല്ലിററസ്'—നിയമിതനായതു്. 'സെൻറ് പാൾ' പള്ളിയും ഈ രാജാവിന്റെകാലത്താണു് ആദ്യമായുണ്ടാക്കപ്പെട്ടതു്.

ഏഴാം നൂറ്റാണ്ടിൽ ലണ്ടൻ അടിമക്കച്ചവടത്തിന്നു പേരുകേട്ട ഒരു പട്ടണമായിത്തീർന്നു. 9-ാം നൂറ്റാണ്ടിന്റെ തുടക്കം മുതൽ 'ഡെയിൻ'കാരുടെ ആക്രമണങ്ങൾ ആരംഭിച്ചു. കരക്കാലത്തെയും അവരും 'ആംഗ്ലോ സാക്സൻ'കാരുടേ തമ്മിലുള്ള യുദ്ധങ്ങൾക്കു് ഒരു കളമായി നാടെല്ലാം. ലണ്ടൻ ഡെയിൻകാരുടെ കീഴിലായിരുന്നു. മഹാനായ 'ആൽഫ്രഡ്' രാജാവാണ് (ആൽഫ്രഡും അപ്പവും' എന്ന കഥയിലെ രാജാവുതന്നെ) ഏ. ഡി. 886-ാമാണ്ടിൽ ലണ്ടൻ വീണ്ടെടുത്തതും രാജ്യത്തിന്റെ തലസ്ഥാനമാക്കിയതും.

പിന്നെയും ഇടയ്ക്കിടയ്ക്കു ഡെയിൻകാരുടെ ആക്രമണങ്ങൾ ഉണ്ടാകാതിരുന്നില്ല. 'കാന്തട്ട്' രാജാവിന്റെ കാലത്താണ് നാട്ടിൽനിന്നു ശത്രുക്കളെ തീരെ തോല്പിച്ചോടിച്ചത്. സാത്വികനായ 'എഡ്വർഡ്' രാജാവ് (Edward the Confessor) 'വെസ്റ്റ്മിൻസ്റ്റർ ആബി'യുടെ പണി തുടങ്ങിവെച്ചു; അദ്ദേഹത്തിന്റെ ശവകുടീരം ഇന്നും അവിടെക്കാണാം. ഒടുവിലത്തെ 'സാക്സൻ'രാജാവായ 'ഹാറോൾഡ്' ഏ. ഡി. 1066-ൽ 'വില്ല ൧'മിന്റെ നേതൃത്വത്തിൽവന്ന 'നോർമൻ'കാരുമായി 'ഹെസ്റ്റിങ്ങ്സി'ൽ വെച്ചുണ്ടായ യുദ്ധത്തിൽ കൊല്ലപ്പെട്ടു.

'വില്ല ൧' ഇംഗ്ലണ്ടിലെ രാജാവായി ആദ്യമായി ചെല്ലുത്ത് 'തെംസി'ന്റെ തീരത്തിൽ നല്ലൊരു കോട്ടകെട്ടുകയായിരുന്നു. ഈ കോട്ടയാണ് 'ലണ്ടൻടവർ' ആയി പരിണമിച്ചത്. ഏ. ഡി. 1087-ൽ 'സെൻറ് പാൾ' പള്ളി കത്തിപ്പോയപ്പോൾ വീണ്ടും അവിടെത്തന്നെ മറ്റൊരു പള്ളി പണിചെയ്തിച്ചതും വില്ല ൧ രാജാവാണ്.

൯. ഇദ്ദേഹത്തിന്റെ കാലം മുതൽ ഒന്നാം ലോകമഹായുദ്ധകാലംവരെ ലണ്ടൻ നഗരത്തിന്നു പുറമെനിന്നുള്ള ശതകളിൽനിന്നു യാതൊരുപദ്രവവും നേരിടുകയുണ്ടായിട്ടില്ല. ആദ്യത്തെ കലഹങ്ങൾ പലപ്പോഴും ഉണ്ടായിട്ടില്ലെന്നില്ല.

പതിനാറാം നൂറ്റാണ്ടിൽ 'ട്യൂഡർ'രാജാക്കന്മാരുടെ കാലം മുതലാണ് ബ്രിട്ടൻ ലോകത്തിലെ ഒരു മഹാശക്തിയായിത്തീർന്നത്. അതോടുകൂടി തലസ്ഥാനനഗരവും പ്രധാന തുറമുഖപട്ടണവുമായ ലണ്ടനും പ്രാധാന്യം വർദ്ധിച്ചു.

'സ്പർവാർട്ട്'രാജാവായ 'ചാൾസ്' രണ്ടാമന്റെ കാലത്തു ലണ്ടനു പല ആപത്തുകളും നേരിട്ടു. ഏ. ഡി. 1665-ൽ പ്ലേഗുമൂലം ഒരു ലക്ഷത്തോളം ജനങ്ങൾ മരിച്ചുപോയി. അടുത്തകൊല്ലം നഗരത്തിന്നു തീപിടിച്ച് 13,000 വീടുകൾ കത്തിപ്പോയി. ഇതിൽ 'സെന്റ് പാൾ' പള്ളിയും വേറെ 86 പള്ളികളും മറ്റനേകം ഒന്നാംതരം കെട്ടിടങ്ങളും ഉൾപ്പെട്ടിരുന്നു. ഇംഗ്ലണ്ടിന്റെ ഭാഗ്യത്താൽ അക്കാലത്തു 'ക്രിസ്റ്റോഫർറെൻ' എന്നൊരു ശില്പശാസ്ത്രവിദഗ്ദ്ധൻ ഉണ്ടായിരുന്നു. ഇന്നത്തെ സെന്റ് പാൾപള്ളിയും മറ്റനേകം ഒന്നാംതരം കെട്ടിടങ്ങളും അദ്ദേഹത്തിന്റെ മേൽനോട്ടത്തിലാണ് നിർമ്മിക്കപ്പെട്ടിട്ടുള്ളത്. ലണ്ടനിൽ ഏറ്റവും മനോഹരങ്ങളായ കെട്ടിടങ്ങളെല്ലാം ആ കലാമണ്ഡലത്തിന്റെ ഭാവനയിൽനിന്നുടലെടുത്തവയാണ്.

അടുത്ത രണ്ടു നൂറ്റാണ്ടുകളിൽ 'റെ'ന്നിന്റെ മാതൃകയെ അനുകരിച്ചുള്ളതും ഗ്രീസിലെ 'ക്ലാസിക്കൽ'രീതിയി

ലുള്ളതും പഴയ 'ഗോഡിക്' രീതിയിലുള്ളതും മറ്റുമായി അനേകം മഹാസൗധങ്ങൾ ലണ്ടനിൽ ഉയർന്നുവന്നു. ഇന്നത്തെ 'ബ്രിട്ടീഷ് മ്യൂസിയം'വും 'ബാങ്ക് ഓഫ് ഇംഗ്ലണ്ട്' ക്ലാസിക്കൽ രീതിയിലുള്ളവയാണ്. 'ഗോഡിക് രീതി'യിലുള്ളവയാണ് 'പാർട്ടിമെന്റ മന്ദിര'വും അതിന്നു തൊട്ടുള്ള 'പെസ്റ്റ് മിൻസ്റ്റർ ആബി'യും. 'വൈറ്റ് ഹാളി'ലെ ഗവണ്മെന്റുമന്ദിരങ്ങൾ 'റിനയിസൻസ്' രീതിയിലുള്ളവയാണ്. പല വലിയ കെട്ടിടങ്ങളും നിർമ്മിച്ചു ലണ്ടനെ പരിഷ്കരിച്ച ശില്പജ്ഞന്മാരിൽ, 19-ാം നൂറ്റാണ്ടിൽ ജീവിച്ചിരുന്ന 'ജോൺ നാഷി'ന്റെ പേര് പ്രത്യേകം പ്രസ്താവ്യമാണ്.

ഒന്നാം മഹായുദ്ധത്തിനുശേഷമുണ്ടായിട്ടുള്ള വലിയ കെട്ടിടങ്ങൾ 'അമേരിക്കൻ മോഡൽ' ആണെന്നു പറയാം. 'യൂണിവേഴ്സിറ്റി റിസെനററ്' കെട്ടിടം, 'ഡെയ്ലി ടെലഗ്രാഫ്' കെട്ടിടം, 'ബി. ബി. സി.' കെട്ടിടം മുതലായതെല്ലാം അമേരിക്കൻ മോഡലിൽത്തന്നെ.

ഒന്നാം ലോകമഹായുദ്ധത്തിൽ ചില ജർമ്മൻബോംബുകൾ ലണ്ടനിൽ വീഴുകയുണ്ടായി. പക്ഷെ, വലിയ നാശങ്ങളൊന്നും അന്നു സംഭവിക്കുകയുണ്ടായില്ല. യുദ്ധാനന്തരം വീണ്ടും ലണ്ടൻ വികസിക്കുവാൻ തുടങ്ങി. ലണ്ടന്റെ പരിസരപ്രദേശങ്ങളിൽ ധാരാളം കെട്ടിടങ്ങൾ ഉയർന്നുവന്നു.

രണ്ടാം ലോകമഹായുദ്ധത്തിലാണ് ലണ്ടനു വലിയ അടി പറ്റിയത്. 1940 ആഗസ്റ്റ് 24-ാം തീയതിയാണ് ആദ്യത്തെ വിമാനാക്രമണം. അനന്തരം 1945 വരെ ലണ്ടനു ജർമ്മൻകാരിൽനിന്നു തുരുത്തരെ ബോംബു വർഷ

ങ്ങൾ ലഭിച്ചുകൊണ്ടിരുന്നു. 1944 ജൂൺ 13-ാംതീയതി, പറക്കുന്ന ബോംബുകളുടെ വരവു തുടങ്ങി. സെപ്റ്റംബർ 8-ാംതീയതി 'V-2' റോക്കറ്റുകളും പുറപ്പെട്ടു. ഇതിന്റെ യെല്ലാം ഫലമായി ലണ്ടൻ നഗരത്തിനുണ്ടായ നാശനഷ്ടങ്ങൾക്ക് ഒരു കയ്യും കണക്കുമില്ല. അനേകം ജനങ്ങൾ മരിച്ചു. വളരെ കെട്ടിടങ്ങൾ നശിച്ചുപോയി. ജനങ്ങളുടെ ധൈര്യം മാത്രം നശിച്ചില്ല.

1940 ഡിസംബർ 29-ാംതീയതിയുണ്ടായ ബോംബുവർഷത്തിൽ ഇരുനൂറുപേർ കൊല്ലപ്പെട്ടു. അറുപതു കെട്ടിടങ്ങളിൽ തീ പിടിച്ചു. പല പള്ളികളും നശിച്ചു. 'സെൻറ് പാൾ' മാത്രം രക്ഷപ്പെട്ടു. 'ഗിൽഡ് ഹാളി'ന്റെ മേൽഭാഗം തകർന്നു. 1941 ഏപ്രിൽ 16-ാംതീയതി ഒരു ലക്ഷത്തോളം ബോംബുകളാണ് ലണ്ടനിൽ വിണതത്. 1944 ജൂണിൽ പറക്കുന്ന ബോംബുകൾമൂലം രണ്ടാഴ്ചയ്ക്കുള്ളിൽ നാലുലക്ഷം വീടുകൾക്ക് കേടുപറ്റി; നാലുലക്ഷം ജനങ്ങൾക്ക് രാത്രി മുഴുവൻ ഷെൽററുകളിൽ ജീവിക്കേണ്ടിവന്നു. 1944 നവംബർ 26-ാംതീയതി ഒരു 'വൂൾവത്ത്' ഷാപ്പിൽ നിറച്ചാളുകളുള്ളപ്പോൾ 'V-2' റോക്കറ്റ് വീണ് 174 പേർ കൊല്ലപ്പെട്ടു.

ആകെ ലണ്ടനിൽ പതിനാറുലക്ഷം കെട്ടിടങ്ങൾക്ക് കേടുപറ്റി. ഒരു ലക്ഷത്തോളം കെട്ടിടങ്ങൾ നശിച്ചു. ഇന്നു യുദ്ധം കഴിഞ്ഞു അഞ്ചു കൊല്ലമായെങ്കിലും ലണ്ടനിൽ ഏതു ഭാഗത്തു നോക്കിയാലും ബോംബുവീണ് തകർന്ന കെട്ടിടങ്ങളുടെ അവശിഷ്ടങ്ങൾ കാണാം. അതിന്റെ ഫലമായി പല ദിക്കിലും കാരകൾക്ക് പാർക്കുവെയ്യാൻ സ്ഥലമുണ്ടായി. 'സെൻറ് പാൾ' പള്ളിയുടെ നാലു ഭാഗ

ത്തുമുള്ള കെട്ടിടങ്ങളെല്ലാം തകൻപോയി. നടുവിൽ പള്ളിയുടെ 'ഡോം' ഇപ്പോഴും തലയുയർത്തി നില്ക്കുകതന്നെയാണ്.

യുദ്ധത്തിനു മുമ്പു ലണ്ടനിലെ കെട്ടിടങ്ങളുടെ വിസ്താരം ആകെ 460 ഏക്കറായിരുന്നു. ഇതിൽ 164 ഏക്കർ കെട്ടിടങ്ങൾ ജർമ്മൻ ആക്രമണം മൂലം നശിച്ചുപോയി.

ലണ്ടനിൽ വീണ്ടും തെരുതെരെ കെട്ടിടങ്ങൾ ഉയർന്നുവരുന്നു. എങ്കിലും യുദ്ധത്തിന്റെ മുറിവുകൾ ഉണങ്ങുവാൻ ഇനിയും കുറേക്കാലംകൂടി കഴിയേണ്ടിവരുമെന്നു തോന്നുന്നു.

ദേശാഭിമാനത്തിന്റേയും ധീരതയുടേയും വിളനിലമായ ലണ്ടൻപട്ടണം ഇന്നും മറുത്തു വെച്ച് മാത്രം കാണിച്ചുകൊണ്ടിരിക്കുന്ന നില്ക്കുകയാണ്. എന്റെ ജന്മദേശം അതിദൂരത്തുനിന്നിതാ ലണ്ടൻപട്ടണത്തിനു വന്നു പറയുന്നു.

2

ലണ്ടനിലെ കാഴ്ചസ്ഥലങ്ങളിൽ പ്രധാനമായ ഒന്നാണ് 'ലണ്ടൻടവർ.' അത് അനേകം സന്ദർശകന്മാരെ ഇന്നും ആകർഷിച്ചുകൊണ്ടിരിക്കുന്നു. കല്ലിൽ പടുത്തുകെട്ടിയ ബ്രിട്ടീഷ് ചരിത്രമാണ് ഈ കോട്ടയെന്നു പറഞ്ഞാൽ അതിൽ വലിയ അതിശയോക്തിയൊന്നുമില്ല. സംഭവബഹുലമായ ബ്രിട്ടീഷ് ചരിത്രത്തിന്റെ പല ഭാഗം നകരംഗങ്ങളും ഇവിടെ വെച്ചാണ് നടന്നിട്ടുള്ളത്.

തെംസ് നദിയുടെ ഉത്തരതീരത്തു സ്ഥിതിചെയ്യുന്ന പുരാതനമായൊരു കോട്ടയാണിത്. റോമൻ ചക്രവർത്തിമാരുടെ കാലത്താണ് ഇവിടെ ആദ്യമായൊരു കോട്ടയുണ്ടാക്കപ്പെട്ടത് എന്നാണ് ഐതിഹ്യം. റോമക്കാരുണ്ടാക്കിയ ചില കോട്ടമതിലുകളുടെ അവശിഷ്ടങ്ങൾ ഇന്നും അങ്ങിങ്ങു കാണാനുണ്ട്. ചേക്സ്സിയരുടെ 'റിച്ച്വാർഡ് III' എന്ന നാടകത്തിലും റോമൻ ചക്രവർത്തിയായ ജൂലിയസ് സീസറാണ് ഇവിടെ ആദ്യമായി കോട്ട കെട്ടിയത് എന്ന ഐതിഹ്യത്തെ എടുത്തു പറഞ്ഞിട്ടുണ്ട്.

Prince Edward:

"I do not like the tower of any place

Did Julius Caesar build that place, my lord?"

Buckingham:

"He did, my gracious lord, begin that place,

Which, since succeeding ages, have re-edified."

ഏതായാലും ഇന്നു കാണുന്ന ടവറിന്റെ ഏറ്റവും പുരാതനമായ ഭാഗം നോർമൻ രാജാവായ വില്യമിന്റെ കാലം (ഏ. ഡി. 1078) മുതലാണ് തുടങ്ങുന്നത്. ഏ. ഡി. 1560-ാണ്ടുവരെ ബ്രിട്ടീഷ് രാജാക്കന്മാരുടെ താമസം സുരക്ഷിതമായ ഈ കോട്ടയ്ക്കുള്ളിലായിരുന്നു. പ്രധാനപ്പെട്ട ശത്രുക്കളെ തടവിലിടുവാനുള്ള കാരാഗൃഹമായും അതിക്രൂരമായ വിധത്തിൽ അവരെ മർദ്ദിക്കുവാനുള്ള സ്ഥലമായും വന്യമൃഗങ്ങളെ കൂട്ടിലിടുവാനുള്ള മൃഗശാലയായും മറ്റും പലവിധത്തിൽ ഈ ടവർ ചരിത്രത്തിൽ പങ്കെടുക്കുകയുണ്ടായിട്ടുണ്ട്. ഇന്നതൊരു വെറും കാഴ്ചബംഗ്ലാവു മാത്രമാണ്.

ചുറ്റും അശാധമായ കിടങ്ങും വലിയ കോട്ടമതിലും ഇതിന്നുണ്ടായിരുന്നു. പ്രബലനാരായ പ്രഭുക്കന്മാരോടോ മറ്റോ യുദ്ധത്തിൽ തോറ്റാൽ ഓടിവന്നു കോട്ടയ്ക്കുള്ളിൽ എത്തിയാൽ മതി, പിന്നീടൊന്നും ഭയപ്പെടുവാൻില്ല. കിടങ്ങിന്നു മീതെയുള്ള പാലം ഇടുവാനും ഉയർത്തി നീക്കുവാനും കോട്ടയ്ക്കകത്തു നില്ക്കുന്നവർക്കു സാധിച്ചിരുന്നതുകൊണ്ട് ശത്രുക്കൾ അകത്തു കടക്കാതെ സൂക്ഷിക്കുവാൻ ഒരു പ്രയാസവുമുണ്ടായിരുന്നില്ല. യുദ്ധം ചെയ്ത് ഈ കോട്ട പിടിക്കുവാൻ ആർക്കും സാധിച്ചിട്ടില്ലത്രെ. കിടങ്ങു നികത്തിയിട്ടു പത്തുനൂറുകൊല്ലത്തിലധികമായി. ഇവിടം പട്ടാളക്കാർക്കു കവാത്തിനുള്ള സ്ഥലമായി മാറിയിരിക്കുകയാണിപ്പോൾ. പണ്ടു പാലമുണ്ടായിരുന്ന സ്ഥാനത്തിന്നടുത്താണ് കല്ലുകൊണ്ടു പടുത്തുകെട്ടിയ ഒരുവഴി ഇന്നുള്ളതു്.

പാലം കടന്നുകയറ്റത്തിൽ ആദ്യമായുണ്ടായിരുന്നത് അർദ്ധചന്ദ്രാകൃതിയിൽ കോട്ടമതിലിനോടനുബന്ധിച്ചുകൊണ്ടുണ്ടാക്കപ്പെട്ട 'സിംഹമേട' (Lion Tower) ആയിരുന്നു. ഹെൻറി ഒന്നാമൻ രാജാവായിരുന്ന കാലത്തു് ഇതിലാണത്രെ സിംഹങ്ങളെ വളർത്തിയിരുന്നത്. ഏ. ഡി. 1834-ാമാണ്ടുവരെ ബ്രട്ടീഷ് രാജാക്കന്മാരുടെ മൃഗശാല ഈ ടവറിനുള്ളിൽത്തന്നെയായിരുന്നു. പണ്ടു മൃഗശാലയുണ്ടായിരുന്ന സ്ഥാനത്താണ് ഇന്നു സന്ദർശകന്മാർക്കുള്ള ലഘുഭക്ഷണശാല.

ഇവിടെനിന്നു രണ്ടു പാലംകൂടി കടന്നാൽ മാത്രമേ ശരിയായ കോട്ടവാതിൽക്കൽ എത്തുകയുള്ളൂ. ഈ വാതിൽ

കടന്നുകയറ്റുവരണമെങ്കിൽ 'അടയാളവാക്ക്' (By word) പറയേണ്ടിയിരുന്നതുകൊണ്ടാണത്രെ ഇതിന്ന് 'ബൈ വേഡ്' വെർ' എന്ന പേര് വന്നത്. ഇന്നും രാത്രി മൂന്നു മണിമുതൽ ആറു മണിവരെ ഈ വാതിൽ തുറക്കുകയില്ല.

വീണ്ടും അകത്തേയ്ക്കു പ്രവേശിച്ചാൽ 'ബൈൽ വെർ' ആയി. റിച്ചാർഡ് ഒന്നാമൻ ഏ ഡി. 1190-ൽ നിർമ്മിച്ചതാണിത്. ഇവിടെ കാരാഗൃഹവാസമനുഭവിച്ചവരിൽ സർ തോമസ് മൂർ, എലിസബത്ത് രാജകുമാരി മുതലായവർക്കു ഊൾപ്പെടും. എലിസബത്ത് രാജ്ഞിയായതിന്നു ശേഷം 'കാതറൈൻ ഗ്രേ'യേയും അവളുടെ ഭർത്താവായ 'ഫെട്ട് ഫോഡ്' പ്രഭുവിനേയും ഇവിടെയാണത്രെ തടവിലിട്ടത്. അവർക്കു കട്ടിയുണ്ടായാൽ രാജ്യത്തിന്ന് അവകാശവാദം പുറപ്പെടുമെന്നു ഭയപ്പെട്ട് ഭാര്യാഭർത്താക്കന്മാരെ ഒന്നിച്ചുകാണുവാൻ അനുവദിക്കാതെ പ്രത്യേകം മുറികളിലാണു തടവിലിട്ടിരുന്നത്. എന്നിട്ടും രണ്ടുതവണ 'കാതറൈൻ' പ്രസവിച്ചു. കോപാകുലയായ രാജ്ഞി വെർ ഉദ്യോഗസ്ഥനേയും തടവിലിട്ടു.

കുറച്ചുകൂടിയിരുന്നാൽ 'ട്രേയ്'റേറസ്'ഗേററും 'സെൻ തോമസ്' വെറും' ആയി. പണ്ടു രാജദ്രോഹികളായ പ്രഭുക്കന്മാരെ കരവഴി ലണ്ടനിൽക്കൂടി വെറിലേയ്ക്കു കൊണ്ടുപോകുമ്പോൾ വഴിക്കുവെച്ചു നാട്ടുകാർ പലപ്പോഴും അവരെ രക്ഷപ്പെടുത്തിയിരുന്നതുകൊണ്ട് തെംസുനദി വഴിയായിത്തന്നെ തടവുകാരെ വെറിലേയ്ക്കു നേരിട്ടുകൊണ്ടുപോകുവാൻ 'ഫെൻറി മൂന്നാമൻ' ഉണ്ടാക്കിച്ചതാണു 'ട്രേയ്'റേറസ്'ഗേററും. ഈ 'രാജദ്രോഹികളുടെ

വാതിൽ വഴി അകത്തുകടന്നവർക്കും മടങ്ങിപ്പോകേണ്ടിവരാറില്ല. ഈ വഴിയായി ടവറിലേയ്ക്കു വന്നവരാണ് സർ തോമസ് മൂർ, ഹെൻറി എട്ടാമന്റെ ഭാര്യയായ ആൻബൊളിൻ, കാതറൈൻ ഹവേർഡ്, ജേൻഗ്രേ എന്നീ രാജ്ഞിമാർ, ആന്റണി ബിഷപ്പുമാർ, മോൺമത്ത് പ്രഭു, എലിസബത്ത് രാജകുമാരി തുടങ്ങിയവർ. ഇവരിൽ എലിസബത്ത് മാത്രമേ ടവറിൽനിന്നു തിരിച്ചുപോകയുണ്ടായിട്ടുള്ളൂ.

സെൻതോമസ് ടവറും ഹെൻറി മൂന്നാമന്റെ കാലത്തുതന്നെ (ഏ. ഡി. 1242-ൽ) യാണ് നിർമ്മിക്കപ്പെട്ടത്. പണിയുന്നതിനിടയിൽ അതു രണ്ടുതവണ തകർന്നുവീണുവെന്നും 'തോമസ് ബെക്കറ്റി'ന്റെ സ്മാരകമാക്കി 'സെൻതോമസ് ടവർ' എന്ന പേർ കൊടുത്തതിനുശേഷമാണ് ഇതു മുഴുവിക്കുവാൻ സാധിച്ചതെന്നും പറയപ്പെടുന്നു. ഇന്നും ആ കെട്ടിടത്തിന് വലിയ കേടൊന്നുമില്ല. 'സർ വാൾട്ടർ റാലി'യെ ആദ്യം ഇവിടെയാണ് തടവിലിട്ടത്. എലിസബത്ത് ത്രോഗ്മോർട്ടനുമായുള്ള അഭ്യർത്ഥത്തിന്റെ വിവാഹവും ഈ ടവറിലെ പള്ളിയിൽവെച്ചു തന്നെയാണ് ഉണ്ടായത്.

നേരെ കുറച്ചുകൂടി നടന്ന് ഇടത്തോട്ടു തിരിഞ്ഞാൽ കോട്ടയുടെ നടുവിലുള്ള 'വൈറ്റ് ടവർ' ആയി. ഇതാണ് കോട്ടയുടെ ഏറ്റവും പുരാതനമായ ഭാഗം. നോർമൻ രാജാവായ വില്ല്യം ഒന്നാമനാണിതു പണിചെയ്തത്. ഏതാണ്ട് ചതുരത്തിലുള്ള ഒരു വലിയ കെട്ടിടമാണിത്. (ഓരോ ഭാഗത്തിന്നും ഓരോ നീളമാണുള്ളത്!) മൂന്നു നിലകുള്ള ഈ കെട്ടിടത്തിന്റെ അടിയിലെ ചുമ

രിന്നു പതിനഞ്ചടിയും മുകളിലേതിന്ന് പതിനൊന്നടിയുമാണ് വണ്ണം.

ഇംഗ്ലണ്ടിൽ പുരാതനകാലം മുതൽക്കു് അടുത്തകാലം വരെ ഉപയോഗിച്ചിരുന്ന യുദ്ധസാമഗ്രികൾ പലതും ഇവിടെ പ്രദർശനത്തിന്നുവെച്ചിട്ടുണ്ടു്. ഒരു ഭാഗത്തു മുഴുവൻ വാളുകളും കഠാരികളും, മറൊരാരിടത്തു് കുന്തങ്ങൾ, മഴുകൾ മുതലായവയും പലതരത്തിലുള്ള വില്ലുകളും കവണകളും; ഒരു ഹാൾ മുഴുവൻ അനേകം വ്യത്യസ്തമോഡലുകളിലുള്ള തോക്കുകൾ. ദേഹം മുഴുവൻ മറച്ചുകൊണ്ടുള്ള ലോഹനിർമ്മിതമായ പലതരം പോർച്ചകളും അവിടെക്കാണാം. അധികവും ട്രൂഡർ രാജാക്കന്മാരുടെ കാലത്തുണ്ടായിരുന്നതാണു്. യുദ്ധത്തിന്നു കോപ്പണിഞ്ഞു നില്ക്കുന്ന കുതിരകളുടെ പ്രതിരൂപങ്ങളും അവിടെയുണ്ടു്. നിലവറയിലാണു് പീരങ്കികളും മറ്റും ഇന്നു കാഴ്ചയ്ക്കുവെച്ചിട്ടുള്ളതു്. തടവുകാരെ മർദ്ദിക്കുവാനുപയോഗിച്ചിരുന്ന പലതരത്തിലുള്ള ഉപകരണങ്ങളും, വധശിക്ഷയ്ക്കു വിധിക്കപ്പെട്ടവരുടെ കഴുത്തുവെട്ടുവാനുപയോഗിച്ച മുഴുവും, കഴുത്തുവെയ്ക്കുവാനുള്ള മരപ്പലകയും ഇന്നും ഭദ്രമായി സൂക്ഷിച്ചുവെച്ചിട്ടുണ്ടു്.

ഈ ടവറിന്റെ മുകളിലത്തെ നിലയിലുള്ള കൗൺസിൽ മുറിയാണു് ഷേക്സ്പിയരുടെ 'റിച്ചാഡ് III' നാടകത്തിലെ ഒരു രംഗം. എലിസബത്തു രാജ്ഞിയുടെ കാലംവരെ ഈ ടവറായിരുന്നു ഇംഗ്ലണ്ടിലെ രാജധാനി. ഇവിടെ തടവിലാക്കപ്പെട്ടവരും വധിക്കപ്പെട്ടവരും അസംഖ്യമാണു്. ഏ. ഡി. 1278-ൽ അറുന്തറിലധികം ജൂതന്മാരെ ഇതിലെ നിലവറയിൽ അടച്ചിടുകയുണ്ടായി;

പണ്ടു യുദ്ധത്തിൽ തടവുകാരായിപ്പിടിക്കുന്നവരെ പല രേയും ഇതിനുള്ളിൽ ഇടാറുണ്ടത്രെ.

‘വൈറ്റ് ടവറിന്റെ’ വടക്കു പടിഞ്ഞാറുഭാഗത്തായി മുററത്തു പണ്ടുണ്ടായിരുന്ന വല്യശിലയുടെ സ്ഥാനം ഇന്നും കാണാം. രാജ്ഞിമാരേയോ വലിയ പ്രഭുക്കന്മാരേയോ കൊല്ലാറുള്ളതു ഇവിടെവെച്ചാണ്. കോട്ടയ്ക്കു പുറത്തുള്ള ‘ടവർ ഹില്ലി’ൽ വെച്ചു വധിക്കുന്നപക്ഷം ചിലപ്പോൾ നാട്ടിൽ ലഹളയുണ്ടായേയ്ക്കുമെന്ന ഭയന്നാണിങ്ങനെ ചെയ്യാറുള്ളതു്. ഇവിടെ മരിച്ചവരിൽ പ്രധാനപ്പെട്ടവർ ഹെൻറി ഏട്ടാമന്റെ ഭാര്യമാർതന്നെയാണ്. ആൻ ബൊളിൻ (എലിസബത്തിന്റെ അമ്മ) ഏ. ഡി. 1536-ലും കാതറൈൻ ഹേവേഡ് 1542-ലും കൊല്ലപ്പെട്ടു. മഴുകൊണ്ടു വെട്ടുന്നതിന്നുപകരം വാളുകൊണ്ടുതന്നെ വെട്ടണമെന്ന ആൻബൊളിന്റെ അപേക്ഷ നിരസിക്കത്തക്ക കഠിനഘട്ടയനായിരുന്നില്ലത്രെ ഹെൻറി. വെതുദിവസം രാജ്ഞിയായ ‘ജേൻഗ്രേ’യ്ക്കും 1554-ൽ ഇവിടെവെച്ചുതന്നെ മരിക്കേണ്ടിവന്നു.

‘വൈറ്റ് ടവർ’ കഴിഞ്ഞാൽ പിന്നീടു കൂരതയ്ക്കു മുഖ്യസ്ഥാനം ‘ബുഡി ടവ’റാണ്. ഏ. ഡി. 1483-ൽ രണ്ടു രാജകുമാരന്മാരെ—എഡ് വേഡ് അഞ്ചാമനേയും അനുജൻ യോക്കിലെ പ്രഭുവിനേയും—യോക്കിലെ പ്രഭു (പിന്നീടു റിച്ചാഡ് മൂന്നാമനായി) കൊല്ലിച്ചതു് ഇവിടെവെച്ചാണത്രെ. ഉറങ്ങിക്കിടക്കുന്ന ആ കുട്ടികളെക്കൊന്നു ശവം ഒളിവിൽ കഴിച്ചിടുകയാണത്രെ ഉണ്ടായതു്. പത്തിരുന്നൂറുകൊല്ലം കഴിഞ്ഞതിന്നുശേഷമാണ് അവരുടെ എല്ലുകൾ കണ്ടുകിട്ടിയതു്.

ആർച്ച്ബിഷപ്പ് ക്രാൻമരും, റിഡ്ലി, ലാററി മർ എന്നീ ബിഷപ്പുമാരും ഏ. ഡി. 1555-ൽ അവിശ്വാസികളെന്ന കുറ്റത്തിന് ഇതിലേയ്ക്കു തള്ളപ്പെട്ടു. കത്തോലിക്കമതം ഉപേക്ഷിക്കുവാൻ കൂട്ടാക്കാത്തതുകൊണ്ട് അവർ തീയിൽക്കിടന്നു മരിക്കേണ്ടിവന്നു.

സർ വാൾട്ടർ റാലിക്ക് പത്തുപതിമൂന്നു കൊല്ലത്തോളം ഈ ദ്വനിൽ കാരാഗൃഹവാസമനുഭവിക്കേണ്ടിവന്നിട്ടുണ്ട്. ഇവിടെവെച്ചാണ് ഫ്രാങ്ക് 'ലോകചരിത്രം' എഴുതിയത്. ആ പുസ്തകത്തിന്റെ ഒരു പ്രതി ഇന്നവിടെ കാഴ്ചയ്ക്കുവെച്ചിട്ടുണ്ട്. അവസാനം 1618-ൽ അദ്ദേഹവും വധശിക്ഷയ്ക്കു വിധേയനായി. വേറെയും അനേകം പ്രബലന്മാർ ഇവിടെ ബന്ദികളായിട്ടുണ്ട്. ഒടുവിലത്തെ തടവുകാരൻ 1820-ൽ എത്തിയ 'അർതർ തിസിൽഡുഡ്' ആയിരുന്നു. രാജ്യദ്രോഹകുറ്റത്തിന് അദ്ദേഹത്തെ തൂക്കിക്കൊല്ലുകയാണുണ്ടായത്.

അനേകം തടവുകാർ കിടന്നിട്ടുള്ള ഒരു സ്ഥലമാണ് ബ്യൂക്കമ്പ് ടവറും (Beauchamp Tower) ചുമരിലെക്കല്ലിന്മേലും മറ്റും തടവുകാർ പല അക്ഷരങ്ങളും കൊത്തിയിട്ടുള്ളത് ഇപ്പോഴും തെളിഞ്ഞുകാണാം. Jane എന്ന പേർ രണ്ടു ദിക്കിൽ ഉണ്ട്. 'ജേൻഗ്രേ' കൊത്തിയതാണോ അതെന്നറിഞ്ഞുകൂടാ. അവരെ മാത്രമല്ല, അവരുടെ പിതാവിനേയും സഹോദരന്മാരേയും ലണ്ടൻസെന്ററിൽ തടവിലിടുകയുണ്ടായിട്ടുണ്ട്. ടവർഫില്ലിൽവെച്ചു തലവെട്ടിക്കളഞ്ഞ ഭർത്താവിന്റെ ഉടൽ കോട്ടയ്ക്കുള്ളിലേയ്ക്കു കൊണ്ടുവരുന്നതവർ കാണുകയുണ്ടായത്രെ. അ

വരെ കോട്ടയ്ക്കു കത്തുള്ള വല്ലശിലയിൽവെച്ചാണ് കൊന്നതെന്നു മുൻപു പ്രസ്താവിച്ചിട്ടുണ്ടല്ലോ. ബ്രൂക്കസ് ടവറിലല്ല ജേൻഗ്രേ കിടന്നിരുന്നതെന്നാണ് പറയപ്പെടുന്നത്.

ലണ്ടൻ ടവറിനുള്ളിൽ നാലഞ്ചു റാവൻ പക്ഷികളെ വളർത്തുന്നുണ്ട്. ലണ്ടനിൽ ഈ പക്ഷികളില്ലാതായാൽ ഇംഗ്ലണ്ടും ബ്രിട്ടീഷുസാമ്രാജ്യവും നശിക്കുമെന്നാണ് ഒരു പഴയ വിശ്വാസം. കണ്ടാൽ വലിയ കാക്കകളാണെന്നു തോന്നുകയുള്ളു. വലിയ വിലകൊടുത്തു വാങ്ങിക്കൊണ്ടുവന്നതാണിവ. ഒന്നു ചത്താൽ ഉടനെ മറ്റൊന്നിനു് ഓർഡർ ചെയ്യുകയായി. ഇവയ്ക്കെല്ലാം സൂക്ഷിപ്പുകാരും ഡാക്ടറുമുണ്ട്. ഭൂമിപ്പറന്നുപോകാതിരിക്കുവാൻ ഇടയ്ക്കു വിറകുകൾ കുറെ മുറിച്ചു കളയുകയും ചെയ്യും.

കോട്ടയ്ക്കുള്ളിലുള്ള പള്ളിയാണ് 'സെൻപീറ്റർ അഡ്വിൻകല'. ഭാഗ്യംകെട്ട പല മഹാനാരുദേയും ശവം മറവു ചെയ്തിട്ടുള്ളതിവിടെയാണ്. ഭാഗ്യവാനായ രാജാക്കന്മാർക്കും മറ്റും മരിച്ചാൽ 'വെസ്റ്റ്മിൻസ്റ്റർ' പള്ളിയിൽ സ്ഥാനമുണ്ട്; എന്നാൽ അവരേക്കാൾ ഒട്ടും തന്നെ കുറയാത്ത രാജ്യസ്നേഹമുള്ള പല മഹാനാരേയും നിർഭാഗ്യവശാൽ യുദ്ധത്തിൽത്തോറ്റതുകൊണ്ടു രാജ്യഭ്രാഹ്മികളെന്ന പേരിൽ വധശിക്ഷയ്ക്കിരയാക്കി മറവു ചെയ്തിട്ടുള്ളതിവിടെയാണ്. ഇതിനെപ്പറ്റി 'മെക്കാളെ' പറയുകയാണ്:

"In truth there is no sadder spot on the earth than that little cemetery. Death is there asso-

ciated, not as in Westminster Abbey and St. Paul's with genius and virtue, with public veneration and with imperishable renown; but with whatever is darkest in human nature and in human destiny, with the savage triumph of implacable enemies, with the inconstancy, the ingratitude, the cowardice of friends, with all the miseries of fallen greatness and of blighted fame."

ലണ്ടൻടവർ മുഴുവൻ നടന്നു കാണുകയും, അവിടെ ഓരോ സ്ഥലത്തിന്റെ പ്രാധാന്യത്തെപ്പറ്റി 'ഗൈഡി'ന്റെ പ്രസംഗം കേൾക്കുകയും, മാതൃമായനിലയിൽ ജീവിച്ചിരുന്ന പല മഹാത്മാക്കൾ അനുഭവിച്ചുണ്ടിരുന്ന ക്രൂരയാതനകൾ മനസ്സിലാക്കുകയും ചെയ്യുന്ന തോടുകൂടി പാശ്ചാത്യപരിഷ്കാരത്തിന്റെ സംസ്കാരശുശ്രൂഷയെപ്പറ്റിയും ജീവിതസുഖത്തിന്റെ നിസ്സാരതയെപ്പറ്റിയും പല പല ചിന്തകളും മനസ്സിൽ അലയടിക്കാതിരിക്കയില്ല.

ഇനി കിരീടങ്ങളും മറ്റും സൂക്ഷിച്ചിട്ടുള്ള മുറിയിലേയ്ക്കു പോകാം. അവിടെ ക്രൂരതയുടെ ദൈശാചികമായ വിളയാട്ടത്തിന്റെ സ്മാരകങ്ങൾ അത്ര വ്യക്തമായിക്കാണുകയില്ല. 'ക്രോംവെല്ലി'ന്റെ കാലത്തു് പഴയ കിരീടങ്ങളെല്ലാം ഉരുക്കി വിറ്റതുകൊണ്ട് അതിനുശേഷമുള്ളവമാത്രമേ ഇന്നവിടെ സൂക്ഷിക്കപ്പെട്ടുകാണുന്നുള്ളൂ. ചാൾസ് രണ്ടാമനുണ്ടാക്കിയ കിരീടം (കള്ളിനാൽ തുടങ്ങിയ മുറ്റായിരം രത്നങ്ങൾ വെച്ചുപിടിപ്പിച്ചിട്ടുള്ളതാണിതു്), ടിപ്പി ദർബാറിനു് ജോജ് അഞ്ചാമനുണ്ടാക്കിയ കിരീടം (ഇതിൽ ആറായിരം രത്നങ്ങൾ ഉണ്ടു്

ത്രെ), രാജവിഹ്നമായ കനകച്ചേരുകൾ (Sceptre), (ഇതിലൊന്നിലാണ് 'കുളിനാൻ' രത്നത്തിൽനിന്നു മുറിച്ചെടുത്തതും ലോകത്തിലേറെയും വലിയതുമായ രത്നം പതിച്ചിട്ടുള്ളത്), സ്വർണ്ണത്തവികൾ, രാജ്യാഭിഷേകത്തിന് എണ്ണയെടുക്കുവാനുള്ളതും ഒരു പക്ഷിയുടെ അകൃതിയിലുള്ളതുമായ പാത്രം, ഉപ്പിടാനുള്ള അനേകം സുവർണ്ണപ്പാത്രങ്ങൾ, പ്ലേറ്റുകൾ, രത്നം പതിച്ച വാളുകൾ മുതലായി പലതും ഇവിടെ കാണുവാനുണ്ട്. ഭാരതത്തിന്റെ ആ സുപ്രസിദ്ധമായ 'കോർറിന്തർ' രത്നം പതിച്ച കിരീടം രാജ്ഞിമാർക്കു മാത്രമുള്ളതാണത്രെ. പുരുഷന്മാർ അതു ധരിച്ചാൽ ആപത്തു വരുമെന്നാണ് വിശ്വാസം.

അടുത്തകാലത്ത് രാജാക്കന്മാരോ രാജ്ഞിമാരോ ഈ ലണ്ടൻടവറിൽ വരിക പതിവില്ല. ഇവിടെ വന്നാൽ ഭാഗ്യക്കേടുണ്ടാകുമത്രെ. എഡ്വേഡ് എട്ടാമൻ ടവർകാണുവാൻ വന്നു; അദ്ദേഹത്തിന് രാജ്യം നഷ്ടപ്പെടുകയും ചെയ്തു! അന്ധവിശ്വാസത്തെ ആക്ഷേപിക്കുന്നവർ ലോകത്തിൽ ധാരാളമുണ്ടാകാം; ഉപേക്ഷിക്കുന്നവർ ചുരുക്കം.

ടവറിലെ വാർഡർമാരെല്ലാം പണ്ടത്തെ വേഷം തന്നെയാണിന്നും ധരിക്കുന്നത്. പ്രഭുത്വത്തിന്റെ നാടകീയമായ വിളയാട്ടം ഇവിടെ ഇപ്പോഴും കാണാം.

3

മെഴുകുപ്രതിമാനിമാണകലയിൽ മദാം തുസ്സോ (Madame Tussaud)വിനോടു കിടപിടിക്കുവാൻ ആർക്കും

സാധിച്ചിട്ടില്ല. ഇംഗ്ലണ്ടിൽ നൂററമ്പതു കൊല്ലം മുമ്പ് അവർ തുടങ്ങിയ പ്രതിമാപ്രദർശനം ഇന്നും ജനങ്ങളെ ആയിരക്കണക്കായി ആകർഷിച്ചുകൊണ്ടിരിക്കുന്നു. പ്രദർശനം കാണുവാൻ ബേക്കർത്തെരുവിലുള്ള ആ വലിയ കെട്ടിടത്തിലേയ്ക്ക് ഞാനും ഒരു ദിവസം കയറി ചെന്നു.

മൂന്നു ഷിപ്പിങ്ങാണു പ്രവേശനപ്പീസ്. ചുവട്ടിലെ മുറിയിലേയ്ക്ക് പോകുവാൻ വെട്ടു പെൻസു വേറെയും. പ്രതിമകൾ ആരുടെയാണെന്നും മറ്റുമുള്ള വിവരമറിയുവാൻ 'ഗൈഡ്' വാങ്ങുന്നതായിൽ രണ്ടു ഷിപ്പിങ്ങു പിന്നെയും ചെലവാക്കണം.

ടിക്കറ്റു വാങ്ങി അകത്തു കടന്നാൽ ഹാളിൽ ഒരു ഭാഗത്തു ഗൈഡുപുസ്തകവും ചിത്രങ്ങളും മറ്റും വെച്ചുകൊണ്ട് ഒരു 'കൗണ്ട'റിൽ രണ്ടു സ്ത്രീകളെക്കാണാം. ഒരാൾ കസേലമേൽ ഇരുന്നു കൊണ്ട് എന്തോ എഴുതുകയാണ്; മറേവർ ഒരു ഗൈഡുപുസ്തകവും കയ്യിൽ നീട്ടിപ്പിടിച്ചു പുഞ്ചിരിക്കൊണ്ടു നമ്മെ മയക്കി പുസ്തകം വാങ്ങിക്കുവാൻ ശ്രമിക്കുകയാണ്. പുസ്തകം വാങ്ങുവാൻ ഞാനങ്ങോട്ടു ചെന്നു കൈ നീട്ടി; പക്ഷെ, അവൾ തരുന്നില്ല. അതാരു പ്രതിമയാണെന്നു പോഴാണെന്നിരിക്കു മനസ്സിലായത്. ഈ രണ്ടു പ്രതിമകളും ഞാൻ ഒന്നുകൂടി സൂക്ഷിച്ചു നോക്കി. നല്ല ചൈതന്യമുള്ള പ്രതിമകൾ! അപ്പോഴേയ്ക്കും കസേലമേൽ ഇരിക്കുന്ന 'പ്രതിമ' എഴുതേറുവന്ന് എന്താണു വേണ്ടതെന്നു ചോദിച്ചു. അതു ജീവനുള്ള മതാമതെന്നെയാണ്. ഞാൻ ഗൈഡു വാങ്ങി മുകളിലേയ്ക്കു പുറപ്പെട്ടു.

ഇതാ വാതിൽക്കൽ ഒരു പോലീസുകാരൻ! ഇവിടെ പോലീസുപാറാവിന്റെ ആവശ്യം കാണുന്നില്ലല്ലോ. ഇതുമൊരു പ്രതിമയായിരിക്കാമെന്നു കരുതി ഞാൻ ഉററുനോക്കി. തീർച്ചപ്പെടുത്തുക എളുപ്പമായിരുന്നില്ല. കറേക്കൂടി അടുത്തുവെന്നു നല്ലവണ്ണം നോക്കിയപ്പോഴാണ് പ്രതിമതന്നെയാണെന്നു മനസ്സിലായത്.

ലോകത്തിൽ പ്രസിദ്ധിനേടിയിട്ടുള്ള പല മഹാത്മാക്കളെയും പ്രതിമകൾ ഇവിടെയുണ്ട്. ഇംഗ്ലണ്ടിലെ രാജകുടുംബാംഗങ്ങളെല്ലാം ഒരു ഭാഗത്തു്. മറെറാരുഭാഗത്തു ചർച്ചിൽ, ഏഡൻ മുതലായ ഇപ്പോഴത്തെ മന്ത്രിസഭാംഗങ്ങളും ചില പ്രതിപക്ഷനേതാക്കന്മാരും. പണ്ടു പ്രധാനമന്ത്രിയായിരുന്ന പിററ്, ഗ്ലാഡ്സ്റ്റൺ, ഡിസ്റേലി തുടങ്ങിയവർക്കും ഇവിടെ സ്ഥാനമുണ്ട്. ഒരിടത്തിതാ അമേരിക്കൻ പ്രസിഡണ്ടുമാർ, അബ്രാഹാംലിങ്കൺ തുടങ്ങി ഭൂമാൻ തുടങ്ങിയവരെല്ലാം. ഐസൻഹവറും ഇവിടെ നില്ക്കുന്നുണ്ട്; മക്കർതറുടെ കൂട്ടത്തിലാണെന്നേയുള്ളൂ. വിദേശങ്ങളിലെ നേതാക്കന്മാരെയും ഇവിടെക്കാണാം. സ്റ്റാലിൻ, മൊളോട്ടോവ്, ഷുക്കോ എന്നീ റഷ്യൻ നേതാക്കന്മാർ, മാർഷൽ ടിററാ (യുഗോസ്ലാവിയ), ഫ്രാങ്കോ (സ്പെയിൻ), ചിയാങ് കെയ് ഷെക്ക് (നാഷനലിസ്റ്റ് ചൈന), ഹൈലിസെലാസി (അബിസിനിയ) തുടങ്ങിയ പലരും ഇവിടെ സ്ഥലം പിടിച്ചിട്ടുണ്ട്. പേർഷ്യയിലെ മൊസ്താദിക്കും പുതുതായി വന്നുചേർന്നിരിക്കുന്നു. ജനറൽ നഗീബ് എത്തിക്കഴിഞ്ഞിട്ടില്ല കോമൺവെൽത്തിൽ നിന്നു നെഹ്റു, ജിന്ന, മലാൻ, സേനാനായകെ, മെൻസിസ് എന്നിവരെയെല്ലാം കണ്ടു. മറ്റു പ്രതിമകളോളം

നന്നായിട്ടില്ല നെഹ്റുവിന്റേതു്; ഒരു വിഷാദപ്ലായയും ചൈതന്യക്കുറവുമാണു് ആ കണ്ണുകളിൽ നിഴലിക്കുന്നതു്. മറെറല്ലാവരുടേയും പ്രതിമകൾപോലെ നെഹ്റുവിന്റെ പ്രതിമയ്ക്കും ശരിയായ ജീവൻ കാണാത്തതെന്നാണെന്നാലോചിച്ചുകൊണ്ടു ഞാനാ പ്രതിമയുടെ മുമ്പിൽ സ്തംഭിച്ചു നില്ക്കുകയാണു്. രണ്ടു മദാമമാർ ഗൈഡുപുസ്തകവും മലർത്തിപ്പിടിച്ചുകൊണ്ടു് എന്റെ മുഖത്തേയ്ക്കു തുറിച്ചു നോക്കുകയാണു്; ഇതേതു പ്രതിമയാണെന്നു നോക്കിയതായിരിക്കാം. ഞാൻ സചേതനനായ മനുഷ്യൻതന്നെയാണെന്നു മനസ്സിലായതോടുകൂടി അവരുടെ നോട്ടം മറൊരിടത്തേയ്ക്കായി. യുധിഷ്ഠിരനു മയൻ തീർത്തുകൊടുത്ത കൊട്ടാരത്തിലെ സ്ഥലജലഭ്രാന്തിയേയും മറ്റും പറ്റി കവികൾ വർണ്ണിച്ചിട്ടുള്ളതു് അസംഭവ്യമല്ലെന്ന് ഇവിടെ വന്നാൽത്തോന്നും.

സുപ്രസിദ്ധ സാഹിത്യകാരന്മാരെയെല്ലാം ഒരുമിച്ചു കാണണമെങ്കിൽ ഇങ്ങോട്ടു വരികയേ വേണ്ടൂ. ഷേക്സ്പിയർ, ബേക്കൺ, ഡിക്കൻസ്, കിപ്ലിങ്, ബണ്ണാഡ്ഷാ, വെൽസ്, മിൽട്ടൻ, ബൈറൻ തുടങ്ങിയ ഇംഗ്ലീഷ് സാഹിത്യകാരന്മാരും, വിക്തർ യൂഗോയും, ഇംഗ്ലണ്ടിൽ ആദ്യമായി അച്ചടിയന്ത്രം സ്ഥാപിച്ച 'കാർൽസ്'ണും എല്ലാം കാലദേശവ്യത്യാസം കൂടാതെ ഒത്തൊരുമിച്ചു കൂടിയിരിക്കുന്നു.

വിലും ഒന്നാമന്റെ കാലംമുതൽക്കുള്ള മഹാരാജാക്കന്മാരും ഇവിടെയുണ്ടു്. ആറു ഭാര്യമാരുടെ നടുവിലായി തടിച്ചുയൻ നില്ക്കുന്ന ഫെൻറി എട്ടാമനെ ഒരിക്കൽ കണ്ടാൽ മറക്കുകയില്ല. ലൂയി പതിനാറാമൻ, ജോൻ

ഓഫ് ആക്ട്, വോൾട്ടയർ, മേരി അന്തപനത്ത്, നെപ്പോളിയൻ തുടങ്ങിയ ഹ്രസ്വകാക്ഷം ഇവിടെ സ്ഥാനമുണ്ട്. മദ്രാസ് സ്പോർട്ടിംഗ് ക്ലബ്ബിന്റെ തന്നെ ഒരു പ്രതിമയും ഇവിടെ കാണാം.

ഗാന്ധിജിയുടേയും ഒരു പ്രതിമയില്ലായ്കയില്ല. പക്ഷെ, അതും ഏതാണ്ടു നെഹ്റുവിന്റെ തുപോലെത്തന്നെ മിഴിവു കുറഞ്ഞതാണ് കാണപ്പെടുന്നത്.

ബി. ബി. സി. താരങ്ങൾക്ക് ഒരു പ്രത്യേകവിഭാഗം നീക്കിവെച്ചിട്ടുണ്ട്. സിനിമാതാരങ്ങളിൽ ചാളിപാപ്പിൻ, ഗ്രിയർ ഗാർസൺ, സർ റിച്ചാഡ് സൺ, ലാറൻസ് ഒലിവിയർ, വിവിയൻ ലെയ്, ബെററി ഡേവീസ്, ഡാനി കേ തുടങ്ങിയ പത്തുപതിനാലുപേരെയും ഇവിടെ നല്ല സൗകര്യമായി കാണാം. സ്പോർട്ട്സിൽ പ്രസിഡിനേടിയവർക്കും സ്ഥാനമുണ്ട്. ടർവിൻ, ഗാഡ്നർ, ബ്രാഡ്മാൻ എന്നിവരെല്ലാം അതിൽപ്പെടും.

ഇതിന്നു പുറമെ ചില പ്രസിദ്ധരംഗങ്ങളും കാലത്തിന്നു മായ്ക്കുവാൻ കഴിയാത്ത വിധത്തിൽ ഇവിടെ പകർത്തിവെച്ചിട്ടുണ്ട്. ഇതാ എന്റെ മുമ്പിൽ സ്റ്റോട്ടരാജ്ഞിയായ മാരിയെ വധിക്കുന്ന രംഗം. മരിക്കുവാൻ തയ്യാറായി പലകുമേൽ കഴുത്തുവെച്ചുകൊണ്ടുള്ള രാജ്ഞിയുടെ കിടപ്പും മഴവുമ്പത്തിനില്ക്കുന്ന ആരാച്ചാരുടെ നിലയും ചുറ്റും നില്ക്കുന്ന മറുകൂട്ടരുടെ മുഖഭാവവും എല്ലാം കൂടി ആ രംഗം ഭയങ്കരമായിരിക്കുന്നു. സുന്ദരിയായ രാജ്ഞിയുടെ വെളുത്ത കഴുത്തു തെളിഞ്ഞു മിന്നുന്നു. മഴ അങ്ങോട്ടു താഴുന്നു.

അടുത്ത രംഗം നെപ്പോളിയന്റെ മരണശയ്യയാ

൯. നെൽസൺ മരിക്കാറായിക്കിടക്കുന്ന രംഗവും ഭംഗിയാക്കിയിരിക്കുന്നു. ഫ്രഞ്ചുവിപ്ലവകാലത്തു പ്രഭുക്കളേയും മറ്റും കൊല്ലുവാൻ ഉപയോഗിച്ചിരുന്ന 'ഗില്ലറ്റിൻകത്തി'യും ഇവിടെ പ്രദർശനത്തിൽക്കാണ്. ഏ. ഡി. 1604-ൽ പാർളിമെണ്ടുമന്ദിരം കത്തിച്ചുകളയുവാൻ ശ്രമിക്കുന്ന 'ഗൈ ഫാക്സി'നെ അറസ്റ്റ് ചെയ്യുന്നതാണ് മറ്റൊരു രംഗം.

ഏറ്റവും ചുവട്ടിലുള്ള നിലവറയിലാണ് അതിനീചനാരായ കൊലയാളികളേയും മറ്റും കിടത്തിയിട്ടുള്ളത്. മദ്ധ്യകാലത്തു (15-17 നൂറ്റാണ്ടുകളിൽ) യൂറോപ്പിലെ നീതിന്യായപരിപാലനരീതികൾ ചിത്രീകരിച്ചിരിക്കുന്നതു ഗാൾഡപുരാണത്തിലെ നരകവണ്ണനയോടു കിടപിടിക്കത്തക്ക നിലയിലാണ്. മാരിഅന്തെപനത്ത്, ലൂയി പതിനാറാമൻ എന്നിവരുടെ വെട്ടിമുറിച്ച തലയും ഇവിടെയുണ്ട്; ഏല്പാം മെഴുകുകൊണ്ടുണ്ടാക്കിയവതന്നെ. ഫിററ് ലർ, മുസ്സലീനി, ഗൊബ്ബൽസ്, ഗൊറിങ്ങ്, റിബ്ബൺടോപ് എന്നിവയ്ക്കെല്ലാം ഇവിടെയാണ് സ്ഥാനം. ഈ രംഗത്തിൽ ഇനി ആക്കൊക്കെയാണ് സ്ഥാനം കിട്ടുന്നതെന്നു കണ്ടുതന്നെ അറിയേണ്ടിയിരിക്കുന്നു.

അടുത്തുവരുന്ന ജൂൺമാസത്തിൽ നടക്കുവാൻപോകുന്ന കിരീടധാരണമഹോത്സവത്തിന്റെ പ്രധാനരംഗം പ്രതിമാത്രപത്തിൽ ഇവിടെയും പ്രദർശിപ്പിക്കുവാനുള്ള ശ്രമം ജാഗ്രതയോടെ നടന്നുവരികയാണത്രെ.

സപിററ് സർലണ്ടിൽ ഒരു പാതിരിയുടെ പുത്രിയായി ഏ. ഡി. 1761-ൽ ജനിച്ച മദോതുസ്സോ ചിത്രകലയിലും മെഴുകുകൊണ്ടുള്ള പ്രതിമാനിമ്മാണത്തിലും നല്ല

വൈദഗ്ദ്ധ്യം സമ്പാദിച്ചതിനുശേഷം കുറെക്കാലം പാരിസ്സിൽത്തന്നെ ഒരു പ്രദർശനം തുടങ്ങി. ഹൃദയവിപ്ലവത്തിനെല്ലാം ദുർഗ്ഗാക്ഷിയായ അവർ പ്രസിദ്ധപ്പെടുത്തപ്പെട്ട പലതരം പ്രതിമകൾ നിർമ്മിക്കുവാൻ സൗകര്യം ലഭിച്ച ഗിപ്സററിൻ വീണ്ടും മുറിയുന്ന തലകളുടെ പ്രതിരൂപങ്ങൾ ഉണ്ടാക്കുവാൻ അവർ കല്പന കിട്ടി. കലാസൈന്യവും ഒന്നുകൊണ്ടു മാത്രമാണവർ രക്ഷപ്പെട്ടത്. തടവിൽക്കിടന്നുകൊണ്ടുതന്നെ വേണ്ടിവന്ന മാസികകളുണ്ടാക്കൽ. 1794-ൽ കാരാഗൃഹത്തിൽനിന്നും വിമുക്തയായി വീണ്ടും പഴയ ജോലിതന്നെ തുടരുവാൻ ശ്രമിച്ചു. അടുത്ത കൊല്ലം അവർ വിവാഹിതയായി. കുറച്ചുകാലംകൂടി പാരിസ്സിൽ താമസിച്ചതിനുശേഷം 1802-ൽ അവർ ലണ്ടനിൽ വന്ന് പ്രതിമാപ്രദർശനം ആരംഭിച്ചു. ബേക്കർ തെരുവിലുള്ള ഒരു കെട്ടിടത്തിലേയ്ക്കു പ്രദർശനം മാറ്റിയത് 1835-ലാണ്. അനേകം മെഴുകുപ്രതിമകൾ അവർ നിർമ്മിച്ചിട്ടുണ്ട്. സമകാലികരായ മഹതീമന്മാരാരെ നേരിട്ടുകണ്ടു നോക്കിപ്പിരിച്ച് പ്രതിമകൾക്കു തനയത്വം വരുത്തുവാൻ അവർ പ്രത്യേകം ശ്രദ്ധിച്ചിരുന്നു. 1850-ൽ അവർ മരിച്ചുപോയി.

പ്രതിമാപ്രദർശനം കുടുംബത്തൊഴിലായി സ്വീകരിച്ചവരാണ് ഇന്നും മദ്രാസ് സ്റ്റോവിന്റെ കുടുംബക്കാർ. ബേക്കർ തെരുവിൽ ആദ്യമുണ്ടായിരുന്ന സ്ഥലത്തുനിന്നു പ്രദർശനരംഗം ഇപ്പോഴത്തെ സ്ഥലത്താക്കിയത് 1884-ലാണ്. 1925-ൽ ഇതിന്നു വലിയൊരപകടം പറ്റി. എക്സിബിഷൻ തീർപ്പിച്ച് രണ്ടു മണിക്കൂറുകൊണ്ട് നൂററമ്പതു കൊല്ലത്തെ പരിശ്രമഫലമായുണ്ടാക്കിയ കലാശി

ല്പങ്ങൾ മിക്കതും നശിച്ചുപോയി. നശിക്കാതെ കിടന്നിരുന്ന മുശകളിൽനിന്ന് മദാമതുസ്സോവിന്റെ പത്രനും അയാളുടെ പത്രനും കൂടി വീണ്ടും പ്രതിമകളുണ്ടാക്കി 1928-ൽ പ്രദർശനം തുടന്നു. കഴിഞ്ഞ യുദ്ധകാലത്തു് ചില നാശങ്ങളെല്ലാം വന്നുവെങ്കിലും അതത്ര സാരമായിരുന്നില്ല. മദാമതുസ്സോവിന്റെ പത്രന്റെ പത്രനായ 'ബസ്റ്റാഡ്' ആണ് ഇന്ന് പ്രദർശനത്തിന്റെ ഉടമസ്ഥൻ. അദ്ദേഹത്തിന്റെ കീഴിൽ അനേകം കലാകാരന്മാർ അവിടെ വേലചെയ്യുന്നുണ്ട്.

പ്രതിമകൾ കാലപ്പഴക്കംകൊണ്ടു കേടുവന്നു തുടങ്ങിയാൽ അതുപോലെ പുതിയതുണ്ടാക്കുക, അതാതു കാലത്തു് ലോകപ്രസിദ്ധരായ ജനങ്ങളുടെ പ്രതിമകൾ നിർമ്മിച്ച പ്രദർശനത്തിനു മാറുകൂട്ടുക, ദിനംപ്രതി പ്രതിമകളുടെ ദേഹവും വസ്ത്രവും വൃത്തിയാക്കുക, ആഴ്ചയിലൊരിക്കൽ തലമുടി കഴുകി ശരിപ്പെടുത്തുക, വസ്ത്രങ്ങൾ വല്ലാതെ പഴകിയാൽ പുതിയതുണ്ടാക്കിവെയ്ക്കുക തുടങ്ങി പല വേലകളും ഇവിടെ ചെയ്തുകൊണ്ടിരിക്കും.

പ്രതിമയുണ്ടാക്കുന്നതിനു മുമ്പായി താടി മുതൽ ചെവിവരെയുള്ള ഭൂരം, ചുണ്ടിന്റെ നീളം തുടങ്ങി പത്തു പതിനാറുവുകൾ എടുക്കുന്നു. തലമുടിയുടെ തരവും തീർച്ചപ്പെടുത്തും. പിന്നീട് പല ഭാഗത്തു നിന്നുമായി അനേകം ഫോട്ടോ എടുക്കുകയായി. ഇതിന്റെയെല്ലാം സഹായത്തോടുകൂടി ആദ്യം കളിമണ്ണുകൊണ്ടൊരു തലയുണ്ടാക്കുന്നു. ആശ്രിതി നല്ലവണ്ണം ശരിപ്പെട്ടു കഴിഞ്ഞാൽ 'പ്ലാസ്റ്റർ ഓഫ് പാരീസ്' കൊണ്ടു മുശയുണ്ടാക്കുകയാണു ചെയ്യുന്നതു്. ഇതു പല കഷണങ്ങളായാണ് വെച്ചുചേർക്കു

നാതു്. അവയെല്ലാം വെച്ചുറയെടുത്തു് ഒന്നിച്ചു ചേർത്തു കെട്ടിയുണ്ടാക്കിയ മൂശയിൽ, മെഴുക്കും മറുചില പദാർത്ഥങ്ങളും ഉരുക്കിയതൊഴിക്കുകയായി. മെഴുകിനുള്ളിൽ വായു ഇല്ലാതാക്കിയതിന്നുശേഷം പതുക്കെ തണുപ്പിച്ചു് മൂശയെടുത്തു കിട്ടുത്താൽ പ്രതിമയുടെ തലയായി. മററൊരിടത്തു് കൈയും കാലും ഭേദവും മററും ഇതുപോലെ ഉണ്ടാക്കിക്കഴിഞ്ഞിരിക്കും. ശരിക്കുള്ള മനുഷ്യന്റെ തലമുടിതന്നെയാണു് തലയിൽ ഓരോ രോമമായി കത്തിയിറക്കുന്നതു്. ചിലർ മീശയും വേണ്ടിവരും! കണ്ണുകൾ വെയ്ക്കുന്നതു വളരെ പ്രയാസമുള്ള ഒന്നാണു്. പിന്നീടു് വേഷവിധാനമായി. ഇപ്പോൾ ചിലരെല്ലാം സ്വന്തം പ്രതിമയ്ക്കുവേണ്ട വസ്ത്രങ്ങളും മററും ഇവർ വെറുതെ കൊടുക്കാറുണ്ടു്.

കലാപോഷണത്തിൽ ലണ്ടനുള്ള സ്ഥാനം അന്യോദൃശമെന്നേ പറയാവൂ.

4

ലണ്ടൻപത്രങ്ങൾ പണ്ടേ പേരുകേട്ടവയാണു്. 'ടൈംസും' 'മാഞ്ചസ്റ്റർ ഗാർഡിയ'നും അറിയാത്തവർ ചുരുങ്ങും. ലോകത്തിന്റെ നാനാഭാഗത്തും നടക്കുന്ന പ്രധാനപ്പെട്ട വൃത്താന്തങ്ങൾ വിശദവും നിഷ്പക്ഷവുമായി പ്രതിപാദിക്കുന്ന വിശ്വാസയോഗ്യമായ ഒരുപത്രമാണു് 'ടൈംസ്'. ബ്രിട്ടന്റെ ഭരണകൂടം നിയന്ത്രിക്കുന്നവരുടെ ഇടയിൽ ഇതിന്നു് അനിഷേധ്യമായ സ്ഥാനമുണ്ടു്. രാഷ്ട്രീയകാര്യങ്ങളെപ്പറ്റി സ്വതന്ത്രമായി ചിന്തിച്ചെഴുതുന്ന ലേഖനങ്ങൾക്കു പ്രസിദ്ധി കേട്ടതാണു് 'മാ

ബുസ്റ്റർ ഗാർഡിയൻ'; വായനക്കാരുടെ ചിന്താമണ്ഡലത്തിലെ മുടൽമഞ്ഞു മാറിക്കളയുകയാണ് അതിന്റെ ഉദ്ദേശ്യം എന്ന് അതിനെപ്പറ്റിയുള്ള ചില പരസ്യങ്ങളിൽ കാണാം. ഇതു മാബുസ്റ്ററിൽനിന്നു പുറപ്പെടുന്ന പത്രമാണെങ്കിലും ലണ്ടനിൽ ഇതിനുള്ള നിലയും പ്രചാരവും നോക്കിയാൽ ഇതുമൊരു ലണ്ടൻ പത്രമാണെന്നു കരുതുന്നതിൽ തെറ്റില്ല.

'ഡെയ്ലി എക്സ്പ്രസ്,' 'ഡെയ്ലി മെയിൽ,' 'ഡെയ്ലി ഫെറോൾഡ്,' 'ന്യൂസ് ക്രോണിക്കിൾ' എന്നിവയാണ് സാമാന്യജനങ്ങളുടെ ഇടയിൽ അധികം പ്രചാരമുള്ള പത്രങ്ങൾ. സാധാരണക്കാർക്കു മനസ്സിലാക്കുന്ന വിധത്തിൽ പ്രസന്നവും ഉയർജ്ജസ്വലവുമായ ഭാഷ, വായനക്കാരുടെ വികാരങ്ങളെ തട്ടിയുണർത്തുവാൻ പര്യാപ്തമായ പ്രതിപാദനരീതി, ഒരറനോട്ടത്തിൽ കാര്യങ്ങൾ ഗ്രഹിക്കുവാൻ സൗകര്യപ്പെടുന്നതിനുള്ള 'വെണ്ടയ്ക്ക്'ത്തലക്കെട്ടുകൾ തുടങ്ങിയതെല്ലാം ഈ പത്രങ്ങളുടെ സാമാന്യസ്വഭാവമാണ്. ഈ 'അമേരിക്കൻ' സമ്പ്രദായത്തിൽ തുടങ്ങിയ ആദ്യത്തെ ലണ്ടൻ പത്രം 'ഡെയ്ലി മെയിൽ'ലാണ്. നോത്ത് ക്ലീഫ് പ്രഭു ഏ. ഡി. 1890-മാണ്ടിലാണിതു സ്ഥാപിച്ചത്. അക്ഷരാഭ്യാസം സിദ്ധിച്ചുകഴിഞ്ഞവരും കാര്യങ്ങൾ നല്ലവണ്ണം മനസ്സിലാക്കത്തക്ക പഠിപ്പു ലഭിച്ചിട്ടില്ലാത്തവരുമായ സാമാന്യജനങ്ങൾക്കുവേണ്ടിയാണിതാരംഭിച്ചത്. ഇതിനോടനുബന്ധിച്ചുകൊണ്ടുതന്നെ 'ഇരവ്നിങ് ന്യൂസ്' എന്ന സായന്തനപത്രവും 'ഡെയ്ലി മിറർ' എന്ന ചിത്രങ്ങൾ നിറഞ്ഞ പത്രവും അദ്ദേഹം നടത്തിവന്നു. ഒന്നാംലോകമഹായുദ്ധകാലത്തു

ലോയ്ഡ് ജോർജിന്റെ വലംകയ്യായി നിന്ന ഭരണനയ രൂപീകരണത്തിൽ വലിയൊരു പങ്കാണദ്ദേഹം നിർവ്വഹിച്ചത്. ഇപ്പോൾ ഈ പത്രങ്ങളെല്ലാം 'റോതർമീർ' പ്രഭുവിന്റെ അദ്ധ്യക്ഷതയിലുള്ള 'അസോസിയേറ്റഡ് സ്റ്റേറ്റ് പബ്ലിഷിംഗ്'ന്റെ കീഴിലാണ്. 'ഡെയ്ലി ഗ്രാഫിക്' എന്ന ചിത്രങ്ങളോടുകൂടിയ ദിനപത്രത്തിന്റെ ഉടമസ്ഥതയും ഇവർ അടുത്തകാലത്തു വാങ്ങുകയുണ്ടായി.

ഇന്നു ലണ്ടനിൽ ഏറ്റവും അധികം പ്രചാരമുള്ള ദിനപത്രം 'ബീവർബ്രൂക്ക്' പ്രഭുവിന്റെ 'ഡെയ്ലി എക്സ്പ്രസ്' ആണ്; ദിവസേന നാല്പതു ലക്ഷത്തിലധികം പ്രതികളാണ് വെലവാകുന്നത്. ഇക്കഴിഞ്ഞ മഹായുദ്ധകാലത്തു ചർച്ചിലിന്റെ മന്ത്രിസഭയിലെ ഒരു പ്രമുഖാംഗമായിരുന്ന ബീവർബ്രൂക്ക് പ്രഭു ഭരണകാര്യങ്ങളിൽ നല്ലവണ്ണം കൈകടത്തുന്ന സമ്പ്രദായക്കാരനാണ്. ആരേയും കൂട്ടാക്കാത്ത സ്വഭാവവും 'കസ്യൂതി'യും ഈ പത്രത്തിൽ കാണാം. 'മെയിൽ' പോലെത്തന്നെ 'എക്സ്പ്രസ്സും' യാഥാസ്ഥിതിക കക്ഷിക്കാരുടെ ഒരു ദിനപത്രമാണ്, പക്ഷെ, ഗവണ്മെന്റിനെ പിന്താങ്ങുകയല്ല, നേർവഴിക്കു നയിക്കുകയാണ് സ്വന്തം ധർമ്മമെന്നു വിശ്വസിക്കുന്ന കൂട്ടത്തിലാണ് ബീവർബ്രൂക്ക് പ്രഭു. അദ്ദേഹം ഇന്നും പഴയ ബ്രിട്ടീഷ് സാമ്രാജ്യം സ്വന്തം കണ്ടുകൊണ്ടിരിക്കുന്നു. കോമൺവെൽത്തു രാജ്യങ്ങൾക്ക് അമേരിക്കയുടെ മുമ്പിൽ ഇരക്കേണ്ടിവരുന്ന നില മാറുവാൻ 'ഇമ്പീരിയൽ പ്രിഫറൻസ്' ആവശ്യമാണെന്നു വാദിക്കുവാൻ അദ്ദേഹത്തിന്നു മടിയില്ല. ഇന്ത്യയും നെഹ്റുവിനേയും തരംകിട്ടിയാൽ ആക്ഷേപിക്കാതെ വിടുകയില്ല. ബ്രിട്ടീഷ്

കൗൺസിൽ, ആർട്ട് കൗൺസിൽ മുതലായ സാംസ്കാരികപ്രവർത്തനരംഗങ്ങൾ അദ്ദേഹത്തിന്റെ ദൃഷ്ടിയിൽ വെറും പാഴ്വലവിന്നുള്ള മാർഗ്ഗങ്ങൾ മാത്രമാണ്. ബ്രിട്ടൻ 'യൂനെസ്കോ'വിൽനിന്ന് ഒഴിഞ്ഞുപോരണമെന്നപദേശിക്കുവാൻപോലും അദ്ദേഹത്തിന്റെ പത്രത്തിന്നു മടിയില്ല.

ലേബർ പാർട്ടിക്കാരുടെ ഒരേയൊരു ഭിന്നപ്പത്രമാണ് 'ഡെയ്ലി ഹെറാൾഡ്'. നാലാമത്തെ പത്രം 'ന്യൂസ് ക്രോണിക്കിൾ' ആണ്; ഇതു ലിബറൽ കക്ഷിക്കാരുടെയാണെന്നു പറയാം. പണ്ടു 'ഡിക്കൻസ്' പ്രസിദ്ധപ്പെടുത്തിയിരുന്ന 'ഡെയ്ലി ന്യൂസും' മറ്റൊരു നല്ല പത്രമായ 'ഡെയ്ലി ക്രോണിക്കി'ളും മറ്റും ഒന്നിച്ചു ചേർത്താണ് 1920-ൽ ഈ പത്രമാരംഭിച്ചത്. ഈ പത്രങ്ങളെല്ലാം പ്രചാരം കൂട്ടുവാൻവേണ്ടി അതിശയോക്തി കലർന്ന ഭാഷയിൽ എന്തും വികാരഭരിതമാക്കി പ്രദർശിപ്പിക്കുവാൻ സാമത്യമുള്ളവയാണ്.

ലണ്ടനിലെ സായന്തനപത്രങ്ങൾ പ്രധാനമായി മൂന്നെണ്ണമാണ്. 'സ്റ്റാർ,' 'ന്യൂസ് ക്രോണിക്കി'ളിന്റെ കീഴിലുള്ളതാണ്. 'ഇരവ്നിങ് ന്യൂസ്' 'ഡെയ്ലി മെയി'ലിന്റെ അധീനത്തിൽപ്പെട്ടതാണെന്നു മുമ്പു പറഞ്ഞുവല്ലോ. ബീവർബ്രൂക്കപ്രഭുവിന്റെ പത്രമാണ് 'ഇരവ്നിങ് സ്റ്റാൻഡേർഡ്'. ഇവയെല്ലാം രണ്ടും മൂന്നും പതിപ്പുകളുണ്ടായിരിക്കും. ഉച്ചയ്ക്കു വരുന്ന ആദ്യത്തെ പതിപ്പിൽ പന്തയങ്ങളെപ്പറ്റി പല വിവരവും കാണാം; വൈകുന്നേരത്തേതിൽ കളികളുടേയും പന്തയങ്ങളുടേയും മറ്റും ഫലങ്ങളും കണ്ടെയ്ക്കും.

ലണ്ടനിലെ സാമാന്യജനങ്ങൾ എല്ലാം ജോലിക്കാ-
രാണ്. കാലത്തു് എട്ടെട്ടര മണിമുതൽ വൈകുന്നേരം
അഞ്ചഞ്ചര മണിവരെ ജോലിചെയ്യേണ്ടിവരും. അവർക്കു്
സാധാരണത്തിൽ 'ടൈംസോ' 'ഗാർഡിയനോ' വായി-
ക്കുവാൻ ഇടയില്ല. തൊഴിലിനു പോകുമ്പോഴും തിരിച്ചു
വരുമ്പോഴും ആണ് തൊഴിലാളികളുടെ വയന. എല്ലാം
ബസ്സിലോ തീവണ്ടിയിലോ വെച്ചുതന്നെ കഴിയും. പ-
ത്രം വായിക്കുവാൻ തൊഴിലാളിയോ മുതലാളിയോ ലണ്ടൻ
പട്ടണത്തിലില്ല.

മനുഷ്യന്റെ വികാരങ്ങളെ തട്ടിയുണർത്തുന്ന തര-
ത്തിലാണ് പ്രതിപാദനം. സാമാന്യജനങ്ങൾക്കുള്ള പത്ര-
ങ്ങളെക്കുറിച്ച് ബ്രിട്ടീഷ് പാർലിമെണ്ടിലെ ഒരു വനിതാ-
മെമ്പർ, മിസിസ് ബാർബറാ കാസിൻ ഒരിക്കൽ ബ്രിട്ടീ-
ഷ് കൗൺസിലിൽചെയ്ത ഞങ്ങളോടു പറയുകയുണ്ടായി;
“ഈ പത്രറിപ്പോർട്ടർമാരെക്കൊണ്ടൊരു കാര്യവുമില്ല.
ഗൗരവപ്പെട്ട സാമ്പത്തികവും രാഷ്ട്രീയവുമായ പ്രശ്നങ്ങ-
ളെപ്പറ്റി ഞങ്ങൾ ഗാഢമായി ചിന്തിച്ചു വല്ല അഭിപ്രാ-
യവും പാർലിമെണ്ടിൽ പറയുകയാണെങ്കിൽ ഇവർക്കു്
തിൽ തീരെ താല്പര്യമില്ല. ഒരുദിവസം നല്ലൊരു തൊപ്പി
വെച്ചു പാർലിമെണ്ടിൽച്ചെന്നാൽ അടുത്തദിവസം പത്ര-
ങ്ങളിൽ കാണാം, 'വനിതാമെമ്പറുടെ പുതിയ തൊപ്പി.'

കോമൺവെൽത്തു പ്രധാനമന്ത്രിമാരുടെ സമ്മേള-
നത്തിനു ലണ്ടനിൽ വന്നുചേർന്നവർക്കു് 'ഗിൽഡ് ഹാളി'ൽ
വെച്ചു് ഹൈകമ്മീഷണർമാർ ഒരു സ്വീകരണം നല്കു-
ണ്ടായി. അതിനെപ്പറ്റിയുള്ള റിപ്പോർട്ടിന്റെ തലക്കെ-
ട്ടു് 'നാസിമുദിൻ അനർഘവസ്തുക്കൾ കാണുവാൻ വന്നു'

പ്പോഴേയ്ക്കും സമയം തെറ്റി' എന്നായിരുന്നു. അതിഥി കൾക്കു കാണുവാൻ പ്രദർശിപ്പിച്ചിരുന്ന വിലപിടിച്ച വസ്തുക്കളെല്ലാം രാത്രി 11 മണിയായപ്പോൾ എടുത്തു നീക്കം ചെയ്തു; പാക്കിസ്താൻ പ്രധാനമന്ത്രി പതുക്കെ 11½ മണിയോടുകൂടി അതു കാണുവാൻ വന്നപ്പോൾ ഒഴിഞ്ഞ സ്ഥാനം മാത്രമാണത്രെ കണ്ടത്! 'റിപ്പോർട്ടിലെ മറ്റൊരു വർത്തമാനം ഫീൽഡുമാഷ്ൽ വിലുറുപ്പിം സിലോൺ ഹൈകമ്മീഷണരുടെ പത്നിയായ മിസിസ് വിജയരത്നയ്ക്ക് 'ഷേയ്ക്ക് ഹാൻഡ്' ചെയ്യുവാൻ കൈനീട്ടിയപ്പോൾ അവർ അതു സ്വീകരിക്കാതെ പൗരസ്ത്യരീതിയിൽ തൊഴുകയാണു ചെയ്തത്' എന്നാണ്. ആ രംഗത്തിന്റെ ഒരു ചിത്രവും പത്രക്കാർ എങ്ങനെയൊ സമ്പാദിച്ചു.

സാമാന്യജനങ്ങളുടെ പത്രപ്രവർത്തകരുടെ നോട്ടത്തിൽ, 'If a dog bites a man, it is no news; but if the man bites the dog, it is news.' മിസിസ് ബാർബറാകാസിലിന്റെ അഭിപ്രായത്തിൽ ഇത്തരക്കാരെക്കൊണ്ടു നാട്ടിന്നൊരു പ്രയോജനവുമില്ല.

'ടൈംസി'ന്റെ വഴിയേ പോകുന്ന ഒന്നാണ് 'ഡെയ്ലി ടെലഗ്രാഫ്.' ടൈംസ് വായിക്കുവാൻ വേണ്ടിടത്തോളം സമയവും സൗകര്യവും ഇല്ലാത്തവർക്ക് ഒരുവിധം വിശദമായി കാര്യങ്ങൾ മനസ്സിലാക്കിക്കൊടുക്കുകയാണ് ഇതിന്റെ ഉദ്ദേശ്യം. ഇതിനു വലിയപ്രചാരമുണ്ടെന്നു പറഞ്ഞുകൂടാ. എല്ലാ പത്രങ്ങളിലും ധാരാളം ചിത്രങ്ങളുണ്ടായിരിക്കും. ചിത്രങ്ങൾക്കു പ്രാധാന്യം കൊടുത്തുകൊണ്ടുള്ള രണ്ടു പത്രങ്ങളാണ് 'ഡെയ്ലിമിറ'ും, 'ഡെയ്ലിഗ്രാഫി'യും. സൂര്യന്റെ ആവശ്യത്തിനായി നോത്ത്

ക്ലിഫ് പ്രഭു തുടങ്ങിയ ഡെയ്ലിമിറർ നല്ല പ്രചാരമുള്ള ഒരു പത്രമാണ്. അതിശയോക്തി കലർന്ന വലിയ തലക്കെട്ടുകൾക്കും അലർന്നുനന്നായ ചിത്രങ്ങൾക്കും ഒരു കാലത്തു പേരുകേട്ടതായിരുന്നു ഇത്.

ലണ്ടനിലും ഒരു കമ്മ്യൂണിസ്റ്റ് പത്രമുണ്ട്, 'ഡെയ്ലി വർക്കർ.' ഇതിന്നു പ്രചാരം കുറവാണ്. ലോകത്തിൽ നടക്കുന്ന സംഭവങ്ങളെല്ലാം കമ്മ്യൂണിസ്റ്റ് രാജ്യങ്ങളിൽ ശ്രദ്ധി പ്രതിഫലിച്ചു അതിൽ കാണാം. അമേരിക്കയെയും ബ്രിട്ടനിലെ ഭാഗികവർഗ്ഗങ്ങളിനേയും നിശിതമായി വിമർശിച്ചുകൊണ്ടുള്ള ലേഖനങ്ങൾ ഇതിൽ ധാരാളമാണ്. സാധാരണക്കാർ ഇതും ഒരു നേരവോക്കായേ കരുതുന്നുള്ളു; ഇടതുപക്ഷക്കാർക്കിവിടെ സ്ഥാനം കുറവാണ്. ഒരിംഗ്ലീഷുകാരൻ എന്നോട് പറയുകയുണ്ടായി, "ഇവിടെ ഇടതുപക്ഷത്തോടുള്ള പ്രതിപത്തി രാജ്യങ്ങളിലെ വാഹനങ്ങൾക്കു മാത്രമേയുള്ളൂ," എന്ന്.

ദിനപത്രങ്ങളൊന്നും തന്നെ ഞായറാഴ്ച പുറപ്പെടുവിക്കുന്നില്ല. ഞായറാഴ്ചപ്പത്രങ്ങളിൽ പ്രധാനപ്പെട്ടവ 'സൺ ഡെക്കംസം' 'ബ്ലാസ്റ്റർ'മാണ്. ഗ്രന്ഥനിരൂപണങ്ങൾ, നാടകങ്ങളുടേയും സിനിമകളുടേയും മറ്റും വിമർശനങ്ങൾ എന്നിവ ഞായറാഴ്ചപ്പത്രങ്ങളിലാണ് കാണാറുള്ളത്. 'സൺഡെ ഡിസ്പാച്ച്' 'സൺഡെ പിക്ചോറിയൽ,' 'സൂപ്പർ ഓഫ് ദ വേൾഡ്,' 'സൺഡെ സ്റ്റാൻഡേർഡ്' എന്നിവയും ഞായറാഴ്ചപ്പത്രങ്ങളാണ്.

'സൂപ്പർ ഓഫ് ദ വേൾഡ്' നേഷണൽ, 'ഡൈലി ബുക്ക്,' 'ടൈം ആൻഡ് ടൈഡ്' തുടങ്ങിയ പല നല്ല

വാരികകളും ലണ്ടനിലുണ്ട്. ബി. ബി. സി. പ്രക്ഷേപണകേന്ദ്രത്തിൽനിന്നുള്ള പ്രസിദ്ധീകരണമാണ് 'ലിസനർ.' ചിത്രങ്ങൾക്കു പ്രാധാന്യം കൊടുത്തുകൊണ്ടുള്ള നല്ല വാരികകളാണ് 'പിക്ചർപോസ്റ്റർ' 'ഇല്ലസ്ട്രേറ്റഡ് ലണ്ടൻ ന്യൂസും'. മാസികകളും അസംഖ്യമാണ്.

ലണ്ടൻ പരമ്പരയുടെ ദിനപത്രങ്ങളിൽ പത്രപാരായണം കഴിച്ചുകൂട്ടുവാൻ പാടില്ലാത്ത ഒന്നായിത്തീർന്നിട്ടുണ്ടെന്നുള്ളതു് പരമാർത്ഥംതന്നെയാണ്. നമ്മുടെ രാഷ്ട്രീയം ആശാസ്യമായവിധത്തിൽ മുന്നേറണമെങ്കിൽ ആനിലയിൽ എത്തിയേ മതിയാകൂ. ജനപദനാരെ നോക്കുമ്പോൾ അവിടെ നാമെത്തിയിട്ടില്ലെന്നു കാണാം.

5

തണുപ്പുകാലം സ്വർത്തന്നെ ഇംഗ്ലണ്ടിൽ അസംഖ്യമായ ഒന്നാണ്. ശരിയായ തണുപ്പുതന്നെറിഞ്ഞിട്ടില്ലാത്ത നമുക്ക് അവിടെച്ചെന്നാൽ ആദ്യത്തെ 'വിൻറർ' കഴിച്ചുകൂട്ടുവാൻ വളരെ വിഷമം തോന്നാതിരിക്കയില്ല. ബണിയൻ, പുൾറാവർ, ഷർട്ട്, വെയ്സ്റ്റ്കോട്ട്, കോട്ട് തുടങ്ങി നാലഞ്ചു രോമക്കുപ്പായങ്ങളിട്ട് അതിനുമീതെ ഓവർകോട്ടുംധരിച്ചുവേണം പുറത്തിറങ്ങുവാൻ. ഷൂസിനുള്ളിൽക്കൂടി തണുപ്പുകയറി കാൽ പൊള്ളുന്നതുപോലെ തോന്നും. ഗ്ലൗസിട്ട കൈപ്പടംപോലും പോക്കറ്റിൽനിന്നു പുറത്തെടുത്താൽ തണുത്തു വിറങ്ങലിക്കുകയായി. കഴുത്തിൽ മഫ്ളറും തലയിൽ തൊപ്പിയുമുള്ളതു വലിയ രക്ഷയാണ്. എന്നാൽ മൂക്കിനും ചെവിക്കും തണുപ്പുമഴുവനും സഹിക്കത്തന്നെ വേണം. രാവു പകലും മുറിയിൽ

തീയിട്ടുകൊണ്ടു തന്നെയായിരുന്നു താമസം. കോളേജിലേയ്ക്കും മറ്റുമുള്ള യാത്ര അധികവും ഭൂമിക്കടിയിൽ ഉള്ള 'ട്രൂമ്പ്'റെയിൽവെ'യിൽ കൂടിയാണ്; അവിടെ തണുപ്പിനല്ലും കുറവുണ്ട്. തീവണ്ടിയിലും ബസ്സിലും മറ്റുമെല്ലാം സീററകൾ പ്രത്യേകം മുട്ടുപിടിപ്പിച്ചിരിക്കും. കോളേജിലും ലൈബ്രറികളിലും മറ്റുമെല്ലാം തണുപ്പുനിരന്തരം കൈവന്നു ഏറ്റെടുക്കപ്പെടുന്നു.

1952 ഡിസംബർ ലണ്ടനിൽ പതിവിലുമധികം ഭയങ്കരമായിരുന്നുവെന്നു തോന്നുന്നു. രണ്ടുമൂന്നു ദിവസം മുഴുവൻ ലണ്ടൻ നഗരം കനത്ത മൂടൽമഞ്ഞുകൊണ്ട് നിറഞ്ഞിരുന്നു. ഫാക്ടറിക്കുഴപ്പുകളിൽനിന്നും വീടുകളിലെ ചിമ്മിനികളിൽനിന്നും നിരന്തരം പ്രവഹിച്ചുകൊണ്ടിരിക്കുന്ന പുകയും മഞ്ഞിനോടുചേർന്ന്, മേല്പോട്ടുപോകാതെ നിലത്തുതന്നെ കുറങ്ങുകയാണ്. ഇതിന്നിവിടെ 'സ്മോഗ്' (Smog) എന്നാണ് പേര്.

റോഡുകളിലും മറ്റും രണ്ടുനാലടിക്കുപ്പുറത്തുള്ള യാതൊന്നും വ്യക്തമായിക്കാണുവാൻ സാധിക്കയില്ല. രാവും പകലും ഒരുപോലെ വിളക്കുകളുടെ നാളം മാത്രം അങ്ങിങ്ങു മങ്ങിക്കാണാം. റോഡുകളിൽ കാറുകളും ബസ്സുകളും തീരെയില്ലെന്നു പറയാം. ഗതാഗതംതന്നെ ഏതാണ്ടു നിലച്ചുമാതിരിയാണ്. ഇത്ര ശക്തിയായി മൂടൽമഞ്ഞിന്റെ ആക്രമണം ലണ്ടൻ നഗരത്തിൽ പതിക്കുപതു കൊല്ലത്തിനിടയ്ക്കുണ്ടായിട്ടില്ലത്രെ. ഗതാഗതമെല്ലാം 'ട്രൂമ്പ്'റെയിൽവെ' വഴിയാണ്. ആപ്പീസുകൾ മുറയ്ക്കു പ്രവർത്തിച്ചുകൊണ്ടിരുന്നു. കളികളും കച്ചവടവും സ്തബ്ധമായി. ഇടയ്ക്കൊരുദിവസം സൂര്യനെയൊന്നു കാണുകയു

ണ്ടായി. വിളർത്തുമങ്ങി ചന്ദ്രനക്കാൾ നിഷ്പ്രഭനായിട്ടായിരുന്നു സൂര്യന്റെ നില.

ഭൂമിയോടു തൊട്ടടുത്തുള്ള വായുമണ്ഡലത്തിലാണ് ഇത്തരം മൂടൽമഞ്ഞുണ്ടാകുന്നത്. അന്തരൂപിയിലധികം മേല്പോട്ടു പോയാൽ എല്ലാം ശുദ്ധമായിരിക്കും. ഇവിടെ ലണ്ടനിൽ ഞങ്ങൾ തപ്പിത്തപ്പിയും ചുമച്ചുകൊണ്ടും നടന്നിരുന്ന സമയത്തുതന്നെ, പത്തുപതിനഞ്ചു നാഴിക അകലെ ഒരു കുന്നിന്റെ മുകളിൽ നല്ല വെയിലായിരുന്നു വത്രം. ഭൂമിയോടുത്തുള്ള വായുവിന്റെ മൂട് മുകൾഭാഗത്തുള്ളതിനെക്കാൾ വളരെ കുറഞ്ഞുവരുമ്പോൾ വായുവിലെ ജലാംശമെല്ലാം തണുത്തു മഞ്ഞായി മാറുന്നു. മൂടുകൂടിയതും ഘനം കുറഞ്ഞതുമായ മുകൾത്തട്ടിലെ വായു ഈ മഞ്ഞിന്നും പുകയ്ക്കും മേല്പോട്ടുപോകുവാൻ അനുവദിക്കാത്ത ഒരുപ്പോലെ നില്ക്കുന്നതുകൊണ്ട് മഞ്ഞും പുകയും ഒന്നിച്ചുകൂടിക്കലർന്നു നിലത്തോടു തൊട്ട് അങ്ങിങ്ങു പരങ്ങിക്കൊണ്ടിരിക്കുകയാണ് ചെയ്യുന്നത്. ഈ അശുദ്ധമായ മഞ്ഞുത്ത് ശ്വസിക്കുവാൻതന്നെ കഠിന പ്രയാസമാണ്. ഇടയ്ക്കിടെ ചുമച്ചുകൊണ്ടിരിക്കും. ഒരു കൃത്രിമസെൻറിമീറ്റർ മഞ്ഞിനുള്ളിൽ അറുപതിനായിരത്തിലധികം കരിയുടെ തരികൾ ഉണ്ടായിരിക്കുമത്രെ.

കൃത്രിമമായി മേഘങ്ങളിൽനിന്നു മഴ പെയ്യിക്കുന്നതുപോലെ ഈ മൂടൽമഞ്ഞിൽനിന്നു വെള്ളത്തുള്ളികളെ ആകർഷിക്കുവാൻ 'കാർബൺഡയോക്സൈഡ്,' 'സിൽവർ അയോഡൈഡ്' തുടങ്ങിയ ബാഷ്പാകർഷകവസ്തുക്കൾക്ക് (Hydroscopic Nuclei) സാധിക്കയില്ലേ? ലണ്ടൻ വിമാനത്താവളത്തിൽ ചില പരീക്ഷണങ്ങളെ

ല്ലാം ചെയ്തുകൊണ്ടിരിക്കുക; പക്ഷെ, അതു ശരിയാകുന്നതിന്നു വേണ്ടിടത്തോളം തണുപ്പു മഞ്ഞിന്നുണ്ടായിരുന്നില്ലത്രെ. ഈ മുടൽമഞ്ഞിന്റെ ഫലമായി പത്തുനാളുകൾക്കു മുമ്പെ; നാല്പതുലക്ഷത്തിലധികം പവൻ കച്ചവടത്തിലും മറ്റും ആയി നഷ്ടംവന്നു എന്നൊക്കെ പത്രങ്ങളിൽ കാണുകയുണ്ടായി. മുടൽമഞ്ഞിൽ ഒന്നും കാണാതെ വിഷമിച്ചിരുന്ന പലരെയും കൂട്ടിക്കൊണ്ടുപോയി രക്ഷപ്പെടുത്തുവാൻ ഒരു കരുടന്നു യാതൊരു വിഷമവുമുണ്ടായില്ലത്രെ! മൂന്നു ദിവസംകൊണ്ടു മുടൽമഞ്ഞിന്റെ ബാധ ശമിച്ചു.

*

*

*

*

മുടൽമഞ്ഞിന്റെ ഉപദ്രവം മാറി രണ്ടാഴ്ചയോളം കഴിഞ്ഞതിന്നു ശേഷമാണ് ലണ്ടനിൽ ഹിമവർഷത്തിന്റെ ആരംഭം വെളുത്ത മഞ്ഞുതൂകുകൾ ആകാശത്തുനിന്നു വെള്ളിമഴപോലെ മന്ദം മന്ദം ഉതിർന്നുവീഴുന്നതു കാണുവാൻ നല്ല രസമാണ്. കാരത്തു പഞ്ഞിപറക്കുകയാണെന്നു പ്രഥമദൃഷ്ടിയിൽ തോന്നിപ്പോകും. മറ്റൊന്നും റോഡിലും വീടുകളുടെ മേൽഭാഗത്തും കാരുകളുടെ ടോപ്പിനേലും ഇലകളില്ലാതെ നില്ക്കുന്ന വൃക്ഷങ്ങളുടെ ചില്ലകളിനേലും മറ്റുമെല്ലാം സർവ്വത വെള്ളിപൂശിയതായി കാണപ്പെടുത്തുകയായി. നിലത്തെല്ലാം രണ്ടുനാലിഞ്ചുകനത്തിൽ മഞ്ഞുതൂകുകൾ കൂടിക്കിടക്കുന്നു. വെള്ളമണൽ വിരിച്ചതുപോലെയിരിക്കുന്നു. എന്തൊരു മാർദ്ദവമാണെന്നോ ഈ ഹിമശകലങ്ങൾക്ക്! ഇംഗ്ലണ്ടിലും മറ്റും കുട്ടികൾ കൈകൊണ്ടു മഞ്ഞുതൂകുകൾ വാരിയെടുത്തുരുട്ടി പരസ്പരം എറിഞ്ഞുകളിക്കുന്നത് കാണാം.

അസഹ്യമായ തണുപ്പ് നമുക്കുമാത്രമേ അനുഭവപ്പെടുന്നുള്ളൂ എന്നു തോന്നിപ്പോകും.

യാത്രക്കാരുടെ പാദപ്രഹരമേറും വാഹനങ്ങളുടെ ചക്രസമ്മർദ്ദംകൊണ്ടും ഈ മഞ്ഞുതുള്ളുകൾ മാത്രമല്ലാം വിട്ട് അമൻ കട്ടയായിത്തീർന്നുകഴിഞ്ഞാൽ അങ്ങിങ്ങു വഴുതൽ തുടങ്ങുകയായി. മഞ്ഞുകൊണ്ടു വെള്ളവിരിച്ച രാജമാറ്റത്തിൽക്കൂടി പാഞ്ഞുപോകുന്ന വാഹനങ്ങൾ നിയന്ത്രണാധീനമല്ലാതായിത്തീരുന്നു. ബ്രേക്കുപിടിച്ചാലും ചക്രങ്ങൾ വഴുതി വാഹനം മുന്നോട്ടുപോകും. ഇങ്ങനെ അല്ലാലും ചില കൂട്ടിമുട്ടലുകളും അപകടങ്ങളുമെല്ലാം ഉണ്ടാകാതിരുന്നില്ല. എങ്കിലും മൂടൽമഞ്ഞിലെന്നതുപോലെ ഇക്കാര്യത്തിൽ ശാസ്ത്രജ്ഞന്മാർ നിസ്സഹായരായിരുന്നില്ല. മഞ്ഞുരുകി വെള്ളമാകുവാൻ വേണ്ടത്ര ചൂടില്ലാത്തതുകൊണ്ടാണല്ലോ അതങ്ങനെയെന്നു കിടക്കുന്നത്. ഉപ്പും മണലുംകൂട്ടിക്കലർത്തി അതു വിതരണമാണത്രെ പ്രതിവിധി. പ്രധാനപ്പെട്ട റോഡുകളിലെല്ലാം ഇതാണു ചെയ്തിരുന്നത്. മഞ്ഞുരുകുവാൻ 32 ഡിഗ്രി ചൂടുവേണമെങ്കിലും ഉപ്പുചേർത്താൽ 26 ഡിഗ്രിയിലധികം ചൂടുണ്ടെങ്കിൽത്തന്നെ അതുരുകി വെള്ളമായിക്കൊള്ളും. വാഹനങ്ങളുടെ ചക്രം വഴുതിപ്പോകാതിരിക്കുവാൻ മണൽത്തരികളും സഹായിക്കുന്നു. മഞ്ഞു കൂട്ടുപിടിക്കുന്നതിന്നുമുമ്പാണിതു വിതരണമുണ്ട്. ഫുട്പാത്തിലെ മഞ്ഞെല്ലാം കൂലിക്കാർ കൈക്കൊള്ളുകൊണ്ടുതന്നെ നീക്കംചെയ്യുന്നതാണു കണ്ടതു്.

സ്കോട്ലണ്ടിലുംമറ്റും ഹിമവർഷത്തിന്റെ ഉപദ്രവം ഇതിലും വളരെ അധികമായിരുന്നുവത്രെ. രണ്ടുനാലടി

യോളം കനത്തിൽ പലഭിക്കിലും മഞ്ഞുവർഷിക്കുകയുണ്ടായി. ലണ്ടനിൽ അത്രവലിയ തണുപ്പ് ഇപ്പോൾ ഉണ്ടാകാറില്ലത്രേ. പണ്ടു 'തെംസു'നദിതന്നെ ചിലപ്പോൾ ഐസുപലകകൊണ്ടു മുടപ്പെടാറുണ്ടത്രേ. 'ഹൈഡ്'പാക്കി'ലുള്ള 'സപ്പ്'ണ്ടെൻ' തടാകം ഇപ്പോഴും നല്ല തണുപ്പുള്ള കൊല്ലങ്ങളിൽ കുറച്ചുദിവസത്തേയ്ക്ക് ഐസുപലകകൊണ്ടു മുടപ്പെട്ടിരിക്കും. ഐസു നല്ലവണ്ണം ഉറച്ചുവെയിൽ പലരും അതിന്മേൽക്കൂടി 'സ്കേറ്റ്' (Skate) ചെയ്യുന്നതും കാണാം.

ഭൂമൽഗാർ സ്തംഭത്തിലും മറ്റുമുള്ള ഫൗണ്ടനിൽ വെള്ളത്തുള്ളികൾ കട്ടയായിത്തീർന്നു ഞാന്നുകിടക്കുന്നതും (icicle) രസകരമായ ഒരു കാഴ്ചതന്നെയാണു്.

6

ക്രിസ്തുമസ്സ് വലിയൊരാഘോഷത്തോടുകൂടിയാണു് ലണ്ടനിൽ കൊണ്ടാടുന്നതു്. നിത്യജീവിതത്തിൽനിന്നും തീരെ അകന്നുനിന്നു് കഷ്ടപ്പാടുകളെല്ലാം മറന്നു് യഥേഷ്ടം ആനന്ദിക്കുവാനുള്ളൊരുവസരമായി ജനങ്ങൾ ഇതിനെ കണക്കാക്കുന്നു. ക്രിസ്തുവിന്റെ ജനനദിവസത്തെ സൂചിപ്പിക്കുന്ന പെരുനാളായിട്ടാണതിനെക്കരുതിവരുന്നതെങ്കിലും മതപരമായ ആദ്ധ്യാത്മികതപരമെന്നും ഈ മഹോത്സവത്തിൽ അത്ര പ്രകടമായിക്കാണുകയില്ല. നമ്മുടെ ഓണംപോലെയുള്ളൊരു സന്ദർഭമാണിതെന്നു പറയാം.

ചരിത്രപരമായി നോക്കുമ്പോൾ ക്രിസ്തുമസ്സാഘോഷത്തിന്നു് ക്രിസ്തുവിന്റെ ജനനത്തേക്കാൾ പഴക്കമുണ്ടു്

ത്രെ! സൂര്യൻ ദക്ഷിണായനത്തിൽ ഏറ്റവും തെക്കേത്തരത്തെത്തുന്ന ദിവസമാണല്ലോ യൂറോപ്പിൽ ഏറ്റവും നീണ്ട രാത്രിയുണ്ടാകുന്നത്. ആ ദിനം 'സാരർനാലിയ' എന്നപേരിൽ പണ്ടു റോമക്കാർ ആഘോഷിച്ചിരുന്നുവത്രെ. അതിനെ ക്രിസ്തുവിന്റെ ജനനവുമായി ബന്ധപ്പെടുത്തി അതു ഡിസംബർ 25-ാംതീയതിയാണെന്നു തീർച്ചപ്പെടുത്തിയത് ഏ. ഡി. 351-ലാണ്. ജൂലിയസ് മാർപ്പാപ്പ ഇങ്ങനെ ഏർപ്പെടുത്തുന്നതിനുമുമ്പ് ക്രിസ്തുവിന്റെ ജനനദിനത്തെപ്പറ്റി ആരും അതു ഗൗനിച്ചിരുന്നില്ല. ക്രിസ്തുവിന്റെ മരണദിനത്തിനായിരുന്നു ജനങ്ങൾ പ്രാധാന്യം കല്പിച്ചിരുന്നത്.

ഇംഗ്ലണ്ടിൽ ക്രിസ്തുമസ്സാഘോഷിക്കുവാൻ തുടങ്ങിയത് 'അർതർ'രാജാവിന്റെ കാലത്താണെന്നു പറയപ്പെടുന്നു. ചേർക്കുസ്പിയരുടെകാലത്തു് അതൊരു വലിയ മഹോത്സവദിനമായിക്കഴിഞ്ഞിരുന്നു. 'ക്രോംവെൽ' ഭരണാധികാരിയായതോടുകൂടി അതിരുകവിഞ്ഞാറ്റാദിക്കുവാൻ തടസ്സങ്ങൾ നേരിട്ടു. പിന്നീട് വീണ്ടുമതു പഴയപടിതന്നെ വളർന്നു. കുടിയും തീനും ആട്ടവും പാട്ടുമായി മതിമറന്നാറ്റാദിക്കുവാനുള്ളൊരു സന്ദർഭമായിട്ടാണിതു നിലനില്ക്കുന്നത്.

മംഗളാശംസകളടങ്ങിയ ക്രിസ്തുമസ്സുകാർഡുകൾ സ്റ്റേഫിതന്മാർ പരസ്പരം അയയ്ക്കുന്നത് ഇതിന്റെ ഒരു പ്രധാനചടക്കാണ്. ഇംഗ്ലണ്ടിൽ 1953-ൽ അറുപത്തിമൂന്നുകോടി ക്രിസ്തുമസ്സുകാർഡുകൾ പോസ്റ്റാഫീസുവഴി അയയ്ക്കപ്പെടുകയുണ്ടായത്രെ. പരസ്പരം സമ്മാനങ്ങളും അയയ്ക്കുന്നുണ്ട്. പോസ്റ്റാഫീസുകൾ ഇതിനെല്ലാം പ്ര

തേയ്യകം ചുരുങ്ങിയ നിരക്കുകൾ ഏർപ്പെടുത്തുന്നു. എഴുത്തുകളും മറ്റും ശരിക്കു തരംതിരിച്ച് അതാതിടങ്ങളിലെത്തിക്കുവാൻ വേണ്ട സൗകര്യങ്ങൾ ഉണ്ട്. ഇക്കാര്യത്തിൽ സഹായിക്കുവാൻ പോസ്റ്റാഫീസുകാർ പലരേയും പ്രത്യേകമായി നിയമിക്കാറുണ്ട്. വിദേശങ്ങളിൽനിന്നു വരുന്ന പല വിദ്യാർത്ഥികളും വെക്കേഷൻ കാലത്തു പത്തു നൂറു രൂപയെങ്കിലും സമ്പാദിക്കുവാൻ ഈ സമ്പദ് ഉപയോഗിക്കാറില്ലെന്നില്ല. ക്രിസ്തുമസ്സുമുതലായതൊക്കെ കൊണ്ടുപോകുന്നതിന്നു പോസ്റ്റ് ശിപായിയുടെ കൂടെ 'ലാറി' കൾതന്നെയുണ്ടായിരിക്കും.

“കാണം വിറ്റും ഓണം ഉണ്ണണം,” എന്ന ചൊല്ല് ക്രിസ്തുമസ്സിനെക്കുറിച്ചും ഏറെക്കുറെ വാസ്തവമാണ്. ക്രിസ്തുമസ്സിനുള്ള 'ഷോപ്പിങ്ങ്' ഡിസംബർ ആദ്യം മുതൽക്കുതന്നെ തുടങ്ങുമെങ്കിലും അതിന്റെ തിരക്കു മുർദ്ധന്യത്തിലെത്തുന്നത് ഡിസംബർ 20-ാം തീയതിക്കുശേഷമാണ്. പ്രധാന 'ഷോപ്പിങ്ങ് സെൻറർ'യായ 'ഓക്സ്ഫോഡ്' തെരുവിൽ ഒന്നരണ്ടുനാഴിക നീളം ഇരുവശവുമുള്ള വിസ്തൃതമായ കാലടിപ്പാതകൾ ജനങ്ങൾ നിറഞ്ഞു കാണപ്പെട്ടു. 'Selfridges' തുടങ്ങിയ പല ഷോപ്പുകളിലും കൂടുതൽ തിരക്കുണ്ടാകും. ഒരു ഫർലോണ്ടിലധികം നീളവും അരഫർലോണ്ടോളം വീതിയും അഞ്ചാറുനിലകളുമുള്ള ഒരു കൂററൻഷോപ്പാണ് 'സെൽഫ് റിഡ്ജസ്.' സാമാനങ്ങളൊന്നും വാങ്ങുവാനല്ലെങ്കിലും പ്രദർശനശാലകളിലെന്നതുപോലെ എല്ലാം കാണുവാൻ വരുന്നവരും ധാരാളമുണ്ടാകും. മഴയും മഞ്ഞുംകൂടാതെ തണുപ്പുകറഞ്ഞ ദിവസമാണെങ്കിൽ തിരക്കുകൂടും.

‘ഫോൾഗാർ സ്ക്വയറി’ൽ ‘നെൽസൺ സ്കൂൾ’ത്തിന്റെ ചുവട്ടിൽ അതിഭംഗിയായി വൈദ്യുതദീപങ്ങൾ കൊണ്ടലങ്കരിച്ചിട്ടുള്ള ‘ക്രിസ്തുമസ് വുക്ക്’ത്തിന്നു മുമ്പിൽ ഡിസംബർ 24-ാംതീയതി വൈകുന്നേരം അനേകം ജനങ്ങൾ ഈ ചേൻ ‘കരോൾ’പാടുകൾ പാടുക പതിവാണ്. ക്രിസ്തുവിനെ സ്വാഗതം ചെയ്യുകൊണ്ടും ആ ദേവന്റെ അവതാരകഥയെ സ്തരിച്ചുകൊണ്ടും ഉള്ള പാടുകളാണധികവും. എല്ലാ ജനങ്ങളും ഈചേൻ നന്നിച്ചു പാടുകയാണ്. പല രാജ്യങ്ങളിൽനിന്നും വന്നിട്ടുള്ള അനേകം സ്രീപുരുഷന്മാർ അവിടെക്കൂടിയിട്ടുണ്ട്; മദ്യലഹരിക്കൊണ്ടു മതിമറന്നവരാണ് മിക്കവരും. അങ്ങിങ്ങു ചില ഗൃത്തങ്ങളും ആലിംഗനങ്ങളും ചുംബനങ്ങളുമെല്ലാം നടക്കുന്നുണ്ട്.

ഫോൾഗാർ സ്ക്വയറിൽ സ്ഥാപിച്ചിട്ടുള്ള ക്രിസ്തുമസ് വുക്ക്ത്തിന്നു പത്തിരുപത്തഞ്ച് അടി ഉയരമുണ്ട്. ഇത് ‘നോർവെ’ രാജ്യനിവാസികൾ സമ്മാനമായച്ചു കൊടുത്തിട്ടുള്ളതാണ്. മഞ്ഞനിറത്ത ശീതകാലത്തു സാമാന്യമായി എല്ലാ വൃക്ഷങ്ങളും ഇലകൾ കൊഴിഞ്ഞു കൊമ്പും ചില്ലകളും മാത്രമായി കാണപ്പെടുന്ന സന്ദർഭത്തിൽ ചെറിയ പച്ചിലകൾ നിറഞ്ഞു മനോഹരമായ ക്രിസ്തുമസ്സുവുക്ക് വസന്തകാലത്തിന്റെ വരവിനെ ഓർമ്മിപ്പിക്കുന്ന ഒരു സന്ദേശവാഹകനെന്ന നിലയിൽ ജനങ്ങൾ ആരാധിക്കുന്നതിൽ അതുഭൂതമില്ല. യൂറോപ്പിലെ ശീതപ്രദേശങ്ങളിലാണ് ക്രിസ്തുമസ്സുവുക്ക് അലങ്കരിച്ചുരാധിക്കുന്ന സമ്പ്രദായം ആദ്യം തുടങ്ങിയത്. ‘ലൂതർ’ ആണ് ഇതാ

രംഭിച്ചതെന്നു പറയപ്പെടുന്നു. ഇപ്പോൾ ഇംഗ്ലണ്ടിലും സർവ്വസാധാരണമായൊരു ചടങ്ങാണ് ക്രിസ്തുമസ് വൃക്ഷം വിളക്കുകൾകൊണ്ടും മറ്റും അലങ്കരിച്ച് അതിന്നു ചുറ്റും നിന്നു 'കരോൾ'പാടുകൾ പാടുന്നത്.

ഡിസംബർ 24-ാംതീയതി രാത്രി പന്ത്രണ്ടുമണിക്ക് എല്ലാ പള്ളികളിലും പ്രത്യേകം കുർബ്ബാനകൾ ഉണ്ടായിരിക്കും. 'വെസ്റ്റ് മിൻസ്റ്റർ,' 'സെൻറ് പാൾസ്' തുടങ്ങിയ മിക്ക പള്ളികളിലും നല്ല തിരക്കും കാണും.

ക്രിസ്തുമസ് ദിനവും അടുത്ത 'ബോക്സിങ്' ദിനവും ഒഴിവുദിവസങ്ങളാണ്. സ്വന്തം വീടുകളിൽ എല്ലാ അംഗങ്ങളും ഒന്നിച്ചുചേർന്നുനടിക്കേണ്ട സന്ദർഭമാണത്. സഭയ്ക്കു ടെക്നിക്കലി ഒഴിച്ചുകൂടാത്ത ഒന്നാണത്രെ. ക്രിസ്തുമസ്സിനു ചെലവാകുന്ന ടെക്നിക്കലുകളുടെ കണക്കെടുത്തിട്ടില്ലെന്നാണ് തോന്നുന്നത്. മദ്യം കുടിക്കുന്നതും ഒരു ചടങ്ങുപോലെയായിത്തീർന്നിട്ടുണ്ട്.

ഈ രണ്ടു ദിവസവും പട്ടണത്തിലെ ആഘോഷങ്ങൾ എന്തെല്ലാമാണെന്നറിയുവാൻ പുറപ്പെട്ട ഞങ്ങൾക്കു നിജ്ജീവമായൊരു നഗരം മാത്രമേ കാണുവാൻ സാധിച്ചുള്ളൂ. ഷാപ്പുകളെല്ലാം തന്നെ അടച്ചിരിക്കുകയാണ്. ദിനപത്രങ്ങൾ പോലും രണ്ടു ദിവസത്തെയും ഉണ്ടായിരുന്നില്ല. ബസ്സുകളും തീവണ്ടികളുമെല്ലാം വളരെ ചുരുക്കമായിരുന്നു. തെരുവുകളിൽ അങ്ങിങ്ങ് ഓരോരുത്തരെ ഇടയ്ക്കു കാണാം, അത്രതന്നെ. സാധാരണമായി കാണപ്പെടുന്ന നഗരമൊന്നുമല്ല ഇത്. നടന്നു ക്ഷീണിച്ചപ്പോൾ കാപ്പി കിട്ടുമോ എന്നായി ചിലരുടെ അന്വേഷണം. പ

ലഭിക്കിലും നടന്ന് ട്രെയിനിൽ 'പിക്വഡിലി'ക്കടുത്തുള്ള 'ലയൺസ് കോർണറി'ൽ അഭയം കിട്ടി; കറേണറം 'ക്യൂ'വിൽ നിന്നതിന്നശേഷമേ കാപ്പി ലഭിച്ചുള്ളൂ.

ഇരുപത്താറാം തീയതി 'ബോക്സിങ്'ദിനം' ഏതാണ്ടു നമ്മുടെ വിഷുപോലെയാണത്രെ. പാലക്കാടൻ, പോസ്റ്റ് ശിപായി, ദിനപ്പത്രം കൊണ്ടുവരുന്നവൻ തുടങ്ങി ഓരോരുത്തരായി വന്നുകൊണ്ടിരിക്കും. എല്ലാവർക്കും 'ക്രിസ്റ്റുമസ് വിഷുക്കേട്ടം' കൊടുക്കണം. 'അര ക്രൗൺ' ആണു സാമാന്യമായി കൊടുക്കുന്നത്. ഇതൊന്നും വാടകയ്ക്കു താമസിക്കുന്ന വിദേശീയർക്കു ബാധകമല്ലാത്തതിനാൽ ഞങ്ങൾക്കു പ്രത്യേകം ചെലവൊന്നും വേണ്ടിവന്നില്ല.

*

*

*

പുതുവത്സരപ്പിറവിയും വലിയ ഉത്സാഹത്തോടുകൂടിത്തന്നെയാണ് ആഘോഷിക്കപ്പെടുന്നത്. ഡിസംബർ 31-ാം തീയതി രാത്രി പത്തു മണിയായപ്പോഴേയ്ക്കും നഗരത്തിന്റെ നാനാഭാഗത്തുനിന്നും ജനങ്ങൾ ലണ്ടന്റെ കേന്ദ്രസ്ഥാനമായ 'പിക്വഡിലി സർക്സ്'യിൽ വന്നു നിറഞ്ഞു. തണുപ്പ് അല്പം കുറവായതുകൊണ്ട് എല്ലാവർക്കും നല്ല ഉത്സാഹം കാണുന്നുണ്ട്. ഇംഗ്ലീഷുകാർ മാത്രമല്ല, മറ്റു യൂറോപ്യൻ രാജ്യക്കാരും ആഫ്രിക്കക്കാരും അമേരിക്കക്കാരും ഇന്ത്യക്കാരും മറ്റുമെല്ലാം തിരികിത്തിരക്കി നടക്കുകയാണ്. മദ്യലഹരിക്കൊണ്ടു തലയ്ക്കു നല്ല വെളിവില്ലാത്തവരാണ് പലരും. വെള്ളക്കാരെല്ലാം ഓരോ സ്റ്റേജി തന്മാരേയും കൂട്ടിക്കൊണ്ടാണ് വന്നിട്ടുള്ളത്. പല നീഗ്രോക്കാർക്കും വെള്ളസ്റ്റേജിതകളെ കിട്ടിയിട്ടുണ്ട്. ഇവിടെ എന്തെല്ലാമാണു നടക്കുന്നതെന്നു കണ്ടറിയുവാൻ വന്നിട്ടു

ജളവരം ധാരാളമാണ്. മുഖമുടി ധരിച്ചവർ, പോലീസുകാരടേതുപോലുള്ള കടലാസുതൊപ്പികൾ ധരിച്ചവർ, വിവിധവണ്ണങ്ങളിലുള്ള ബലൂണുകൾ ഹൈഡ്രജൻ നിറച്ച കെട്ടി ആകാശത്തുകൂടി പറപ്പിച്ചുകൊണ്ടു നടക്കുന്നവർ, 'Kiss Me Babe' എന്നും മറ്റും വലിയ അക്ഷരത്തിൽ എഴുതിപ്പിടിപ്പിച്ചിട്ടുള്ള കടലാസുതൊപ്പി ധരിച്ച യുവതികൾ—എല്ലാം ആണും പെണ്ണും ഭേദമില്ലാതെ തിക്കിത്തിരക്കി മലിച്ചുനടക്കുകയാണ്. 'Kiss Me' തൊപ്പികൾ ധരിച്ച പെൺകിടാങ്ങൾ രണ്ടും നാലുമായി കടിച്ചു മതിമറന്നു പാട്ടുപാടി ലഹള കൂട്ടിക്കൊണ്ടു അങ്ങമിങ്ങം തിക്കിത്തിരക്കി നടക്കുന്നതും മറ്റും ഞങ്ങൾക്കു കാണുവാൻ കഴിഞ്ഞു. ഒരിടത്തു പത്തിരുപതു സ്ട്രീപുരുഷന്മാർ ഇടകലൻ വട്ടത്തിൽനിന്നു കൈകോർത്തു പാട്ടുപാടി തുള്ളിക്കളിക്കുന്നു; പാട്ടുവസാനിച്ചതോടെ പുരുഷന്മാർ ഓരോ സ്ട്രീകളെയും മാറിമാറി ചുംബിച്ചു നവവത്സരാശംസകൾ നല്കുന്നു. വിഭോചനാസേചനകമായ ഈ മരോത്സവം കണ്ടുകണ്ടു ഞങ്ങൾ ആനന്ദംകൊണ്ടു മതിമറന്നങ്ങനെ നില്ക്കുകതന്നെ ചെയ്തുപോയി. ഒരുത്തൻ പെട്ടെന്നു വന്നു ഞങ്ങളുടെ മുമ്പിൽനിന്നിരുന്ന ഒരു കിഴവിയെ പിടിച്ചു അവളുടെതടസ്സം വകവെയ്ക്കാതെ ചുംബിക്കുന്നതും ഞങ്ങൾ കണ്ടു. നവവത്സരത്തെ സ്വാഗതം ചെയ്യുവാൻ തയ്യാറായി നില്ക്കുന്നവരാണെല്ലാം. സമാധാനസ്ഥാപകരായ ലണ്ടൻ പോലീസുകാർ അവിടവിടെ ധാരാളം നില്ക്കുന്നുണ്ട്; ആ സർവ്വസാക്ഷികൾ നിർവ്വികാരമായി എല്ലാം നോക്കിക്കൊണ്ടു നില്ക്കുന്നതേയുള്ളൂ. മറ്റുള്ള വർഷപ്രദവം തട്ടത്തക്കവിധം ബഹളം കൂടിവരുന്ന അപൂർവ്വം ചില സന്ദർഭങ്ങളിൽ മാത്രമേ അവർ ഇടപെടുന്നുള്ളൂ.

മാളികമുകളിലെ ജനലയ്ക്കൽ നില്ക്കുന്ന യുവതികൾ യാതൊരു ലോഭവും കൂടാതെ 'flying kiss'കൾ താഴത്തേയ്ക്കുറിഞ്ഞുകൊടുക്കുന്നതും കാണാനുണ്ട്.

പന്ത്രണ്ടുരമണിയായപ്പോഴേയ്ക്കും നവവത്സരസ്വാഗതം കഴിഞ്ഞു; ജനങ്ങൾ കറേജ്ഗെയായി മടങ്ങുവാൻ തുടങ്ങി. തീവണ്ടിയുടെ സമയം തെറ്റി. ബസ്സുകളും വളരെ കുറവാണ്; ക്യൂവിനു വലിയ നീളവും. ടാക്സികൾ തന്നെ കിട്ടുവാൻ പ്രയാസം. ഞങ്ങൾ നടക്കുവാൻ തീർച്ചപ്പെടുത്തി. വഴിയിലെല്ലാം നല്ല തിരക്കുണ്ടായിരുന്നു. രണ്ടുമൂന്നു നാഴിക നടന്നപ്പോഴേയ്ക്കും ഞങ്ങൾ ഒരൊഴിഞ്ഞ ടാക്സി കണ്ടെത്തി. അതിൽ കയറി രണ്ടുരമണിയോടുകൂടി 'ഹാംസ്റ്റഡ്'ഹീത്തി'ലുള്ള ഞങ്ങളുടെ വീട്ടിലെത്തിച്ചേർന്നു. 1954 ജനുവരി ഒന്നാംതീയതി ഉണൺഴുന്നേറാത്ത കാലത്തു പതിനൊന്നുരമണിക്കാണ്.

7

ഇതാ 'ടേററ്' ഗാലറി'യിൽ മെക്സിക്കൻ കലാപ്രദർശനം ആരംഭിച്ചിരിക്കുന്നു. 'സ്റ്റോക്ക്ഹോമി'ലും 'പാരീസി'ലും മറ്റും അനേകം കലാപ്രണയികളെ ആകർഷിച്ചതിനുശേഷം ഇപ്പോൾ ലണ്ടനിലും മെക്സിക്കോ ഗവൺമെന്റിന്റെ നേതൃത്വത്തിൽ തുടങ്ങിയിട്ടുള്ള ആ പ്രദർശനം ധാരാളമായി ജനങ്ങളെ ആകർഷിച്ചുവരുന്നു. പുരാതന കലാശില്പങ്ങൾ മാത്രമല്ല, ആലോചനാദികളും പ്രദർശനത്തിലുണ്ട്.

പാശ്ചാത്യർ അമരിക്ക കണ്ടുപിടിച്ചുകാലത്തുതന്നെ മെക്സിക്കോവിൽ രണ്ടായിരത്തിലധികം കൊല്ലം

പഴക്കമുള്ള പരിഷ്കൃതസമുദായം നിലവിലുണ്ടായിരുന്നു. പാശ്ചാത്യ പരിഷ്കാരത്തിന്റെ അളവുകോൽവെച്ചുനോക്കി തനിക്കാടനാരെന്നു പറഞ്ഞു തള്ളിക്കളയുവാൻ പ്രയാസമാകത്തക്കവിധത്തിൽ അത്രത്തോളം കലാപരമായ വളർച്ചയിലെത്തിക്കഴിഞ്ഞിരുന്നു അന്നാട്ടുകാർ. അന്നത്തെ നാടൻകലകളെയെല്ലാം നശിപ്പിച്ചു പകരം സ്പാനിഷ് കലകൾ നട്ടുവളർത്തുവാൻ ഒരു ശ്രമം കൊടുമ്പ്രസ്സിന്റെ കാലത്തിനുശേഷം നടക്കുകയുണ്ടായെങ്കിലും പിന്നീട് അവിടത്തെ കലകൾ പുരാതനപരിഷ്കാരത്തിന്റെ പ്രചോദനത്താൽ ഒരു പ്രത്യേകമാറ്റത്തിൽ കൂടിയാണു വളർന്നുവന്നത്. ഇന്നത്തെ മെക്സിക്കൻകലകളിൽ പുരാതന കാലത്തെ കലകളുടെ പ്രതിഫലനമാണ് പ്രകടമായിത്തെളിഞ്ഞു കാണുന്നത്.

സൗന്ദര്യത്തേക്കാൾ കൂടുതൽ ശക്തിയും ചൈതന്യവുമാണ് മെക്സിക്കൻകലകളിൽ വ്യക്തമായി കാണുക. ഉഗ്രമൂർത്തികളായ ദേവന്മാരുടേയും ദേവിമാരുടേയും വിഗ്രഹങ്ങൾ ഭയങ്കരങ്ങളായിത്തന്നെ പ്രദർശനശാലയിൽ പ്രത്യക്ഷപ്പെടുന്നു. തന്മയതപത്തോടും 'ജീവ'നോടുംകൂടി ചിത്രീകരിക്കുവാൻ ആ പുരാതനകലാകാരന്മാർ സാധിച്ചിട്ടുള്ളതുകൊണ്ട് കുറേക്കൂടി ആ വിഗ്രഹങ്ങൾ നമ്മെ ആകർഷിച്ചിട്ടുണ്ട്. പാമ്പുകളെക്കൊണ്ടു മെടത്തുതീർത്തിട്ടുള്ള ഉടുപ്പണിത്തു്, തലയോടുകളും കൈപ്പടങ്ങളും ദേഹത്തിൽ ധരിച്ചു്, എട്ടടി ഉയരത്തിൽനില്ക്കുന്ന മരണദേവൻ 'കോട്ലിക്'ന്റെ മുഖം രണ്ടു സപ്പുങ്ങളാണു്! ആ ദേവന്റെ മറെറാവതാരത്തിൽ തലയോടുകൾകൊണ്ടുള്ളൊരു കിരീടമാണു് അണിഞ്ഞുകാണുന്നത്. മലൻ

കിടക്കുന്ന വർഷദേവൻ 'ചാവുമുൾ'ന്റെ വയറാത്തുള്ള കുഴി ഒരു കാലത്തു ബലികഴിക്കപ്പെട്ട മനുഷ്യരുടെ രക്തം വീണതായിരിക്കാം; ഇന്നതിൽ കാഴ്ചക്കാർ ചില്ലറനാ ബൃങ്ങൾ വഴിവാടായി ഇടുന്നു! കാമദേവൻ 'ക്ലോച്ചിപ്പിള്ളി'പോലും ഒരു ഭയങ്കരമുത്തിയായിട്ടാണ് കാണപ്പെടുന്നത്. അത്തരം പുരാതനവിഗ്രഹങ്ങൾ കാണുമ്പോൾ പഴക്കമുള്ള ഒരുമ്പലത്തിൽ പ്രവേശിക്കുമ്പോളുണ്ടാകുന്ന ഒരു ഭയം ഉണ്ടാകാതിരിക്കയില്ല.

മെക്സിക്കോവിൽ വില്പനയ്ക്കുവെച്ചിരിക്കുന്ന ചില പലഹാരങ്ങൾ തലയോട്ടുകളുടെ ആകൃതിയിലുള്ളവയാണ്. മരണം അന്നാട്ടുകാക്കാരാക്കലും ഭയങ്കരമായിരുന്നു എന്നുവേണം വിചാരിക്കുവാൻ. യുദ്ധത്തിൽ ശത്രുക്കളെ തടവുകാരാക്കിപ്പിടിച്ച് അവരുടെ ഹൃദയം ദേവനു ബലിയർപ്പിക്കുന്നത് വലിയൊരു പുണ്യകർമ്മമായാണവർ കരുതിയിരുന്നത്. ഹൃദയത്തിൽ കുത്തിയിറക്കുവാൻ അവർ ഉപയോഗിച്ചിരുന്ന കറാറിയുടെ പിടി ഒരു പക്ഷിയുടെ ആകൃതിയിലാണ്; അതിശക്തിയും മൂർച്ഛമുള്ള മൂന ഒരു തരം കല്ലുകൊണ്ടുള്ളതുമാണ്.

ഇത്തരം ഭയങ്കരങ്ങളായ വിഗ്രഹാദികൾ 'ആസ്റ്റേക്ക്'വർഗ്ഗക്കാരുടെ കാലത്തേതാണ്. അതിന്നു മുമ്പുള്ള 'ടോൾട്ടേക്'പരിഷ്കാരകാലത്തും 'മയ'പരിഷ്കാരകാലത്തും മുറുമുട്ട കലാകാരന്മാർ മതപരമായ വിഷയങ്ങളല്ലാതെ സാമുദായികജീവിതത്തിൽനിന്നുതന്നെ കലയ്ക്കുവിഷയം കണ്ടെത്തിയിരുന്നു. പലതരത്തിലുള്ള പാത്രങ്ങൾ, മൃഗങ്ങളുടേയും മറ്റും പ്രതിരൂപങ്ങൾ, മനുഷ്യരുടെ

ടെ പലതരത്തിലുള്ള പ്രതിമകൾ എന്നിവയെല്ലാം അവിടെ സ്ഥാനമുണ്ട്. ചെറുപാത്രങ്ങൾ നിർമ്മിക്കുന്നതിൽ അവർ കാണിക്കുന്ന കലാബോധം അത്ഭുതാവഹമാണ്. പലതരത്തിൽ മനുഷ്യാകൃതിയിലുള്ള കപ്പുകൾ ധാരാളമുണ്ട്; ചിലതിൽ 'പിടി'യുടെ സ്ഥാനം ചെവിയായിരിക്കും, ചിലതിൽ കൈകളായിരിക്കും. വായ പൊളിച്ചുകൊണ്ടുള്ള മത്സ്യത്തിന്റെ ആകൃതിയിൽ, ചില പക്ഷികളുടെ രൂപത്തിൽ, ആമയുടെ രൂപത്തിൽ, തലയോടിന്റെ ആകൃതിയിൽ—ഇങ്ങനെ പല പല രൂപത്തിലാണ് പാത്രങ്ങൾ. കൃത്രിമമുഖങ്ങളും അനേകതരത്തിലുണ്ട്. തനിസപ്തംകൊണ്ടുള്ള ആഭരണങ്ങളാണ് ഒരു ഭാഗത്തുനിറയെ. അവിടെയും പലതരത്തിലുള്ള രൂപങ്ങളും 'തലയോടി'കളുമെല്ലാം കാണാം.

പല ചരിത്രകഥകളും ജ്യോതിശ്ശാസ്ത്രപരമായ പല വിശ്വാസങ്ങളും ചിത്രരൂപേണ പ്രദർശിപ്പിച്ചിട്ടുള്ളതായിക്കാണാനുണ്ട്. അതൊരുതരം ഭാഷയാണെന്നുതന്നെ പറയാം. അധികവും സിമ്പോളിക് ചിത്രങ്ങളാണ്. ഗൈഡിന്റെ സഹായമില്ലെങ്കിൽ അതിന്റെ അർത്ഥമൊന്നും വ്യക്തമാവുകയില്ല. ഓരോ കഥയും പത്തുനൂറു ചിത്രങ്ങൾകൊണ്ടാണ് മുഴുമിക്കുക.

സ്പെയിൻകാർ മെക്സിക്കോവിലെത്തിയതിനുശേഷം കുറച്ചുകാലത്തേയ്ക്കുണ്ടായിട്ടുള്ള കലകളെല്ലാം പാശ്ചാത്യരീതിയിലാണ്; അവയുടെ വിഷയം മുഴുവനും ക്രിസ്തുമതത്തെ സംബന്ധിച്ചതുമാണ്.

ആധുനികകാലത്തെ കലാകാരന്മാരുടെ ചിത്രങ്ങൾ

ഉാൺ രണ്ടനാലു ഹാൾ നിറയെ. പാശ്ചാത്യരുടെ പല മാതൃകകളും അവർ സ്വീകരിച്ചിട്ടുണ്ടെങ്കിലും മെക്സി കൺചിത്രങ്ങളിൽ ഒരു പ്രത്യേകത കാണാം. കമരേന, റിവേറ, ടമേയോ തുടങ്ങിയ കലാകാരന്മാരുടെ പല ചിത്രങ്ങളും പ്രത്യേകം എടുത്തുപറയേണ്ടതുണ്ട്. ശൃംഗാര രസത്തിന് ഒരിടത്തും പ്രാധാന്യം കാണാനില്ല. എല്ലാ ററിന്നും സവിശേഷമായ ഏതോ ചില ഉദ്ദേശ്യമുണ്ടെന്നു തോന്നും.

ഏതൊരു പുരാതനസംസ്കാരവും ഇതരസംസ്കാരങ്ങളുടെ കൂട്ടുകെട്ടുകൊണ്ട് അധഃപതിക്കയല്ല, കൂടുതൽ പരിഷ്കൃതമാവുകയാണു ചെയ്യുന്നതെന്ന് ഈ മെക്സി കൺപ്രദർശനം വെളിപ്പെടുത്തുന്നുണ്ട്.

8

ജീവിതാശ മനുഷ്യസഹജമാണ്. മനുഷ്യജാതി ജീവിതകാലം നീട്ടിക്കിട്ടുവാൻ ശ്രമംതുടങ്ങിയത് എന്നു മുതൽക്കാണ് നന്നറിഞ്ഞുകൂടാ. ശരീരസംരക്ഷണത്തിനുവേണ്ടി കണ്ടുപിടിക്കപ്പെട്ട നിയമങ്ങളും ശാസ്ത്രങ്ങളും ആ ജീവിതാശയുടെ ഫലങ്ങളാണെന്നുള്ളതിൽ പക്ഷാന്തരമില്ല. അതിനാൽ ആരോഗ്യവകുപ്പിന് മറ്റൊരുവകുപ്പിനേക്കാളും പ്രാധാന്യമേറും എന്നു ബ്രിട്ടീഷുകാർ കാലേ മനസ്സിലാക്കി. അതിനെ പ്രായോഗികമായി പൂർണ്ണതയിലെത്തിക്കുവാൻ ലേബർപാർട്ടിയുടെ ഭരണകാലത്ത് ബിവാൻറ നേതൃത്വത്തിൽ ഏർപ്പെടുത്തിയിട്ടുള്ളതാണ് 'നാഷനൽ ഹെൽത്ത് സർവ്വീസ്.' അതിനെപ്പറ്റി കുറഞ്ഞൊന്നു പറഞ്ഞല്ലാതെ വിശദീകരിക്കുവാൻ തുവലി

ന്നു സമ്മതമില്ല. ഡാഷനൽ ഹെൽത്ത് സർവ്വീസ് ആംഗല ജനതയ്ക്കും ബ്രിട്ടനിലെത്തുന്ന വൈദേശികർക്കും ചെയ്തു പോരുന്ന അനുഗ്രഹത്തിന്റെ മഹത്വം അസാധാരണമാണ്.

ഈ സർവ്വീസിൽപെട്ട ഡാക്ടർമാർ രാജ്യത്തെല്ലാ ഭാഗത്തുമുണ്ടായിരിക്കും. ബ്രിട്ടനിലെത്തിച്ചേർന്ന് ഉടൻതന്നെ താമസസ്ഥലത്തിനടുത്തുള്ള ഒരു ഡാക്ടറെ സമീപിച്ച് പേർ റജിസ്റ്റർ ചെയ്താൽ മതി; അദ്ദേഹം നമ്മുടെ സ്വന്തം ഡാക്ടറായിത്തീരുന്നു. ശമ്പളം കൊടുക്കേണ്ട ചുമതല ഗവണ്മെന്റു നിർവ്വഹിച്ചുകൊള്ളും. ഡാക്ടരുടെ റജിസ്റ്ററിലുള്ള ജനങ്ങളുടെ സംഖ്യയനുസരിച്ചാണ് ശമ്പളം. ഒരു ക്ലിപ്തസംഖ്യയിൽക്കൂടുതൽ ജനങ്ങളെ ഒരു ഡാക്ടർ സ്വീകരിക്കുവാൻ പാടില്ലെന്നു നിയമവുമുണ്ട്.

ദിവസേന കാലത്തും വൈകുന്നേരവും ഒന്നരണ്ടു മണിക്കൂർ രോഗികളെക്കാണുവാൻ ഡാക്ടർമാർ നീക്കിവെച്ചിരിക്കും. ഇഷ്ടപോലെ ചെല്ലാം. എത്രസാരമില്ലാത്ത സുഖക്കേടാണെങ്കിലും ഉടനെ മരുന്നെഴുതിത്തരികയായി. ജനങ്ങളിൽനിന്നാവലാതികൾ ഉണ്ടായാൽ ഡാക്ടർ വലിയ കുഴപ്പമാണ്; അതിനാൽ രോഗികളെ സമാധാനിപ്പിക്കുന്ന കാര്യത്തിൽ നല്ല ശ്രദ്ധാർഹനായിരിക്കും. കുറച്ചധികം സുഖക്കേടുണ്ടെങ്കിൽ ഫോണിൽ വിളിച്ചുപറഞ്ഞാൽ ഡാക്ടർ നമ്മുടെ വീട്ടിലേയ്ക്കുതന്നെ വരും. നല്ലവണ്ണം പരിശോധിച്ചുനോക്കേണ്ട വല്ല രോഗവുമാണെന്നു തോന്നിയാൽ 'സ്പെഷലിസ്റ്റ്'കളുടെ പരിശോധനയ്ക്ക് ആശുപത്രിയിലേയ്ക്ക് എഴുത്തുതന്നെയ്ക്കുകയായി.

നമുക്കു ഡാക്ടറെ പിടിച്ചില്ലെങ്കിൽ മറെറാരു ഡാക്ടറുടെ അടുത്തുപോയി റജിസ്റ്റർ ചെയ്യുവാനും വിരോധമില്ല. താമസസ്ഥലം മാറേണ്ടിവരുമ്പോൾ ഡാക്ടറേയും മാറുകയാണു പതിവ്; ഡാക്ടർ അടുത്തുണ്ടാകുന്നതാണല്ലോ നല്ലത്. പുതിയ ഡാക്ടറുടെ അടുത്തുചെന്ന് റജിസ്റ്റർ ചെയ്യുമ്പോൾ പഴയ ഡാക്ടറുടെ പേരും മേൽ വിലാസവും അറിയിക്കണം; രണ്ടാഴ്ചയ്ക്കുള്ളിൽ ഹെൽത്ത് ഡിപ്പാർട്ട്മെന്റിൽനിന്ന് പുതിയ 'നാഷണൽ ഹെൽത്ത് സർവ്വീസ് കാർഡ്' നമുക്കു കിട്ടുകയും ചെയ്യും.

ഈ സർവ്വീസിൽ റജിസ്റ്റർ ചെയ്തിട്ടുള്ള അനേകം മരുന്നുഷാപ്പുകളിൽ ഏതെങ്കിലും ഡാക്ടറുടെ 'പ്രസ്ക്രിപ്ഷൻ' കൊണ്ടുചെന്നാൽ മരുന്നുകൾ വെറുതെ കൊടുക്കണമെന്നായിരുന്നു തുടക്കത്തിൽ നിയമം. ജനങ്ങൾ ആവശ്യമില്ലാതെ വിലപിടിച്ച മരുന്നുകൾ വാങ്ങി ഭൂതപയോഗപ്പെടുത്താതിരിക്കുവാൻവേണ്ടി പിന്നീട് ചർച്ചിൽഗവണ്മെന്റ് ഓരോ 'പ്രസ്ക്രിപ്ഷൻ'നും ഓരോ ഷിപ്പിങ് വീതം വാങ്ങുവാൻ തീരുമാനിച്ചു. ഒരു ഷിപ്പിങ് കൊണ്ട് എത്ര വിലപിടിച്ച മരുന്നുകളും ഷാപ്പിൽനിന്നു കിട്ടും; ഒരു ഷിപ്പിങ് കഴിച്ചു ബാക്കിയുള്ള വില ഷാപ്പുകാർക്ക് ഗവണ്മെന്റ് നേരിട്ടു കൊടുത്തുകൊള്ളും.

ഈ 'സർവ്വീസ്' തുടങ്ങിയ കാലത്ത് ആവശ്യക്കാർക്കെല്ലാം പുതിയ കണ്ണടയും കൃത്രിമപ്പല്ലുകളും സൗജന്യമായിരുന്നു. അന്യരാജ്യങ്ങളിൽനിന്നു വരുന്ന സന്ദർശകർ ഈ സൗകര്യം ഭൂതപയോഗപ്പെടുത്തിയതുകൊണ്ടോ മറ്റോ, ഇന്നു ചെലവിൽ ഒരു പങ്ക് ആവശ്യക്കാർ തന്നെ കൊടുക്കണമെന്നാണു നിയമം. കണ്ണു പരിശോധിക്കുന്നതിന്നു പ്രത്യേക ചെലവൊന്നുമില്ല; കണ്ണടയുടെ വില

യിൽ ഒരു പവൻ മാത്രമേ കൊടുക്കേണ്ടതുള്ളൂ. ഭന്ത വൈദ്യന്റെ അടുക്കൽ റജിസ്റ്റർ ചെയ്യുന്നതിനും ഒരു പവനാണ് ഫീസ്.

നാഷനൽ ചെൽത്ത് സർപ്പിസിന്റെ ചെലവിനു വേണ്ടിവരുന്ന നാല്പതു കോടി പവൻ പ്രത്യേകം നികുതി പിരിച്ചുണ്ടാക്കുന്നതാണ്. ഇത്തരത്തിലുള്ളൊരു സർപ്പിസ് നമ്മുടെ നാട്ടിൽ ഉണ്ടാകുമോ ആവോ?

9

1953 ജൂൺ 2-ാം തീയതിയാണ് ബ്രിട്ടനിലെ എലിസബത്ത് മഹാരാജ്ഞിയുടെ കിരീടധാരണമഹോത്സവം ആഘോഷിക്കപ്പെട്ടത്. പഴമയിലും പാരമ്പര്യത്തിലും അമിതമായ അഭിമാനംകൊള്ളുന്ന ആംഗലേയർ രാജ്ഞിയോടും രാജകുടുംബാംഗങ്ങളോടും വലിയ ഭക്തിയും ബഹുമാനവും പ്രദർശിപ്പിച്ചു വരുന്നവരാണ്. അവർക്ക് 1953-ലെ പ്രധാന സംഭവം രാജ്ഞിയുടെ കിരീടധാരണമഹോത്സവംതന്നെയാണ്. എന്തൊരാവേശവും ഉത്സാഹവുമായിരുന്നുവെന്നോ ജനങ്ങൾക്ക്! മഹാരാജ്ഞിയുടെ കിരീടധാരണമഹോത്സവാവസരത്തിൽ ലണ്ടനിൽ ജീവിക്കുവാൻ സാധിച്ച മഹാഭാഗ്യത്തിന് എന്ന് അനുഭവിക്കാത്ത ഇംഗ്ലീഷുകാർ വിരളമായിരുന്നു. ഇന്ത്യ ഒരു സ്വതന്ത്രാധിപത്യമായിത്തീർന്നതിനാൽ എലിസബത്ത് രാജ്ഞി ഇന്ന് നമ്മുടെ ചക്രവർത്തിയല്ല; എങ്കിലും ബ്രിട്ടീഷ് കോമൺവെൽത്തിൽ നാം ഇന്നും ഒരുംഗമാണല്ലോ. ബ്രിട്ടീഷുകാരുടെ ആഘോഷത്തിൽ നമുക്കും പങ്കു കൊള്ളാം.

ലണ്ടനിൽ ഞാൻ ചെന്നപ്പോൾ മുതൽ കേട്ടുതുടങ്ങി 'കോറനേഷൻ' പറ്റിയുള്ള പ്രസ്താവനങ്ങൾ. ജനങ്ങളുടെ ആവേശം വർദ്ധിപ്പിക്കുവാൻ പത്രങ്ങളും മത്സരിച്ചു പ്രവർത്തിച്ചുകൊണ്ടിരുന്നു. ഒരുവസരത്തിൽ പ്രൊഫസറോടു ഞാൻ പറഞ്ഞു: "കോറനേഷൻ ഞങ്ങളുടെ നാട്ടിലുമുണ്ട്; എന്റെ കുടുംബത്തിലെ കാരണവശ്ശേതന്നെ 'അരിയിട്ടുവാഴ്' കഴിഞ്ഞ 'കക്കാട്ടു കാരണവപ്പാട്ടു' എന്ന സ്ഥാനം ലഭിക്കുകയുള്ളൂ. ബ്രിട്ടീഷ് രാജ്ഞിയുടെ കിരീടധാരണോത്സവത്തോളം അത്ര വലിയ ആഘോഷമൊന്നുമുണ്ടാകയില്ല; പടങ്ങളും കുറെ വൃത്യാസങ്ങൾ കണ്ടെയ്ക്കും. കാര്യമെല്ലാം ഏതാണെന്നതന്നെ." "കുറച്ചു ഭേദമെണ്ണത്തിൽ വണ്ണത്തിലുമത്രമാത്രം."

രണ്ടുമൂന്നു മാസം കഴിഞ്ഞപ്പോഴേയ്ക്കും ജനങ്ങളുടെ ആവേശം എന്നെ കുറേറ്റു ബാധിക്കുവാൻ തുടങ്ങി. ന്യൂസ് തീയേറ്ററുകളിലെ വാർത്താപംക്തികളിൽ സഭാ കാരണപ്പെട്ടിരുന്ന എലിസബത്ത് രാജ്ഞിയുടെ പ്രസന്നമായ മുഖവും തറവാടിത്തം തികഞ്ഞ പെരുമാറ്റവും എന്നെ ക്രമേണ അപര്യവേഗം വിനീതരാധകന്മാരിലൊരാളാക്കിത്തീർത്തു. അവർ റോഡിൽ കൂടിപ്പോകുന്നതു കാണുവാൻ രാജഭക്തരായ ആംഗലേയരോടൊപ്പം ഞാൻ ഒരു രണ്ടുതവണ വഴിയരികിൽ തിരക്കി നില്ക്കുകയുണ്ടായി. കോറനേഷൻ കാരണമെന്നു ഞാൻ തീർച്ചപ്പെടുത്തി.

ബക്കിങ്ഹാംപാലസ്സിൽനിന്നു പുറപ്പെട്ട രാജ്യാഭിഷേകത്തിന്നു 'വെസ്റ്റ് മിൻസ്റ്റർ ആബി'യിലേയ്ക്കു പോകുവാനുള്ള വഴിയും 'കോറനേഷൻ' കഴിഞ്ഞു പ്രധാനപ്പെ

ട്ട തെരുവീഥികളിൽക്കൂടിയെല്ലാം ചുറ്റി വീണ്ടും പാലസ്സിലേയ്ക്കു തിരിച്ചു വരുവാനുള്ള വഴിയും മുൻകൂട്ടിത്തന്ന അലങ്കരിച്ചുതുടങ്ങി. പുകകൊണ്ടു കരിചിടിച്ചിരുന്ന കെട്ടിടങ്ങളെല്ലാം കഴുകി വെളുപ്പിച്ചു. പാലസ്സിന്റെ മുൻവശത്തുള്ള 'മാൾ' തെരുവിന്റെ ഇരുവശത്തും കാഴ്ചക്കാർക്കിരുന്നു കാണുവാൻ ഗ്യാലറികൾ കെട്ടിയുറപ്പിച്ചു കഴിഞ്ഞു. മറ്റു റോഡുകളിലും ഒഴിഞ്ഞ സ്ഥലമുള്ള ഭിത്തികളിലും ഗ്യാലറികളുണ്ട്. ഇവിടെയെല്ലാം സീറോണിന് അഞ്ചും പത്തും പവനാണത്രെ കോറണേഷൻ ഭിവസത്തേയ്ക്കു വാടക. വെസ്റ്റ് മിൻസ്റ്റർ ആബിയുടെ ചുറ്റും കെട്ടിയിട്ടുള്ള ഗ്യാലറികൾ ഓരോ രാജ്യക്കാർക്ക് പ്രത്യേകം തിരിച്ചുവെച്ചിട്ടുണ്ട്. കോമൺവെൽത്തിലെ എല്ലാ രാജ്യക്കാർക്കും ഇതിൽ സ്ഥാനമുണ്ട്. പ്രൊസഷൻ പോകുന്ന വഴിയിലുള്ള വീടുകൾക്കും വലിയ വാടകതന്നെ. ഞാൻ അഞ്ചുപത്തുപവൻ കൊടുത്തു സീറുവാങ്ങുവാൻ ഇഷ്ടപ്പെട്ടില്ല. സാമാന്യജനങ്ങളോടൊപ്പം തിരക്കിൽ നിന്നുകൊണ്ടുതന്നെ ഫോഷയാത്ര കാണുവാനാണു ഞാൻ തീർച്ചപ്പെടുത്തിയത്.

വഴിയെല്ലാം തോരണങ്ങൾ കൊണ്ടലങ്കരിച്ചിട്ടുണ്ട്. 'മാൾ' ആർച്ചകൾകൊണ്ടും തോരണാദികൾകൊണ്ടും പ്രത്യേകം തിളങ്ങുന്നു. ഓക്സ്ഫോർഡ് സ്ട്രീറ്റിലെ 'Selfridges'നു മുമ്പിലുള്ള അലങ്കാരങ്ങൾ കോറനേഷൻ ഒരുമാസം മുമ്പുമുതൽക്കുതന്നെ ജനങ്ങളെ ആകർഷിച്ചുതുടങ്ങി. യൂറോപ്പിൽനിന്നും അമേരിക്കയിൽനിന്നും മറ്റും വന്നുചേർന്നിട്ടുള്ള കാണികളുടെ സംഘ്യയ്ക്കുറവില്ല.

മധുസൂദനൻപിള്ള തിരക്കിലേയ്ക്കില്ലെന്നും ടെലവിഷൻ മുഖിലിരുന്നു കാണുവാനാണു തീർച്ചപ്പെടുത്തിയിട്ടുള്ളതെന്നും മുൻകൂടിത്തന്നെ പറഞ്ഞുകഴിഞ്ഞു. രണ്ടുദിവസം മുമ്പുതന്നെ കാംബ്രിഡ്ജിൽനിന്നു വന്നുചേർന്നിട്ടുള്ള ഉണ്ണിത്താനാണ് എനിക്കു കൂട്ട്. ജൂൺ ഒന്നാംതീയതി വൈകുന്നേരം ഞങ്ങളെല്ലാവരും 'പ്രൊസഷൻവഴി'യിൽ കൂടി അങ്ങമിങ്ങും നടന്ന് ആകപ്പാടെയുള്ള തിരക്കും തിരക്കും അനുഭവിച്ചുറിഞ്ഞു.

ജൂൺ രണ്ടാംതീയതി കാലത്തു നാലു മണിക്കു ഞങ്ങൾ എഴുന്നേറ്റു. റൊട്ടിക്കുഷണങ്ങളും ആപ്പിൾപഴങ്ങളും രണ്ടുമൂന്നു കുപ്പി നാരങ്ങാവെള്ളവും സഞ്ചിയിൽ കരുതിവെച്ച് പ്രാതലിന്നുശേഷം ഉണ്ണിത്താനും ഞാനുംകൂടി കോറണേഷൻപ്രൊസഷൻ കാണുവാൻ പുറപ്പെട്ടു. അഞ്ചുമണിക്കു പുറപ്പെടുന്ന ആദ്യത്തെ അണ്ടർഗ്രൗണ്ടു തീവണ്ടിയിൽതന്നെ സ്ഥലംകിട്ടി. 'വിക്ടോറിയ'സ്റ്റേഷനിൽ ഇറങ്ങി അരനാഴികയോളം നടന്ന് മാൾതൈരുവിലെ തിരക്കിന്നിടയിൽ ഞങ്ങളും നഴ്സുക്കുയറി. മുൻപിൽ നില്ക്കുന്നവരുടെ തടസ്സം കൂടാതിരിക്കുവാൻ 'പെരിസ്കോപ്പ്'കൾ വാങ്ങി അതിൽകൂടി നോക്കുന്നവരും തിരക്കിൽ ധാരാളമായിരുന്നു.

ഏതാണ്ടൊമ്പതു മണിവരെ കാത്തുനില്ക്കേണ്ടിവന്നു പ്രൊസഷൻ വരുവാൻ. ഇതിനിടയ്ക്കു രണ്ടു നാലു തവണ കുറേയ്ക്കു മഴ ചാറുകയും ഉണ്ടായി. കുടയെടുത്തവർ കുറവായിരുന്നു. എന്റെ കുട നാലഞ്ചുപേർക്കാശ്രയം നൽകി. പ്രൊസഷൻ തന്നെ അരമുക്കാൽ മണിക്കൂറോളം നീണ്ടുനിന്നു. ഇനി വെസ്റ്റ്മിൻസ്റ്റർ ആബിയിൽച്ചെന്നു

ചടങ്ങുകളെല്ലാം കഴിഞ്ഞു തിരിച്ചുവരുന്നത് വൈകുന്നേരം അഞ്ചുമണിയോടുകൂടിയാണ്. അതുവരെ കാത്തു നിൽക്കുവാൻ വിഷമം. ഞങ്ങൾ പുറത്തേയ്ക്കു പോന്നു. സെന്റ് ജേംസ് പാർക്കിൽ ഒരു ഭാഗത്തിരുന്ന് സഞ്ചിയിൽക്കുരുതിയിരുന്ന ഭക്ഷണം കഴിച്ചു.

തിരക്കിൽക്കൂടി അങ്ങമിങ്ങും നടന്ന് 'കോട്ടൻഹാം കോർട്ട് റോഡി'നടുത്തെത്തിയപ്പോൾ ഒരു റോഡിയോ ചോപ്പിനു മുമ്പിൽ ടെലവിഷൻ വെച്ചിരിക്കുന്നത് കണ്ടു. അതിൽ നോക്കി രാജ്യാഭിഷേകത്തിന്റെ ചടങ്ങുകളും രാജ്ഞിയും പരിവാരങ്ങളും തിരിച്ചുപോരുന്ന രംഗങ്ങളും കററനേരം കണ്ടു.

അങ്ങനെ ബ്രിട്ടീഷ് രാജ്ഞിയെ അവരുടെ കീരീടധാരണമഹോത്സവദിവസം നേരിട്ടു കാണുവാൻ സാധിച്ചു എന്നതിൽക്കൂടിമാനിക്കാറായി!

10

രാജ്ഞിയും പ്രഭുസഭയും ജനസഭയും ചേർന്നതാണ് ഇന്നത്തെ ബ്രിട്ടീഷ് പാർലിമെണ്ട്. പ്രതാപധാടിക്കും മോടിക്കും മാത്രമാണ് രാജ്ഞി. രാജ്യഭരണത്തിന്റെ അധികാരം മുഴുവൻ ജനസഭയ്ക്കാണ്. പ്രഭുസഭയ്ക്കു വലിയ അധികാരമൊന്നുമില്ല; എങ്കിലും തീരെ ഉപയോഗശൂന്യമെന്നു പറഞ്ഞുകൂടാ.

കൊല്ലത്തോറും പാർലിമെണ്ട് ഉൽഘാടനം ചെയ്യുന്നത് രാജ്ഞിയാണ്. ഭാവിയിലെ നയപരിപാടികളെപ്പറ്റിയുള്ളൊരു പ്രസംഗം ആ സന്ദർഭത്തിൽ വായിക്കു

നാനു രാജ്ഞിയാണെന്നിലും, അതെഴുതിക്കൊടുക്കുന്നതു മന്ത്രിസഭയാണ്. ബില്ലുകൾ നിയമമായിത്തീരണമെങ്കിൽ രാജ്ഞിയുടെ സമ്മതം വേണമെന്നാണ് നിശ്ചയം. പക്ഷെ, ആ സമ്മതം ഒരിക്കലും നിഷേധിക്കപ്പെടുകയുമില്ല. ഭൂരിപക്ഷം സിദ്ധിച്ച കക്ഷിയിൽനിന്നു പ്രധാനമന്ത്രിയെ തിരഞ്ഞെടുക്കാനുള്ള അധികാരം രാജ്ഞിക്കാണ്. എന്നാൽ ആ കക്ഷിയിലെ നേതാവിനെത്തന്നെ തിരഞ്ഞെടുക്കും എന്നതാണ് നടവടി. പുതിയൊരു തിരഞ്ഞെടുപ്പു വേണമെന്നു പ്രധാനമന്ത്രി ആവശ്യപ്പെട്ടാൽ അതിന്നു സമ്മതം നിഷേധിക്കുവാൻ അവർക്കധികാരമുണ്ട്; ആ അധികാരം ഒരിക്കലും ഉപയോഗിക്കാറില്ല. സാമാന്യമായി അയ്യഞ്ചകൊല്ലം കൂടുമ്പോഴാണ് തിരഞ്ഞെടുപ്പ്; പക്ഷെ, പ്രധാനമന്ത്രിക്ക് വേണമെന്നു തോന്നുമ്പോൾ വീണ്ടും തിരഞ്ഞെടുപ്പു നടത്തുവാൻ സാധിക്കും.

സാധാരണ ദിവസങ്ങളിൽ ഉച്ചതിരിഞ്ഞു രണ്ടര മണിക്കാണ് സഭതുടങ്ങുന്നത്. രാജ്ഞി സഭ ഉൽഘാടനം ചെയ്യുന്ന ദിവസം മാത്രം കാലത്തു പതിനൊന്നു മണിക്കുതന്നെ സഭ കൂടും. വലിയ ആഘോഷത്തോടുകൂടി, നാലുകുതിരകളെപ്പുടിയ ഒരു രഥത്തിലാണ് രാജ്ഞി പാർച്ചിമെണ്ടു മന്ദിരത്തിലേയ്ക്കു വരുന്നത്. അവിടെ പ്രഭുസഭയിൽ വന്ന് അഗ്രാസനത്തിൽ ഇരിക്കുന്നു. പ്രഭുക്കൾ പലരും ഹാജരായിരിക്കും. ജനപ്രതിനിധികളെ കാണാത്തതിൽ അത്ഭുതം നടിച്ചു അവരെ ഉടനെ വിളിച്ചുകൊണ്ടുവരുവാൻ രാജ്ഞി കല്പിക്കുകയായി. 'വെള്ളി വടിക്കാരൻ' ജനസഭയിലേയ്ക്കു പോകുന്നു. അവിടെ ജന

പ്രതിനിധികളെല്ലാം ഒത്തുചേർന്നിട്ടുണ്ട്. രാജ്ഞിയുടെ ഭൂതൻ വാതിലിൽ എത്തുമ്പോഴേയ്ക്കും വാതിൽ അയാളുടെ മുഖത്തു കൊട്ടിയടയ്ക്കപ്പെടുന്നു! ജനങ്ങളുടെ സഹായത്തു പ്രഖ്യാപനത്തിന്റെ ഒരുയാളമാണത്രെ ഈ പടങ്ങ്. രാജഭൂതന്നുപോലും ജനസഭയിലേയ്ക്കു് അനുവാദം കൂടാതെ കടന്നുവരുവാനധികാരമില്ല. മൂന്നു തവണ വെള്ളിവടികൊണ്ടു ഭൂതൻ വാതിലിൽ മുട്ടിയതിന്നു ശേഷമേ അതു തുറക്കുകയുള്ളൂ. രാജ്ഞിയുടെ ക്ഷണമനുസരിച്ചു ജനസഭാമെമ്പർമാർ പ്രഭുമാന്ദിരത്തിലേയ്ക്കു ചെല്ലുന്നു. അവർക്കിടയിരിരിക്കുവാൻ അധികാരമില്ല. 'രാജ്ഞിയുടെ ഉൽഘാടനപ്രസംഗം മുഴുവൻ നിന്നുകൊണ്ടുതന്നെ അവർ കേൾക്കുന്നു. ഉടനെ അവർ ജനസഭാഹാളിലേയ്ക്കു തന്നെ മടങ്ങിപ്പോകയായി. അനന്തരം രാജ്ഞിയുടെ പ്രസംഗത്തെപ്പറ്റിയുള്ള ചർച്ചയ്ക്കു മുമ്പായി 'തെമ്മാടികളെ അമർച്ചചെയ്യുവാൻ' ഉള്ള ഒരു ബില്ലാണു് അവർ ആദ്യമായി വായിക്കുന്നതു്. ഇതും ഇഷ്ടമുള്ള കാര്യങ്ങളെപ്പറ്റി ചർച്ചചെയ്യുവാൻ ജനപ്രതിനിധികൾക്കുള്ള അവകാശത്തെയാണത്രെ കാണിക്കുന്നതു്!

ക്യാബിനറ്റ് സമ്പ്രദായം നടപ്പിൽവന്നതു് പതിനെട്ടാം നൂറ്റാണ്ടോടുകൂടിയാണു്, പണ്ടു മന്ത്രിമാരെല്ലാവരും രാജാവിന്റെ ഉപദേശകന്മാർ മാത്രമായിരുന്നു. മന്ത്രിസഭയുടെ അദ്ധ്യക്ഷൻ രാജാവുതന്നെ. ഏ. ഡി. 1714-ൽ ജർമ്മൻകാരനായ ജോർജ്ജ് ഒന്നാമൻ ബ്രിട്ടീഷുരാജാവായി വന്നപ്പോൾ, രാജാവിന്നു് ഇംഗ്ലീഷും മന്ത്രിമാർക്കു ജർമ്മനും അറിഞ്ഞുകൂടാ എന്ന നിലയായിരുന്നു. അവർക്കു പരസ്പരം കാര്യങ്ങൾ അറിയിക്കുവാൻ ലാറ്റിൻഭാഷയുടെ

സഹായം തേടേണ്ടിവന്നു. സുഖലോലുപനായ രാജാവ് രാജകാര്യങ്ങളിൽ ശ്രദ്ധാലുവായിരുന്നില്ല. അതിനാൽ മന്ത്രിമാരുടെ യോഗത്തിൽ അദ്ധ്യക്ഷത വഹിക്കുവാൻ പലപ്പോഴും അദ്ദേഹം വരാതെയായി. മന്ത്രിമാരിൽ തന്റേറടവും പ്രാപ്തിയും തികഞ്ഞ 'വാൽപ്പോൾ' ഇത്തരം യോഗങ്ങളിൽ അദ്ധ്യക്ഷ്യം വഹിക്കുവാനും തുടങ്ങി. അങ്ങനെ വളർന്നതാണ് ഇന്നത്തെ പ്രധാനമന്ത്രിക്കുള്ള സർവാധികാരിത്വം.

ജനപ്രതിനിധികളുടെ ഉപ്ഘോഷമായ ഗതിയെ നിയന്ത്രിക്കുവാൻ അറിയും തഴക്കവും സിദ്ധിച്ച പണ്ഡിതന്മാരുടെ സഭയാണ് പ്രളസഭ എന്നു കരുതപ്പെടുന്നു. ഇന്നുള്ള 840 മെമ്പർമാരിൽ അഞ്ഞൂറിലധികവും പത്തൊമ്പതാം നൂറ്റാണ്ടിൽ പുതുതായി സൃഷ്ടിക്കപ്പെട്ട പ്രഭുക്കന്മാരാണ്; പ്രാചീനകാലമുതലേ നിലനിന്നുപോന്നിട്ടുള്ള പ്രഭുക്കുടുംബങ്ങൾ കുറച്ചുമാത്രമേയുള്ളൂ. രാജകുടുംബത്തിലെ ഒരു സ്ത്രീക്കു രാജ്ഞിയാകാം; എന്നാൽ പ്രഭുക്കുടുംബത്തിലെ ഒരു സ്ത്രീക്ക് പ്രളസഭയിൽ മെമ്പറാകുവാനവകാശമില്ല. കുടുംബങ്ങളിൽ ഏറ്റവും പ്രായം ചെന്നവർക്കുമാത്രമേ പ്രളസ്ഥാനത്തിനവകാശമുള്ളൂ; അതിനാൽ പ്രളസഭയിൽ മിക്കവരും വൃദ്ധന്മാരായിരിക്കും. ആകെയുള്ള 840 മെമ്പർമാരിൽ പത്തുപതു മെമ്പർമാരിലധികം സഭയുടെ നടപടികളിൽ പങ്കെടുക്കാറില്ല. ഏതു മെമ്പർക്കും ഇഷ്ടംപോലെ എന്താ പ്രസംഗിക്കുവാൻ ഇവിടെ അധികാരമുണ്ട്. ജനസഭയിലെ നൂറുപോലെയുള്ള അച്ചടക്കനടപടികളൊന്നും ഇവിടെയില്ല. പ്രളസഭയ്ക്ക് ഒരു സ്പീക്കർതന്നെയില്ല. ഒരു തിരഞ്ഞെടുപ്പിനു

നില്ക്കേണ്ട ആവശ്യമാണമില്ലാത്തതുകൊണ്ട് ജനങ്ങളുടെ അപ്രീതിയെപ്പറ്റി ഭയപ്പെടാതെയും അവരുടെ അഭിപ്രായം നോക്കാതെയും കാര്യങ്ങൾ തുറന്നു പറയുവാൻ പ്രഭുക്കന്മാർക്കു സൗകര്യമുണ്ട്. രാജ്യഭാരത്തിന്റെ ചുമതലയൊന്നുമില്ലാത്തതുകൊണ്ട് ബില്ലുകൾ നിഷ്പക്ഷമായി പർലിയമെന്റുവാൻ അവർക്കു സാധിക്കും. ധനസംബന്ധമായ യാതൊരു ബില്ലും പർലിയമെന്റുവാൻ അവർക്കു ധികാരമില്ല. മറ്റു ബില്ലുകളിൽ ചിലപ്പോൾ ചില ഭേദഗതികൾ വരുത്തുവാൻ ശുപാർശചെയ്യുവാനോ, അങ്ങനെയൊരു കൊല്ലത്തോളം നീട്ടിക്കൊണ്ടുപോകുവാനോ മാത്രമേ അവർക്കു കഴിയുകയുള്ളൂ. ബ്രിട്ടനിലെ സുപ്രീംകോടതിയും പ്രഭുസഭയാണ്; ന്യായാധിപതിയായും മറ്റും നല്ല തഴക്കം സിദ്ധിച്ച പ്രഭുക്കന്മാർ മാത്രമേ ന്യായവിചാരണചെയ്യുമ്പോൾ സഭയിൽ പങ്കെടുക്കാറുള്ളൂ.

* * * *

പാർലിമെണ്ടു സമ്പ്രദായത്തിലുള്ള ഭരണത്തിൽ ജനങ്ങൾക്കു കൂടുതൽ അഭിരുചിയും അറിവുമുണ്ടാക്കുവാൻ വേണ്ടി സ്ഥാപിക്കപ്പെട്ടിട്ടുള്ള ഒരു 'സൊസൈറ്റി'യാണ് 'ഹാൻസാർഡ് സൊസൈറ്റി.' ലോകത്തിന്റെ നാനാഭാഗങ്ങളിൽനിന്നുമായി ആയിരത്തോളം മെമ്പർമാർമാത്രമേ ഈ സൊസൈറ്റിയിലുള്ളൂ. ഓരോ രാജ്യങ്ങളിലേയും പാർലിമെണ്ടുകളുടെ പ്രവർത്തനങ്ങളെപ്പറ്റിയുള്ള വിവരങ്ങൾ നൽകിക്കൊണ്ടുള്ള പുസ്തകങ്ങൾ പ്രസിദ്ധപ്പെടുത്തുക, ഇത്തരം ലേഖനങ്ങളും ഗ്രന്ഥനിരൂപണങ്ങളുമടങ്ങിയ 'Parliamentary Affairs' എന്ന ത്രൈമാ

സികം നടത്തിവരിക എന്നിവയാണ് ഈ സൊസൈറ്റി ചെയ്യുവതുന്നത്.

‘ഹാൻസാർഡ് സൊസൈറ്റി’യും ‘ഹാൻസാർഡ്’ തമ്മിൽ വലിയ ബന്ധമൊന്നുമില്ല. ബ്രിട്ടീഷ് പാർളിമെണ്ടിൽ നടക്കുന്ന വാദപ്രതിവാദങ്ങളും പ്രസംഗങ്ങളുമെല്ലാം ഒരുക്കരും പോലും വിടാതെ പ്രസിദ്ധപ്പെടുത്തുന്ന പുസ്തകമാണ് ‘ഹാൻസാർഡ്.’ ഇപ്പോൾ ഇതു ഗവണ്മെണ്ടിൽനിന്നു നേരിട്ടാണ് പ്രസിദ്ധപ്പെടുത്തുന്നത്. തലേന്നാൾ വൈകുന്നേരം പാർളിമെണ്ടിൽവെച്ചു നടന്ന സകല പ്രസംഗങ്ങളും, അച്ചടിച്ച പുസ്തകത്തിൽനിന്നുതന്നെ, പ്രാതൽകഴിക്കുന്നതോടൊപ്പം വായിച്ചു മനസ്സിലാക്കുവാൻ സൗകര്യപ്പെടുത്തക്കുവിധം വലിയ ശ്രദ്ധാന്തിയോടുകൂടിയാണ് ഇതിന്റെ പ്രസിദ്ധീകരണം. കാര്യങ്ങളെല്ലാം ‘ഹാൻസാർഡ്’നോക്കി മനസ്സിലാക്കാമല്ലോ എന്നു കരുതിയാണ് മിക്ക മെമ്പർമാരും പ്രസംഗങ്ങൾ ശ്രദ്ധിച്ചു കേൾക്കുന്ന കാര്യത്തിൽ വൈമുഖ്യം കാണിക്കുന്നത്. ‘ഹാൻസാർഡ്’ വായിക്കുവാൻ ജനങ്ങളെ പ്രേരിപ്പിക്കുന്നതിനുള്ള ‘സൊസൈറ്റി’ എന്ന നിലയ്ക്കു തുടങ്ങിയതുകൊണ്ടാണ് ഈ സമിതിക്കു ‘ഹാൻസാർഡ് സൊസൈറ്റി’ എന്നു പേർ സിദ്ധിച്ചത്. ഏ. ഡി. 1803 മുതൽ 1952 വരെ ബ്രിട്ടീഷ് പാർളിമെണ്ടിൽ നടന്നിട്ടുള്ള എല്ലാ വാദപ്രതിവാദങ്ങളുടേയും പ്രസംഗങ്ങളുടേയും പകർപ്പുകൾ അനേകം വാളുണ്ടായി ഈ സമിതിയുടെ ആപ്പീസിൽ നിരത്തിവെച്ചിട്ടുള്ളതു ഞാൻ കാണുകയുണ്ടായി.

പുരാതനകാലത്തു ബ്രിട്ടനിൽ ജനപ്രതിനിധിസഭ

യുടെ പ്രവർത്തനം രാജാവിനെതിരായുള്ള ഒരു ഗ്രന്ഥം പ്രോചനയുടെ ഹായയിലായിരുന്നതുകൊണ്ട് പ്രസംഗങ്ങൾ പ്രസിദ്ധീകരിക്കുവാൻ ആരും ധൈര്യപ്പെട്ടിരുന്നില്ല. അനന്തരകാലങ്ങളിൽ ചില പ്രധാനപ്പെട്ട പ്രസംഗങ്ങളുടെ റിപ്പോർട്ട് പത്രങ്ങളിൽ വന്നുതുടങ്ങി. 'ജോൺസൺ' ടോറികളെ അനുകൂലിച്ചുകൊണ്ടുള്ള പാർലിമെണ്ടുപ്രസംഗ റിപ്പോർട്ടുകൾ ഏഴുതാണ്ടത്രെ. ഏ. ഡി. 1803-ൽ വില്യം കോബിറ്റ് ആണ് നിയമസഭാനടപടികൾ നിഷ്കർഷമായെഴുതുവാൻ ആദ്യമായാരംഭിച്ചത്; അന്നുതന്നെ പ്രസിദ്ധീകരിച്ചത്, 'ഹാൻസാർഡ്' ആയിരുന്നു. അങ്ങനെയാണ് ബ്രിട്ടീഷ് പാർലിമെണ്ടുപ്രസംഗ റിപ്പോർട്ടിന് 'ഹാൻസാർഡ്' എന്ന പേര് വന്നത്.



ലണ്ടൻ പട്ടണത്തിലെ ഇരുളും വെളിച്ചവും കണ്ടു ജീവിക്കുവാൻ രസമുണ്ട്. പക്ഷെ, അതിന്നിതാ തെല്ലൊരു തടസ്സം നേരിട്ടിരിക്കുന്നു. ഞങ്ങൾ താമസിക്കുന്ന വീടൊന്നു മാറിയേ കഴിയൂ. ജൂലൈ ആദ്യം വെക്കേഷൻ തുടങ്ങുന്നതോടുകൂടി കോബ്രിഡ്ജിൽനിന്ന് ഉണ്ണിത്താനും ബർമിങ്ഹാമിൽനിന്ന് എൻ. പി. പിള്ളയും ലണ്ടനിലേയ്ക്കു വരികയാണ്. ഉണ്ണിത്താൻ രണ്ടുമാസമേ ലണ്ടനിൽത്താമസമുള്ളൂ; പിള്ള സ്റ്റാർ ഇനി ലണ്ടനിൽത്തന്നെ കൂടുവാനാണ് നിശ്ചയിച്ചിട്ടുള്ളത്. ബർമിങ്ഹാം യൂണിവേഴ്സിറ്റിയിൽ തീസിസ് ലണ്ടനിൽവെച്ച് എഴുതി മുഴുമാക്കാൻ മതിയെന്ന പ്രൊഫസറുടെ സമ്മതം വാങ്ങി വരി

കയാണു്. ഇവരെ രണ്ടുപേരെയും ഇവിടെ ഞങ്ങളുടെ കൂടെ താമസിപ്പിക്കുവാൻ സൗകര്യമില്ല. അതിനാൽ നാലുപേർക്കുംകൂടി താമസിപ്പിക്കുവാൻ പററിയൊരു വീടന്വേഷിക്കണം.

ലണ്ടനിൽ സുഖമായിത്താമസിപ്പിക്കുവാൻ വേണ്ടത്ര സൗകര്യമുള്ളൊരു സ്ഥലം കിട്ടുന്നതായും വളരെ പ്രയാസമുള്ളൊരു 'പ്രശ്ന'മായി ഞാനൊരിക്കലും കരുതിയിരുന്നില്ല. സായന്തനപത്രപാക്കികളിൽ തെരുതെരെ കാണപ്പെട്ടിരുന്ന പരസ്യങ്ങളിൽനിന്നും, അങ്ങിങ്ങു് ഓരോ മുക്കിലും മൂലയിലും ചില ചെറുകടകളുടെ ഉമ്മറത്തും മറ്റും വെച്ചിരിക്കുന്ന വലിയ ബോർഡിൽ പതിച്ചിട്ടുള്ള കാർഡുകളിൽ മഷികൊണ്ടെഴുതിയോ ടൈപ്പ് ചെയ്തോ കാണപ്പെട്ടിരുന്ന ചെറുപരസ്യങ്ങളിൽനിന്നും, ഒരു സാധാരണക്കാരനെന്നു തോന്നുക ആ നഗരത്തിൽ വിവിധ സൗകര്യങ്ങളോടുകൂടിയ മുറികളും 'ഫ്ലാറ്റുകൾ'കളും 'ഫ്ലാറ്റു'ലറുകൾ'കളും വീടുകളുമെല്ലാം ധാരാളമായി ഒഴിഞ്ഞുകിടക്കുന്നുണ്ടെന്നും താമസസ്ഥലം അന്വേഷിച്ചു ചെല്ലുന്നവരെ ഹാട്ടുമായി സ്വാഗതം ചെയ്യുവാൻ വീട്ടുമസ്ഥകൾ കാത്തിരിക്കയാണെന്നും മറ്റുമാണു്. ശരിയായ ഉള്ള കള്ളികൾ മനസ്സിലാകുന്നത് വീടന്വേഷിച്ചു നടന്നുനോക്കുമ്പോഴാണു്.

ഒരു ഞായറാഴ്ചകാലത്തു് ഞാനും സ്റ്റേഫിതൻ മധുവു്കൂടി 'ഹാംസ്റ്റഡി'ലുള്ള പഴയ താമസസ്ഥലത്തുനിന്നു് വീടന്വേഷിച്ചു പുറപ്പെട്ടു. 'ഇന്ത്യാഹൗസി'ൽനിന്നും 'ബ്രിട്ടീഷ് കൗൺസി'ലിൽനിന്നും പത്രങ്ങളിലെ പരസ്യങ്ങളിൽനിന്നുംമറ്റും കിട്ടിയ കുറെ മേൽവിലാസങ്ങളും ലണ്ടൻതെരുവുകളുടെ വിശദവിവരങ്ങളടങ്ങിയ 'ഗ്ലാപ്പ്'

കൈയിൽക്കരുതിയിട്ടുണ്ട്. 'ഗ്ലാപ്പ്' നോക്കിപ്പറപ്പെട്ടാൽ ലണ്ടൻതെരുവുകളെപ്പറ്റിയുള്ള നമ്മുടെ അജ്ഞത മറയ്ക്കുവരെ അറിയിക്കാതെ കഴിക്കാം.

ഞങ്ങൾക്ക് അനേകം സ്ഥലങ്ങളിൽ കയറിയിറങ്ങേണ്ടിവന്നു. മിക്കദിക്കിലും ഒഴിവുള്ള മുറികളില്ല. ചില ദിക്കിൽ ഒന്നോ രണ്ടോ മുറികളുണ്ടായിരിക്കും; പക്ഷെ, വാടക വളരെ അധികമാണ്. പരസ്പത്തിൽക്കണ്ടതും വാസ്തവത്തിലുള്ള തുറമുഖത്ത് പല വ്യത്യാസങ്ങളും ഉണ്ട്. ഒന്നാമതരം 'ഫ്ലാറ്റർ' എന്ന പരസ്പത്തിലുള്ളത് വാസ്തവത്തിൽ ചെറിയൊരു മുറിമാത്രമായിരിക്കും. ചിലപ്പോൾ 'സർപ്പിസ്' എന്ന കേൾക്കുമ്പോൾ, വിളിച്ചാലുടനെ എന്താ ചെയ്യുവാൻ തയ്യാറായി വേലക്കാരുണ്ടാകുമെന്നു നമ്മൾ വിചാരിച്ചാൽ അതു നമ്മുടെ കറുത്തതെന്നാണ്; ദിവസേന, അല്ലെങ്കിൽ ആഴ്ചയിൽ രണ്ടുതവണ, മുറി അടിച്ചുവാതം എന്നു വീട്ടുമണ്ഡ 'സർപ്പിസ്' പദത്തിന് അർത്ഥം ഉദ്ദേശിച്ചിട്ടുള്ളു. തന്നെത്താൻ ഭക്ഷണം പാകം ചെയ്യുവാനുള്ള സൗകര്യങ്ങളെല്ലാം (Cooking facilities) ഉണ്ടെന്നു പരസ്പത്തിൽക്കണ്ടെങ്കിലും; പക്ഷെ, മുറികളിൽ ഒരു ചെറിയ 'ഗ്ലാസ്' മാത്രമാണുണ്ടായിരിക്കുക. എണ്ണയിൽ എന്തെങ്കിലും വരുത്താൽ അടുത്തമുറിയിലുള്ള വസ്തുപ്രദമാകുമെന്നും ചായ ഉണ്ടാക്കുവാനോ പാൽ ചൂടാക്കുവാനോ മാത്രമേ അടുപ്പ് ഉപയോഗിക്കാവൂ എന്നും വീട്ടുമണ്ഡ പ്രത്യേകം താക്കീതു നൽകും. ചിലദിക്കിൽ നിലവറയിലെ അടുപ്പ് വേണമെങ്കിൽ ഉപയോഗിക്കാമെന്ന് അനുവാദം ലഭിച്ചേയ്ക്കാം. ഓരോതവണയും നാലാംനിലയിലേ

യോ അഞ്ചാംനിലയിലേയോ മുറിയിൽനിന്നു താഴ്ത്തിറങ്ങി വരേണ്ടതായി വരും. കാപ്പിയുണ്ടാക്കുവാൻ വേണ്ട സാമാനങ്ങളെല്ലാം എടുത്തു താഴെച്ചെല്ലുമ്പോഴാണ് മുറിയുടെ താക്കോലെടുത്തിട്ടില്ലെന്നോർമ്മ വരിക; അതെടുത്തുകൊണ്ടുവന്നു തീപ്പിടിപ്പിക്കുവാൻ നോക്കുമ്പോൾ തീപ്പെട്ടി കണ്ടില്ലെങ്കിൽ വീണ്ടും നാലഞ്ചുനിലകൾ കയറിയിറങ്ങണം!

വീട്ടുമസ്ഥകളിലധികവും പോളണ്ടുകാരും ഹ്രസ്വകാരും മറ്റുമാണ്; ഇംഗ്ലീഷിൽ പറഞ്ഞാൽ നല്ലവണ്ണം മനസ്സിലാക്കുവാൻ പ്രയാസമുള്ളവരാണ് മിക്കവരും എന്നു പറയാം. ഇംഗ്ലീഷ് കാരും ഇല്ലായ്ക്കയില്ല. അവനും അവത്തെയും ചെന്ന പ്രൗഢകളായിരിക്കും അധികവും; അപൂർവ്വം ചില ദിക്കിൽ 'വീട്ടുമസ്ഥൻ' ആയിരിക്കും ഉണ്ടാവുക.

ഉമ്മറത്തു ചെന്നു മണിയടിച്ചാൽ വീട്ടുമസ്ഥ വന്നു വാതിൽ തുറക്കുകയായി, വണ്ണവിഭേദം പ്രകടമായി ഒരിടത്തുംകാണപ്പെട്ടിരുന്നില്ല ഇംഗ്ലീഷുകാർക്കവിടെയുള്ള സാത്തന്ത്ര്യം എല്ലാം ഞങ്ങൾക്കുണ്ട്. ഇന്ത്യക്കാർക്കു സ്ഥലം കൊടുക്കുകയില്ലെന്ന് ഒരു വീട്ടുമസ്ഥയും ഞങ്ങളോടു പറഞ്ഞിട്ടില്ല. എങ്കിലും ചിലപ്പോൾ പരസ്യം കണ്ടുപോയ ചെറിയ ചോദിക്കുമ്പോൾ സ്ഥലമുണ്ടെന്നു പറഞ്ഞുവർത്തന്നെ, ഞങ്ങൾ വാതിൽക്കൽ ചെന്നു മുട്ടുമ്പോൾ വലിയ പ്രതീക്ഷയോടെ വാതിൽതുറന്നതിനുശേഷം ഞങ്ങളെക്കണ്ടു നിരാശയോടെ, "സ്ഥലമുണ്ടായിരുന്നത് ഇപ്പോൾതന്നെ മറ്റൊരാൾക്കു കൊടുത്തുപോയി; നിർവ്വാജമായി വൃസനിക്കുന്നു." എന്നു പറയുന്നതു കേൾക്ക

മ്പോൾ അതിന്നിടയിൽ കിടക്കുന്നതു ഞങ്ങളുടെ തൊലിയുടെ നിറമല്ലേ എന്നു ഞങ്ങൾക്കു സംശയം തോന്നാതിരുന്നിട്ടില്ല. സ്ഥലം കിട്ടാത്ത നിരാശകൊണ്ടു ഞങ്ങൾക്കുണ്ടെന്നു തോന്നിയതായിരിക്കാം.

അനേകം സ്ഥലങ്ങളിൽ കയറിയിറങ്ങി നിരാശരായിത്തീരിച്ചു വന്നതിന്നുശേഷം ഞങ്ങൾ ഫോൺവഴിയായി അടുത്ത ശ്രമം. പത്രങ്ങളിൽനിന്നുകിട്ടിയ ഫോൺ നമ്പറുകൾ കൈയിലുണ്ടല്ലോ. പലപല സ്ഥലങ്ങളിലുള്ള മറുപടികൾ ഞങ്ങൾക്കു കിട്ടി—പരക്കൻ സ്റ്റോട്ടീഷ് സ്ഥലത്തിലും തെറ്റിത്തെറ്റിച്ചുകൊണ്ടുള്ള കോൺടിനൻടൽ ഇംഗ്ലീഷിലും മധുരമായ ബി. ബി. സി. ഇംഗ്ലീഷിലും എല്ലാം. പലരും സ്ഥലം കാണുവാൻ ചെല്ലേണ്ട സമയവും മറ്റും അറിയിച്ചു ഞങ്ങളെ ക്ഷണിച്ചു. ഞങ്ങൾ മയ്യോദയ്ക്കു 'Thank you' ലോഭം കൂടാതെ കൊടുത്തുകൊണ്ടിരുന്നുവെങ്കിലും എവിടെയും പോവുകയുണ്ടായില്ല.

ഒടുവിൽ ഒരു 'ഏജൻസി'യിൽ ഒരു പവൻ കൊടുത്തു രജിസ്റ്റർ ചെയ്തതിന്റെ ഫലമായിട്ടാണു ഞങ്ങൾക്ക് ഒരുവിധം ഭേദപ്പെട്ട സ്ഥലം കണ്ടുകിട്ടിയത്. 'ഫിൻസ്ബറി പാർക്കിൽ' ഒരു ഹ്രസ്വകാരന്റെ വീട്ടിൽ മുകളിലെ നിലയായിരുന്നു അത്. ഒരു സപ്തകരണമുറിയും രണ്ടു വലിയ മുറികളും അടുക്കളയും മറ്റുമുള്ള ആ 'ഫ്ലാറ്റ്' ഞങ്ങൾക്കു പിടിച്ചു. ഒന്നാമതരം 'സെററി'യും കാപ്പറുകളും മറ്റും അവിടെയുണ്ട്.

ഏതാണ്ടു രണ്ടു മാസത്തോളം ഞങ്ങൾ നാലു മലയാളികൾ (മധു, പിള്ളസ്റ്റാർ, ഉണ്ണിത്താൻ, ഞാൻ) ആ വീ

ട്ടിലാൺ താമസിച്ചത്. വീട്ടുവേലയെസ്സംബന്ധിച്ചിടത്തോളം ഞങ്ങൾ തൊഴിലാളികളാണു്; ഞങ്ങളുടെ മുതലാളികൾ ഞങ്ങൾതന്നെ. ഭക്ഷണം പാകചെയ്യുക മുതലായ ഓരോ പ്രവൃത്തിയും ഓരോരുത്തർ നിർവ്വഹിച്ചു പോന്നു. വീട്ടുജോലിയെസ്സംബന്ധിച്ച ക്ലേശം ആർക്കും പറയത്തക്കതായുണ്ടായിട്ടില്ല. ഹുവർമെഷീൻ (വാക്കവേം ക്ലീനർ) കൊണ്ടു മുറികൾ വൃത്തിയാക്കുവാൻ നാലഞ്ചു മിനിട്ടേ വേണ്ടൂ. ഗ്യാസുപ്പുകളുള്ളതുകൊണ്ടു് പാചകവൃത്തിയും വിഷമംകൂടാതെ കഴിക്കാം. പാത്രങ്ങളിൽ കരിതീരെ പിടിക്കുകയുമില്ല. എനിക്കുവേണ്ടി സ്നേഹിതനാരു വീട്ടിൽ സന്യഭോജികളാവുകതന്നെ ചെയ്തു. ഞങ്ങൾക്കു ഞങ്ങളുടെ കാര്യം കഴിച്ചുകൂട്ടുന്നതു മാത്രമല്ല, അതിഥികളെ ക്ഷണിച്ചു സൽക്കരിക്കുന്നതും രസമായി തോന്നി. മലയാളപാകസമ്പ്രദായം ഒന്നും അറിഞ്ഞുകൂടാത്തവരും പരഗുണശ്ലാഘയിൽ അഭിപ്രീതിയരുമായ മദാമ്മമാരും സായ്യാരും മാത്രമല്ല, പ്രൊഫസർ വി. കെ. നന്ദൻ മേനോൻ, തിരുവിതാംകൂർ യൂണിവേഴ്സിറ്റിയിലെ പരമേശ്വരപ്പണിക്കർ എന്നീ മലയാളികളായ മഹാനാഥന്മാരും ഞങ്ങളുടെ ആതിഥ്യം സ്വീകരിച്ചവരാണു്.

സാമ്പാറും അവിയലും കാളനും എരിശ്ശേരിയും മറ്റുമെല്ലാം ഞങ്ങളവിടെ മാറിമാറിയുണ്ടാക്കും. അരിയും സാമ്പാർപൊടിയും രസപ്പൊടിയും തേങ്ങാപ്പൊടിയും (dessicated cocoanut), പരിപ്പും (lentils എന്ന് ഇംഗ്ലീഷ് പേർ), തൈരും (ഇതിന്നു് ലണ്ടനിലെ പേർ yoghurt എന്നാണെന്നു മനസ്സിലാക്കുവാൻ അഞ്ചാറുമാസം വേണ്ടിവന്നു), പപ്പടവും ഉപ്പിലിട്ടതും മറ്റുമെല്ലാം

ലണ്ടനിൽത്തന്നെ വിലയ്ക്കു വാങ്ങുവാൻ കിട്ടും. യൂണിവേഴ്സിറ്റിയുടെ മുമ്പിൽ റസ്സൽസ്കപയറിനടുത്തുള്ള 'ലാൽജേപ്രാതി,' 'വാറൻസ്ട്രീറ്റി'നടുത്തുള്ള 'ബോംബേ എമ്പോറിയം' എന്നീ ഷാപ്പുകളിലാണ് ഇത്തരം സാമനങ്ങൾ ധാരാളമുള്ളതു്.

ഒരു ശനിയാഴ്ച, 'ഹാപ്പിണ്ട'നിൽ ഗവേഷണം ചെയ്തിരുന്ന ഡാക്ടർ കെ. കെ. നായരും, മിത്താപ്പൂരിൽ ടാറാകെമിക്കൽസിൽനിന്ന് ഉപരിപഠനത്തിന്ന് ഇംഗ്ലണ്ടിലെത്തിയിരുന്ന ശ്രീമാൻ നാരായണനും ഞങ്ങളുടെ വീട്ടിലെത്തി. വീട്ടിൽ അതിഥികളായി ആരേയും രാത്രി താമസിപ്പിക്കരുതെന്ന വീട്ടുടമസ്ഥന്റെ നിയമം അത്ര കാര്യമായി ഗണിക്കാതെ ഡാക്ടർനായരേയും നാരായണനേയും അവിടെത്തന്നെ കൂടാമെന്നു പറഞ്ഞു ഞങ്ങൾ ക്ഷണിച്ചു. ഞങ്ങൾ ആരപേരുണ്ട്. ഇന്ത്യയുടെ ദാരിദ്ര്യം, കേരളത്തിലെ രാഷ്ട്രീയനില, ഇംഗ്ലീഷുകാരുടെ സ്വഭാവം തുടങ്ങിയ പല വിഷയങ്ങളും ചർച്ചചെയ്തുകൊണ്ടു ഞങ്ങൾ സംഭാഷനത്തിൽ ഏപ്പെട്ടു. യോഗാഭ്യാസവിദഗ്ദ്ധനായ നാരായണൻ ഇതിനിടയ്ക്കു ചില അഭ്യാസങ്ങൾ കാണിക്കുകയും പഠിപ്പിക്കുകയുമുണ്ടായി. എല്ലാ കാര്യങ്ങളിലും വലിയ ഉത്സാഹിയായ ഉണ്ണിത്താൻ ശിഷ്യാസനം അഭ്യസിക്കുവാൻ തുടങ്ങി. കാലു രണ്ടും ഞങ്ങൾ പിടിച്ചു മേൽപ്പോട്ടു നിർത്തിക്കൊടുക്കണം; ചിലപ്പോൾ 'പ്ഡീം' എന്നു വലിയ ശബ്ദത്തോടെ നിലത്തു വീഴുകയും ചെയ്യും. രാത്രി മണി പന്ത്രണ്ടു കഴിഞ്ഞു. ഞങ്ങളുതൊന്നുമറിയുന്നില്ല. ചെറിയൊരു മലയാളിത്തറവാട്ടിലെ പൂമുഖത്തിരുന്നു സൊള്ളു കയാണു ഞങ്ങൾ. രസംപി

ദിച്ച വാദപ്രതിവാദങ്ങൾ കടിഞ്ഞാണില്ലാതെ മുഴങ്ങുകയാണ്.

പെട്ടെന്നുതാ വാതിൽക്കൽ ഒരു മുട്ട്. തുറന്നുനോക്കിയപ്പോൾ കോപാവിഷ്ടനായ വീട്ടുടമസ്ഥനാണ്. അയാൾ ഞങ്ങളുടെ അതിഥികളെ നേരിട്ടു: “നിങ്ങൾക്കു കിടക്കുവാനൊരു വീടില്ലേ? എന്താണ് അർദ്ധരാത്രിയായിട്ടും പോകാത്തത്?” എന്നൊരു കാരലപ്രശ്നവും. ആരും ഒന്നും മിണ്ടിയില്ല. വലിയൊരു നിശ്ശബ്ദത. വീട്ടുടമസ്ഥൻ തിരികെപ്പോയി. അയാളുടെ ഭാര്യയ്ക്കു സുഖമില്ലാതെ താഴ്ത്തു കിടക്കയാണെന്ന കാര്യം ഞങ്ങൾ ഓർക്കേണ്ടതായിരുന്നു. ഞങ്ങൾ ചെറിയൊരു അപരാധബോധത്തോടെ കിടന്നുറങ്ങുവാനുള്ള ശ്രമമായി.

പിറ്റേന്നാൾ കാലത്തു ഞങ്ങൾക്കു നോട്ടീസു കിട്ടി, രൊഴിയ്ക്കുള്ളിൽ വീടുവീടു പോകണമെന്ന്. ഞങ്ങൾ കൂട്ടുപിരിഞ്ഞു. ഉണ്ണിത്താൻ ‘ഇന്ത്യൻ സ്റ്റാൻഡേർഡ്’ ഫോസ്റ്റലി’ലും പിള്ളസ്റ്റാർ വടക്കെ ഇന്ത്യക്കാരനായ ഒരു കച്ചവടക്കാരന്റെ കൂടെയും താമസമാക്കി. ഇനി വീടു വാടകയ്ക്കുടുപ്പാൻ മധുവും ഞാനും മാത്രമേയുള്ളൂ.

ഞങ്ങൾ ‘ഫൈഡ് പാക്കി’നും ‘ചാഡിങ്ങ്’നും അടുത്തായി ‘കപിൻ സ്റ്റാർഡ്’നിൽ ഒരു ഫ്ലാറ്റാർലററ് വാടകയ്ക്കുടുത്തു താമസം തുടങ്ങി. മിസിസ് ബട്ലർ എന്നൊരിംഗ്ലീഷുകാരിയായിരുന്നു ഞങ്ങളുടെ പുതിയ വീട്ടുടമസ്ഥ. ഞാൻ ലണ്ടൻവിട്ടുനടക്കുമ്പോൾ ഏതാണൊരു കൊല്ലത്തോളം ഞങ്ങൾ അവരുടെ വീട്ടിൽത്തന്നെയാണ് താമസിച്ചത്. വീട്ടുടമസ്ഥന്മാരിലും നല്ല സംസ്കാരസമ്പന്നരുള്ളവരാണ് അവർ ഞങ്ങളെ മനസ്സിലാക്കി.

മറ്റു പല മരുന്നടൻ നഗരങ്ങളിലുമെന്നതുപോലെ ലണ്ടനിലും ഒരു കേരളസമാജമുണ്ട്. അൻപതു കൊല്ലത്തോളമായി നിലവിലിരിക്കുന്ന ഈ സമാജത്തിന്റെ പ്രവർത്തനം അതാതു കാലത്തെ മെമ്പർമാരിൽ കാണപ്പെടുന്ന ഉത്സാഹശക്തിയുടെ ഏറ്റക്കുറവനുസരിച്ചു ചിലപ്പോൾ ഉയർത്തുപലമായും ചിലപ്പോൾ മന്ദമായും മറ്റു ചിലപ്പോൾ നാമമാത്രമായും നടന്നുവന്നിരുന്നു. ഡാക്ടർ എം. പി. കെ. മേനോനാണ് ഇതിന്റെ സ്ഥിരം പ്രസിഡണ്ട്; കേരളത്തിന്റെ ഭൗമഭിമാനികളിൽ എണ്ണപ്പെട്ട മാതൃനായിത്തന്നെയാണ് ലണ്ടനിലും അദ്ദേഹം കഴിഞ്ഞുകൂടുന്നത് എന്നു കേരളീയർ തികച്ചും അഭിമാനിക്കാം. രണ്ടുമൂന്നു കൊല്ലമായി സമാജത്തിന്റെ കാര്യങ്ങൾ അമൃതബസാർ പത്രികയുടെ ലണ്ടൻ മാനേജരായ താരൂർ പരാനാണ്; വാക് സാമത്സ്യവും പ്രാപ്തിയും തികഞ്ഞ ഈ യുവാവിന്റെ നേതൃത്വത്തിൽ ലണ്ടനിലെ മലയാളിസമാജം വളർന്നുവരികയാണ്.

മലയാളികൾക്കു പരസ്പരം പരിചയപ്പെടുവാനും മാതൃഭാഷയിൽ സംസാരിക്കുവാനും മലയാളരീതിയിലുള്ള ഭക്ഷണം കഴിക്കുവാനും മറ്റും സൗകര്യങ്ങൾ ഉണ്ടാക്കിക്കൊടുക്കുകയാണ് കേരളസമാജത്തിന്റെ പ്രധാനോദ്ദേശ്യം. വിദ്യാത്മികളായും ഉദ്യോഗസ്ഥന്മാരായും ഇവിടെത്താമസിക്കുന്നവർക്കും വാണിജ്യപരമായോ മറ്റോ ഓരോ കാര്യത്തിനായി വന്നുചേരുന്നവർക്കും ഏകോപിച്ചു പ്രവർത്തിക്കുവാൻ ഇതിൽ യാതൊരു പ്രയാസവുമില്ല. ക്ഷിപ്രകൾക്കും അഭിപ്രായഭിന്നതകൾക്കും കാരണ

മായേയ്ക്കാവുന്ന രാഷ്ട്രീയകാര്യങ്ങൾ ഒന്നാതന്നെ സമാജത്തിന്റെ പ്രവൃത്തിപഥത്തിലുൾപ്പെടുന്നില്ല. കേരളത്തിലേയോ ലണ്ടനിലേയോ മറ്റോ ജീവൽപ്രശ്നങ്ങളെപ്പറ്റിയുള്ള പ്രസംഗങ്ങളോ വാദപ്രതിവാദങ്ങളോ കേരളസമാജത്തിന്റെ നേതൃതപത്തിൽ നടക്കാറില്ല. ഓണത്തിന്നു നല്ലൊരു സദ്യ, മറ്റു ചിലപ്പോൾ ചില കാപ്പിസല്ലാരം, അതിനെത്തുടർന്നുകൊണ്ടു ചില നാടൻപാട്ടുകളും ശ്ലോകങ്ങളും നേരമ്പോക്കുകളും—ഇത്രമാത്രമാണവിടെ സാമാന്യമായി കാണപ്പെടുന്നത്; ലണ്ടൻകേരളസമാജത്തിൽ കക്ഷിപഴക്കുകളില്ലാത്തതിന്റെ പ്രധാന രഹസ്യം ഗൗരവമേറിയ കാര്യങ്ങളൊന്നും അവിടെ ഒരിക്കലും ചർച്ചാവിഷയമാകാറില്ല എന്നതാണ്.

ഇരുന്തറിൽപ്പരം മലയാളികളുണ്ടത്രെ ലണ്ടനിൽ. ഇവെങ്കല്ലാം—വരിസംഖ്യ കൊടുത്തവർക്കും കൊടുക്കാത്തവർക്കും—സമാജത്തിൽ ഒരേസ്ഥാനംതന്നെയാണ്. ലണ്ടനിലെത്തിച്ചേരുന്ന മലയാളികൾക്കും അവരുടെ സ്നേഹിതർക്കും ഇവിടെ സ്വാഗതമുണ്ട്. എങ്ങനെയെങ്കിലും ചന്ദ്രന്റെ ഡയറിയിൽ മേൽവിലാസത്തിന്നു സ്ഥാനം ലഭിച്ചുകഴിഞ്ഞാൽ, പിന്നെ മുറയ്ക്കു സദ്യയ്ക്കും കാപ്പിക്കും മറ്റും ക്ഷണങ്ങളായി. സദ്യയ്ക്കു വരുന്നവരിൽനിന്നുതന്നെ ഭക്ഷണത്തിന്നുള്ള ചാർജ്ജു വാങ്ങുന്നതുകൊണ്ട് സദ്യച്ചെലവെല്ലാം അങ്ങനെ കഴിയും. അതിനാൽ വരിസംഖ്യകൊടുക്കാത്തവരെ തള്ളിക്കളയേണ്ട ആവശ്യം സമാജത്തിന്നുണ്ടാകുന്നില്ല.

കേരളസമാജത്തിന്റെ നേതൃതപത്തിലുള്ള ഒരു സദ്യ 'കാറ്റനേഷൻ' മഹോത്സവത്തോടടുത്താണ് ആഘോഷം

ഷിക്കപ്പെട്ടത്. വി. കെ. കൃഷ്ണമേനോൻ തീരു-കോച്ചിയിലെ ഒരു ജഡ്ഢിയായ എം. ശങ്കരമേനോൻ അതിഥികളായിരുന്നു. വിഭവസമൃദ്ധമായൊരു സദ്യ, അതിന്നുശേഷം ചില പ്രസംഗങ്ങൾ, ഫലിതംനിറഞ്ഞ പാട്ടുകളും ഗ്ലോകങ്ങളും — അങ്ങനെ രസമായിക്കഴിഞ്ഞു ആ സായാഹ്നം.

വി. കെ. കൃഷ്ണമേനോൻ ഇത്തരം യോഗങ്ങളിൽ സജീവമായി പങ്കെടുക്കും. അഭിമാനം ദീക്ഷിച്ചുകൊണ്ടു ഗൗരവത്തിലിരിക്കുന്നൊരു മട്ട് അദ്ദേഹത്തിന്നില്ല. ഇംഗ്ലണ്ടിൽത്തന്നെ വിവാഹംചെയ്തു സ്ഥിരമായിക്കൂടിയിട്ടുള്ള മലയാളികൾക്കും കേരളത്തോടുള്ള അഭിമാനവും സ്നേഹവും അത്യുഗാധമാണ്. എറണാകുളത്തു തോട്ടെക്കാട്ടുകുടുംബത്തിലെ ഒരംഗമായ കെ. ടി. എൻ. മേനോൻ ഇംഗ്ലണ്ടുകാരനായിട്ടു കാലം കാൽത്തൊട്ടിലിലധികമായി. അദ്ദേഹത്തിന്റെ മലയാളിത്തത്തിന് യാതൊരു കോട്ടവും തട്ടിയിട്ടില്ല. ഫലിതമയമായിട്ടാണു സംഭാഷണം. കേരളം ഫലിതത്തിന്നു പണ്ടേ കേളികേട്ടതാണല്ലോ.

അനേകം മലയാളിസഹൃദയന്മാർ വേറെയും ലണ്ടനിലുണ്ട്. 'ഇന്ത്യൻ സ്കൗഡൽസ് ബ്യൂറോ' എന്ന ഫോസ്റ്റലിന്റെ മാനേജരായ കൃഷ്ണമൂർത്തി, ഇന്ത്യൻ ഹൈക്കമ്മീഷണർ ആപ്പീസിൽ വിദ്യാഭ്യാസവകുപ്പിലെ സ്റ്റേനോഗ്രാഫറായ വർഗ്ഗീസ്, ഉപരിപഠനത്തിന്നിംഗ്ലണ്ടിൽവന്ന് അവിടെ ഓൺസ്പോർട്ടുഡിപ്പാർട്ടുമെണ്ടിൽ ജോലിനോക്കുന്ന ഭാസ്കരൻനായർ മുതലായി പലരും മലയാളി സമാജത്തിൽ സജീവമായി പ്രവർത്തിക്കുന്നവരാണ്.

1953 ജൂൺ അവസാനത്തിൽ ഡാക്ടർ എം. പി. കെ. മേനോന്റെ വീട്ടിൽവെച്ച് ഒരു കാപ്പിസല്ക്കാരം നടക്കുകയുണ്ടായി. കാപ്പിക്കുശേഷം തോട്ടത്തിൽ വട്ടമിട്ടിരുന്ന് ഗ്ലോക്കങ്ങൾ ചൊല്ലിയും പാട്ടുപാടിയും രണ്ടു മണിക്കൂറോളം ഇരുന്നു. വി. കെ. കൃഷ്ണമേനോനും ഞങ്ങളുടെ കൂട്ടത്തിലുണ്ടായിരുന്നു. രണ്ടു പന്തീരാണ്ടു മുമ്പ് നാടുവിട്ടു പോന്നിട്ടുള്ള പല മലയാളികളും “നാമോരോളം വല്ലികൊണ്ടു ദ്രവ്യമായാലിംഗനം ചെയ്ത്” രംഗങ്ങളും “ആലസ്യമാണ്ട മുഖമൊട്ടുകനിച്ചു..... ചാരുമുഖി ചാരിയിരുന്നിട്ടു” ചിത്രങ്ങളും മറന്നിട്ടില്ലെന്ന് അവിടെ വ്യക്തമായി.

ഇതാ ഓണമായി. ഇത്തവണ കേരളസമാജം വക സദ്യ കേമമായി. വട്ടമെല്ലാം കേരളത്തിൽ ഓണത്തിന്നു പതിവുള്ളതുതന്നെ. കഴിഞ്ഞ രണ്ടു കൊല്ലമായി ഓട്ടൻതുളളലായിരുന്നു ഓണക്കാഴ്ചയ്ക്കു പ്രധാനമായുണ്ടായിരുന്നത്. പാശ്ചാത്യരുടെ ആ ചാരോപചാരങ്ങളെ കളിയാക്കിക്കൊണ്ടു്,

“തൊട്ടതിനൊക്കെ താങ്കൂ താങ്കൂ
ഒട്ടുമുച്ചിഞ്ഞാൽ സാറി സാറി.”

എന്ന മട്ടിലുള്ള തുള്ളൽ രസകരമായിരുന്നു. എങ്കിലും വൈചിത്ര്യത്തിനുവേണ്ടി ഇക്കൊല്ലം അതു വേണ്ടെന്നു വെച്ചു. ഓണപ്പാട്ടുകൾക്കു പുറമേ ഒരു നാടകവും വേണമെന്നാണ് തീർച്ചപ്പെടുത്തിയത്. ‘ഓണം’ എന്നൊരു നാടകം ഞാൻ എഴുതിയുണ്ടാക്കി. ചന്ദ്രന്റെ ‘അമൃതബസാർ പത്രിക’ ആപ്പീസിൽവെച്ചായിരുന്നു റിഹേഴ്സലു

കളെല്ലാം. എൻ. പി. പിള്ള, ഭാസ്കരൻനായർ, മഞ്ചേരി വെങ്കിട്ടരാമയ്യർ, ചന്ദ്രൻ എന്നിവരായിരുന്നു അഭിയത്തിൻ്റെ പ്രോത്സാഹനത്തിൻ്റെ മിസ്. കുമാരിവർമ്മയും ഇടയ്ക്കല്ലാം വരാറുണ്ട്. മധുവും, ഉണ്ണിത്താനും, ഫിസിക്സിൽ ഉപരിപഠനം നടത്തുന്ന ഭാമോദരനും മറ്റുമെല്ലാം ഓണാഘോഷം കേൾക്കുവാൻ സഹായത്തിനുണ്ടായിരുന്നു.

ഉണ്ണിത്താൻ്റെ നേതൃത്വത്തിൽ വലിയൊരാൾപ്പു വിളിയോടുകൂടിയാണു പ്രദർശനം ആരംഭിച്ചത്. ഓണത്തൊപ്പറി ഉണ്ണിത്താൻ തന്നെയുണ്ടാക്കിയ ഒരു വഞ്ചിപ്പാട്ട് പലരുമായി പാറുവാൻ തന്നെ താളം പിടിച്ചുപാടി. ഭാമോദരൻ്റെ വകയും ഒരു പാട്ടുണ്ടായി. അനന്തരം മിസ് കുമാരിവർമ്മയുടെ കേരളഗാനമായിരുന്നു. ചന്ദ്രൻ്റെ വക മാപ്പിളപ്പാട്ടുകളും നന്നായി. ഒടുവിലാണു നാടകമുണ്ടായത്; അഭിനയത്തിൻ്റെ ഒന്നാംസമ്മാനം നായകനായ എൻ. പി. പിള്ളയ്ക്കു കിട്ടി. ഉത്സവാഘോഷത്തിൻ്റെ അവസാനത്തിൽ ഞങ്ങളുടെ ബഹുമാന്യാതിഥിയായിരുന്ന ശ്രീ കെ. എം. പണിക്കരുടെ ഒരു പ്രശസ്തമായ പ്രസംഗവുമുണ്ടായി.

13

ലണ്ടൻ്റെ കലാപരമായ വളർച്ച അവിടെയുള്ള 'ടേററ്' ഗാലറി, 'വിക്ടോറിയ ആൻഡ് ആൽബർട്ട് മ്യൂസിയം,' 'നാഷണൽ ഗ്യാലറി' മുതലായ ചിത്രപ്രദർശനശാലകളിൽ നിന്നുതന്നെ സ്പഷ്ടമാകുന്നുണ്ട്. അങ്ങോട്ടു തെല്ലൊന്നു കഴിഞ്ഞാൽ കഴിഞ്ഞു.

ചിത്രമെഴുത്തുകലയ്ക്ക് ഇംഗ്ലണ്ടിൽ സ്ഥാനം ലഭിച്ചിട്ടു വളരെക്കാലമായിട്ടില്ല. പതിനെട്ടാം നൂറ്റാണ്ടിനു മുമ്പ് ഇംഗ്ലണ്ടിൽ എണ്ണപ്പെട്ട ചിത്രകാരന്മാർ ഉണ്ടായിരുന്നില്ലെന്നതന്നെ പറയാം. ധനികരായ യുവാക്കൾ വിദേശസഞ്ചാരത്തിനിടയിൽ ഇറ്റലിയിൽനിന്നും മറ്റും ചില നല്ല ചിത്രങ്ങൾ വാങ്ങിക്കൊണ്ടുവരുന്ന സമ്പ്രദായമാണുണ്ടായിരുന്നത്. അപൂർവ്വം ചിലർ വിദേശീയകലാകാരന്മാരെ ഇങ്ങോട്ടു ക്ഷണിച്ചുവരുത്തുകയും ചെയ്തിരുന്നു. 'കോർണീലിയസ്,' 'ജോൺ സൺ,' 'ക്നെല്ലർ' മുതലായവർ ഇങ്ങനെ വന്നവരാണ്.

പതിനെട്ടാം നൂറ്റാണ്ടിലെ ഇംഗ്ലീഷ് ചിത്രകാരന്മാരിൽ പ്രധാനപ്പെട്ടവർ 'ഹോഗാത്ത്,' 'ഗെയിൻസ്' ബറോ,' 'റെയിനാൾഡ്സ്' എന്നിവരാണ്. ധനികരായ പ്രഭുക്കന്മാരുടെ ചിത്രം വരയ്ക്കുകയായിരുന്നു അവരുടെ പ്രധാനമായ തൊഴിൽ. 'കുടുംബാംഗങ്ങൾ ഒന്നിച്ചിരുന്നു ഭക്ഷണം കഴിക്കുന്ന രംഗങ്ങൾ' (Conversation Pieces) പലതും അവർ ചിത്രീകരിച്ചിട്ടുണ്ട്. പ്രകൃതിയുടെ രാമണീയകം ചിത്രത്തിൽപ്പെടുത്തുവാനും ചിലർ ശ്രമിക്കാതിരുന്നില്ല; പക്ഷെ, ആ പരിശ്രമം വളരെ വിജയകരമായിരുന്നുവെന്നു പറഞ്ഞുകൂടാ. പിന്നീട് 'കോൺസ്റ്റബി'ളും 'ടേണറും' ആണ് നാച്ചുറലിസം സ്വീകരിച്ചു പ്രകൃതിയുടെ ചിത്രങ്ങൾ ശരിയായി വരച്ചു പ്രസിദ്ധി നേടിയത്. ഇവർ രണ്ടുപേരുമാണ് ബ്രിട്ടന്റെ ഏറ്റവും വലിയ ചിത്രകാരന്മാർ എന്നു പറയാം.

സുപ്രസിദ്ധ കവിയും മിസ്റ്റിക്കും ചിത്രകാരനുമായ

‘വിലും ബ്ലേക്ക്’ വരച്ച ചിത്രങ്ങൾ അധികവും ഭേദഭൂത നാരുടേയും മറുമാണ്; അദ്ദേഹത്തിന്റെ മാനസഭാഷിക്ക് അവരെയെല്ലാം വ്യക്തമായി കാണുവാൻ സാധിച്ചിരുന്നുവത്രെ.

പത്തൊമ്പതാം നൂറ്റാണ്ടിൽ ഹ്രസ്വകലാകാരന്മാരിൽനിന്നു നാച്ചുരലിസവും ഇന്ദ്രിയചിന്തിസവുമെല്ലാം ഇംഗ്ലണ്ടിലും പടർന്നുപിടിച്ചു. വിവിധവർണ്ണങ്ങൾ കണ്ണിൽ എങ്ങനെ പ്രതിഫലിക്കുന്നുവെന്നു മാത്രം നോക്കി ചിത്രം വരച്ചാൽ മതി, ആകൃതിയും മറും മുഴുവനും ഒപ്പിക്കുവാൻ ശ്രമിക്കേണ്ട ആവശ്യമില്ലെന്നായിരുന്നു ഇന്ദ്രിയചിന്തിസർവ്വകാരുടെ മതം. ചിത്രത്തിന്റെ അടുത്തു വന്നു നോക്കിയാൽ കണ്ണും മൂക്കുമെല്ലാം വ്യക്തമായിത്തീരിച്ചുറിയുകയില്ല; കുറെ ചായങ്ങൾ അങ്ങിങ്ങു തേച്ചിരിക്കുന്നതു മാത്രം കാണാം. കുറച്ചുകലെന്നിന്നു നോക്കിയാൽ ഒന്നാകെതരം ചിത്രം.

ഇരുപതാം നൂറ്റാണ്ടിൽ ചിത്രകലയിലുണ്ടായിട്ടുള്ള പരിവർത്തനങ്ങൾ സാമാന്യജനങ്ങൾക്കു മനസ്സിലാക്കുവാൻതന്നെ പ്രയാസമാണ്. ഫ്രഞ്ച് ‘ക്ലാസിസം,’ കണക്കിലെ വൃത്തങ്ങളും ത്രികോണങ്ങളും മറും പാകം പോലെ ചേർത്തുള്ള ചിത്രനിർമ്മാണമാണ്. ‘പിക്കാസ്സോ’വിന്റേയും ‘മാററിസ്സോ’യുടേയും നേതൃത്വത്തിലുള്ള ‘സർവിയലിസ്മം’ പ്രസ്ഥാനത്തിന്നും ബ്രിട്ടനിൽ അനുയായികളില്ലായ്മയില്ല.

ലണ്ടനിലെ ചിത്രപ്രദർശനശാലകളിൽ വെറും സന്ദർശകന്മാർ മാത്രമല്ല വരുന്നതു്. അനേകം കലാവിദ്വാ

ത്ഥികൾ അവിടെ വന്നു ചിത്രങ്ങൾ നോക്കിപ്പഠിക്കുകയും ചിലതെല്ലാം പകർത്തിയെടുക്കുകയും ചെയ്യുന്നതു കാണാം.

* * * *

ബ്രിട്ടീഷ് ഗവണ്മെന്റിന്റെ കൈവശമുള്ള ചിത്രങ്ങൾ പ്രദർശനത്തിന്നു വെച്ചിട്ടുള്ള സ്ഥലമാണു 'ടേററ്' ഗാലറി.' പെസ്റ്റ് മിൻസ്റ്ററിൽനിന്നു ഏതാണ്ടൊരു നാഴിക ദൂരമായി തെങ്ങുനടിയുടെ തീരത്താണു ഇതു നില്ക്കുന്നത്. ബ്രിട്ടീഷ് ചിത്രകാരന്മാർ വരച്ച അനേകം ചിത്രങ്ങളും, കെട്ടിടം പണിയുവാൻ എൺപതിനായിരം പവനം ഗവണ്മെന്റിലേയ്ക്കു നൽകിയ സർ ഹെൻറി ടേററിന്റെ സ്റ്റാർകമായാണു ഇതിന്നു 'ടേററ്' ഗാലറി' എന്നു പേർ ലഭിച്ചതു. ഏ. ഡി. 1897-ൽ ഇതു തുറന്നു ചെയ്തുപുതു. പിന്നീട് മറ്റനേകം ഉദാരമനസ്സുള്ളവരും സഹായം ഇതിന്നു ലഭിച്ചുകൊണ്ടിരുന്നു. 1923-ൽ അനേകം ഹ്രസ്വ ചിത്രങ്ങളും ഇവിടേയ്ക്കു കിട്ടുകയുണ്ടായി. ആവശ്യമനുസരിച്ചു പ്രദർശനശാലയുടെ വലിപ്പവും വർദ്ധിച്ചുകൊണ്ടിരുന്നു. ഇന്നവിടെ ബ്രിട്ടീഷ് കലാകാരന്മാർ വരച്ച മുപ്പായിരത്തോളം ചിത്രങ്ങളും പുറമേ നിന്നുള്ള കലാകാരന്മാരുടേതായി അഞ്ഞൂറോളം ചിത്രങ്ങളും ഉണ്ടു്. ഇതിന്നും പുറമെ അനേകം പ്രതിമകളും അവിടെ പ്രദർശനത്തിന്നു വെച്ചിട്ടുണ്ടു്. കയറിച്ചെല്ലുന്ന ഹാളിൽത്തന്നെ വെച്ചിട്ടുള്ളതു മാർബിളിൽക്കൊത്തിവെച്ചിട്ടുള്ള ഒരു ലിംഗനരംഗമാണു്. 'റോഡിൻ' എന്ന സുപ്രസിദ്ധ കലാകാരന്റെ ശില്പവേലയാണിതു്. അനേകം ജനങ്ങളെ ഇതാകർഷിച്ചുവരുന്നു.

എല്ലാ ചിത്രങ്ങളും ഒരു സമയത്തുതന്നെ പ്രദർശിപ്പിക്കുക സാദ്ധ്യമല്ല. പത്തഞ്ഞൂറു ചിത്രങ്ങൾ മാത്രമേ സാമാന്യമായി പ്രദർശിപ്പിക്കുകയുള്ളൂ. മറുതട്ടെ ആ വശ്യക്കാർക്കു വേണമെങ്കിൽ മുൻകൂട്ടി അറിയിച്ചാൽ കാണുവാൻ സൗകര്യപ്പെടുത്തിത്തരും. ഈ ഗാലറിയിൽത്തന്നെ ഇടയ്ക്കിടെ ചില എക്സിബിഷനും ഉണ്ടായിരിക്കും.

* * * *

പ്രസിദ്ധമായ ഫോറഗാർ സ്കൂപ്പയറിനു തൊട്ടുള്ളതാണു നാഷനൽ ഗാലറി. ഇവിടെയും വിലപിടിച്ചു ഒന്നാംതരം ചിത്രങ്ങൾ പ്രദർശനത്തിന്നു വെച്ചിട്ടുണ്ട്. വിദേശീയ ചിത്രങ്ങൾക്കും ഇവിടെ സ്ഥാനമുണ്ട്.

* * * *

‘വിക്ടോറിയ ആൻഡ് ആൽബർട്ട് മ്യൂസിയം’ സൗത്ത് കെൻസിങ്ടണിലാണു്. ഇവിടെ അനേകം ചിത്രങ്ങൾക്കു പുറമെ വേറെയും പല കലാമാതൃകകളും പ്രദർശനത്തിന്നു വെച്ചിട്ടുണ്ട്. നാനാരാജ്യങ്ങളിലേയും വിവിധകലകൾക്കിവിടെ സ്ഥാനമുണ്ട്. കൊത്തുവേലകൾ, പ്രതിമകൾ, ഭരണികൾ, കുപ്പിപ്പാത്രങ്ങൾ, ലോഹനിർമ്മിതമായ കലാശില്പങ്ങൾ, പലതരം ചിത്രങ്ങൾ, കാർപ്പറുകൾ, ഓരോരോ കാലത്തെ വേഷവിധാനങ്ങൾ, രണ്ടരലക്ഷത്തിലധികം പുസ്തകങ്ങളുള്ള ഒരു കലാഗ്രന്ഥാലയം തുടങ്ങി പലതും ഇവിടെക്കാണാം. Primary Collection എന്നും Study Collection എന്നും രണ്ടായി തരംതിരിച്ചിട്ടുണ്ടിവെയല്ലാം. കലാവിദ്യാത്മികൾക്കു വേണ്ട എല്ലാ സൗകര്യങ്ങളും അവിടെ നല്കിവരുന്നുമുണ്ട്. ഗൈഡു

പുസ്തകം, വിസ്തരിച്ച ക്യാററലോഗുകൾ, ഫോട്ടോകൾ എന്നിവയെല്ലാം അവിടെ വിലയ്ക്കു കിട്ടും. ഈ മ്യൂസിയത്തിന്റെ തുടക്കം ഏ. ഡി. 1835-ലാണെങ്കിലും ഇപ്പോഴത്തെ കെട്ടിടം ഉൽഘാടനം ചെയ്തത് 1909-ൽ മാത്രമാണ്. ഇന്ത്യൻകലകൾ പ്രദർശിപ്പിച്ചിട്ടുള്ളത് അടുത്തുതന്നെ Imperial Institute റോഡിലുള്ള മറ്റൊരു കെട്ടിടത്തിലാണ്.

*

*

*

Science Museum, Natural History Museum എന്നിവയും സൗത്ത് കെൻസിങ്ടനിൽത്തന്നെ. ഇവിടെ പ്രദർശന കാണാൻ വരുന്നവരുടെ തിരക്കു കൂടുതലാണ്. പ്രാചീനകാലം മുതൽക്കുള്ള ഭൗതികശാസ്ത്രത്തിന്റെ ക്രമപ്രവൃദ്ധമായ വളർച്ചയുടെ സമ്പൂർണ്ണ ചരിത്രം മനസ്സിലാക്കുവാൻ 'സൈൻസ് മ്യൂസിയ'ത്തിൽപ്പോയാൽ മതി. പലപല യന്ത്രങ്ങളുടേയും മോഡലുകൾ ഇവിടെയുണ്ട്. ഓരോന്നിന്റേയും അടുത്തുചെന്ന് ഒരു 'ബട്ടൺ' അമർത്തിയാൽ യന്ത്രത്തിന്റെ പ്രവർത്തനസമ്പ്രദായവും മനസ്സിലാക്കാം. സാമാന്യജനങ്ങൾക്ക് ഒരേകദേശജ്ഞാനമുണ്ടാകുവാനും വിദ്യാർത്ഥികൾക്കു സൂക്ഷ്മമായിപ്പഠിക്കുവാനും ഇതുപകരിക്കുന്നു. 'നാച്ചുറൽ ഹിസ്റ്ററി മ്യൂസിയ'ത്തിൽ പക്ഷിമൃഗാദി ജീവജാലങ്ങളെപ്പറ്റിയുള്ള പഠനത്തിനുവേണ്ട സൗകര്യങ്ങളാണുള്ളത്. പക്ഷിമൃഗാദികൾ 'മോഡലുകൾ'കളായും 'സ്ലൈഡ്' ചെയ്യപ്പെട്ടവയായും, ചീഞ്ഞുപോകാതെ സൂക്ഷിക്കപ്പെട്ടവയായും എല്ലാം ഇവിടെയുണ്ട്. ജീവനുള്ളവയെ കാണണമെങ്കിൽ ലണ്ടൻമൃഗശാല

യിലും പത്തു മുപ്പതുനാഴിക അകലെയുള്ള 'വിപ്സ്റ്റേഡ്' മൃഗശാലയിലുമാണെന്നു പോകണം.

* * * *

ബാലെ (Ballet) ഡാൻസുകൾ ലണ്ടനിൽ 'കവന്റ്' ഗാർഡനി'ലെ 'സാഡ് ഫ്രേഴ്സ്' വെൽ' തീയേറ്ററിൽ ഇടയ്ക്കിടെ ഉണ്ടാകാറുണ്ട്. നമ്മുടെ ഭരതനാട്യത്തിന്റേയും കഥകളിയുടേയും ഹായ ഇവയ്ക്കുണ്ടെന്നു പറയാം. സാമാന്യമായി കഥകൾ ഡാൻസുചെയ്തുകൊണ്ടിരിക്കുകയാണ്. ഇവ ആസ്വദിക്കുവാൻ വലിയ പരിപാടിയാണെന്നു മില്ലെങ്കിലും കുറച്ചൊക്കെ സാധിക്കും. കഥകളിയിലെ നൃത്തപോലെ മൃഗങ്ങളുടെ വൈവിധ്യംകൊണ്ടുള്ള വിഷമതകളാണെന്നു മിത്തിലില്ല. കഥ ആകപ്പാടെ അഭിനയിച്ചാടുകയാണ്. പ്രതിപദമായ അഭിനയമല്ല ഇതിൽക്കാണുക. ആ അഭിനയഭംഗിയും അംഗവിക്ഷേപാദികളിലുള്ള ലാഘവംകൊണ്ടുണ്ടാവുന്ന സൗഭാഗ്യവും കണ്ടറിയേണ്ടതാണ്. അനേകം അപ്സറസ്സുകൾ ഉടുത്തണിഞ്ഞു, ഭൂമിയുടെ ആകർഷണശക്തിക്കു വിധേയമല്ലാത്തമട്ടിൽ അതിലാഘവത്തോടെ പദവിന്യാസം ചെയ്തുകൊണ്ടു പറന്നുനടക്കുന്ന രംഗങ്ങൾ ആരേയും ആഹ്ലാദിപ്പിക്കും. 'Alice in the Wonderland' എന്ന പ്രസിദ്ധ കഥ മുഴുവനും അഭിനയിച്ചാടുന്ന ഒരു 'ബാലെ' ഞാൻ കാണുകയുണ്ടായി. 'ആറേറാണിനോ'വിന്റെ നേതൃത്വത്തിൽ വന്ന 'സ്റ്റാനിഷ് ബാലെ'യിൽ ഷൂസുകൊണ്ടുള്ളൊരൊന്നാത്തരം മേളംതന്നെ ഉണ്ടായിരുന്നു. പ്രസിദ്ധമായ 'റഷ്യൻ ബാലെ'യും ലണ്ടനിൽ പ്രദർശിപ്പിച്ചുകയുണ്ടായി.

നമ്മുടെ ഡാൻസുകൾക്കുപറ്റി പഠിച്ച് 'The Other Mind' എന്ന ഗ്രന്ഥമെഴുതിയ മിസ് ഡിസുട്ടയെ ലണ്ടനിൽവെച്ചു ഞാൻ കണ്ടു. അവരുടെ ക്ഷണമനുസരിച്ച് പല ബാലേഡാൻസുകളിലും സന്നിഹിതനാകുവാനുള്ള ഭാഗ്യം എനിക്കു സിദ്ധിച്ചിട്ടുണ്ട്. ബ്രിട്ടീഷ് കൗൺസിലിന്റെ ആഭിമുഖ്യത്തിൽ ബാലേഡാൻസിനെപ്പറ്റി നടത്തപ്പെട്ട വിജ്ഞാനപ്രദങ്ങളായ പ്രസംഗങ്ങളും പ്രകടനങ്ങളും എന്നൊപ്പോലുള്ള പല വിദ്യാത്മികരും കേരക്കുവാനും കാണുവാനും സാധിച്ചിട്ടുണ്ട്.

*

*

*

*•

ലണ്ടൻതീയേറ്ററുകൾ നാടകഭിനയത്തിനുള്ള രംഗങ്ങളാണ്. പത്തിരപതു തീയേറ്ററുകളുണ്ട് ലണ്ടനിൽത്തന്നെ. ഇവിടെ ഞായറാഴ്ച ഒഴിച്ചു മറ്റുദിവസങ്ങളിലെല്ലാം ഇരരണ്ടുതവണ നാടകമുണ്ടായിരിക്കും. ഒരേ നാടകംതന്നെ ഒരു കൊല്ലത്തോളം ദിവസേന രണ്ടുതവണവീതം കളിച്ചുകൊണ്ടിരിക്കുന്നത് അപൂർവ്വമല്ല. സിനിമയ്ക്കുള്ളതിനേക്കാൾ ഒട്ടും കുറവല്ല നാടകങ്ങൾക്കുള്ളതിരക്കു്. ഷേക്സ്പിയരുടെ ചില നാടകങ്ങൾ, എലിയററിന്റെ പട്ടുനാടകങ്ങൾ, ടെറൻസ് റാറ്ററിഗന്റെയും ഗ്രഹാംഗ്രീനിന്റെയും നാടകങ്ങൾ, അഗത്താക്രിസ്റ്റിയുടേയും മറ്റും ചില ഡിറക്ടീവുകൾ, ഇവയ്ക്കു പുറമെ 'ഹ്രസ്വമോഡ'ലിലുള്ള ചില കലാപ്രദർശനങ്ങൾ, ഇങ്ങനെ പലതും തന്മയതപത്തോടെ അഭിനയിക്കപ്പെടുന്ന ലണ്ടൻനാടകരംഗങ്ങൾ ഒരുതവണ കാണുവാൻ കഴിഞ്ഞാൽ കലാരസികന്മാർ വിസ്മരിക്കുന്നതല്ല. ബ്രിട്ടീഷ് കൗൺസിലിന്റെ ആഭിമുഖ്യത്തിൽ ഡെയിം സിബിൽ

തോൺഡെക്ക്, സർ റിച്ചാഡ്സൺ തുടങ്ങിയ സുപ്രസിദ്ധന്മാരെ നേരിട്ടുകാണുവാൻ എനിക്കു സാധിച്ചു.

* * * *

ലണ്ടനിൽ സിനിമാശാലകൾ അസംഖ്യമുണ്ട്. അവയിൽ പ്രധാനപ്പെട്ടവ ലസ്റ്റർസ്ക്രീൻ എന്നുള്ളവയാണ്. പുതിയ ചിത്രങ്ങളെല്ലാം ആദ്യമായി വരുന്നതിവിടെയാണ്. സ്കൂൾതീയേറ്ററുകളും ലണ്ടനിൽ ധാരാളമുണ്ട്; സ്കൂൾകുട്ടികളും കാർട്ടൂണുകളും മാണിവിടെയുണ്ടാകുക.

* * * *

പാട്ടുകളേറികൾക്കും ക്ലാമമില്ല. നല്ല തിരക്കും ഉണ്ടായിരിക്കും. പാശ്ചാത്യരീതിയിലുള്ള സംഗീതവൈദഗ്ദ്ധ്യം ഭാരതീയരുടെ ഉള്ളഴിഞ്ഞ ആസ്വാദനത്തിനും അഭിനന്ദനത്തിനും പാത്രമാകുമോ എന്ന കാര്യം ചിന്തിക്കേണ്ടിയിരിക്കുന്നു.

14

ഇതാ വീണ്ടും മഞ്ഞുകാലം വന്നിരിക്കുന്നു. ഇക്കൊല്ലത്തെ മഞ്ഞുകാലം പതിവിലുമധികം ദുസ്സഹവുമാണ്. ഈ അപകടംപിടിച്ച കാലത്താണ് മിസിസിന്റെ വരവ്.

“ഞാനാളയച്ചിഹ വരുത്തിയതാണ്, തന്നെ-
ത്താനാശ്വശാന്തയെഴുന്നള്ള കയല്പ ചെയ്തു.”

എന്നുകൂടിപ്പറഞ്ഞുകൊള്ളട്ടെ. ഇംഗ്ലണ്ടിലേയ്ക്ക് എഞ്ചിനീയറങ്ങിൽ ഉപരിപരിശീലനം നേടുവാൻ വരുന്ന

സഹോദരൻ 'പീതാംബരൻ' ഒന്നിച്ചാണ് അവർ 'സതംപടൺ' തുറമുഖത്തെത്തിച്ചേർന്നത്. 'ബറോറി' എന്നൊരു പോളിഷ് കപ്പലിലായിരുന്നു അവരുടെ യാത്ര.

'സതംപടൺ' ലണ്ടനിൽ നിന്നും പത്തുപതു നാഴികയിലധികം അകലെയായതിനാൽ, ശാന്തയേയും പീതാംബരനേയും സ്വീകരിക്കുവാൻ ഞാൻ മാത്രമേ തുറമുഖത്തേയ്ക്കു പോയുള്ളൂ. അവരെ കൂട്ടിക്കൊണ്ടു തീവണ്ടിയിൽ ലണ്ടനിലെ 'വിക്ടോറിയ' സ്റ്റേഷനിലെത്തിയപ്പോഴേയ്ക്കും അവിടെ കൂട്ടുകാരെല്ലാം സ്വാഗതം ചെയ്യുവാൻ തയ്യാറായി നില്ക്കുന്നു. അവരുടെ മംഗളാശംസകളോടു അവരൊന്നിച്ചുതന്നെ ഞങ്ങൾ താമസസ്ഥലത്തെത്തി. 'പാർട്ടി' കഴിഞ്ഞു സ്നേഹിതന്മാരെല്ലാം താന്താങ്ങളുടെ വാസസ്ഥലങ്ങളിലേയ്ക്കു തിരിച്ചുപോയി. ശാന്തയും ഞാനും പീതാംബരനും മധുവും മാത്രമേ വീട്ടിലുള്ളൂ. മധുവിന്റെ താമസം ചുവട്ടിലെ നിലയിൽ ഒരു മുറിയിലാണ്. പീതാംബരൻ രണ്ടുമൂന്നു ദിവസം മധുവൊന്നിച്ചു താമസിച്ചതിനുശേഷം ട്രെയിനിങ്ങിനു വെയിത്സിലെ സ്വാൻസി'യിലേയ്ക്കു പോയി. ഈ രണ്ടുമൂന്നു ദിവസത്തിനുള്ളിൽ ലണ്ടനിലെ പ്രധാന കാഴ്ചകൾ പലതും ഒന്നോടിച്ചു നോക്കുവാൻ മാത്രമേ സൗകര്യപ്പെട്ടുള്ളൂ. തണുപ്പിന്റെ ശക്തികൊണ്ട് ആർക്കും പുറത്തിറങ്ങുവാൻ തീരെ ഉത്സാഹമുണ്ടായിരുന്നില്ല; എങ്കിലും പീതാംബരൻ 'സ്വാൻസി'യിലേയ്ക്കു പോകുന്നതിനു മുമ്പു ലണ്ടനെപ്പറ്റി ഒരേകദേശജ്ഞാനമെങ്കിലും ഉണ്ടാകുവാൻവേണ്ടി, തണുപ്പിനെ വകവെക്കാതെ ചില സ്ഥലങ്ങളെല്ലാം ഞങ്ങൾ നടന്നു കണ്ടു.

തണുപ്പിന്റെ ബാധ നിമിത്തം കുറച്ച ദിവസത്തേക്കു ശാന്ത വിഷമിച്ചുവെങ്കിലും അചിരേണ ലണ്ടനിലെ കാലാവസ്ഥകളോടിണങ്ങി ജീവിക്കുവാൻ അവർക്കു സാധിച്ചു. അതിനാൽ കൂട്ടുകാരായുള്ള സാഹവാസത്തിന്നു കോട്ടമൊന്നും തട്ടിയില്ല.

*

*

*

ഞങ്ങളുടെ ലണ്ടനിലെ ഗൃഹസ്ഥാനത്രമത്തെ അഭിനന്ദിക്കുവാനെന്നോണം കാലതാമസം കൂടാതെ വസന്തം വന്നുചേർന്നു. തണുപ്പുകാലം മുഴുവനും ഇലകളെല്ലാം കൊഴിഞ്ഞു കൊമ്പും ചിലകളും മാത്രമായി മേൽപ്പോട്ടുനോക്കിത്തപസ്സു ചെയ്തുകൊണ്ടിരുന്ന വൃക്ഷങ്ങൾ സവിതാവിന്റെ കരസ്ഥർശമേററു രോമാഞ്ചകഞ്ചുകിതരായിത്തീർന്നു. ഇലകൾ തഴച്ചുപൂത്തു നിൽക്കുന്ന വൃക്ഷങ്ങളും ചെടികളുമുള്ള ഉദ്യാനങ്ങൾ സ്രീകളും പുരുഷന്മാരും നിറഞ്ഞു കാണപ്പെട്ടു. വസന്തത്തിന്റെ വരവിന്നു വിളക്കു പിടിക്കുന്നതു പൊൻപൂക്കളുള്ള ഡാഫോഡിൽച്ചെടികളാണു്.

തണുപ്പു തെല്ലു കുറഞ്ഞതോടുകൂടി ജനങ്ങൾ ഓവർക്കോട്ടം മറ്റും അഴിച്ചുമാറിത്തുടങ്ങി. തണുപ്പുകാലത്തു സർവ്വത കറുത്ത നിറത്തിലുള്ള ഉടുപ്പുകളാണു കാണപ്പെട്ടിരുന്നതു്. ഇപ്പോൾ വിവിധ വണ്ണത്തിലുള്ള ഉടുപ്പുകൾക്കും—പ്രത്യേകിച്ചും സ്രീജനങ്ങളിൽ—സ്ഥാനം ലഭിച്ചു തുടങ്ങി. ഉദ്യാനങ്ങളിലും റോഡുകളിലും അങ്ങിങ്ങു ചില സാരികളും കാണാമെന്നുണ്ട്. വെയിൽകൊള്ളുവാൻ വരുന്ന സ്രീപുരുഷന്മാർ 'പാർക്ക്'കളിൽ ചാരുകസേലകളിലും പച്ചപ്പല്ലു നിറഞ്ഞ നിലത്തും അടുത്ത തണുപ്പുകാലത്തേയ്ക്കുവേണ്ട ചൂടും വെളിച്ചവും സംഭരിക്കുവാനെന്ന

തുപോലെ യഥേഷ്ടം മലൻ കിടക്കുകയാണ്. 'ഹൈഡ്' പാക്കി'ലും മറ്റും കാമിനീകാമകന്മാർ കെട്ടിപ്പിടിച്ചു കിടക്കുന്ന രംഗങ്ങൾ ധാരാളമായിക്കണ്ടുതുടങ്ങി. ഓരോ മരങ്ങളുടെ ചുവട്ടിലും വഴിവക്കത്തുള്ള പുൽപ്പടർപ്പിലും 'സർപ്പങ്ങളെ' തടാകത്തിന്റെ സമീപത്തും മറ്റും ഇത്തരം പ്രണയരംഗങ്ങൾ കാണാതെ പാക്കിൽക്കൂടി നടക്കുക സാധ്യമല്ലെന്ന നിലയായി.

വേനൽക്കാലമായതോടുകൂടി പകൽ നീണ്ടുനീണ്ടു വന്നുതുടങ്ങി. കാലത്തു നാലുമണിയാകുമ്പോഴേയ്ക്കും പ്രഭാതമാകും; പിന്നീട് രാത്രി പത്തുമണിയോടുകൂടിയേ ഇരുട്ടാവുകയുള്ളൂ. ലണ്ടനിലും പരിസരങ്ങളിലും മറ്റുമുള്ള കാഴ്ചകൾ കാണുവാനുള്ള കാലം ഇപ്പോഴാണ്.

*

*

*

*

15

മലയാളം പഠിക്കുവാൻ വേണ്ടി മിസ് ചാപ്മാൻ എന്നൊരു മദാമ്മ ആഴ്ചയിൽ രണ്ടുതവണ എന്റെ വീട്ടിൽ വരാറുണ്ടായിരുന്നു. ശാന്ത ലണ്ടനിൽ എത്തിയ തോടുകൂടി അവരെ പഠിപ്പിക്കേണ്ട ഭാരം ഞാൻ ശാന്തയെ ഏല്പിച്ചു. മിസ് ചാപ്മാൻ കേരളത്തിൽ കുറേക്കാലം താമസിച്ചിട്ടുണ്ട്; അടുത്തുതന്നെ വീണ്ടും അങ്ങോട്ടു പോകുകയാണ്. അറിയാവുന്ന മലയാളം മറക്കാതെ നോക്കുകയാണു ചക്കാവശ്യം. തൊട്ടുപുഴ അടുത്ത് 'മേലേക്കാവ്' എന്ന സ്ഥലത്തുള്ള ഒരു ക്രിസ്ത്യാനി മിഷനിലേയ്ക്കാണ് അവർ പോകുന്നത്. അല്ലാപ്പം തെറ്റുകളുണ്ടെങ്കിലും

അതു വകവയ്ക്കാതെ ഒരു പ്രത്യേകമായ 'ആക്സെൻറാ'ട് കൂടി അവർ മലയാളത്തിൽ നല്ലവണ്ണം സംസാരിക്കും. ശാന്തയെ ലണ്ടൻ കാണിച്ചുകൊടുക്കുന്നതായും അവർ ഏറ്റവും; അവരൊന്നിച്ചു ശാന്ത പല മദാമ്മമാരുടെ വീട്ടിലും ആതിഥ്യം സ്വീകരിച്ചു പോകുകയുണ്ടായി; കഠിൻ ചുറ്റിയും നടന്നും മറ്റും ലണ്ടനിലെ പല സ്ഥലങ്ങളും കാണുവാനും ശാന്തയ്ക്കു കഴിഞ്ഞു.

ശാന്തയ്ക്കു കിട്ടിയ മറ്റൊരു കൂട്ടുകാരി 'അമ്പിളി' എന്ന മിസ് കമാരിവർമ്മയാണ്. 'ഹൈസ്കൂൾ' കെൻ സിങ്'ട'ണിലുള്ള 'എലിസബത്ത് കോളേജി'ൽ 'Social Studies' പഠിക്കുകയുണ്ടായി. ഒഴിവുള്ളപ്പോൾ അവർ ഞങ്ങളുടെ വീട്ടിൽ വരും; പ്രസരിപ്പും തന്റേടവുമുള്ള ആ കുലീനബാലികയുടെ കൂട്ടുകെട്ട്, സ്വന്തം സ്വപ്രത്യയം കുറഞ്ഞു ലജ്ജാശീലയായ ശാന്തയ്ക്കു പ്രത്യേകം പ്രയോജനപ്പെട്ടു.

ഞായറാഴ്ചയും മറ്റു മുടക്കുദിവസവും കൂട്ടുകാർ മിക്കവരും ഒത്തുചേരും. മധു, ഡാക്ടർ കെ. കെ. നായർ, എൻ. പി. പിള്ള, ഭാസ്കരൻനായർ തുടങ്ങിയവരെല്ലാം ഈ സെറ്റിൽപ്പെട്ടവരാണ്. ഞങ്ങളെല്ലാം ഒരുമിച്ചാണ് ഉല്ലാസയാത്രകളും മറ്റും സാധാരണ പതിവ്.

മിസ് ചാപ്മാന്റെ സഹോദരി 'എപ്പിങ്ങി'നടുത്തുള്ള ഒരു ബാലികാപാഠശാലയിലെ ഹെഡ്മിസ്ട്രസ്സാണ്. അവരുടെ ക്ഷണമനുസരിച്ച് ഒരുദിവസം ശാന്തയും ഞാനുംകൂടി ആ സ്കൂളിലേയ്ക്കു ചെന്നു. അതൊരു 'ഗ്രാമർസ്കൂൾ' ആണ്. സ്കൂൾ മുഴുവൻ ഞങ്ങൾ അവരൊന്നിച്ചു നടന്നുകണ്ടു കട്ടികൾക്കു കായികമായും മാന

സികമായുള്ള വളർച്ചയ്ക്കുവേണ്ട സൗകര്യങ്ങളെല്ലാം തികഞ്ഞ ഒരു നല്ല സ്കൂളാണത്. നീന്തൽക്ലാസ്സിൽ ചെന്നപ്പോൾ അവിടെ വെള്ളത്തിൽവീണവരെ രക്ഷിക്കുവാൻ പഠിപ്പിക്കുന്ന രംഗമാണ്; താങ്ങുത്തിലേയ്ക്കു കാൽ വെച്ചുതുടങ്ങിയ പത്തിരുപത്തഞ്ചു പെൺകുട്ടികൾ തലയിൽ റബ്ബർതൊപ്പി ധരിച്ച് നീന്തൽവേഷത്തിൽ കരയ്ക്കൽ നില്ക്കുന്നുണ്ട്. കുളത്തിൽ നീന്തുന്നവർ രണ്ടുമൂന്നുപേർ മാത്രമേയുള്ളൂ; മറ്റുള്ളവർ ഇതു നോക്കി മനസ്സിലാക്കുകയാണ്. ഒന്നരണ്ടു മിനിട്ടവിടെ നിന്നതിന്നശേഷം സയൻസ് ലാബോറേറ്ററികളും മറ്റും കണ്ട് ഒടുവിൽ ഒരു ക്ലാസ്സിലേയ്ക്കു ചെന്നു. കുട്ടികൾക്കു ഞങ്ങളെ പരിചയപ്പെടുത്തിക്കൊടുത്തതിന്നശേഷം ടീച്ചർ, ഞങ്ങളോട് എന്തെങ്കിലും സംസാരിക്കണമെന്നാവശ്യപ്പെട്ടു. ഇഷ്ടമുള്ളതു ചോദിച്ചുകൊള്ളുവാൻ ഞാൻ കുട്ടികളോടു പറഞ്ഞു. അവർക്കു സാമാന്യമായി ഇന്ത്യയെപ്പറ്റിയുള്ള അറിവും, അറിയാത്ത കാര്യങ്ങൾ അറിയുവാനുള്ള ആഗ്രഹവും വിസ്മയകരമായിരുന്നു. ക്ലാസ്സുകഴിഞ്ഞു ഞങ്ങൾ പുറത്തിറങ്ങിയപ്പോൾ ഒരു ചെറിയ ബാലിക ഓടിവന്ന്, “സർ, ഞാനും ഒരിന്ത്യക്കാരിയാണ്; ഞാൻ ഇന്ത്യയിലാണ് ജനിച്ചത്,” എന്ന് അഭിമാനത്തോടും ആഹ്ലാദത്തോടുംകൂടി ഉറക്കെപ്പറഞ്ഞു; അതൊരിക്കലും മറക്കാത്തൊരു സംഭവമാണ്.

ഇംഗ്ലണ്ടിൽ പ്രധാനമായി മൂന്നുതരം സെക്കണ്ടറി വിദ്യാലയങ്ങളുണ്ട്—ഗ്രാമർ സ്കൂൾ, ടെക്നിക്കൽ സ്കൂൾ, മോഡേൺ സ്കൂൾ. നിർബന്ധവും സൗജന്യവുമായ പ്രാഥമികവിദ്യാഭ്യാസം പതിനൊന്നുവയസ്സുവരെയാണ്;

ഇതിൽ വയസ്സുനോക്കിയാണ് ക്ലാസ്സുകയറും, പരീക്ഷകളും മറുമാണമില്ല ഈ പ്രാഥമികവിദ്യാഭ്യാസ കാലത്തു്. (ഇതിന്റെ ഫലമായി പതിനൊന്നു വയസ്സുവരെ പഠിച്ചതിനുശേഷം തന്നെ എഴുത്തും വായനയും അറിയാത്തവർ അപൂർവ്വം ഇല്ലെന്നില്ല.) പ്രാഥമികവിദ്യാഭ്യാസത്തിന്റെ അവസാനത്തിലാണ് പരീക്ഷയും Intelligence Test-ം മറും. അങ്ങനെ കുട്ടികളുടെ മാനസികമായ വളർച്ചയുടെ താരതമ്യം മനസ്സിലാക്കി അവരെ മൂന്നു സെറാക്കിത്തിരിച്ച് ഗ്രാമർസ്കൂൾ, ടെക്നിക്കൽ സ്കൂൾ, മോഡേൺസ്കൂൾ എന്നീ മൂന്നുതരം സെക്കണ്ടറി വിദ്യാലയങ്ങളിലേയ്ക്കു തിരിച്ചുവിടുകയാണു ചെയ്യുന്നത്. മാർക്കൾ അധികം കിട്ടുന്ന ബുദ്ധിശാലികൾക്കു മാത്രമേ ഗ്രാമർസ്കൂളിൽ പ്രവേശനമുള്ളൂ. 'ബുദ്ധിജീവി'കളായി വളരുവാനാഗ്രഹിക്കുന്നവർ ഇവിടെയാണ് വരുന്നത്. 'സെക്കണ്ടറി ടെക്നിക്കൽ സ്കൂൾ' ഏതെങ്കിലും ഒരു സാങ്കേതികവിഷയത്തെ കേന്ദ്രീകരിച്ചുകൊണ്ടുള്ള സാമാന്യ വിദ്യാഭ്യാസരംഗമാണ്. ഇവിടെ കുറച്ചു വിദ്യാത്മികൾക്കു മാത്രമേ ഇടമുള്ളൂ. ബാക്കിയുള്ള ഭൂരിപക്ഷം കുട്ടികളും പതിനൊന്നു വയസ്സു കഴിഞ്ഞാൽ 'സെക്കണ്ടറി മോഡേൺ സ്കൂളുകളിലേയ്ക്കു'ണു പോകുന്നത്; പല തരക്കാരും ഇവിടെ ഉണ്ടായിരിക്കും. ഇത്തരം സ്കൂളുകൾക്കു പുറമെ ചില 'Comprehensive School'കളും അവിടവിടെ ആരംഭിച്ചിട്ടുണ്ടു്. ഇതാറൺ, ഹാരോ തുടങ്ങിയ പ്രസിദ്ധമായ പബ്ലിക് സ്കൂളുകൾ—ഇവ പ്രൈവറ്റ് സ്കൂളുകളാണ്—ഗ്രാമർ സ്കൂളുകളാണെന്നു പറയാം. കലാശാലകളിൽച്ചേർന്നു്

ഉപരിവിദ്യാഭ്യാസം ചെയ്യുന്നവർ മിക്കവരും ഗ്രാമർ സ്കൂളിൽനിന്നു വന്നവരായിരിക്കും.

ഹെഡ്മിസ്ട്രസ്, മിസ്സ് ചാപ്മാൻ, ഞങ്ങളുടെ ലഘുഭക്ഷണത്തിന്നു പ്രത്യേകം ഏർപ്പാട് ചെയ്തിട്ടുണ്ടായിരുന്നു. അതു കഴിഞ്ഞതിന്നു ശേഷം അടുത്തുള്ള 'എപ്പിങ്' ഫോറസ്റ്റി'ലേയ്ക്കു അവരുടെ കാറിൽ ഞങ്ങളെ കൂട്ടിക്കൊണ്ടുപോയി. 'കാട്ട്' എന്നു കേട്ടാൽ കുന്നും മലയും മറ്റും ഓർമ്മുവരുന്ന ഞങ്ങൾക്കു വിശാലമെത്താനത്തിൽ ധാരാളമായി തഴച്ചുവളർന്നിരിക്കുന്ന മരങ്ങൾ കണ്ടപ്പോൾ, അതൊരു കാടാണെന്നുതന്നെ തോന്നിയില്ല. ഷേക്സ്പിയരുടെ 'As You Like It' എന്ന നാടകത്തിൽ സുപരിചിതമായ ആ കാട് ഞങ്ങൾ കണ്ടു എന്നഭിമാനം തോന്നായ്കയുമില്ല. മൂന്നുമണിയോടുകൂടി ഞങ്ങൾ സ്കൂളിലേയ്ക്കു തിരിച്ചെത്തി. അന്നവിടെ ഒരു 'പാരേഡ്' ഉണ്ടായിരുന്നു. പല പ്രായത്തിലുമുള്ള പത്തുനൂറു പെൺകിടാങ്ങൾ അവരവർതന്നെ തുന്നിയുണ്ടാക്കിയ ഉടുപ്പുകൾ ധരിച്ച് ഒരുവരിയായി ഞങ്ങളുടെയെല്ലാം മുമ്പിൽക്കൂടി 'പാരേഡ്' ചെയ്യുന്നു. അവരുടെ തൂണൽവേലയിലുള്ള വൈദഗ്ദ്ധ്യം അസാമാന്യംതന്നെ. ഷാപ്പുകളിൽ 'റെഡിമേഡ്'യി കിട്ടുന്ന ഉടുപ്പുകളേക്കാൾ ഒട്ടും താഴെയാല്ല അവ. ലണ്ടനിലെ വിദ്യാർത്ഥിനികൾ 'ഒന്നിന്നും കൊള്ളരുതാത്തവ'രായിട്ടല്ല സ്കൂൾ വിട്ടു പുറത്തിറങ്ങുന്നതെന്നു ഞങ്ങൾക്കു ബോദ്ധ്യപ്പെട്ടു.

*

*

*

*

ലണ്ടനിലെ ആകർഷകങ്ങളായ പല കാഴ്ചകളും അ

നേകം തവണ കണ്ടുകഴിഞ്ഞവയാണെങ്കിലും ശാന്തയുടെ കൂടെ നടന്നു വീണ്ടും അവ കാണുമ്പോൾ ഒരു പുതിയ ചൈതന്യവും വൈചിത്ര്യവും അവയിൽ പ്രത്യക്ഷപ്പെട്ടിരുന്നു. ഭാര്യഭർത്താക്കന്മാർക്കും കാമിനീകാമകന്മാർക്കുമാണ് ലണ്ടൻജീവിതത്തിൽ മാന്യസ്ഥാനം. ഒരു കൂട്ടുകാരിയില്ലെങ്കിൽ ജീവിതം പൂർണ്ണമാകുന്നില്ല; സിനിമയ്ക്കോ നാടകത്തിനോ പോകുമ്പോഴും കാപ്പിയോ ഭക്ഷണമോ കഴിക്കുമ്പോഴും ഓരോരോ കാഴ്ചകൾ കാണുമ്പോഴുമെല്ലാം തനിയെയാൽ രസമില്ല. ഇതാണ് പാശ്ചാത്യരുടെ നില. ബസ്സിനും സിനിമയ്ക്കും മാറും ക്ലബ്ബിനുമിടയിൽ തുടർന്നു വരിയായിട്ടാണ്. ഡബിൾസീറ്റുകളിലിരിക്കുന്ന മിഥുനങ്ങളെ ചേർപ്പിരിക്കുവാൻ ആരും ഇഷ്ടപ്പെടാറില്ല; ഇരിക്കുന്ന പുരുഷൻ എഴുന്നേറ്റു മറ്റൊരു സ്ത്രീക്കു സീറ്റ് കൊടുക്കുവാൻ തയ്യാറായാൽത്തന്നെ, അവർ അതു സാധാരണമായി സ്വീകരിക്കുകയില്ല; ഡബിൾസീറ്റിൽ തനിയെ ഇരിക്കുന്ന ഒരു മദ്ധ്യവയസ്സ് എഴുന്നേറ്റുനിന്ന് ചെറുപ്പക്കാരായ ദമ്പതിമാർക്കു സ്ഥലം കൊടുക്കുന്ന ഒരു രംഗം എന്റെ അനുഭവത്തിൽപ്പെട്ടിട്ടുണ്ട്.

* * * *

തണുപ്പുകാലത്തു മുറിക്കുള്ളിൽ കഴിച്ചുകൂട്ടുന്ന വർത്തനം വേനലുകാലത്തു തുറസ്സായ പുന്തോട്ടങ്ങളിലാണ് പരമാനന്ദം കൊള്ളുന്നത്. ലണ്ടൻനഗരത്തിൽ ആകെയുള്ള വിസ്താരത്തിൽ ഏതാണ്ടു പകുതിയോളവും വിശാലമായ പുന്തോട്ടങ്ങളാണെന്നു പറഞ്ഞാൽ അതിൽ അതിശയോക്തിയൊന്നുമില്ല. ഹൈഡ്

പാക്ക്, ഗ്രീൻ പാക്ക്, സെൻ ജേംസ് പാക്ക്, റീജൻറ് പാക്ക്, ഫിൽസ് ബറി പാക്ക് തുടങ്ങിയവ ജനങ്ങളെ ധാരാളമായാകർഷിക്കുന്നവയാണ്. ബോട്ടിങ്ങിനുള്ള സൗകര്യവും ഇവയിലെ മിക്ക തടാകങ്ങളിലും ഉണ്ടായിരിക്കും. 'ഹാംസ്റ്റേഡ് ഹീത്' ഒരു വലിയ കാടതന്നെയാണ്. എന്നാൽ മുൾച്ചെടികളോ, വന്യമൃഗങ്ങളോ ഒരിടത്തും തന്നെയില്ലാത്തതുകൊണ്ട്, ജനങ്ങൾക്കു നിർഭയം എവിടെയും സഞ്ചരിക്കാം. 'റിച്ച്മണ്ട് പാക്ക്' രണ്ടു നാലുനാഴിക സമചതുരത്തിലുള്ളതാണ്. ഇതിലെ പുൽപ്പടപ്പുകൾക്കിടയിൽ മാനുകളെക്കാണാം. പ്രകൃതി സൗന്ദര്യത്തെ മനുഷ്യപ്രതിഭകൊണ്ടു വേണ്ടവിധത്തിൽ അലങ്കരിച്ചതാണ് സുപ്രസിദ്ധമായ ക്യൂ ഗാർഡൻസ് (Kew gardens) ; ലോകത്തിൽ ഓരോരോ രാജ്യങ്ങളിലുണ്ടാകുന്ന എല്ലാത്തരം വൃക്ഷങ്ങൾക്കും ചെടികൾക്കും ഇവിടെ സ്ഥാനമുണ്ട്. ഒന്നരണ്ടു ഫർലോങ്ങ് നീളത്തിൽ ഉണ്ടാക്കിയിട്ടുള്ള വലിയ ഗ്ലാസ്സുവീടുകൾ പലതും ഇതിൽക്കാണാം. ഇവയിൽ ചൂട് യഥേഷ്ടം നിയന്ത്രിക്കുവാൻ സൗകര്യമുണ്ട്. ലണ്ടനിൽ മറെറാരിടത്തും കാണാത്ത നമ്മുടെ നാടൻ ചെടികളും വൃക്ഷലതാദികളും ഇത്തരം ഗ്ലാസ്സുവീടുകളിൽക്കാണാം.

ലണ്ടൻമുഗൾപ്പാലിൽ കരടികളും, കണ്ടാമൃഗങ്ങളും, സിംഹങ്ങളും, പുലികളും മറ്റും കാണപ്പെട്ടാൽ അതിൽ പ്രത്യേകതയൊന്നുമില്ല. എന്നെ ഏറ്റവും ആകർഷിച്ചത് magnifying glass-ൽക്കൂടി വ്യക്തമായിക്കാണത്തക്കവിധത്തിൽ അവിടെ പ്രദർശിപ്പിക്കപ്പെട്ടിട്ടുള്ള ഉറുമ്പുകളും ഈച്ചകളും തേരട്ടയും പൂഴ്വും മറ്റുമാണ്.

ഈ ചുരുക്കം ഉറപ്പും കൊതുകും മൂടയും കാക്കയും മറുമില്ലാത്ത ഒരു നാട് ലോകത്തിലുണ്ടാകുമെന്നു വിശ്വസിക്കാതിരുന്ന എനിക്ക്, ലണ്ടനിൽ ഇവയെക്കാണുവാൻ മൃഗശാലയിൽത്തന്നെ വരേണ്ടിവന്നു!

* * * *

ബ്രിട്ടീഷ് മ്യൂസിയം ലോകപ്രസിദ്ധമാണ്. ജീവിതത്തിന്റെ കാലദേശാഭ്യവർത്തിതത്വം കൊണ്ടുള്ള പരിമിതത്വം അവിടെ പ്രത്യക്ഷമല്ല. ലോകത്തിൽ എല്ലായിടത്തും എല്ലാ കാലത്തും ഉണ്ടായിട്ടുള്ള പ്രധാനപ്പെട്ട പരിഷ്കാരങ്ങളുടെ സമഗ്രമായ ചരിത്രം പഠിക്കുവാൻ ഇവിടെ വന്നാൽ മതി. ഈജിപ്തിലേയും, ചൈനയിലേയും, ഇന്ത്യയിലേയും, യൂറോപ്പിലേയും, അമേരിക്കയിലേയുമെല്ലാം പരിഷ്കാരാവശിഷ്ടങ്ങൾ ഇവിടെയുണ്ട്. പഠനത്തിനാവശ്യമായ പുസ്തകങ്ങളും മഴുവൻ ഇവിടെത്തെ ലൈബ്രറിയിലുണ്ടായിരിക്കും. സംസ്കൃതം മുതലായ പൗരസ്ത്യഭാഷകളിലുള്ള ഗ്രന്ഥങ്ങൾക്കും പുസ്തകങ്ങൾക്കും ഒരു പ്രത്യേകം സെക്ഷൻ തന്നെയുണ്ടിതിൽ.

പൗരസ്ത്യഭാഷാവിദ്യാർത്ഥികൾക്ക് 'ഇന്ത്യാ ആപ്പീസ്' ലൈബ്രറിയും വളരെ പ്രയോജനകരമാണ്. ഫെർഗൂസൺ ഗാർഡൻസിൽനിന്നു 'വെസ്റ്റ് മിൻസ്റ്റ്' റിലേയ്ക്കു പോകുമ്പോൾ വലത്തുഭാഗത്തു കാണുന്ന 'കിങ് ചാൾസ് സ്കീം' റി'ലാണ് ഈ ലൈബ്രറി. ഇന്ത്യയും ബ്രിട്ടനും തമ്മിൽ ഇതിന്റെ ഉടമസ്ഥാവകാശത്തെപ്പറ്റി ഇപ്പോഴും തർക്കിച്ചുകൊണ്ടിരിക്കുകയാണ്. ഇന്ത്യയിലെ എല്ലാ ഭാഷകളിലുമുള്ള വളരെ വിലപിടിച്ച ഗ്രന്ഥങ്ങളും പുസ്തക

ങ്ങളും റിക്കാർട്ടുകളും ഇവിടെയുണ്ട്. സാമൂതിരിയും ഡച്ചുകാരും തമ്മിൽ ഉണ്ടായ ഒരുടമ്പടിയുടെ പൊൻതകിടരേഖ ഞാൻ പരിശോധിച്ചു പകർത്തിയെടുക്കുകയുണ്ടായി.

*

*

*

*

16

ഞങ്ങളുടെ ലണ്ടൻജീവിതം അവസാനിക്കാറായി. 1954 ആഗസ്റ്റ് 20-ാംതീയതി സതംപ്റ്ററൺ തുറമുഖത്തുനിന്നു പുറപ്പെടുന്ന 'എസ്. എസ്. കോർഫ്' എന്ന പി.ആൻഡ് ഓ. കമ്പനിക്കാരുടെ കപ്പലിൽ ഞങ്ങളുടെ സീററ റിസർച്ച് ചെയ്യുകഴിഞ്ഞു. ജൂലൈ ആദ്യത്തിലെങ്കിലും തീസിസ് യൂണിവേഴ്സിറ്റിയിൽ കൊടുക്കണം. അതു പരിശോധിക്കുവാൻ പരീക്ഷകന്മാർക്ക് ഒരു മാസമെങ്കിലും കൂടാതെ കഴികയില്ല. പരിശോധനയ്ക്കു ശേഷം ഒരു 'ഇൻറർവ്യൂ'കൂടിയുണ്ട്. ഇതെല്ലാം പുറപ്പെടുന്നതിന്നു മുമ്പു കഴിയണമല്ലോ.

'ശബ്ദവൃത്തികളെപ്പറ്റിയുള്ള ഭാരതീയസിദ്ധാന്തങ്ങൾ' എന്നതാണ്ല്ലോ എന്റെ തീസിസ്സിനുള്ള വിഷയം (Indian Theories of Meaning). എനിക്കു വായിക്കുവാനുള്ള പ്രധാനപ്പെട്ട മൂലഗ്രന്ഥങ്ങളും വ്യാഖ്യാനങ്ങളും ആധുനികകൃതികളുമെല്ലാം സൂക്ഷ്മമായി നോക്കി 'നോട്ട്'ടുത്തു കഴിഞ്ഞിരുന്നു. സ്കൂളിൽ ഭാഷാശാസ്ത്രത്തെപ്പറ്റിയുള്ള ക്ലാസ്സുകളിൽ ഇരുന്നും പ്രൊഫസർ 'ഫത്തു'മായി ചർച്ച ചെയ്തും പാശ്ചാത്യഭാഷാശാസ്ത്രജ്ഞന്മാരുടെ

വിവിധ സിദ്ധാന്തങ്ങളുടെ ഒരേകദേശജ്ഞാനമുണ്ടാകുവാനും എനിക്കു സാധിച്ചു. മാർച്ചുമാസമായതോടുകൂടി തീസിസ് എഴുതുവാനുള്ള ആരംഭമായി. പ്രൊഫസർ 'ബ്രഹ്മ'മായുള്ള പർവ്വകളും വളരെ പ്രയോജനകരംതന്നെയായിരുന്നു. ജൂൺ അവസാനമായപ്പോഴേയ്ക്കുംതന്നെ തീസിസ് ഒരുവിധം പൂർത്തിയായി. വേണ്ട സമയത്തുതന്നെ അതു യൂണിവേഴ്സിറ്റിയിൽ സമർപ്പിക്കുകയും ചെയ്തു.

പിന്നീടൊരു മാസംകൂടിയുണ്ടായിരുന്നു ലണ്ടൻജീവിതം. പക്ഷെ, അതൊരാഴ്ചയോളം ക്ഷണത്തിൽ കടന്നുപോയി. ലണ്ടനിലും പരിസരങ്ങളിലുമുള്ള കാഴ്ചസ്ഥലങ്ങളിൽ കണ്ടുകഴിഞ്ഞിട്ടില്ലാത്തവ സന്ദർശിക്കുക, 'വെയിൽസി'ൽ പീതാംബരൻ പരിശീലനം നടത്തുന്ന 'സ്വാൻസി'യിൽചെന്നു രണ്ടുദിവസം താമസിക്കുക, ലണ്ടനിലെ സ്റ്റേഫിതനാരെക്കണ്ടു യാത്ര പറയുക തുടങ്ങിയ പല കർത്തവ്യങ്ങളും ഇതിനിടയ്ക്കു ചെയ്തുതീർത്തു.

പുറപ്പെടുന്നതിന്റെ തലേനാളായിരുന്നു 'ഇൻറർവ്യൂ.' പ്രൊഫസർ എൽ. ഡി. ബാർണറും, പ്രൊഫസർ ബ്രഹ്മയായിരുന്നു പരീക്ഷകനാർ. എഴുപതിൽപരം വയസ്സുചെന്ന ഡാക്ടർ ബാർണറു സുപ്രസിദ്ധനായ ഒരു മഹാപണ്ഡിതനാണ്; അദ്ദേഹം എന്തോട യാത്ര പറഞ്ഞത്: "പന്മാനഃ സത്തതേ ശുഭാഃ" എന്ന അനുഗ്രഹത്തോടുകൂടിയാണ്. പ്രൊഫസർ ബ്രഹ്മിനോട് യാത്ര പറയുന്നതിനു മുമ്പുതന്നെ ലണ്ടൻ യൂണിവേഴ്സിറ്റിയുടെ 'പിഎച്ച്. ഡി.'യ്ക്കു ഞാൻ തികച്ചും അർഹനാണെന്നുവർ തീർച്ചപ്പെടുത്തിയിട്ടുണ്ടെന്നും സാധാരണ

ത്തിൽ ഒരുദ്യോഗികമായി എഴുത്തു കിട്ടുമെന്നും അദ്ദേഹം എന്നെ അറിയിച്ചു.

‘വാട്ടർലൂ’സ്റ്റേഷനിൽനിന്നാണ് ‘ബോട്ട്-ട്രെയിൻ’ പുറപ്പെടുന്നത്. സ്റ്റേഷനിൽനിന്നുമാത്രം ഞങ്ങളെ യാത്രയാക്കുവാൻ വന്നിരുന്നുവെന്നു പറയേണ്ടതില്ലല്ലോ. ഇതാ തീവണ്ടി നീങ്ങുകയായി. ഞങ്ങളുടെ ലണ്ടൻജീവിതം അവസാനിച്ചു.

പത്തുപതിനെട്ടു ദിവസംകൊണ്ടു കപ്പൽ ബോംബയിലെത്തിച്ചേർന്നു. ചിങ്ങമാസത്തിലെ തിരുവോണദിവസം കാലത്തുതന്നെ ഞങ്ങൾ നാട്ടിൽ തിരിച്ചെത്തി.



